

Shoaib Ikram Hayati, Moradabadi

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ (الاعراب)  
وَإِذَا قُرِئَ الْإِمَامُ فَانصتوا، وَإِذَا قَالَ: غَيْرُ الْقُصُوبِ عَلَيْهِمْ وَلَا الضَّالِّينَ، فَقُولُوا: آمِينَ (مسند الامام)

# إيضاح الأمر

في

ترك القراءة خلف الإمام  
تحقيق مسئلة قراءة مقتدى

تأليف

حضرت مولانا ابو حفص اعجاز احمد اشرفی صاحب

فاضل جامعہ اشرفیہ لاہور

Shoaib ikram Hayati, Moradabadi

Deobanddefenderblog.wordpress.com

## فہرست

صفحہ	عنوان	نمبر شمار
11	تصدیقات	1
29	پیش لفظ	2
33	مقدمہ	3
33	سب نصوص پر عمل کرنے کا شرف	4
35	اس کیلئے نمازی کو قراءت کی تعلیم	5
37	امام کو قراءت کا حکم	6
44	مقتدی کو خاموش رہنے کا حکم	7
47	باب اول: قراءۃ خلف الامام قرآن کریم کی روشنی میں	8
47	قرآن مجید ضابطہ حیات	9
48	سورۃ فاتحہ ہی سے دلیل	10
48	سورۃ الفاتحہ کا انفرادی اسلوب	11
49	سورۃ الفاتحہ کی ایک اور خصوصیت	12
49	ایک اشکال اور اس کا جواب	13
50	امام کے ترجمان ہونے کا ایک اور ثبوت	14
52	آداب قرآنی سے وابستہ	15
52	آداب قرآنی کی پہلی آیت کریمہ	16
54	آداب قرآنی کی دوسری آیت کریمہ	17
55	آداب قرآنی کی تیسری آیت کریمہ	18
56	آداب قرآنی کی چوتھی آیت کریمہ	19

56	ترک القراءۃ خلف الامام پر اترنے والی آیت سے دلیل	20
57	رسول اللہ ﷺ سے آیت کریمہ کی تفسیر	21
59	حضرات صحابہ کرام رضی اللہ عنہم سے اس آیت کی تفسیر	22
61	بعض اور مفسرین کبار کی تفسیریں	23
67	دیگر احادیث سے تائید	24
69	قرآن میں صلوٰۃ الخوف کے طریقے سے دلیل	25
70	صلوٰۃ الخوف سے استدلال	26
70	روایات سے تائید	27
71	سری نماز میں انصات کا ثبوت	28
72	سورۃ بنی اسرائیل سے دلیل	29
72	سورۃ بقرہ سے دلیل	30
73	سورۃ آل عمران سے دلیل	31
75	باب دوم: قراءت خلف الامام احادیث رسول ﷺ کی روشنی میں	32
75	سبب رسول اللہ ﷺ کی اہمیت	33
77	بخاری شریف کی احادیث	34
77	① صحابہ کرام رضی اللہ عنہم کا آپ ﷺ کے پیچھے قراءت نہ کرنا	35
78	② نماز خوف کی روایات	36
79	③ آمین کے بارے میں حضرت ابو ہریرہ رضی اللہ عنہ کی حدیث	37
81	مسلم شریف کی حدیث سے تائید	38
82	④ حضرت عبادہ بن صامت انصاری رضی اللہ عنہ کی حدیث	39
83	⑤ حضرت عبادہ بن صامت رضی اللہ عنہ کی دوسری حدیث	40
87	نبی کریم ﷺ کے فرمان سے تائید	41
88	مسلم شریف میں حضرت ابو موسیٰ اشعری رضی اللہ عنہ کی حدیث	42
92	بعض اور احادیث	43
92	① حضرت ابو ہریرہ رضی اللہ عنہ کی پہلی حدیث	44

93	ان احادیث میں قابل غور امور:	45
96	② حضرت ابو ہریرہ رضی اللہ عنہ کی دوسری روایت	46
102	③ حضرت جابر رضی اللہ عنہ کی حدیث	47
103	④ حضرت عبداللہ بن شداد رضی اللہ عنہ کی حدیث	48
104	حافظ ابن تیمیہ رحمۃ اللہ کی تحقیق	49
106	⑤ حضرت جابر رضی اللہ عنہ کی دوسری حدیث	50
109	⑥ حضرت عمران بن حصین رضی اللہ عنہ کی حدیث	51
110	صحابہ کرام رضی اللہ عنہم آپ ﷺ کے پیچھے قراءت نہیں کرتے تھے	52
111	آپ ﷺ نے قراءت خلف الامام کا حکم بھی نہیں دیا	53
112	⑦ حضرت عبداللہ بن یحسین رضی اللہ عنہ کی حدیث	54
113	⑧ عبداللہ بن مسعود رضی اللہ عنہ کی حدیث	55
114	⑨ حضرت ابو درداء رضی اللہ عنہ کی حدیث	56
115	⑩ حضرت انس بن مالک رضی اللہ عنہ کی حدیث	57
116	⑪ حضرت عبداللہ بن عباس رضی اللہ عنہ کی حدیث	58
116	⑫ حدیث قدسی سے دلیل	59
117	⑬ فتح مکہ کی حدیث سے دلیل	61
118	⑭ نبی کریم ﷺ کی آخری باجماعت نماز	61
121	⑮ معراج کی رات رسول اللہ ﷺ کے امام الانبیاء بننے سے دلیل	62
123	باب سوم: مذکورہ روکوع کا حکم قرآن وحدیث کی روشنی میں	63
123	قرآن پاک سے دلائل	64
125	حدیث نبوی سے دلیل	65
126	شرح حدیث کے حوالے	66
127	امام بیہقی رحمۃ اللہ کا استدلال	67
131	حضرات صحابہ کرام رضی اللہ عنہم کے آثار	68
135	روکوع میں امام کے ساتھ طے کا طریقہ	69

136	نماز کسوف سے استدلال	70
136	امام طحاوی رحمۃ اللہ علیہ کا استدلال	71
137	مذہب رکوع اور جمہور علماء امت	72
139	باب چہارم: حضرات خلفاء راشدین رضی اللہ عنہم کی فضیلت اور منقبت	73
143	حضرات خلفاء راشدین رضی اللہ عنہم کے آثار	74
143	حضرت عمر رضی اللہ عنہ کے آثار	75
143	حضرت علی رضی اللہ عنہ کا اثر	76
143	حضرات ابوبکر رضی اللہ عنہ و عمر رضی اللہ عنہ اور عثمان رضی اللہ عنہ کے آثار	77
144	حضرات صحابہ کرام رضی اللہ عنہم بھی معیار حق ہیں	78
145	اصحاب بدر رضی اللہ عنہم کے آثار	79
145	حضرت سعد رضی اللہ عنہ کا اثر	80
146	حضرت عبداللہ بن مسعود رضی اللہ عنہ کی فضیلت اور منقبت	81
148	بعض دیگر صحابہ کرام رضی اللہ عنہم کے آثار	82
148	۱۔ حضرت عبداللہ بن عمر کے آثار	83
150	۲۔ حضرت زید بن ثابت کے آثار	84
151	۳۔ حضرت جابر بن عبداللہ رضی اللہ عنہ کے آثار	85
152	۴۔ حضرت عبداللہ بن عباس رضی اللہ عنہ کے آثار	86
153	۵۔ حضرت ابو ذر رضی اللہ عنہ کا اثر	87
154	باب پنجم: مخالفین کے تعامل و تفاعل	88
157	۱۔ انہ و بنی مصلحت	89
157	۲۔ انہ و بنی زمانہ	90
157	۳۔ خیر القرون میں دین کی تدوین	91
158	۴۔ آثار تابعین کرام	92
156	۵۔ حضرت ملقمہ بن قیس رحمۃ اللہ علیہ	93

158	حضرت عمرو بن میمون رضی	94
158	حضرت اسود بن یزید رضی	95
159	حضرت سید بن غفلہ رضی	96
159	ابڑ حضرت سعید بن المسیب رضی	97
159	حضرت سعید بن جبیر رضی	98
159	حضرت ابراہیم نخعی رضی	99
159	حضرت محمد بن سیرین رضی	100
160	حضرات آئمہ اربعہ رضی	101
160	حضرت امام ابو حنیفہ رضی کا مسلک	102
160	حضرت امام مالک رضی کا مسلک	103
161	حضرت امام شافعی رضی کا مسلک	104
161	حضرت امام احمد بن حنبل رضی کا مسلک	105
162	خیر القرون کے علم کا مستند ہونا	106
164	خیر القرون سے حدیث کے معنی کا تعین کرنا	107
165	باب ششم: اہم شبہات کا ازالہ	108
165	سکات امام میں قراءت جائز نہیں	109
166	سکات میں مقتدی کی قراءت عقل و نقل کے خلاف ہے	110
167	سکات امام میں قراءت کی گنجائش نہیں	111
168	سبہار حناء کی تحقیق	112
169	خلف الہدویہ کا ممنوع ہونا اور اذکار کا جائز ہونا	113
171	نویس اور مکتوبت - مابین وجوہ فرق	114
173	حافظ ابن قیم ملت کی تحقیق	115
174	تحقیق حدیث حضرت عبداللہ بن مسعود رضی	116
174	نعمت بن اسحاق پر کلام	117
175	راوی بخول پر کلام	118

175	(۳) نافع بن محمود کا مجہول ہونا	119
176	(۴) روایت کا مضطرب ہونا	120
176	(۵) روایت موقوف ہے، مرفوع نہیں	121
176	(۱) روایت کا ضعیف ہونا	122
177	امام ترمذی رحمۃ اللہ کی تائید	123
177	علامہ البانی کی تحقیق کا خلاصہ	124
178	(۷) حدیث عبادہ بن جثوہ منسوخ ہے	125
181	(۸) بنا بر صحت حدیث کا معنی	126
181	حضرت مولانا محمد سر فراز خان صفدر رحمۃ اللہ فرماتے ہیں	127
185	باب ہفتم: ترک قراءت خلف الامام پر قیاسی اور عقلی دلائل	128
189	خاتمۃ الکلام	129
190	(۱) قرآن پاک سے دلیل	130
190	(۲) حدیث قدسی سے دلیل	131
191	(۳) حدیث قولی سے دلیل	132
191	(۴) فعل نبوی سے دلیل	133
191	(۵) تقریر نبوی سے دلیل	134
192	(۱) اجماع امت سے دلیل	135
192	نبی ﷺ کی پسندیدہ نماز	136
193	محبت کا تقاضا	137
195	بعض اہم کتابیات	138



## پیش لفظ

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ نَحْمَدُهُ وَنُسْتَعِیْنُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَیْهِ وَ  
نَعُوْذُ بِاللّٰهِ مِنْ شُرُوْرِ اَنْفُسِنَا وَمِنْ مَّيِّتَاتِ اَعْمَالِنَا مَنْ یَّهْدِیْهِ اللّٰهُ فَلَا مُضِلَّ لَهُ وَمَنْ  
یُضِلِّهِ فَلَا هَادِیَ لَهُ وَنَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِیْكَ لَهُ وَنَشْهَدُ اَنْ  
سَیِّدَنَا وَمَوْلَانَا مُحَمَّدًا عَبْدُهُ وَرَسُوْلُهُ. اَمَّا بَعْدُ! فَاَعُوْذُ بِاللّٰهِ مِنَ الشَّیْطَانِ  
الرَّجِیْمِ بِسْمِ اللّٰهِ الرَّحْمٰنِ الرَّحِیْمِ. وَاِذَا قَرِیْتُ الْقُرْاٰنَ فَاسْتَمِعُوْا لَهُ وَانصِتُوْا  
لَعَلَّكُمْ تُرْحَمُوْنَ. قَالَ رَسُوْلُ اللّٰهِ صَلَّی اللّٰهُ عَلَیْهِ وَسَلَّمَ "اِنَّمَا جُعِلَ الْاِمَامُ لِيُؤْتَمَّ  
بِهِ، لَازِا كَبُرَ فَكَبُرُوْا، وَاِذَا قَرَأَ فَانصِتُوْا، وَاِذَا قَال: غَیْرَ الْمَقْصُوْبِ عَلَیْهِمْ وَلَا  
الضَّآلِّیْنَ، فَقُولُوْا: آمِیْن، وَاِذَا رَكَعَ فَارْكَعُوا، وَاِذَا قَالَ: سَمِعَ اللّٰهُ لِمَنْ حَمَدَهُ،  
فَقُولُوْا: اَللّٰهُمَّ رَبَّنَا وَلَكَ الْحَمْدُ، وَاِذَا سَجَدَ فَاسْجُدُوا، وَاِذَا صَلَّی جَالِسًا  
فَصَلُّوْا جُلُوسًا اَجْمَعِیْنَ". سُبْحَانَ رَبِّكَ رَبِّ الْعِزَّةِ عَمَّا یَصِفُوْنَ وَسَلَامٌ عَلَی  
الْمُرْسَلِیْنَ وَ اَلْحَمْدُ لِلّٰهِ رَبِّ الْعَالَمِیْنَ اَللّٰهُمَّ صَلِّ عَلَی سَیِّدِنَا مُحَمَّدٍ وَعَلَیْ اٰلِ  
سَیِّدِنَا مُحَمَّدٍ وَبَارِكْ وَسَلِّمْ.

اللہ تعالیٰ کا لاکھ لاکھ شکر ہے کہ اس نے ہمیں انسان بنایا۔ ہمیں حضرت محمد  
مصطفیٰ ﷺ کی امت ہونے کا لازوال شرف عطا فرمایا۔ اگر ہم اللہ تعالیٰ کی ان مکت نعمتوں  
کا شکر بجالانا چاہیں۔ تو یہ ایک ناممکن امر ہے، بلکہ ہم اس کی نعمتوں کو شمار بھی نہیں کر سکتے۔  
ارشاد خداوندی ہے:



﴿وَأِنْ تَعْلُوا نِعْمَةً اللَّهِ لَا تَحْصُوهَا إِنَّ اللَّهَ لَعَفُورٌ ذُنُوبٍ﴾

(النحل: ۱۸)

”اور اگر تم اللہ تعالیٰ کی نعمتوں کو گننے لگو، تو انہیں شمار نہیں کر سکتے۔“

حقیقت یہ ہے کہ اللہ بہت بخشنے والا، بڑا مہربان ہے۔“

اللہ تعالیٰ نے انسانوں کی راہنمائی کے لیے قرآن مجید کو نازل فرمایا۔ ہر نماز میں صراطِ مستقیم کیلئے دعا کی جاتی ہے مسلمان اکیلا نماز پڑھے تو خود اللہ سے کہتا ہے: ”إِهْدِنَا الصِّرَاطَ الْمُسْتَقِيمَ“ اور اگر نماز باجماعت ہو تو امام کہتا ہے: ”إِهْدِنَا الصِّرَاطَ الْمُسْتَقِيمَ“ اور خدا کے فرشتے اور مقتدی آمین کہہ کر دعا میں شریک ہوتے ہیں۔ پتہ چلا کہ صراطِ مستقیم انتہائی اہم ہے کہ نماز میں اتنے اہتمام سے اس کی دعا کی جاتی ہے۔ مومن دین کے راستے پر چلنے والوں کے راستے کی دعا مانگتا ہے۔ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ۔“ چلا ہم کو سیدھے راستے پر، ان لوگوں کے راستے پر جن پر تو نے انعام کیا نہ ان لوگوں کے راستے پر جن پر تیرا غضب ہوا اور نہ گمراہوں کے راستے پر۔“ مراد دین کا انعام ہے۔ ان انعام والوں کی خبر اللہ تعالیٰ نے قرآن مجید میں خود ہی بتا دی ہے کہ وہ انبیاء، صدیقین، شہداء اور صالحین ہیں وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ. وَحَسُنَ أُولَٰئِكَ رَفِيقًا (النساء: ۶۹)۔ ترجمہ: ”اور جو لوگ اللہ اور رسول (ﷺ) کی اطاعت کریں گے تو وہ ان کے ساتھ ہوں گے جن پر اللہ نے انعام فرمایا ہے، یعنی انبیاء، صدیقین، شہداء اور صالحین۔ اور وہ کتنے اچھے ساتھی ہیں!“

حضرت عبد اللہ بن عمر رضی اللہ عنہما روایت کرتے ہیں کہ جناب رسول اللہ ﷺ نے ارشاد فرمایا: ”بنی اسرائیل بہتر (۷۲) فرقوں میں بٹ چکے تھے اور میری امت بہتر (۷۳) فرقوں میں منقسم ہوگی۔ سب کے سب فرقے دوزخ میں جاتیں گے مگر صرف ایک فرقہ۔“ صحابہ کرام رضی اللہ عنہم نے آپ ﷺ سے پوچھا کہ وہ کون سا فرقہ ہوگا۔ آپ ﷺ نے فرمایا: ”جس (طریقے) پر میں ہوں اور میرے اصحاب ہوں گے۔ (اس کی پیروی کرنے والے مستثنیٰ ہوں گے)۔“ (ترمذی ۸۹۷۲؛ مستدرک حاکم ۱۲۹۱؛ مشکوٰۃ ج ۱ ص ۱۷۱)۔ اور حضرت

معاویہ رضی اللہ عنہ کی روایت میں ہے۔ ”بہتر فرقے دوزخ میں جائیں گے اور ایک فرقہ جنت میں جائے گا۔ اور وہ الجماعت ہوگا۔“ (احمد و ابوداؤد، مشکوٰۃ ح ۱۷۲؛ وقال الالبانی سندھما صحیح۔ تعلیقات الالبانی ۶۱) یعنی نجات حاصل کرنے والا صرف وہی فرقہ ہے جو اس جماعت (صحابہ کرام رضی اللہ عنہم) کا ساتھ دینے والا ہو۔ اور اسلام کی اس جماعت سے کٹ کر الگ نہ ہونے والا ہو۔ اس روایت سے معلوم ہوا کہ جیسے جناب رسول اللہ ﷺ اور حضرات خلفائے راشدین رضی اللہ عنہم کی سنت ہمارے لیے مشعل ہدایت ہے۔ اسی طرح ”ما انا علیہ واصحابی“ کے ارشاد کے تحت حضرات صحابہ کرام رضی اللہ عنہم کے اقوال و اعمال بھی ہمارے لیے حق کا معیار اور پیمانہ ہیں۔

”مقتدی کو امام کے پیچھے جبری اور سری نمازوں میں قراءت نہیں کرنی چاہیے۔“  
 ترک قراءت خلف الامام کے مسئلہ میں نصوص قرآنی، صحیح و صریح قولی اور فعلی احادیث موجود ہیں اور حضرات خلفائے راشدین رضی اللہ عنہم، جمہور صحابہ، تابعین، تبع تابعین اور محدثین و فقہاء کی اکثریت اسی کی قائل ہے۔ خصوصاً جبری نمازوں میں۔ علامہ ابن تیمیہ رحمۃ اللہ فرماتے ہیں: ”امام کی جبری نماز میں مقتدی کے لیے فاتحہ کے وجوب کا قول شاذ ہے، حتیٰ کہ امام احمد نے اس کے خلاف پر اجماع نقل کیا ہے“ (فتاویٰ ابن تیمیہ ۱۳۹۲: تنوع العبادات ص ۸۷)

تقریباً دو سو سال سے جب غیر مقلدین نے تھکید و ائمہ مجتہدین کے خلاف جھنڈا اٹھایا تو اس قسم کے مسائل کو عوام میں شائع کر کے ان کو مسلک سلف و جمہور سے متنفر کرنے کا مشغلہ اختیار کر رکھا ہے۔ چونکہ برصغیر پاک و ہند میں ہمیشہ حنفی مسلک ہی کی سیادت رہی ہے۔ اس لیے خاص طور سے اسی کے خلاف پروپیگنڈہ کیا گیا اور قراءۃ فاتحہ خلف الامام کے مسئلہ پر بھی مستقل کتابیں لکھ کر شائع کیں۔ عوام کو حنفی مذہب سے بدظن کرنے کی مہم چلائی گئی۔ غیر مقلدین کے مطابق ”جو شخص امام کے پیچھے سورت فاتحہ نہیں پڑھتا۔ اس کی نماز بالکل نہیں ہوتی۔“ اس کے جواب میں اکابر حنفیہ کو بھی حقیقت سے پردہ اٹھانا پڑا۔ اور درج ذیل کتب لکھ کر مذہب حنفیہ کی حقانیت کو ثابت کرنا پڑا۔

① حضرت المحقق علامہ محمد ہاشم سندھی رحمۃ اللہ (المتوفی ۱۷۷۱ھ) ”تنقیح الکلام“

② حضرت مولانا محمد قاسم نانوتوی رحمۃ اللہ (المتوفی ۱۲۹۷ھ) ”توثیق الکلام“

## مقدمہ

سب نصوص پر عمل کرنے کا شرف:

قرآن وحدیث کی نصوص میں بظاہر کبھی تعارض یعنی اختلاف نظر آتا ہے ایک نص سے جو حکم سمجھ آتا ہے دوسری میں اس کے خلاف سمجھ آتا ہے۔ تعارض کے وقت بہتر یہ ہوتا ہے کہ اس طرح عمل کیا جائے کہ سب روایات میں تطبیق کی جائے اور پھر ان کا موازنہ کر کے حق بات تک رسائی حاصل کی جائے۔ امام کے پیچھے قراءت کے وقت خاموش رہنے سے سب نصوص پر عمل کا ثواب ملتا ہے نماز میں قراءت قرآن کے بارے میں درج ذیل نصوص پائی جاتی ہیں:

① ارشاد باری ہے:

﴿فَالْقُرْآنُ أَمَّا تَسْمَعُونَ﴾ (سورۃ المل: ۲۰)

”پس قرآن سے جو آسان ہو پڑھو۔“

② دوسری جگہ ارشاد فرمایا:

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾

(سورۃ الاعراف: ۲۰۴)

”جب قرآن پڑھا جائے تو اس کی طرف کان لگایا کرو اور خاموش رہا کرو امید ہے کہ تم پر رحم ہو۔“

③ نبی ﷺ کا ارشاد ہے:

مَنْ سَمِعَ لَهُ إِمَامًا، فَقَرَأَهُ الْإِمَامُ لَهُ قِرَاءَةً

(صحیح طحاوی ح ۱۲۵۹ مطابا امام محمد ح ۱۱۷)

”جو شخص امام کے پیچھے نماز پڑھے، تو امام کی قراءت اس کی بھی قراءت ہے۔“

نمی پڑھنے کا ارشاد ہے: ④

لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ

(مسکوٰۃ ج ۸۲۲: صحیح بخاری ج ۷۵۶: صحیح مسلم ج ۸۷۳: ترمذی ج ۲۳۷: مطلق افعال العباد

ص ۱۶۸، ۱۶۹)

”جو شخص سورۃ فاتحہ نہ پڑھے اس کی نماز نہیں ہوتی۔“

دوسری حدیث میں ہے: ⑤

لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ فَصَاعِدًا

(مسکوٰۃ ج ۸۲۲: صحیح مسلم ج ۸۷۳، ۸۷۵، ۸۷۶، ۸۷۷: مطلق افعال العباد ص ۱۶۸، ۱۶۹)

”اس شخص کی نماز نہیں ہوتی جو سورۃ فاتحہ اور (اس کے بعد قرآن میں سے) کچھ

اور نہ پڑھے۔“

پہلی حدیث سے سورۃ فاتحہ کا پڑھنا ضروری معلوم ہوتا ہے جبکہ دوسری حدیث

سے سورۃ فاتحہ کے ساتھ کچھ اور پڑھنا بھی ضروری معلوم ہوتا ہے۔

ایک اور حدیث میں ارشاد ہے: ⑥

وَإِذَا قَرَأْتَ فَانصِتْ

”جب امام پڑھے تو خاموش رہو۔“

(صحیح مسلم: رقم الحدیث ۹۰۳: صحیح ابوعوانہ رقم الحدیث ۱۶۹۶، ۱۶۹۷، ۱۶۹۸: ابن ماجہ: رقم

الحدیث ۸۴۷)

معانی پر ایک نظر:

یہ چھ نصوص ہیں چوتھی کا تقاضا ہے کہ قراءت فاتحہ ہر نمازی پر فرض ہو، پانچویں کا تقاضا ہے کہ سورۃ فاتحہ کے ساتھ کچھ اور پڑھنا بھی ہر نمازی پر فرض ہے، دوسری، تیسری اور چھٹی سے معلوم ہوتا ہے کہ مقتدی خاموش رہے، قراءت نہ کرے اور پہلی آیت سے معلوم ہوا کہ قرآن پاک کے کسی خاص حصہ کے پڑھنے کا حکم نہیں بلکہ کسی جگہ سے بھی جتنا آسان ہو پڑھ سکتا ہے اگرچہ سورۃ اخلاص یا سورۃ کوثر ہو۔

## اس تعارض کا بہترین حل:

ہمارے علماء نے اس تعارض کا حل یہ بتایا کہ مقتدی امام کی قراءت کے وقت خاموش رہے، اس طرح دوسری، تیسری اور چھٹی نص پر عمل ہو جائے گا، جن روایات میں قراءت کا حکم ہے ان کا تعلق امام اور منفرد سے مانا جائے، آیت **فَاَقْرُؤْ مَا تَشَاءُ** سے ثابت ہوا کہ امام اور منفرد پر قرآن پاک سے کچھ نہ کچھ پڑھنا فرض ہے اور حدیث **لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ** سے سورت فاتحہ کا وجوب امام اور منفرد کیلئے ثابت ہوا جبکہ حدیث **لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ فَصَاعِدًا** سے ثابت ہوا کہ سورت فاتحہ کے ساتھ سورت ملانا امام و منفرد پر بھی واجب ہے اور یہ فرض دو واجب کا فرق اس لئے کیا جائے کہ قرآن کا درجہ زیادہ ہے نیز اس طرح تطبیق بھی ہوگئی۔ اگر قراءت بالکل ہی نہ کرے تو نماز دوبارہ پڑھے اور اگر سورۃ الفاتحہ یا اگلی سورت کی قراءت رہ جائے تو سجدہ سمجھ کر لے۔

امت کا متواتر عمل اسی پر ہے کہ امام فجر، مغرب اور عشاء کی پہلی دو رکعتوں میں سورت فاتحہ بلند آواز سے قراءت کرتا ہے اور تکبیر اور عصر کی نماز میں آہستہ۔ اگر کوئی چوتھی نص کو لے کر حدیث پر عمل کا مدعی ہے تو ہم الحمد للہ صرف حدیث پر نہیں بلکہ قرآن و حدیث دونوں پر عامل ہیں۔ اسی لیے ہمارا تمام نصوص پر عمل ہے۔

ہمارے حضرات نے جس طرح ان نصوص میں تطبیق دی وہ مدلل ہے۔ ذیل میں اس کے بارے میں کچھ حوالہ جات ملاحظہ فرمائیں۔

### ① اکیلے نمازی کو قراءت کی تعلیم:

1- قرآن پاک میں اللہ تعالیٰ کا حکم ہے:

﴿فَاَقْرُؤْ مَا تَشَاءُ مِنَ الْقُرْآنِ﴾ (سورۃ المل: ۲۰)

”پس قرآن سے جو آسان ہو پڑھو۔“

جناب رسول اللہ ﷺ نے جب اکیلے نمازی کو نماز کا طریقہ سکھایا، تو ایسے ہی حکم دیا جیسے سورۃ المل کی اس آیت کریمہ میں ہے۔ اور امت کا متواتر عمل ہے کہ منفرد فاتحہ

اور اس کے بعد بھی کچھ قرآن پڑھتا ہے۔ یہی اس کی قراءت ہے۔ چنانچہ حضرت ابو ہریرہ رضی اللہ عنہ سے روایت ہے:

أَنَّ رَجُلًا دَخَلَ الْمَسْجِدَ يُصَلِّي وَرَسُولُ اللَّهِ ﷺ فِي نَاحِيَةِ الْمَسْجِدِ، فَجَاءَ فَلَسَّمَهُ عَلَيْهِ، فَقَالَ لَهُ: "إِزْجِعْ فَصَلِّ فَإِنَّكَ لَمْ تُصَلِّ". فَرَجَعَ فَصَلَّى ثُمَّ تَلَّمَ، فَقَالَ: "وَعَلَيْكَ، إِزْجِعْ فَصَلِّ فَإِنَّكَ لَمْ تُصَلِّ". قَالَ فِي الثَّالِثَةِ: فَأَعْلَمَنِي، فَقَالَ: "إِذَا قُمْتَ إِلَى الصَّلَاةِ فَاسْبِغِ الوُضُوءَ، ثُمَّ اسْتَقْبِلِ الْقِبْلَةَ فَكَبِّرْ وَاقْرَأْ بِمَا تَسِرُّ مَعَكَ مِنَ الْقُرْآنِ، ثُمَّ ارْجِعْ حَتَّى تَطْمِئِنَّ رَأْسَكَ، ثُمَّ ارْزُقْ حَتَّى تَعْتَدِلَ قَائِمًا، ثُمَّ اسْجُدْ حَتَّى تَطْمِئِنَّ سَاجِدًا، ثُمَّ ارْزُقْ حَتَّى تَسْتَوِيَ وَتَطْمِئِنَّ جَالِسًا، ثُمَّ اسْجُدْ حَتَّى تَطْمِئِنَّ سَاجِدًا، ثُمَّ افْعَلْ ذَلِكَ فِي صَلَاتِكَ كُلِّهَا.

(بخاری ج ۷، ۷۵۷، ۶۶۶۷ واللفظ لہ، مسلم ج ۸، ۸۸۳، ۸۸۵، ابوداؤد ج ۸، ۸۵۶، ترمذی ج ۳، ۳۰۳،

نسائی ج ۱۰، ۱۰۵۳، مسند احمد ج ۲ ص ۴۳۷)

ترجمہ: ”جناب رسول اللہ ﷺ مسجد میں ایک جانب تشریف فرماتے کہ ایک شخص مسجد میں آیا اور اس نے نماز پڑھی، اس کے بعد وہ رسول اللہ ﷺ کی خدمت میں حاضر ہوا اور سلام عرض کیا آپ ﷺ نے سلام کا جواب دیا اور فرمایا: پھر جا کر نماز پڑھو، تم نے نماز ٹھیک نہیں پڑھی۔ وہ واپس گیا اور اس نے پھر سے نماز پڑھی۔ اور پھر آپ ﷺ کی خدمت میں حاضر ہوا، اور سلام عرض کیا۔ آپ ﷺ نے سلام کا جواب دیتے ہوئے پھر فرمایا کہ: تم جاؤ، نماز پڑھو، تم نے ٹھیک نماز نہیں پڑھی۔ اُس آدمی نے تیسری دفعہ عرض کیا: حضرت (ﷺ) مجھے بتا دیجئے اور سکھا دیجئے کہ میں کس طرح نماز پڑھوں؟ (جیسی مجھے پڑھنی آتی ہے وہ وہی کئی دفعہ پڑھ چکا)۔ آپ ﷺ نے فرمایا: ”جب تم نماز پڑھنے کا ارادہ کرو، تو پہلے خوب اچھی طرح وضو کرو، پھر قبلہ کی طرف اپنا رخ کرو، پھر تکبیر تحریمہ کہہ کے نماز شروع کرو، اس کے بعد (جب قراءت کا موقع آجائے تو) جو قرآن تمہیں یاد ہو اور تمہیں پڑھنا آسان ہو وہ پڑھو۔ پھر قراءت کے بعد رکوع کرو یہاں تک کہ رکوع

میں مطمئن اور ساکن ہو جاؤ، پھر رکوع سے اُٹھو، یہاں تک کہ سیدھے کھڑے ہو جاؤ، پھر سجدہ کرو یہاں تک کہ مطمئن اور ساکن ہو جاؤ، پھر اُٹھو یہاں تک کہ مطمئن ہو کر بیٹھ جاؤ پھر سجدہ کرو یہاں تک کہ سجدہ میں مطمئن اور ساکن ہو جاؤ۔ پھر اُٹھو یہاں تک کہ سیدھے کھڑے ہو جاؤ۔ پھر اپنی پوری نماز میں ایسے ہی کرو (یعنی ہر رکعت میں قراءت، رکوع، سجود، قنوت، جلسہ اور تمام اعمال اچھی طرح اطمینان و سکون سے اور ٹھہر ٹھہر کے ادا کرو)۔“

2- حضرت رفاعہ بن رافع رضی اللہ عنہ کی مرفوع حدیث ہے کہ جناب رسول اللہ ﷺ نے ایک اعرابی کو نماز کی تعلیم دیتے ہوئے ارشاد فرمایا: ”جب تو نماز کے لیے کھڑا ہو، تو قبلہ کی طرف رخ کر، تو تکبیر کہہ، پھر فاتحہ پڑھ، اور جتنی اللہ توفیق دے تو قرآن پڑھ۔“ (صحیح۔ ابوداؤد ج ۸۵۹)

## ② امام کو قراءت کا حکم:

1- امت کا متواتر عمل اسی پر ہے کہ امام فاتحہ سے قراءت شروع کرتا ہے اور پہلی دو رکعتوں میں فاتحہ کے بعد کچھ اور قرآن بھی پڑھتا ہے۔ یہی امام کی قراءت ہے۔ قرآن مجید میں ارشادِ ربانی ہے:

﴿وَلَا تَجْهَرُ بِصَلَاتِكَ وَلَا تُخَافِتُ بِهَا وَابْتَغِ بَيْنَ ذَلِكَ سَبِيلًا﴾

(بنی اسرائیل: ۱۱۰)

”اور تم اپنی نماز نہ بہت اونچی آواز سے پڑھو، اور نہ بہت پست آواز سے، بلکہ ان دونوں کے درمیان (معتدل) راستہ اختیار کرو۔“

حضرت عبد اللہ بن عباس رضی اللہ عنہما فرماتے ہیں: یہ آیت اس وقت نازل ہوئی جب رسول اللہ ﷺ مکہ شریف میں چھپ کر رہے تھے۔ رسول اللہ ﷺ جب مکہ مکرمہ میں جماعت کراتے اور قرآن پاک کی بلند آواز سے تلاوت فرماتے تو کافرن کرگالیاں بکنا شروع کر دیتے، تب اللہ تعالیٰ نے فرمایا: وَلَا تَجْهَرُ بِصَلَاتِكَ اپنی قراءت کو اتنا بلند آواز سے نہ پڑھو کہ مشرکین سن کر گالیاں دینے لگیں۔ وَلَا تُخَافِتُ بِهَا اور نہ ہی اتنا آہستہ پڑھو کہ

آپ ﷺ کے مقتدی صحابہؓ میں آپ ﷺ کی قراءت نہ سن سکیں۔ وابتغی بہن ذلک  
ضہلاً۔ بلکہ ان دونوں کے درمیان (معتدل) راستہ اختیار کرو۔

(بخاری ح ۴۲۳۲، ۴۲۳۵، ۴۵۴۷)۔

اس آیت کریمہ میں جو اعتدال کے ساتھ قرآن کی قراءت کا حکم ہے۔ وہ نبی  
کریم ﷺ کو ہے اور آپ امام ہوتے تھے۔ آپ کی اقتداء میں نماز پڑھنے والوں کو یہ حکم  
نہیں ہے۔

2- حضرت ابو قتادہ رضی اللہ عنہ کی مرفوع روایت ہے: ”جناب رسول اللہ ﷺ ظہر کی نماز  
کی پہلی دو رکعتوں میں فاتحہ اور سورت پڑھتے تھے۔“ (بخاری ح ۷۵۹)۔ مگر  
آپ ﷺ کی اقتداء میں صحابہ کرام رضی اللہ عنہم کی قراءت کرنے کا ذکر نہیں۔

3- حضرت معاذ رضی اللہ عنہ کے بارے میں لمبی قراءت پڑھنے کی شکایت جب جناب رسول  
اللہ ﷺ کی خدمت اقدس میں ہوئی تو آپ ﷺ نے مناسب سرزنش کے  
بعد فرمایا: ”معاذ! جب امام بن کر نماز پڑھاؤ تو سورت شمس، سورت اعلیٰ، سورت  
علق اور سورت بیل جیسی سورتیں پڑھا کرؤ۔“ (شفیق علیہ)

4- حضرت ابومالک اشعری رضی اللہ عنہ نے درج ذیل حدیث میں نماز کی کیفیت کا تفصیل  
سے بیان کیا چنانچہ حضرت عبدالرحمن بن غنم رضی اللہ عنہ فرماتے ہیں:

ان ابامالک الأشعری جمع قومه، فقال: ”يامعشر الأشعريين!  
اجتمعوا واحمعو انساءكم وابناءكم أعلمكم صلاة النبي ﷺ، صلى  
لنا بالمدينة“۔ فاجتمعوا وجمعوا نساءهم وابناءهم، فوضأ وأراهم كيف  
يتوضأ، فأحصى الوضوء الى أمكانه، حتى لما أن فاء الفی، وانكسر الظل، قام  
فأذن، فصفت الرجال في أدنى الصف، وصف الولدان خلفهم، وصف النساء  
خلف الولدان. ثم أقام الصلاة، فتقدم فرفع يديه، فكبر، فقرأ بفاتحة الكتاب  
وسورة يسرهما، ثم كبر فركع فقال: سبحان الله وبحمده ثلاث مرار، ثم  
قال: سمع الله لمن حمده واستوى قائماً، ثم كبر وغر ساجداً، ثم كبر فرفع  
رأسه، ثم كبر فسجد، ثم كبر فأنهض قائماً، فكان تكبيره في أول ركعة ست



تکبیرات ، و کثرت حین قام الی الركعة الثانية، فلما قضی صلاته أقبل الی قومه بوجهه، فقال: "احفظوا تکبیری، وتعلّموا رکوعی وسجودی، فإنها صلاة رسول الله ﷺ التي كان یصلی لنا کذا الساعة من النهار". ثم ان رسول الله ﷺ لما قضی صلاته أقبل الی الناس بوجهه فقال: "یا ایها الناس اسمعوا واعقلوا واعلموا ان الله عز وجل عبادة لیسوا بأنبياء ولا شهداء، یبطلهم الأنبياء والشهداء علی مجالسهم وقربهم من الله، فجاء رجل من الأعراب من قاصية الناس والوی بیده الی نبی الله ﷺ، فقال: یا نبی الله! ناس من الناس، لیسوا بأنبياء ولا شهداء یبطلهم الأنبياء والشهداء علی مجالسهم وقربهم من الله! انتعتهم لنا، یعنی صفهم لنا، فسُر وجه رسول الله ﷺ لسؤال الأعرابی، فقال رسول الله ﷺ: "هم ناس من ائمة الناس، ونوازع القبائل، لم تصل بينهم أرحام متقاربة، تحابوا فی الله وتصافوا، یضع الله لهم يوم القيامة منابر من نور فیجلسهم علیها، فیجعل وجوههم نوراً، وثيابهم نوراً، یفزع الناس يوم القيامة ولا یفزعون، وهم اولیاء الله الذین لا خوف علیهم ولا هم یحزنون"

(مسند احمد ح ۲۲۳۹۹)

وفی رواية عنده: فصلی الظهر فقرأ بفاتحة الكتاب و کبر الثنتين و عشرين تکبيرة. (مسند احمد ح ۲۲۳۸۶)، وفی رواية عنده ایضاً: عن رسول الله ﷺ "انه كان یسوی بین الاربع رکعات فی القراءة والقیام، ویجعل الركعة الاولى هی اطولهن لکی یتوب الناس، ویکبر كلما سجد وكلما رکع، ویکبر كلما نهض بین الركعتین اذا کان جالساً (مسند احمد ح ۲۲۳۰۳) رواها كلها احمد، وروی الطبرانی بعضها فی الکبیر، وفی طرقها كلها: شهر بن حوشب، وفیه کلام وهو ثقة ان شاء الله.

(مجمع الزوائد ح ۲۷۸۸؛ ۲۷۸۹؛ ۲۷۹۰)

حضرت ابو مالک اشعری رضی اللہ عنہ نے اپنے قوم کو جمع کر کے فرمایا: "اے اشعری قوم کے لوگو! تم سب لوگ خود بھی جمع ہو جاؤ اور اپنی عورتوں اور بچوں کو بھی جمع کر لو تاکہ میں تمہیں

حضور نبی کریم ﷺ کی نماز کی تعلیم دوں جو آنحضرت ﷺ ہمیں مدینہ منورہ میں پڑھایا کرتے تھے۔“ پھر سب لوگ اپنی عورتوں اور بچوں سمیت جمع ہو گئے۔ تو حضرت ابوما لک اشعریؓ نے وضو کر کے ان کو وضو کا طریقہ سکھایا۔ تو آپ ﷺ نے کامل طریقے سے تمام اعضاء وضو کو دھویا۔ پھر جب (زوال کے بعد) سایہ ڈھل گیا۔ آپ ﷺ نے کھڑے ہو کر اذان دی۔ پس مردوں نے امام کے قریب تر پہلی صف بنائی، پھر ان کے پیچھے بچوں نے، پھر بچوں کے پیچھے عورتوں نے صف بنائی۔ پھر ایک شخص نے اقامت کہی۔ پس آپ نماز پڑھانے کے لئے آگے ہو گئے۔ پھر تکبیر تحریر کے لئے رفع یدین کرتے ہوئے اللہ اکبر کہا۔ پھر سورت فاتحہ اور دوسری سورت (دلوں) کو خاموشی سے پڑھا۔ پھر تکبیر کہی اور رکوع کیا، رکوع میں تین مرتبہ آپ نے ”سبحان اللہ وبحمدہ“ پڑھا۔ پھر آپ ”سمع اللہ لعن حمده“ کہتے ہوئے سیدھے کھڑے ہو گئے۔ پھر تکبیر کہہ کر سجدہ میں چلے گئے، پھر تکبیر کہہ کر سجدہ سے سر اٹھایا، پھر تکبیر کہہ کر پھر سجدہ کیا، پھر تکبیر کہتے ہوتے ہوئے سیدھے کھڑے ہو گئے۔ پس آپ کی تکبیریں پہلی رکعت میں چھ ہو گئیں۔ جب دوسری رکعت کے لئے کھڑے ہوئے تو تکبیر کہی۔ پھر جب آپ نے نماز پوری کر لی، تو آپ اپنی قوم کی طرف متوجہ ہوئے اور فرمایا: ”میری تکبیروں کو یاد کر لو اور میرے رکوع و سجود کو سکھ لو کیونکہ یہ رسول اللہ ﷺ کی وہ نماز ہے جو آپ ہمیں دن کے اس حصہ میں پڑھایا کرتے تھے۔“

پھر رسول اللہ ﷺ نے جب اپنی نماز پوری کر لی تو آپ ﷺ نے لوگوں کی طرف متوجہ ہو کر فرمایا: ”اے لوگو! سنو، سمجھو اور جان لو! اللہ تعالیٰ کے کچھ ایسے بندے ہیں جو انبیاء ﷺ اور شہداء تو نہیں ہیں مگر اللہ کے ہاں ان کے قرب اور مقام کی وجہ سے انبیاء ﷺ اور شہداء ان پر رشک کرتے ہوں گے۔ دور بیٹھے ہوئے لوگوں میں سے ایک دیہاتی شخص آیا اور اللہ کے نبی ﷺ کی طرف ہاتھ سے اشارہ کرتے ہوئے کہنے لگا: ”اے اللہ کے نبی! لوگوں میں سے کچھ لوگ! انبیاء ﷺ اور شہداء تو نہیں! البتہ اللہ کے ہاں قدر و منزلت اور قرب کی وجہ سے انبیاء اور شہداء ان پر رشک کرتے ہوں گے۔ ان کی صفات کو بیان کر دیجئے! رسول اللہ ﷺ کا چہرہ اعرابی کے اس سوال کی وجہ سے چمک اٹھا۔ رسول اللہ ﷺ نے فرمایا: ”وہ دور دراز مقامات اور مختلف قبائل کے لوگ ہوں گے، جن کی آپس میں کسی قسم کی قرہی رشتہ

داری نہیں ہوگی۔ وہ اللہ کے لئے محبت اور صف بندی کرنے والے ہوں گے۔ اللہ ان کے لئے نور سے بنے ہوئے منبر رکھے گا، تو ان کو ان منبروں پر بٹھائے گا، ان کے چہروں کو نورانی بنائے گا، ان کے کپڑوں کو نور سے بنائے گا۔ قیامت کے دن لوگ تو گھبرائے ہوئے ہوں گے مگر ان پر کسی قسم کی وحی گھبراہٹ نہ ہوگی۔ وہ اللہ کے اولیاء میں سے ہوں گے، ان پر کسی قسم کا خوف اور غم نہ ہوگا۔“ دوسری روایت میں ہے کہ آپ ﷺ نے ظہر کی نماز پڑھائی تو سورت فاتحہ پڑھی اور بایں تکبیریں کہیں۔ ایک اور روایت میں ہے۔ جناب رسول اللہ ﷺ نماز کی چاروں رکعات کو قراءت اور قیام میں برابر کرتے تھے۔ پہلی رکعت کو سب سے لمبی کرتے تھے تاکہ صحابہ کرام رضی اللہ عنہم اس کو حاصل کر سکیں۔

اس حدیث شریف میں امام کی قراءت کا ذکر ہے مقتدیوں کی قراءت کا ذکر کہیں بھی نہیں ہے۔ نماز سے فارغ ہونے کے بعد یہ تو فرمایا: ”میری تکبیروں کو یاد کر لو اور میرے رکوع و سجود کو دیکھ لو“ مگر اپنے پیچھے قراءت کا حکم تو نہ دیا۔

جناب رسول اللہ ﷺ جس طرح نماز میں سورت فاتحہ تلاوت فرماتے، اس کے بعد کچھ اور قرآن پاک بھی تلاوت فرماتے۔ یہ آپ ﷺ سے بطور قدیم و مشترک تواتر سے ثابت ہے اور آج تک امت کا متواتر عمل بھی اسی پر چلا آ رہا ہے۔ ان حضرات کی مختصر فہرست ملاحظہ فرمائیں جو فاتحہ کے بعد سورت پڑھنا بھی روایت کرتے ہیں۔

(1) حضرت عبداللہ بن سائب رضی اللہ عنہ (بخاری معلقاً ۱۰۶؛ مسلم ۱۸۶/۱)

(2) حضرت ابی بزرہ رضی اللہ عنہ (بخاری ۱۰۶؛ مسلم ۱۸۷/۱)

(3) حضرت ام سلمہ رضی اللہ عنہا (بخاری ۲۱۹)

(4) حضرت ابو ہریرہ رضی اللہ عنہ (بخاری ۱۲۲؛ مسلم ۲۸۸/۱)

(5) حضرت ابو قتادہ رضی اللہ عنہ (بخاری ۱۰۵؛ مسلم ۱۸۵/۱)

(6) حضرت خباب رضی اللہ عنہ (بخاری ۱۰۳)

(7) حضرت براء بن عازب رضی اللہ عنہ (بخاری ۱۰۶؛ مسلم ۱۸۷/۱)

(8) حضرت جبیر بن مطعم رضی اللہ عنہ (بخاری ۱۰۵؛ مسلم ۱۸۷/۱)

(9) حضرت ام فضل رضی اللہ عنہ (بخاری ۱۰۵؛ مسلم ۱۸۷/۱)

- (10) حضرت عمرو بن حریث رضی اللہ عنہ (مسلم ۱۸۶/۱)
- (11) حضرت جابر بن سمرہ رضی اللہ عنہ (مسلم ۱۸۶/۱)
- (12) حضرت قطبہ رضی اللہ عنہ (مسلم ۱۸۶/۱)
- (13) حضرت عبداللہ بن عباس رضی اللہ عنہ (مسلم ۲۸۸/۱)
- (14) حضرت ام ہشام رضی اللہ عنہا (نسائی ۱۵۱/۱)
- (15) حضرت عبداللہ بن عمر رضی اللہ عنہ (نسائی ۱۳۲/۱)
- (16) حضرت ابوسعید خدری رضی اللہ عنہ (نسائی ۱۵۳/۱)
- (17) حضرت جابر بن عبداللہ رضی اللہ عنہ (نسائی ۱۵۴/۱)
- (18) حضرت عائشہ رضی اللہ عنہا (نسائی ۱۵۴/۱)
- (19) حضرت بریدہ رضی اللہ عنہا (نسائی ۱۵۱/۱)
- (20) حضرت رجل من اصحاب محمد رضی اللہ عنہ (نسائی ۱۵۱/۱)
- (21) حضرت ابوذر غفاری رضی اللہ عنہ (نسائی)
- (22) حضرت عقبہ بن عامر رضی اللہ عنہ (ابوداؤد ۲۰۶/۱)
- (23) حضرت عبداللہ بن ابی اوفی رضی اللہ عنہ (ابوداؤد ۱۱۶/۱)
- (24) حضرت رجل من صحبہ رضی اللہ عنہ (ابوداؤد ۲۰۶/۱)
- (25) حضرت ابوالاحوص رضی اللہ عنہ (احمد ۲۷۲/۱)
- (26) حضرت انس رضی اللہ عنہ (احمد ۳۳۰/۲)
- (27) حضرت زید بن ثابت رضی اللہ عنہ (احمد ۱۸۲/۵)
- (28) حضرت ابوماک شمری رضی اللہ عنہ (احمد ۳۳۳/۵)
- (29) رجل من اهل المدینہ رضی اللہ عنہ (احمد ۳۳۴/۴)
- (30) بعض اصحاب النبی ﷺ (احمد ۳۷۱/۵)
- (31) حضرت عبداللہ بن مسعود رضی اللہ عنہ (ابن ماجہ ۵۹)
- (32) حضرت سعد رضی اللہ عنہ (ابن ماجہ ۵۹)
- (33) حضرات ثلاثون من الصحابہ کرام رضی اللہ عنہم (ابن ماجہ ۵۹)

- (34) حضرت عبداللہ بن مسعود رضی اللہ عنہ (ابن ماجہ ص ۵۹)
- (35) حضرت عمرو بن العاص رضی اللہ عنہ (موطا امام مالک)
- (36) حضرت الاغر المونی رضی اللہ عنہ (مجمع الرواۃ ص ۱۱۹/۲)
- (37) حضرت رفاعہ انصاری رضی اللہ عنہ (مجمع الرواۃ ص ۱۱۹/۲)
- (38) حضرت علی رضی اللہ عنہ (مجمع الرواۃ ص ۱۶۹/۲)
- (39) حضرت عبداللہ بن حارث رضی اللہ عنہ (مجمع الرواۃ ص ۱۱۸/۲)
- (40) حضرت عبداللہ بن یزید رضی اللہ عنہ (مجمع الرواۃ ص ۱۱۸/۲)
- (41) حضرت عدی بن حاتم رضی اللہ عنہ (مجمع الرواۃ ص ۱۱۷/۲)
- (42) حضرت عبداللہ بن عمرو رضی اللہ عنہ (مجمع الرواۃ ص ۱۱۴/۲)
- (43) حضرت اسماء بنت ابی بکر رضی اللہ عنہا (مجمع الرواۃ ص ۱۱۵/۲)
- (44) حضرت ابویوب رضی اللہ عنہ (کنز العمال ص ۴۰۷/۳)
- (45) حضرت حزم بن ابی بن کعب رضی اللہ عنہ (کنز العمال ص ۲۵۱/۳)
- (46) حضرت اسامہ رضی اللہ عنہ (کنز العمال ص ۲۵۱/۳)
- (47) حضرت عبادہ بن صامت رضی اللہ عنہ (المطالب العالیہ ص ۱۱۳/۱)
- (48) حضرت عمرو بن عسہ رضی اللہ عنہ (المطالب العالیہ ص ۱۱۹/۱)
- (49) حضرت عثمان بن ابی العاص رضی اللہ عنہ (المطالب العالیہ ص ۱۲۲/۱)
- (50) مرسل ابی اسحاق رضی اللہ عنہ (عبدالرزاق ص ۱۱۷/۱)
- (51) مرسل عبدالملک بن عسیر رضی اللہ عنہ (عبدالرزاق ص ۱۱۷/۱)
- (52) مرسل ابی العالیہ رضی اللہ عنہ (عبدالرزاق ص ۱۰۵/۱)
- (53) مرسل ابی بجلو (عبدالرزاق ص ۱۰۵/۱)
- (54) مرسل عبداللہ بن عتبہ بن مسعود رضی اللہ عنہ (نسائی ص ۱۵۴/۱)
- (55) مرسل معبد بن خالد رضی اللہ عنہ (کنز العمال ص ۲۵۱/۳)

یہ احادیث یقیناً درج تواتر کو پہنچ گئی ہیں کہ جناب رسول اللہ ﷺ کا دائمی عمل یہ تھا کہ سورت فاتحہ کی قراءت سے فارغ ہو کر قرآن مجید کی دوسری سورتوں میں سے کسی سورت

کی قراءت بھی فرماتے تھے اور یہی آج تک امت کا متوازی عمل ہے۔ ان تمام احادیث میں امام کی قراءت کا تو ذکر ہے مگر مقتدی کی قراءت کا کہیں بھی ذکر نہیں ہے۔

### ③ مقتدی کو خاموش رہنے کا حکم:

مقتدی کو امام کی قراءت کے وقت انصات (خاموش ہونے) کا حکم ہے۔ خواہ امام سورۃ فاتحہ پڑھے یا اس کے ساتھ اور سورت بھی پڑھے۔ تو جن رکعتوں میں امام سورۃ فاتحہ اور اگلی سورت دونوں پڑھے مقتدی دونوں کی قراءت کے وقت خاموش رہے، اور جن رکعتوں میں امام صرف فاتحہ پڑھے گا مقتدی اس کی قراءت کے وقت انصات کرے گا۔ اس کی دلیل صحیح مسلم کی درج ذیل حدیث ہے جس میں خود رسول اللہ ﷺ نے امام اور مقتدی کی ذمہ داریوں کا تعین فرمادیا ہے۔ بعض میں تو امام اور مقتدی شریک ہیں جب کہ بعض میں شریک نہیں لہذا حکم نبوی کے مطابق امام اور مقتدی کو اپنی اپنی ذمہ داریوں کی تکمیل کرنی چاہئے۔ امام مسلم فرماتے ہیں:

عن جَطَّانَ بْنِ عَبْدِ اللَّهِ الرَّقَاشِيِّ قَالَ: صَلَّيْتُ مَعَ أَبِي مُوسَى الْأَشْعَرِيِّ صَلَاةً. فَلَمَّا كَانَ عِنْدَ الْقَعْدَةِ قَالَ رَجُلٌ مِنَ الْقَوْمِ: أَقْرَبْتُ الصَّلَاةَ بِالْبَرِّ وَالزُّكَاةِ؟ قَالَ: فَلَمَّا قَضَى أَبُو مُوسَى الصَّلَاةَ وَسَلَّمَ انْصَرَفَ، فَقَالَ: أَيُّكُمْ الْقَائِلُ كَلِمَةً كَذَا وَكَذَا؟ قَالَ: فَأَرَمَ الْقَوْمُ، ثُمَّ قَالَ: أَيُّكُمْ الْقَائِلُ كَلِمَةً كَذَا وَكَذَا؟ قَالَ: فَأَرَمَ الْقَوْمُ، فَقَالَ: لَعَلَّكَ يَا جَطَّانُ قُلْتَهَا؟ قَالَ: مَا قُلْتُهَا، وَلَقَدْ رَهَيْتُ أَنْ تَبْكَعْنِي بِهَا، فَقَالَ رَجُلٌ مِنَ الْقَوْمِ: أَنَا قُلْتُهَا، وَلَمْ أَرِدْ بِهَا إِلَّا الْخَيْرَ، فَقَالَ أَبُو مُوسَى: أَمَا تَعْلَمُونَ كَيْفَ تَقُولُونَ فِي صَلَاتِكُمْ؟ إِنَّ رَسُولَ اللَّهِ ﷺ خَطَبَنَا فَبَيَّنَ لَنَا سُنَنًا وَعَلَّمَنا صَلَاتَنَا، فَقَالَ: "إِذَا صَلَّيْتُمْ فَأَقِيمُوا صُغُوفَكُمْ، ثُمَّ لِيُؤْتِكُمْ أَحَدُكُمْ، فَإِذَا كَبَّرَ فَكَبِّرُوا، وَإِذَا قَالَ: غَيْرَ الْمَغْضُوبِ عَلَيْهِمْ وَلَا الضَّالِّينَ، فَقُولُوا: آمِينَ، يُجِبْكُمْ اللَّهُ فَإِذَا كَبَّرَ وَزَكَّعَ فَكَبِّرُوا وَارْكَعُوا، فَإِنَّ الْأَمَامَ يَرْكَعُ قَبْلَكُمْ وَيَرْفَعُ قَبْلَكُمْ". فَقَالَ رَسُولُ اللَّهِ ﷺ: "هَلِكُ بَيْتُكَ، وَإِذَا قَالَ: سَمِعَ اللَّهُ لِمَنْ حَمْدَهُ، فَقُولُوا: اللَّهُمَّ رَبَّنَا لَكَ الْحَمْدُ، يَسْمَعُ اللَّهُ لَكُمْ، فَإِنَّ اللَّهَ تَبَارَكَ

وَنَعَالَى قَالِ عَلَى لِسَانِ نَبِيِّهِ ﷺ: سَمِعَ اللَّهُ لِمَنْ حَمَدَهُ، وَادَّكَبَ وَسْجُدَ  
لِكَبْرِهِ وَأَسْجَدُوا، فَإِنَّ الْإِيمَانَ يَنْسُجُهُ قِبْلَتُكُمْ وَيَنْزِعُ قِبْلَتُكُمْ، فَقَالَ رَسُولُ  
اللَّهِ ﷺ: "فِيْلِكَ يَتْلُوكَ الْحَدِيثُ" (صحیح مسلم ج ۹۰۳) وَلَمْ يَرْوَاهُ: "وَإِذَا قَرَأَ  
لَانصُرُوا" (صحیح مسلم ج ۹۰۳)

حضرت طحان بن عبداللہ رقاشی رحمۃ فرماتے ہیں: "میں حضرت ابوموسیٰ  
اشعری رضی اللہ عنہ کے ساتھ نماز پڑھ رہا تھا۔ جب ہم لوگ قعدہ میں بیٹھے تھے۔ تو پیچھے سے کسی آدمی  
نے کہا: نماز نیکی اور زکوٰۃ کے ساتھ فرض کی گئی ہے۔ حضرت ابوموسیٰ اشعری رضی اللہ عنہ نے نماز ختم  
کرنے کے بعد پوچھا: "یہ بات تم میں سے کس نے کہی ہے؟" سب لوگ خاموش رہے۔ تو  
آپ رضی اللہ عنہ نے پھر کہا: (تم لوگ سن رہے ہو؟ بتاؤ کہ) تم میں سے یہ بات کس نے کہی؟ جب  
سب لوگ چپ رہے، تو آپ رضی اللہ عنہ نے مجھ سے کہا: اے طحان! شاید تم نے یہ کلمے کہے  
ہیں۔ میں نے عرض کیا: جی نہیں۔ میں نے نہیں کہے۔ مجھے تو خوف تھا کہ کہیں آپ خفا نہ ہو  
جائیں۔ اتنے میں ایک شخص نے کہا: یہ کلمات میں نے کہے ہیں اور اس میں میری نیت صرف  
بھلائی اور نیکی کی تھی۔ حضرت ابوموسیٰ اشعری رضی اللہ عنہ فرمانے لگے: "تم لوگ نہیں جانتے کہ تم کو  
اپنی نماز میں کیا پڑھنا چاہیے؟ اللہ کے رسول ﷺ نے ہمیں خلیفہ ارشاد فرمایا: ہمیں سنت  
سکھائی اور ہمیں نماز پڑھنے کا طریقہ بتاتے ہوئے آپ ﷺ نے فرمایا: "جب تم نماز پڑھنے  
لگو تو اپنی صفوں کو سیدھا کر لیا کرو۔ پھر تم میں سے کوئی ایک امامت کرائے۔ جب امام تکبیر  
کہے تو تم بھی تکبیر کہو (اس روایت کی دوسری سند میں ہے "اور جب وہ قرآن پڑھنے لگے تو تم  
خاموش ہو جاؤ") اور جب وہ غُیْبِ الْمَغْضُوْبِ عَلَیْهِمْ وَلَا الضَّالِّیْنَ پڑھ لے تو تم آمین  
کہو، اللہ تعالیٰ تمہاری دعا قبول کرے گا اور جب وہ تکبیر کہہ کر رکوع کرے تو تم بھی تکبیر کہہ کر  
رکوع کرو۔ واضح رہے کہ امام تم سے پہلے رکوع میں جاتا ہے اور تم سے پہلے اٹھتا ہے۔ پھر  
رسول اللہ ﷺ نے فرمایا: تو یہ اس کے بدلے میں ہے (یعنی جتنی دیر امام کے بعد رکوع  
کیا اتنی دیر بعد سر اٹھانا تاکہ جتنی دیر امام رکوع میں رہے تم بھی اتنی دیر رکوع میں رہو)۔ جب  
امام سَمِعَ اللَّهُ لِمَنْ حَمَدَهُ کہے، تو تم "اللَّهُمَّ رِنَا لَكَ الْحَمْدُ" کہو۔ اللہ تعالیٰ تمہاری  
دعائیں قبول کرے گا، چونکہ اللہ تعالیٰ نے نبی اکرم ﷺ کے توسط سے یہ بتایا ہے کہ جو شخص

اللہ تعالیٰ کی تعریف کر کے دعا مانگے گا۔ اللہ تعالیٰ اس کی دعا کو قبول کرتا ہے اور جب امام تکبیر کہہ کر سجدہ کرے تو تم بھی تکبیر کہہ کر سجدہ کرو۔ اس لئے کہ امام تم سے پہلے سجدہ کرتا ہے اور تم سے پہلے سجدہ سے سر اٹھاتا ہے۔ پھر نبی ﷺ نے فرمایا: ”یہ اس کے بدلے میں ہے (یعنی جتنی دیر امام کے بعد تم نے سجدہ کیا، اتنی دیر بعد سر اٹھاؤ تا کہ جتنی دیر امام سجدے میں رہے تم بھی اتنی دیر سجدے میں رہو۔)“

اس نماز باجماعت کے طریقہ میں تکبیر، رکوع، سجود وغیرہ میں آپ ﷺ نے امام اور مقتدی کا اشتراک ذکر فرمایا۔ لیکن قراءت میں اشتراک کے برعکس تقسیم فرمائی کہ امام قراءت کرے گا اور مقتدی انصاف یعنی خاموش رہیں گے۔ اور حضرت جابر بن عبد اللہ رضی اللہ عنہ سے روایت ہے: جناب رسول اللہ ﷺ نے فرمایا: ”جس شخص کا امام ہو تو امام کی قراءت اس کے لیے قراءت ہے۔“

(مسند امام اعظم رحمہ اللہ ص: ۱۰۳؛ مؤطا امام محمد رحمہ اللہ ص: ۱۱۷؛ مسند احمد ج ۳ ص ۳۳۹)

اس روایت سے معلوم ہوا کہ مقتدی کو امام کے پیچھے نہ جہری نمازوں میں سورت فاتحہ پڑھنے کی گنجائش ہے اور نہ سزی نمازوں میں۔ مقتدی کا کام تمام نمازوں میں یہ ہے کہ پوری دل جمعی اور نہایت خاموشی کے ساتھ امام کی قراءت کی طرف توجہ کرے، امام کی قراءت سنائی دے یا نہ سنائی دے۔





## باب اول:

### قراءة خلف الامام قرآن مجید کی روشنی میں

اہل اسلام سے یہ بات ہر گز مخفی نہیں کہ قطعی اور یقینی ہونے میں جو درجہ اور درجہ اللہ کے کلام قرآن مجید کو حاصل ہے۔ وہ یقیناً کسی اور کتاب کو حاصل نہیں ہے، اس لیے کہ قرآن کریم کا ایک ایک حرف اور ایک ایک جملہ اللہ تعالیٰ کی طرف سے نازل ہوا ہے یہی وجہ ہے کہ دلائل اور براہین میں مسلمانوں کے یہاں شریعت میں سب سے پہلا درجہ قرآن کریم کو حاصل ہے۔

### قرآن مجید ضابطہ حیات:

قرآن مجید وہ ضابطہ حیات ہے جو اللہ تعالیٰ نے انسانیت کی دنیوی اور اخروی کامیابی کے لیے جناب رسول اللہ ﷺ پر نازل کیا ہے۔ فرمان الہی ہے: ذَٰلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ (البقرہ: ۲) یہ کتاب کہ جس میں کوئی شبہ نہیں۔ متقین کے لیے ہدایت ہے۔ مسلمان کی زندگی کے تمام معاملات میں قرآن مجید کو اولین حیثیت حاصل ہے۔ نیز فرمایا: وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ ذَلِكُمُ اللَّهُ رَبِّي عَلَيْهِ تَوَكَّلْتُ وَإِلَيْهِ أُنِيبُ (الشوریٰ: ۱۰)۔ ”اور تم جس بات میں بھی اختلاف کرتے ہو، اس کا فیصلہ اللہ ہی کے سپرد ہے۔ وہی اللہ ہے جو میرا پروردگار ہے۔ اسی پر میں نے مہروسہ کیا ہے، اور اسی سے میں لوگاتا ہوں۔“

امیر المؤمنین خلیفہ راشد حضرت عمر رضی اللہ عنہ نے ایک خاص موقع پر ارشاد فرمایا: ”ہم ایک ذلیل و خوار قوم تھے، مگر اللہ تعالیٰ نے ہمیں دین اسلام کی وجہ سے عزت دی۔ جب بھی

ہم کسی ایسے طریقے سے عزت حاصل کرنا چاہیں گے۔ جس کے ساتھ اللہ تعالیٰ نے ہمیں عزت نہیں دی (یعنی وہ اسلام کے خلاف ہو)، تو یقیناً اللہ تعالیٰ ہمیں ذلیل اور رسوا کر کے چھوڑے گا۔“ (مسند بک حاکم ج ۲۱۴، سندہ صحیح؛ وقال الحاکم والنسبی صحیح)۔

امام کے پیچھے مقتدی کا قرآن کریم کی تلاوت نہ کرنے کے بارے میں اللہ تعالیٰ کی کتاب سے چند مضبوط دلائل حسب ذیل ہیں:

### سورۃ فاتحہ ہی سے دلیل:

بِسْمِ اللّٰهِ الرَّحْمٰنِ الرَّحِیْمِ (1) اَلْحَمْدُ لِلّٰهِ رَبِّ الْعَالَمِیْنَ (2) الرَّحْمٰنِ الرَّحِیْمِ (3) مَا لَیْكَ یَوْمَ الدِّیْنِ (4) اِیَّاكَ نَعْبُدُ وَاِیَّاكَ نَسْتَعِیْنُ (5) اِهْدِنَا الصِّرَاطَ الْمُسْتَقِیْمَ (6) صِرَاطَ الَّذِیْنَ اَنْعَمْتَ عَلَیْهِمْ غَیْرِ الْمَغْضُوْبِ عَلَیْهِمْ وَلَا الضَّالِّیْنَ (7) (سورۃ الفاتحہ: ۱ تا ۷)

تمام تعریفیں اللہ تعالیٰ کے لیے ہیں جو پالنے والا ہے سب جہانوں کا۔ سجدہ مہربان نہایت رحم کرنے والا ہے، مالک ہے قیامت کے دن کا۔ اے اللہ! ہم خاص تیری ہی عبادت کرتے ہیں اور خاص تجھ ہی سے مدد چاہتے ہیں چلا ہم کو سیدھے راستے پر، ان لوگوں کے راستے پر جن پر تو نے انعام کیا نہ ان لوگوں کے راستے پر جن پر تیرا غضب ہوا اور نہ گمراہوں کے راستے پر۔

### سورۃ الفاتحہ کا انفرادی اسلوب:

سورت فاتحہ کا اسلوب بڑا ہی نرالا ہے۔ غیر مقلدین اسی سورت کی قراءت پر زور دیتے ہیں جبکہ اس سورت کا اسلوب ہی بتاتا ہے کہ اسے امام کے پیچھے نہ پڑھا جائے وہ اس طرح کہ اس سورت میں ارشاد خداوندی ہے: اِیَّاكَ نَعْبُدُ وَاِیَّاكَ نَسْتَعِیْنُ۔ اِهْدِنَا الصِّرَاطَ الْمُسْتَقِیْمَ۔ ”اے اللہ! ہم خاص تیری ہی عبادت کرتے ہیں اور خاص تجھ ہی سے مدد چاہتے ہیں۔ ہم کو سیدھے راستے پر چلا۔“ امام یہ نہیں کہتا: اے اللہ میں تیری عبادت کرتا ہوں، بلکہ کہتا ہے: ”اے اللہ! ہم تیری ہی عبادت کرتے ہیں۔“ جمع محکم کا صیغہ استعمال کیا گیا

ہے۔ جمع حکلم کا دوسرا نام ہے حکلم مع الطیر یعنی ”دوسروں کو ساتھ ملا کر بات کرنے والا“۔ تو بات کرنے والا ایک ہوتا ہے لیکن ترجمانی سب کی کرتا ہے۔ ان کلمات کو بول کر امام سب مقتدیوں کی ترجمانی کر دیتا ہے۔ یہی وجہ ہے کہ امام کے ساتھ ساتھ یا اس سے پہلے پڑھنے کا کوئی بھی قائل نہیں ہے۔

قراءت کرنے والے بھی امام کے بعد ہی پڑھنے کا کہتے ہیں۔

### سورة الفاتحہ کی ایک اور خصوصیت:

سورت فاتحہ کے بعد سب آمین کہتے ہیں۔ اونچی کہیں یا آہستہ۔ مگر آمین کہتے تو ہیں۔ آمین کا معنی ہے۔ ”اَللّٰهُمَّ اَسْتَجِبْ“۔ (ابن کثیر ۱/۳۳) ”اے اللہ قبول فرما“۔ یعنی امام کی دعا کو قبول فرما۔ امام کی دعا یہ ہے: ”اے اللہ ہمیں یعنی امام اور مقتدی، سب کو صراطِ مستقیم پر چلانا نصیب فرما۔ اگر امام سب کا ترجمان نہیں، تو گویا وہ یہ کہتا ہے: ”اے اللہ مجھے ہدایت عطا فرما“۔ اور مقتدی آمین کہہ کر یہ کہتے ہیں: ”اے اللہ ہمارے امام کو ہدایت عطا فرما“۔ نہ امام کو مقتدیوں کی فکر ہے اور نہ مقتدیوں کو اپنا فکر ہے۔ امام ابن کثیر رضی فرماتے ہیں: مقتدی کا امام کی فاتحہ پر آمین کہنا ہی اس کے لیے قراءت فاتحہ کے قائم مقام ہے۔ (تفسیر ابن کثیر ۱/۳۳)

قرآن مجید کی ۱۱۳ سورتوں میں صرف سورت فاتحہ ہی کا یہ اسلوب ہے۔ جس میں بندوں کے لیے جمع حکلم کا صیغہ یعنی ”ہم“ کے الفاظ ہیں۔ واحد حکلم یعنی ”میں“ کا لفظ نہیں ہے۔ باقی ۱۱۳ سورتوں میں یا تو حکلم کا لفظ کوئی نہیں جیسے سورت اخلاص، یا واحد حکلم یعنی ”میں“ کا لفظ ہے۔ جیسے سورة الفلق اور سورت الناس۔ یا واحد حکلم اور جمع حکلم دونوں کے صیغے ہیں جیسے سورة البقرة۔ واضح رہے کہ سورة الكوثر میں ”اِنَّا اَعْطَيْنَاكَ الْكُوْثَرَ“۔ اگرچہ جمع حکلم ہے، مگر وہ اللہ تعالیٰ کے لیے بطور تعظیم کے ہے بندوں کے لیے نہیں ہے۔

### ایک اشکال اور اس کا جواب:

شاید کوئی کہے کہ سورت فاتحہ میں بھی جمع کا لفظ واحد کے لیے آیا ہے تو یاد رکھیں حکلم اپنی عظمت بتلانے کے لیے جمع حکلم کا صیغہ استعمال کرتا ہے۔ نماز تو اپنی عاجزی اور انکساری

يَعطِ احِدَ قَبْلِي اِلَّا اَنْ يَكُوْنَ مُوسَى. كَانَ يَدْعُوْا وَهَارُوْنَ يُؤْمِنُ.  
 فَاسْتَخْمُوا الدَّعَاءَ بِأَمِينٍ، فَإِنَّ اللَّهَ يَسْتَجِيبُهُ لَكُمْ“۔ (تفسیر ابن کثیر ۳/۱۳۱)

ترجمہ: رسول اللہ ﷺ نے فرمایا: ”مجھے نماز میں بھی اور دعاء کے وقت بھی آمین عطاء کی گئی ہے۔ یہ مجھ سے پہلے کسی کو نہیں ملی، سوائے موسیٰ علیہ السلام کے، وہ دعا مانگتے تھے اور ہارون علیہ السلام آمین کہتے تھے۔ لہذا تم لوگ دعا کو آمین کے ساتھ ختم کیا کرو۔ اللہ تعالیٰ تمہاری دعا کو قبول فرمائیں گے۔“  
 حافظ ابن کثیر رحمہ اللہ فرماتے ہیں:

لِذِكْرِ الدَّعَاءِ عَنْ وَحْدِهِ. وَمِنْ سِيَاقِ الْكَلَامِ مَا يَدُلُّ عَلَى أَنَّ هَارُونَ  
 آمَنَ فَنَزَلَ نَزْلَةً مِنْ دَعَا لِقَوْلِهِ تَعَالَى ”قَدْ أُجِيبَتْ دُعَاؤُكُمْ“ فَدَلَّ ذَلِكَ عَلَى أَنَّ  
 مِنْ آمَنَ عَلَى دَعَاٍ فَكَانَ مَا قَالَهُ. (تفسیر ابن کثیر ۳/۱۳۱)

حضرت موسیٰ علیہ السلام نے اکیلے دعا مانگی تھی اور حضرت ہارون علیہ السلام نے اس دعا پر آمین کہی تھی تو اللہ تعالیٰ نے فرمایا: ”قَدْ أُجِيبَتْ دُعَاؤُكُمْ“ تم دونوں کی دعا قبول کر لی گئی ہے۔ یعنی وہ دعا حضرت موسیٰ علیہ السلام کی طرف سے بھی قبول ہو گئی، کیونکہ انہوں نے خود دعا مانگی تھی اور حضرت ہارون علیہ السلام کی طرف سے بھی وہی دعا قبول ہو گئی، کیونکہ اگرچہ حضرت ہارون علیہ السلام نے دعا خود نہیں مانگی تھی مگر اس دعا پر آمین کہہ دی تھی تو وہ دعا ان کی طرف سے بھی قبول ہو گئی۔

آیت کریمہ کی اس تفسیر سے معلوم ہوا کہ جو شخص کسی کی دعا پر آمین کہے، اس نے گویا خود دعا کی۔ اسی لیے آمین کہنے والا مقتدی امام کے پیچھے قراءت نہ کرے کیونکہ اس کا آمین کہنا ہی سورۃ فاتحہ پڑھنے کے قائم مقام ہے۔



## آداب قرآنی سے دلائل

### آداب قرآنی کی پہلی آیت کریمہ:

ارشاد ربانی ہے:

﴿لَا تُحْرِكْ بِهِ لِسَانَكَ لِتُجْزَلَ بِهِ. إِنْ عَلَيْنَا جُذُوعُهُ وَقُرْآنَهُ.

فَإِذَا قُرِئَتْ فَلْيَتَّبِعْ قُرْآنَهُ. ثُمَّ إِنْ عَلَيْنَا بَيِّنَاتُهُ﴾ (القیامہ: ۱۶-۱۹)

”اے اللہ کے نبی! آپ اس قرآن کو جلدی جلدی لینے کے لئے اس پر

زبان نہ ہلایا کیجئے۔ یہ تو ہمارے ذمہ ہے، اس کا جمع کر دینا اور اس

کا پڑھوانا۔ جب ہم اسے پڑھنے لگیں تو آپ اس کے تارڑ ہو جایا کیجئے۔

پھر اس کا بیان کرادینا بھی ہمارے ذمہ ہے۔“

### استدلال:

اس آیت میں رسول اللہ ﷺ کو حضرت جبریل علیہ السلام کے ساتھ پڑھنے سے منع

فرمایا گیا، حالانکہ یہاں حفظ قرآن کی غرض سے ساتھ پڑھنے کی ضرورت بھی تھی۔ اللہ تعالیٰ

نے حفظ قرآن کا ذمہ خود لے کر خاموشی اور توجہ سے سننے کا حکم فرمایا۔ اس سے قرآن کریم کے

اس ادب کی کتنی سخت تاکید ثابت ہوتی ہے کہ قاری کے ساتھ خود پڑھنے کی بجائے اس کی قراءت

کو خاموشی کے ساتھ پوری توجہ سے سنا جائے۔ پھر ”لَا تَقْرَأُ“ کی بجائے ”لَا تُحْرِكْ بِهِ

لِسَانَكَ“ فرما کر مکمل سکوت کی مزید تاکید فرمادی کہ زبان تک ہلنے نہ پائے۔ اس کے بعد

تاکید و تاکید کے لئے مکرر فرماتے ہیں ”فَإِذَا قُرِئَتْ فَلْيَتَّبِعْ قُرْآنَهُ“۔ ”جب ہم اسے پڑھنے

لگیں تو آپ اس کے تابع ہو جایا کیجئے۔“

## شان نزول:

امام بخاری رحمہ اللہ اس آیت کی تفسیر میں حضرت عبداللہ بن عباس رضی اللہ عنہما کی روایت نقل کرتے ہیں۔

عن ابن عباس، فی قولہ تعالیٰ: "لَا تُحَرِّكُ بِهِ لِسَانَكَ لِتُجْعَلَ بِهِ"،  
 قال: کان رسول اللہ ﷺ یعالج من التنزیل جلدۃ، وکان معاً یحرک شفیعہ  
 .... فانزل اللہ تعالیٰ: "لَا تُحَرِّكُ بِهِ لِسَانَكَ لِتُجْعَلَ بِهِ، إِنْ عَلَيْنَا جُمُعَهُ  
 وَقُرْآنَهُ". قال: جُمُعَهُ لَكَ صَلَواتُكَ وَقُرْآنَهُ. "فَإِذَا قُرِئَهُ". قال: فَاسْتَمِعْ لَهُ،  
 "ثُمَّ إِنْ عَلَيْنَا مِثْلَهُ". لم یَنْ عَلَيْنَا أَنْ تَقْرَأَهُ، لَکَانَ رَسُولُ اللَّهِ ﷺ بعد ذلک اذا  
 اناء جبریلُ اسْتَمَعَ، فاذا انطلق جبریلُ قَرَأَهُ النَّبِيُّ ﷺ کما کان قَرَأَ.

(بخاری کتاب الوبی، ج: ۵، مسلم ۱۸۴۱)

حضرت عبداللہ بن عباس رضی اللہ عنہما فرماتے ہیں کہ نزول قرآن کے وقت رسول اللہ ﷺ کو سخت مشقت ہوتی اور (حضرت جبریل علیہ السلام کے ساتھ ساتھ پڑھنے کے لئے) حضور ﷺ اپنے ہونٹوں کو کثرت سے ہلاتے، تو اللہ تعالیٰ نے یہ آیت نازل کی کہ آپ اس کو جلدی جلدی محفوظ کرنے کے لئے اس پر زبان نہ ہلایا کیجئے۔ یہ تو ہمارے ذمہ ہے اس کو جمع کر دینا اور پڑھوانا، حضرت ابن عباس رضی اللہ عنہما فرماتے ہیں اس سے مراد ہے قرآن کو سینہ میں جمع کر دینا اور پڑھوانا اور جب ہم اسے پڑھنے لگیں تو آپ اس کے تابع ہو جایا کیجئے۔ حضرت ابن عباس رضی اللہ عنہما فرماتے ہیں اس کا معنی یہ ہے کہ قرآن کو غور سے سنیں اور چپ رہیں پھر اس کا بیان کر دینا بھی ہمارے ذمہ ہے یعنی اس کا پڑھوانا، اس آیت کے نزول کے بعد آپ ﷺ کی عادت مبارکہ یہ تھی کہ جب حضرت جبریل علیہ السلام آتے تو آپ غور سے قرآن سنتے جب وہ واپس چلے جاتے تو پھر آپ پڑھتے جیسے حضرت جبریل علیہ السلام نے پڑھا تھا۔

حافظ ابن کثیر رحمہ اللہ فرماتے ہیں: اس حدیث میں رسول اللہ ﷺ کو اللہ تعالیٰ کی طرف سے تعلیم دی گئی ہے کہ فرشتہ سے وحی کس کیفیت سے حاصل کرنی ہے کیونکہ آپ ﷺ وحی کے لینے میں جلدی کرتے اور فرشتہ سے اس کی قراءت میں مسابقت کرتے تھے۔ اللہ تعالیٰ

نے آپ ﷺ کو حکم دیا کہ جب فرشتہ وحی لائے، تو آپ ﷺ توجہ فرمائیں۔ قرآن مجید و آپ ﷺ کے سینہ میں محفوظ کر دینے کا ذمہ اللہ تعالیٰ نے خود اٹھالیا ہے۔  
(تفسیر ابن کثیر ۴/۲۷۵)

اس آیت اور حدیث سے امور ذیل معلوم ہوئے:

① اس آیت میں اللہ کے رسول ﷺ کو حکم دیا گیا ہے کہ جب ہم قرآن پڑھیں تو آپ اس کی اتباع کریں اور اس وقت خود نہ پڑھیں اور حضرت عبداللہ بن عباس رضی اللہ عنہ نے بھی وضاحت کر دی کہ اتباع سے مراد یہ ہے کہ غور سے سنیں۔ اسی لئے اس آیت کے نزول کے بعد رسول اللہ ﷺ قرآن کو غور سے سنتے اور جبریل کے پڑھ لینے کے بعد خود پڑھتے۔

② معلوم ہوا کہ اگر زبان حرکت کر جائے تو بھی انصات اور اتباع کے خلاف ہے اور اگر ہونٹ حرکت کر جائیں تو بھی انصات اور اتباع کے خلاف۔ تو جب قرآن پڑھا جائے تو اس کی اتباع اس کے ساتھ پڑھنا نہیں۔ بلکہ ہمہ تن متوجہ ہو کر ایسا خاموش رہنا کہ نہ زبان حرکت کرے نہ ہونٹ۔

③ جب نماز سے باہر تلاوت قرآن کے موقع پر حکم الہی اور عمل نبوی بغور سننے اور خاموش رہنے کا ہے تو نماز کے دوران اس کا اہتمام اور بھی زیادہ ہونا چاہئے۔ واضح رہے کہ یہ خاصیت وادب صرف قرآن کے لئے ہے۔ لہذا سورۃ الفاتحہ اور زائد سورۃ کے علاوہ بقیہ تسبیحات و تکبیرات مقتدی کو بھی پڑھنی ہوں گی۔

④ ترمذی شریف (ج ۱۳۹) میں ہے کہ رسول اللہ ﷺ فرماتے ہیں کہ جبریل علیہ السلام نے دو دن میری امامت کروائی ظاہر ہے کہ اس وقت حضرت جبریل نے نماز میں سورۃ الفاتحہ پڑھی ہوگی اور اس حکم کے مطابق نبی کریم ﷺ اس وقت خاموش رہے ہوں گے اور آپ کی یہ نماز یقیناً درست ہے اور اللہ کے ہاں مقبول ہے۔

آداب قرآنی کی دوسری آیت کریمہ

اللہ تعالیٰ نے ارشاد فرمایا: وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ

وَحَنَةً. وَلَقَدْ رُذِّقْنَا لَعْنًا (ط: ۱۱۳) ”اور (اے پیغمبر ﷺ) جب قرآن وحی کے ذریعے نازل ہو رہا ہو تو اس کے کمل ہونے سے پہلے قرآن پڑھنے میں جلدی نہ کیا کرو، اور یہ دعا کرتے رہا کرو کہ: ”میرے پروردگار! مجھے علم میں اور ترقی عطا فرما۔“

### شان نزول:

جب حضرت جبریل علیہ السلام قرآن کریم کی آیتیں وحی کے ذریعے رسول اللہ ﷺ پر نازل کرتے، تو اس ڈر سے کہ کہیں بھول نہ جائیں، ساتھ ساتھ ان آیتوں کو ذہناتے رہتے۔ جس سے ظاہر ہے کہ آپ ﷺ کو سخت مشقت ہوتی تھی۔ اس آیت میں آپ ﷺ سے فرمایا گیا ہے کہ آپ ﷺ کو یہ محنت اٹھانے کی ضرورت نہیں ہے۔ اللہ تعالیٰ خود ہی قرآن کریم کو آپ ﷺ کے سینہ مبارک میں محفوظ فرمادے گا۔ یہی بات اوپر ذکر کی گئی سورۃ القیلۃ کی آیات ۱۸ تا ۱۶ میں بھی فرمائی گئی ہے۔

### استدلال:

اس آیت میں رسول اللہ ﷺ کو یہ تعلیم دی گئی ہے کہ نزول وحی کے وقت خود ساتھ نہ پڑھیں۔ اس آیت سے ثابت ہوا کہ تلاوت قرآن کے وقت اس کو خاموشی سے سننا اور ہمدن اس کی طرف متوجہ ہونا اور اس کے تفکر و تدبر میں محو ہونا مقصود ہے۔

### آداب قرآنی کی تیسری آیت کریمہ:

ارشاد باری ہے:

﴿وَإِذْ صَرَفْنَا إِلَيْكَ نَفَرًا مِّنَ الْجِنِّ يَسْتَمِعُونَ الْقُرْآنَ فَلَمَّا حَضَرُوهُ قَالُوا أَنصِتُوا فَلَمَّا قُضِيَ وَلَّوْا إِلَىٰ قُلُوبِهِمْ مُّتَبِعِينَ﴾ (الاحقاف: ۲۹)

اور (اے پیغمبر) یاد کرو جب ہم نے جنات میں سے ایک گروہ کو تمہاری طرف متوجہ کیا کہ وہ قرآن سنیں، چنانچہ جب وہ وہاں پہنچے تو انہوں نے (ایک دوسرے سے) کہا کہ: ”خاموش ہو جاؤ“ پھر جب وہ پڑھا جا چکا تو وہ اپنی قوم کے پاس انہیں



خبردار کرتے ہوئے واپس پہنچے۔

استدلال: اللہ تعالیٰ نے اس مضمون میں جنوں کے اس گروہ کی تعریف بیان کی ہے کہ انہیں نے نہ صرف یہ کہ پوری توجہ کے ساتھ خاموش رہ کر قرآن کریم کی قراءت سنی بلکہ اس کا رخم پر دوسروں کو بھی آمادہ کیا۔ مردِ مومن کی بھی یہی عادت اور خصلت ہونی چاہیے کہ قراءت قرآن کے وقت خود بھی چپ رہے اور دوسروں کو بھی اس کی تلقین کرے۔

آداب قرآنی کی چوتھی آیت کریمہ:

ارشاد باری تعالیٰ ہے:

﴿وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْا فِيهِ لَعَلَّكُمْ تَغْلِبُونَ﴾

(حکم السجدة: ۲۶)

”اور یہ کافر (ایک دوسرے سے) کہتے ہیں کہ: ”اس قرآن کو سنو ہی نہیں، اور اس کے بیچ میں شور مچا دیا کرو تا کہ تم ہی غالب رہو۔“

قرآن مجید کی اس آیت کی تفسیر میں حافظ ابن کثیر رضی فرماتے ہیں: ان جاہل کافروں اور ان کے نقشب قدم پر چلنے والوں کا حال یہ ہے کہ وہ قراءت قرآن کے وقت خاموشی اور سکوت اختیار نہیں کرتے اور شور و غل مچاتے ہیں۔ مومنوں کو اللہ تعالیٰ نے اس کے خلاف حکم دیا ہے ”وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ“ (الاعراف: ۲۰۳) اور جب قرآن پڑھا جائے تو اس کو غور سے سنو اور خاموش رہو تا کہ تم پر رحم کیا جائے۔ (تفسیر ابن کثیر ۱/۱۰۳)

ترک القراءۃ خلف الامام پر اترنے والی آیت سے دلیل:

ارشاد باری ہے:

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾

(الاعراف: ۲۰۳)

”اور جب قرآن پڑھا جائے تو اس کو غور سے سنو، اور خاموش رہو تا کہ تم پر رحم

کیا جائے۔“

یعنی قراءت جہری ہو رہی ہو، تب تو کان لگا کر غور سے سنو۔ اگر تمہیں قراءت قرآن کی آواز سنائی نہ دے رہی ہو، یعنی قراءت سری ہو رہی ہو، یعنی امام پست آواز سے قرآن کی تلاوت کر رہا ہو۔ جیسا کہ سری نمازوں یعنی ظہر و عصر میں ہوتی ہے، یا قراءت تو بالبحر ہی ہو لیکن تم لوگ امام یا قاری سے دور ہونے کی وجہ سے قراءت سننے پر قادر نہ ہو، تب بھی تم ضرور خاموش رہا کرو، تا کہ تم لوگوں پر رحم کیا جائے۔

(دیکھئے مرقاۃ شرح مشکوٰۃ ۵۳۷/۲ شرح حدیث ۸۵۸)

رسول اللہ ﷺ سے آیت کریمہ کی تفسیر:

امام نسائی رحمہ اللہ نے اپنی کتاب سنن نسائی میں ”باب تاویل قولہ عز وجل ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾، کا عنوان باندھ کر اس آیت کی تفسیر میں یہ حدیث بیان کی ہے۔ عن ابی ہریرۃ رضی اللہ عنہ قال: قال رسول اللہ ﷺ ”إِنَّمَا جُعِلَ الْإِمَامُ لِيُؤْتَمَّ بِهِ، فَإِذَا كَبَّرَ فَكَبِّرُوا، وَإِذَا قَرَأَ فَانصِتُوا۔ الْحَدِيثُ (سنن نسائی: باب تاویل قولہ عز وجل ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾، (سنن نسائی ح ۹۲۲، ۹۲۳)۔“ حضرت ابو ہریرہ رضی اللہ عنہ سے منقول ہے کہ رسول اللہ ﷺ نے فرمایا کہ امام اس لیے مقرر کیا جاتا ہے کہ اس کی اقتداء کی جائے تو جب وہ تکبیر کہے تو تم بھی تکبیر کہو۔ اور جب وہ قرآن پڑھنے لگے تو تم خاموش ہو جاؤ۔“

حضرت امام اہل سنت مولانا محمد سرفراز خان صفدر رحمہ اللہ فرماتے ہیں: امام نسائی رحمہ اللہ نے رسول اللہ ﷺ کی صحیح حدیث ”إِذَا قَرَأَ فَانصِتُوا“ (جب امام قراءت کرے تو تم مقتدی خاموش رہو) کو قرآن کریم کی اس آیت کی تفسیر اور تاویل میں نقل کر کے یہ بات پایہ تکمیل کو پہنچا دی ہے کہ گویا رسول اللہ ﷺ بھی قرآن کی اس آیت کا نزول نماز اور نمازیوں کے حق میں ہی بیان فرماتے ہیں۔ (احسن الکلام: ۱۲۱/۱)

## ایک اور استدلال:

فُری فعل مجہول ہے۔ اس میں پڑھنے والے کا ذکر نہیں۔ اس لئے آیت کے معنی کی پوری وضاحت کسی ایسی نص سے ہوگی جس میں قراء کا ذکر بھی ہو اور پڑھنے والے کا بھی اور سننے یا خاموش رہنے کا حکم بھی۔ الحمد للہ ہمیں ایسی نص مل گئی وہ رسول اللہ ﷺ کا مذکورہ بالا فرمان ہے: **إِنَّمَا جُعِلَ الْإِمَامُ لِيُؤْتَمَّ بِهِ، فَإِذَا كَبَّرَ فَكَبِّرُوا، وَإِذَا قَرَأَ فَأَنْصِتُوا** (مسند نسائی ح ۹۲۲، ۹۲۳)۔ عربی گرائمر کی رو سے **قَرَأَ** فعل میں **هُوَ** ضمیر پوشیدہ ہے جس سے مراد الإمام ہے اور اس کا مفعول محذوف ہے پوری عبارت یوں ہے **إِذَا قَرَأَ الْإِمَامُ الْقُرْآنَ فَأَنْصِتُوا** ترجمہ: اور جب امام قرآن پڑھے تو خاموش رہو۔ اس عبارت سے الإمام کا ذکر بتایا تو عبارت یوں ہوگئی **وَإِذَا قُرِئَ الْقُرْآنُ فَأَنْصِتُوا** اور جب قرآن پڑھا جائے تو خاموش رہو۔ دیکھا اس مسئلہ پر کیسے قرآن وحدیث اکٹھے ہو گئے۔

## اس آیت کا شان نزول:

امام بخاری رحمہ اللہ کے استاد امام احمد بن حنبل رحمہ اللہ فرماتے ہیں: **اجمع الناس على ان هذه الآية في الصلوة (المعنى ج ۱ ص ۳۹۰)۔** اس بات پر سبھی متفق ہیں کہ یہ آیت نماز کے بارے میں ہے۔ شیخ الاسلام امام ابن تیمیہ رحمہ اللہ حضرت امام احمد بن حنبل رحمہ اللہ کا قول آیت کریمہ کے شان نزول کے بارے میں نقل کرتے ہیں کہ اس آیت کا شان نزول نماز ہے۔ نیز اس پر بھی علماء کا اتفاق نقل کیا ہے کہ جب امام جہر سے قراءت کر رہا ہو تو مقتدی پر قراءت واجب نہیں۔ (فتاویٰ ابن تیمیہ ۱۶۸/۲)

ایک دوسرے مقام پر شیخ الاسلام تحریر فرماتے ہیں:

”جمہور کا قول ہی صحیح اور درست ہے کہ آیت **”وَإِذَا قُرِئَ الْقُرْآنُ فَاسْتَمِعُوا لَهُ”** و**”أَنْصِتُوا لَعَلَّكُمْ تُرْحَمُونَ”**۔ امام احمد بن حنبل رحمہ اللہ فرماتے ہیں: سب لوگوں کا اس پر اتفاق ہے کہ اس آیت کریمہ کا شان نزول نماز ہے۔“ (فتاویٰ کبریٰ لابن تیمیہ ۴۴۲/۲)

## حضرات صحابہ کرام رضی اللہ عنہم سے اس آیت کی تفسیر:

تفسیر ابن مسعود:

① عن يسير بن جابر قال: صلى ابن مسعود فسمع الناس يقرؤون مع الامام، فلما انصرف قال: "اما ان لكم ان تفهموا، اما ان لكم ان تعقلوا، واذا قرئ القرآن فاستمعوا له وانصتوا" كما امركم الله. (صحيح). تفسیر ابن جریر ۹/۱۰۳ طبع قدیم، رقم الحدیث ۱۵۶۳۳، تفسیر ابن کثیر ۳۱۷/۲، رجالہ ثقات من رجال الجماعة، اعلاء السنن ۵۲/۳، احسن الکلام ۱۲۶/۱-۱۲۵)

حضرت یسیر بن جابر رضی اللہ عنہ فرماتے ہیں کہ حضرت ابن مسعود رضی اللہ عنہ نے نماز پڑھائی، تو انہوں نے محسوس کیا کہ بعض لوگ امام کے ساتھ پڑھتے ہیں۔ نماز کے بعد آپ نے ایسے لوگوں کو ڈانٹتے ہوئے فرمایا: "اللہ تعالیٰ کا حکم ہے کہ جب قرآن پڑھا جائے تو اس کو غور سے سنو اور خاموش رہو اس کے باوجود تم اس بات کو نہیں سمجھتے، کیا اب بھی تمہارے سمجھنے کا وقت نہیں آیا؟"

یہ روایت وضاحت سے یہ بات ثابت کرتی ہے کہ مقتدی امام کے پیچھے قراءت کر رہے تھے۔ حضرت ابن مسعود رضی اللہ عنہ نے ان کو متعلّیٰ و فہم سے کام نہ لینے پر تنبیہ کرتے ہوئے قراءت سے منع کیا اور یہ بات بھی واضح کر دی کہ اس آیت میں اللہ تعالیٰ نے ان لوگوں کو استماع اور انصات کا حکم دیا ہے۔ جو امام کے ساتھ اس کی اقتداء میں نماز ادا کر رہے ہوں۔

② عن ابی وائل قال: قال: عبدالله فی القراءۃ خلف الامام انصت للقرآن كما أمرت، فان فی القراءۃ لشغلاً، وسبكفیک ذاک الامام (صحيح؛ كتاب القراءۃ ح ۲۵۷؛ احسن الکلام ۱۲۶/۱-۱۲۷)

حضرت عبداللہ بن مسعود رضی اللہ عنہ نے فرمایا: امام کے پیچھے خاموشی اختیار کرو، جیسا کہ تمہیں حکم دیا گیا ہے، کیونکہ خود پڑھنے سے امام کی قراءت سننے سے آدمی محروم رہ جاتا ہے۔ لہذا امام کا پڑھنا ہی تمہیں کافی ہے (الگ قراءت کی ضرورت باقی نہیں رہتی)۔  
حضرت عبداللہ بن مسعود رضی اللہ عنہ کی یہ روایت صحیح ہے۔ خطاب ان لوگوں کو تھا جو امام

کے پیچھے اس کی اقتداء کر رہے تھے، جیسا کہ الفاظ سے ظاہر ہے۔ یہ سڑی اور جبری تمام نمازوں کو شامل اور فاتحہ اور غیر فاتحہ سب کو حاوی ہے۔ اس روایت میں گو "امرت" ہے۔ لیکن پہلی روایت میں تصریح ہے کہ یہ حکم اللہ تعالیٰ نے دیا ہے اور امر "وَإِذَا قُرِئَ الْقُرْآنُ فَاسْتَمِعُوا لَهُ" وَاَنْصِتُوا" الآیہ سے واضح ہے۔

### تفسیر ابن عباس:

① عن عبد الله بن عباس في قوله تعالى "وَإِذَا قُرِئَ الْقُرْآنُ فَاسْتَمِعُوا لَهُ" وَاَنْصِتُوا لَعَلَّكُمْ تُرْحَمُونَ (الاعراف: ۲۰۴) "یعنی فی الصلوۃ المفروضة (صحیح)؛ کتاب القراءة ح ۲۵۴؛ اعلاء السنن ۵۲/۴؛ احسن الکلام (۱۲۸-۱۲۹)" حضرت عبد اللہ بن عباسؓ نے فرمایا: کہ آیت "وَإِذَا قُرِئَ الْقُرْآنُ فَاسْتَمِعُوا لَهُ" وَاَنْصِتُوا لَعَلَّكُمْ تُرْحَمُونَ (الاعراف: ۲۰۴) "فرضی نماز کے بارے میں نازل ہوئی ہے۔

حضرت ابن عباسؓ کی اس روایت کا مفہوم بالکل واضح ہے کہ اس آیت میں استماع اور انصات کا جو حکم آیا ہے۔ وہ شان نزول کے لحاظ سے صرف فرض نماز کو شامل ہے۔ گو غیر فرضی نمازوں (مثلاً نماز عید اور تراویح وغیرہ) اور خطبہ کو بھی عموم کے لحاظ سے شامل ہے۔

② عن ابن عباس قال: المؤمن في سعة من الاستماع اليه الا في صلوۃ مفروضة او المكتوبة او يوم جمعة او يوم فطر او يوم اضحیٰ یعنی ﴿وَإِذَا قُرِئَ الْقُرْآنُ فَاسْتَمِعُوا لَهُ" وَاَنْصِتُوا﴾ الآیہ. (کتاب القراءة ح ۲۵۴)

حضرت عبد اللہ بن عباسؓ فرماتے ہیں: عام حالات میں جب قرآن پڑھا جائے تو مومن پر کوئی پابندی نہیں اس کو گنجائش ہے کہ سنے یا نہ سنے مگر آیت ﴿وَإِذَا قُرِئَ الْقُرْآنُ فَاسْتَمِعُوا لَهُ" وَاَنْصِتُوا﴾ کے پیش نظر فرض نماز، جمعہ، عید الفطر اور عید الاضحیٰ کے موقع پر اس کے لیے نہ سننے کی کوئی گنجائش نہیں امام کی قراءت سننا ضروری ہے حضرت ابن عباسؓ کی سابقہ روایت سے معلوم ہو چکا ہے کہ آیت مذکورہ کا

شان نزول فرضی نماز ہے۔ اس روایت میں وہ عموم الفاظ کے خوش نظر جمعہ، عیدین کی نماز اور خطبہ وغیرہ کا حکم بھی استماع وانصات ہی میں بیان کرتے ہیں۔

بعض اور مفسرین کبار کی تفسیریں:

### ① تفسیر مجاہد رحمہ اللہ:

قال مجاهد: كان رسول الله ﷺ يقرأ في الصلوة، فسمع قراءة فتي من الانصار؛ فنزلت: ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا﴾

(صحیح۔ بیہقی ۱۵۵/۲: کتاب القراءة ج ۲۳۸: علماء السنن ۵/۳: احسن الامام ۱۳۶/۱:

اصل صفة صلاة النبي ﷺ ج ۳۵/۱)

حضرت مجاہد رحمہ اللہ فرماتے ہیں: جناب رسول اللہ ﷺ نماز میں قراءت کر رہے تھے۔ آپ ﷺ کے ساتھ ایک انصاری بھی پڑھ رہا تھا۔ اس پر آیت ”وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا“ نازل ہوئی۔

علامہ البانی رحمہ اللہ حضرت مجاہد تابعی کی تفسیر بیان کر کے فرماتے ہیں:

وقد قيل في سبب نزولها غير ذلك من الأقوال، ولكن ما ذكرنا أرجحها؛ كما بينه أبو الحسنات اللكنوي في ”امام الكلام“ (ص ۷۷ الى ۱۰۱). وقد بسط القول في هذا الكتاب على هذا الحديث تخریجاً، وتحقیقاً لفقهه، مع انصاف؛ بما لا تجد في كتاب. فراجعہ (۱۸۷. الى ۲۱۱). وقد استفدنا منه بعض ما ذكرنا في هذا البحث.

ومثله في التحقيق من الناحية الفقهية العلامة الشيخ محمد انور الكشميري في كتابه ”فيض الباري على صحيح البخاري“ (۲/ ۳۴۰. الى ۳۴۹)، ولولا ان يطول البحث؛ لنقلتك كلامه؛ فانه

غاية في التحقيق، وفيه شيء جديد لا تراه في الكتب المعروفة.

(اصل صفة صلاة النبي ﷺ ج ۱ ص ۳۵).

ترجمہ۔ ”اس آیت کے سبب نزول کے بارے میں اور بھی اقوال ہیں، لیکن جس قول کو ہم نے ذکر کیا ہے، وہ سب سے رائج ہے؛ جیسا کہ علامہ ابوالحسنات لکھنوی نے اپنی کتاب ”امام الکلام“ میں بیان کیا ہے۔ انہوں نے اپنی اس کتاب میں انصاف کے ساتھ اس حدیث کی تخریج اور فقہی تحقیق کو تفصیلاً بیان کیا ہے؛ جس کو تم کسی اور کتاب میں نہ پاؤ گے۔ ہم نے بھی اس بحث میں اس کتاب مذکورہ سے استفادہ کیا ہے۔ اور انہی جیسی تحقیق ان کے ہم وطن فقیہ، علامہ، شیخ محمد انور شاہ کشمیری نے بھی اپنی کتاب ”فیض الباری علی صحیح البخاری“ (۳۳۹/۲)، میں بیان کی ہے۔ اگر طول بحث کا خوف نہ ہوتا، تو میں ان کے کلام کو نقل کرتا؛ کیونکہ اس میں تحقیق کی انتہا درج کی بلندی ہے۔ اس میں ایسی تحقیق کی جدت ہے جو تم کب معروفہ میں نہ پاؤ گے۔“

اس روایت سے معلوم ہوا کہ امام کے پیچھے قراءت کرنا حضرات صحابہ کرام رضی اللہ عنہم میں معمول نہ تھا۔ ورنہ صرف ایک انصاری کے پڑھنے کا کیا مطلب؟ اور جب یہ حکم نازل ہوا تو امام کے پیچھے تلاوت کرنے والوں ہی کو منع کیا گیا۔ آیت کا شان نزول بھی حضرت مجاہد نے وضاحت سے بیان فرمادیا ہے۔

تفسیر ابو العالیہ الریاحی: ﴿۲﴾

عن ابی العالیہ قال: کان النبی ﷺ اذا صلیٰ قرا، فقرا اصحابہ،  
فلزلت ”فَاسْتَجِیْزُوا لَهُ“ وَانصَبُوا“ فسکت القوم وقرا النبی ﷺ

(کتاب القراءۃ ح ۲۴۹)

حضرت ابو العالیہ رحمہ فرماتے ہیں: جناب رسول اللہ ﷺ جب نماز پڑھتے، تو آپ ﷺ کے ساتھ ساتھ حضرات صحابہ کرام رضی اللہ عنہم بھی قراءت کرتے تھے۔ جب آیت ”وَإِذَا قُرِئَ الْقُرْآنُ فَاسْتَجِیْزُوا لَهُ“ وَانصَبُوا“ لَعَلَّكُمْ تُرْحَمُونَ (الاعراف: ۲۰۴) ترجمہ: ”اور جب قرآن پڑھا جائے تو اس کو فور سے سنو، اور خاموش رہو تاکہ تم پر رحم کیا جائے۔“ نازل ہوئی تو حضرات صحابہ کرام رضی اللہ عنہم نے خاموشی اختیار کر لی اور جناب رسول

اللہ سے سید قراءت کیا کرتے تھے۔

صحابہ کرام رضی اللہ عنہم میں سے حضرت عبداللہ بن مسعود رضی اللہ عنہ، حضرت عبداللہ بن عباس رضی اللہ عنہ، حضرت ابو ہریرہ رضی اللہ عنہ، حضرت عبداللہ بن مغفل رضی اللہ عنہ، تابعین میں سے سعید بن جبیر، عطاء بن ابی رباح، عبدالرحمن بن زید بن اسلم، ابراہیم نخعی، قسحی، حسن بصری، ابن شہاب زہری، مجاہد، قتادہ اور عبید بن عسیر رحمہم اللہ فرماتے ہیں کہ یہ آیت نماز اور خطبہ کے بارے میں نازل ہوئی۔ (تفسیر ابن کثیر ۲/۳۱۱، ۳۱۲)

③ امام زید بن اسلم رحمہ اللہ اور ابوالعالیہ رحمہ اللہ فرماتے ہیں:

كانوا يقرؤون خلف الامام فنزلت "وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ" (الحق ج ۱ ص ۳۹۰) کہ بعض لوگ امام کے پیچھے قراءت کیا کرتے تھے تو یہ حکم نازل ہوا کہ جب قرآن پڑھا جائے تو اس کو غور سے سنو اور خاموش رہو۔ اس تفصیل سے یہ حقیقت بالکل واضح ہوگئی کہ یہ آیت نماز کے بارے میں نازل ہوئی لہذا جب امام قرآن پڑھ رہا ہو تو مقتدی خاموش رہیں۔ یہاں یہ حقیقت بھی پیش نظر رہے کہ اس آیت میں دو قسم کے حکم ہیں [۱] غور سے سنو [۲] خاموش رہو، ان دونوں پر عمل صرف اسی صورت میں ممکن ہے جب مقتدی امام کے ساتھ سورت فاتحہ نہ پڑھے۔ چاہے امام اونچی قراءت کر رہا ہو یا آہستہ۔ گویا جو مقتدی جہری نمازوں میں امام کے ساتھ پڑھے گا اس نے مندرجہ بالا دونوں حکموں کی خلاف ورزی کی کہ نہ تو امام کی قراءت کو غور سے سنا اور نہ ہی خاموش رہا، اور جو مقتدی سہری نمازوں میں امام کے پیچھے تلاوت کرے گا۔ اس نے دوسرے حکم کی مخالفت کی کہ خاموش نہیں رہا۔

④ مشہور مفسر امام ابوبکر بھٹاوی اس آیت کی تفسیر میں لکھتے ہیں:

دَلَّتِ الْآيَةُ عَلَى النَّهْيِ عَنِ الْقِرَاءَةِ خَلْفَ الْإِمَامِ لِمَا يَجْهَرُ بِهِ فَهِيَ دَالَّةٌ عَلَى النَّهْيِ لِمَا يَخْفَى، لِأَنَّهُ أَوْجِبَ الْإِسْتِمَاعَ وَالْأَنْصَاتِ عِنْدَ قِرَاءَةِ الْقُرْآنِ وَلَمْ يَشْتَرَطْ فِيهِ حَالُ الْجَهْرِ مِنَ الْأَخْفَاءِ لِأَنَّهُ إِذَا خَفِيَ لِعَلَّنَا الْأَنْصَاتِ بِحُكْمِ اللَّفْظِ



لَعَلَّكُمْ تَهْتَدُونَ الْقُرْآنُ: (احکام القرآن ۳/ ۳۹)

”اس آیت کی رو سے جس طرح جہری نمازوں میں مقتدی کو امام کے ساتھ پڑھنے سے روکا گیا ہے۔ اسی طرح سہری نمازوں میں بھی امام کے ساتھ پڑھنے سے روکا گیا ہے، چونکہ تلاوت قرآن کے وقت اس کو سننا اور خاموش رہنا ضروری ہے۔ اس میں جہری نماز کی کوئی تخصیص نہیں ہے۔ الغرض جب امام بلند آواز سے پڑھ رہا ہو تو ہم پر اس کا سننا اور خاموش رہنا ضروری ہے اور جب وہ آہستہ پڑھ رہا ہو تو خاموش رہنا بہر حال ضروری ہے چونکہ ہمیں معلوم ہے کہ امام قرآن پڑھ رہا ہے۔“

### ⑤ حافظ ابن کثیر رحمہ اللہ فرماتے ہیں:

جب اللہ تعالیٰ نے ارشاد فرمایا: قرآن کریم مومنوں کے لیے بصیرت، ہدایت اور رحمت کا موجب ہے تو اس کے بعد قرآن کریم کا احترام اور تعظیم کا عملی ثبوت پیش کرنے کا یہ طریقہ بتلایا اور حکم دیا کہ قرآن کی قراءت کے وقت تم خاموش رہو نہ جیسے کہ مشرکین قرآن سننے وقت شور مچایا کرتے تھے۔ آگے لکھتے ہیں۔ لیکن احادیث سے مؤکد طور پر خاموش رہنے کا حکم صرف امام کے پیچھے فرضی نمازوں میں اقتداء کرنے والوں کے لیے معلوم ہوتا ہے۔ چنانچہ امام مسلم رحمہ اللہ نے اپنی صحیح میں حضرت ابو موسیٰ اشعری رضی اللہ عنہ کی روایت نقل کی ہے: ”انما جعل الامام لیؤتم بہ؛ فاذا کبر فکبروا، واذا قرا فانصتوا“۔ جناب رسول اللہ ﷺ نے فرمایا: ”امام اس لیے مقرر کیا جاتا ہے کہ اس کی اقتداء کی جائے۔ جب وہ تکبیر کہے تو تم بھی تکبیر کہو۔ جب امام قراءت کرے تو تم خاموش رہو“۔ اسی طرح اصحاب سنن نے حضرت ابو ہریرہ رضی اللہ عنہ کی روایت بھی سند کے ساتھ پیش کی ہے اور امام مسلم نے اس کی تصحیح کی ہے، لیکن اس کو سند کے ساتھ اپنی کتاب میں نقل نہیں کیا۔ (تفسیر ابن کثیر ۲/ ۳۱۸، دار السلام۔ ریاض)

علماء لغت کی تائیدات:

(1) مشہور عربی لغت ”لسان العرب“ میں ابن منظور افریقی رحمہ اللہ نے ”انصتوا“

معنی "خاموش رہنا" بیان کیا ہے۔ اور اس آیت کا سبب نزول نماز میں امام کا تلاوت کرنا اور مقتدی کا خاموش رہنا ہی بتایا گیا ہے۔ حضرت ثعلب رضی اللہ عنہ کے حوالہ سے اس آیت کی تفسیر بیان کرتے ہوئے لکھتے ہیں: "وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا"۔ قال ثعلب: معناه "إذا قرأ الامام، فاستمعوا إلى قراءته، ولا تتكلموا"۔ (لسان العرب ج ۱ ص ۸۳۳) ترجمہ: آیت "وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا" کے معنی ہیں کہ جب امام قراءت کرے تو اس کی قراءت کو دھیان سے سنو اور کچھ نہ بولو۔ یعنی دھیان سے سنو اور خاموش رہو۔ گویا لغوی اعتبار سے بھی نماز میں امام کے پیچھے پڑھنے کی قطعاً اجازت نہیں ہے۔

(2) علامہ قرطبی رضی اللہ عنہ فرماتے ہیں: الانصات: السكوت للاستماع والاصغاء والمراعات (تفسیر قرطبی ۱/ ۳۵۳) "انصات کا معنی سننے کے لیے سکوت کرنا ہے، کان دھرنا اور رعایت کرنا۔

اس بات پر تمام مفسرین کا اجماع ہے کہ (مذکورہ بالا آیت میں) یہ حکم فرض اور غیر فرض نمازوں (تراویح وغیرہ) کے لیے ہے۔ (تفسیر قرطبی ۱/ ۳۵۳)

(3) علامہ جصاص رازی رضی اللہ عنہ فرماتے ہیں: قال اهل اللغة: الانصات الامساك عن الكلام والسكوت لاستماع القرآن (احکام القرآن للجصاص ۴۰۷۳)۔ "اہل لغت کہتے ہیں: انصات: کلام کرنے سے رک جانا ہے اور قرآن سننے کے لیے سکوت اختیار کرنا ہے۔"

(4) علامہ شبیر احمد عثمانی رضی اللہ عنہ اس کے معنی بیان کرتے ہیں۔ وَإِذَا قُرِئَ الْقُرْآنُ جَهْرًا او سرًا، فاستمعوا له عند الجهر وانصتوا له مطلقاً لعلکم ترحمون۔ (فتح الملهم ج ۲ ص ۲۱ طبع قدیم)۔ "جب جہری یا سری طریقے سے قرآن پڑھا جائے، تو جہر کے وقت کان لگا کر غور سے سنو۔ اور مطلقاً قراءت کے وقت خاموش رہو۔ تاکہ تم پر رحم کیا جائے۔" گویا استماع جہر کے ساتھ مخصوص ہے اور انصات کا حکم جہر اور سرّ دونوں کے ساتھ ہے، لہذا اس آیت سے جہری اور سری دونوں میں قراءت خلف الامام کی ممانعت ثابت ہوتی ہے۔

جمہور اہل اسلام کا کہنا ہے کہ اس آیت میں اللہ تعالیٰ نے مسئلہ قراءت خلف الامام بیان فرمایا ہے کہ جب امام قرآن کی قراءت کر رہا ہو، تو اس وقت مقتدیوں کا کام صرف یہ ہے کہ نہایت توجہ کے ساتھ اس کی طرف کان لگائے رکھیں اور خود خاموش رہیں۔ امام کا کام قراءت کرنا اور مقتدیوں کا کام خاموشی کے ساتھ توجہ کرنا، یعنی استماع اور انصات کرنا۔ سورت فاتحہ بھی اس حکم قرآنی میں شامل ہے

اس آیت میں مسئلہ قراءت خلف الامام کا بیان ہے۔ قراءت میں فاتحہ اور سورت دونوں شامل ہیں۔ امام پہلی دو رکعتوں میں فاتحہ اور سورت دونوں پڑھتا ہے اور پچھلی دو رکعتوں میں صرف فاتحہ پڑھتا ہے۔ اس سورت کا نام ہی فاتحہ اسی لیے ہے کہ قرآن مجید کی قراءت بھی اسی سورت سے شروع ہوتی ہے اور نماز کی ہر رکعت کی قراءت بھی اسی سے شروع ہوتی ہے ۱/۱۶ (دیکھئے تفسیر ابن کثیر ۱/۱۶)

بعض حضرات کا کہنا ہے کہ قرآن مجید کا یہ حکم قرآن حکیم سننے کے لیے ہے اور سورت فاتحہ قرآن مجید سے الگ ہے اس لئے جب امام سورۃ فاتحہ کے بعد سورت پڑھے تو سننا اور خاموش رہنا ضروری ہے سورۃ الفاتحہ کی قراءت کے وقت یہ حکم نہیں ہے۔ ان کی یہ بات غلط اور خلاف حقیقت ہے۔ حالانکہ یہ صریحاً حدیث نبویہ کا انکار ہے۔ اس میں شک نہیں کہ ”الحمد“ سے لے کر ”والناس“ تک سب قرآن ہے۔ قرآن کریم، صحیح احادیث، حضرات صحابہ کرام رضی اللہ عنہم اور تابعین عظام رضی اللہ عنہم کے اقوال کے مطابق اس کا اولین مصداق سورت فاتحہ ہے۔ چنانچہ اللہ تعالیٰ کا ارشاد ہے۔

وَلَقَدْ آتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمَ (الحجر: ۸۷) ”اور ہم نے تمہیں سات آیتیں (سورت فاتحہ) ایسی دے رکھی ہیں جو بار بار پڑھی جاتی ہیں، اور عظمت والا قرآن عطا کیا ہے۔ حضرت ابو ہریرہ رضی اللہ عنہ سے مروی ہے۔ آنحضرت ﷺ نے ارشاد فرمایا: ”أَمَّ الْقُرْآنَ هِيَ السَّبْعُ الْمَثَانِي وَالْقُرْآنَ الْعَظِيمَ“۔ (بخاری کتاب التفسیر: سورۃ الحجر ح ۴۷۰۴) ”ان سات آیتوں کا اور قرآن عظیم کا مصداق سورت فاتحہ ہے۔“

حافظ ابن کثیر رضی اللہ عنہ مذکورہ بالا حدیث نقل کرنے کے بعد فرماتے ہیں: فلهذا نص

لسی ان الفاتحة السبع المشائسی والقرآن العظیم (تفسیر ابن کثیر ۲/ ۶۱۳) ترجمہ: یہ روایات اس بات پر نص ہیں کہ سبع مثانی اور قرآن مجید کا اولین مصداق سورت فاتحہ ہے۔

اس سے معلوم ہوا کہ آیت کریمہ ”وَإِذَا قُرِئَ الْقُرْآنُ فَاسْمِعْ، أَصْلَىٰ اور بالذات مصداق صرف سورت فاتحہ ہے۔ لہذا یہ حکم سورت فاتحہ پر خصوصاً اور دیگر سورتوں پر عموماً حاوی ہے۔ اور اس لحاظ سے مقتدیوں کو امام کے پیچھے سورت فاتحہ کا ترک کرنا اصل ہوگا۔ اور باقی سورتوں کو ترک کرنا اس کی فرع۔

دیگر احادیث سے تائید:

درج ذیل احادیث سے بھی یہی مفہوم واضح ہوتا ہے۔

(۱) امام بخاری نے باب ما یقرأ بعد التکبیر میں حدیث ابو ہریرہ رضی اللہ عنہ بیان کی ہے کہ آپ ﷺ دعا (ثناء) تکبیر اور قراءت کے درمیان پڑھتے تھے۔ (بخاری ح ۸۴۳۳؛ مسلم ۱۹۱۹؛ مسند احمد ۲۳۱۲؛ ابوداؤد ۱۱۱۳؛ نسائی ح ۸۹۶۶؛ ابن ماجہ ۵۸۸۱؛ ابوعوانہ ۹۸۲)۔ دعا (ثناء) تکبیر تحریر اور سورت فاتحہ کے درمیان ہی پڑھی جاتی ہے۔ تو قراءت کا لفظ سورة الفاتحة کے لیے ہے۔

(۲) اسی باب میں امام بخاری رحمہ اللہ یہ حدیث بھی بیان کرتے ہیں۔ حضرت انس رضی اللہ عنہ فرماتے ہیں: ”جناب رسول اللہ ﷺ، حضرت ابوبکر رضی اللہ عنہ اور حضرت عمر رضی اللہ عنہ نماز الحمد لله رب العالمین سے شروع کرتے تھے۔“

(بخاری ح ۸۴۳)

(۳) حضرت انس رضی اللہ عنہ فرماتے ہیں: ”جناب رسول اللہ ﷺ، حضرت ابوبکر صدیق رضی اللہ عنہ اور حضرت عمر رضی اللہ عنہ [جب امام ہوتے تو] قراءت الحمد لله رب العالمین سے شروع کرتے تھے۔“

(مسلم ۱۷۲۱؛ ترمذی ح ۲۳۶؛ ابوداؤد؛ مسند احمد ۱۰۱۳)

(۴) حضرت عائشہ رضی اللہ عنہا سے روایت ہے کہ جناب رسول اللہ ﷺ نماز تکبیر سے اور

قراءت الِخَمْدُ لِلّٰهِ رَبِّ الْعَالَمِينَ سے شروع کرتے تھے۔

(مسلم ۱۹۳۱: ۱۱۶۶، ابوداؤد ۱۳۷۱)

(5) حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ قراءت

الِخَمْدُ لِلّٰهِ رَبِّ الْعَالَمِينَ سے شروع کرتے تھے۔ (ابن ماجہ ۵۹)

(6) حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ دوسری رکعت

سے اٹھتے تو قراءت الِخَمْدُ لِلّٰهِ رَبِّ الْعَالَمِينَ سے شروع فرماتے اور کوئی سکتہ

نہ فرماتے تھے۔ (مسلم ۲۱۹۱: ۲۱۵۱)

(7) حضرت انس رضی اللہ عنہ فرماتے ہیں: ”جناب رسول اللہ ﷺ، حضرت ابو بکر

صدیق رضی اللہ عنہ، حضرت عمر رضی اللہ عنہ اور حضرت عثمان رضی اللہ عنہ [جب امام ہوتے تو] قراءت

الِخَمْدُ لِلّٰهِ رَبِّ الْعَالَمِينَ سے شروع کرتے تھے۔ (ترمذی ۵۷۵)

(8) امام بخاری نے ایک باب کا عنوان رکھا باب وجوب القراءة للامام

والمأموم فی الصلوات الخ۔ اس باب میں نماز کی قراءت کو بیان کیا ہے اور

اس میں امام بخاری رضی اللہ عنہ فاتحہ والی حدیث بھی لائے ہیں۔ اگر فاتحہ قراءت نہیں تو

قراءت کے اس باب میں لانے کا کیا مقصد؟

ان تمام احادیث سے ثابت ہوا کہ سورت فاتحہ بھی قراءت ہے۔ فاتحہ سے قراءت

کا شروع کرنا امت میں عمل کے لحاظ سے متواتر ہے۔ شیخ الاسلام امین بن تیمیہ رضی اللہ عنہ فرماتے

ہیں:

سورت فاتحہ قرآن مجید کی سب سورتوں سے افضل ہے۔ یہی وجہ ہے کہ اس کا پڑھنا

ہر نماز میں لازم قرار دیا گیا ہے۔ حقیقت یہ ہے (جو احادیث سے ثابت ہے) کہ تورات،

انجیل اور زبور بلکہ قرآن مجید میں اس مرتبے اور فضیلت والی اور کوئی سورت نازل نہیں کی گئی۔

یہ بات ناقابل قبول ہے کہ استماع اور انصات کا حکم سورت فاتحہ کے بغیر ہو۔ حالانکہ استماع

اور انصات کی آیت کا حکم سورت فاتحہ کو شامل ہے کہ اس میں ”القرآن“ مطلق ہے اور سورت

فاتحہ اس کا ایک حصہ ہے۔ اس آیت کا حکم قرآن پاک کی سب سورتوں کو عام ہے اور سورۃ فاتحہ

قرآن پاک کی سورتوں میں سے ایک فرد ہے۔ علاوہ بریں سورت فاتحہ کی قراءت اکثر اور

مشہور ہے اور یہ تمام سورتوں سے افضل ہے۔ پھر آگے لکھتے ہیں:  
 فان قوله "وَإِذَا قُرِئَ الْقُرْآنُ" يتاولها ولا يتاولها غيرها اظهر لفظاً و  
 معنى "يعنى وَإِذَا قُرِئَ الْقُرْآنُ" آیت جس طرح اپنی نقلی اور معنوی حیثیت سے سورت  
 فاتحہ کو شامل ہے اس طرح وہ قرآن کی کسی دوسری سورت کو شامل نہیں ہے۔

(فتاویٰ ابن تیمیہ ۱۳۳/۲)

الغرض جناب رسول اللہ ﷺ، صحابہ رضی اللہ عنہم و تابعین رضی اللہ عنہم اور آئمہ ہدیٰ رضی اللہ عنہم نے  
 اس آیت سے یہی مفہوم لیا ہے کہ جب مقتدی کو خود قراءت کرنے کی بجائے امام کی قراءت  
 کی طرف متوجہ ہونے اور خاموش رہنے کا حکم دیا گیا ہے تو اس سے خود بخود یہ لازم آتا ہے کہ  
 مقتدی پر قراءت فرض نہیں، بلکہ اس کا فریضہ امام کی قراءت کی طرف متوجہ ہونا اور خاموش رہنا  
 ہے۔ اور اسی سے یہ بھی معلوم ہو جاتا ہے کہ امام کی قراءت صرف اس کی اپنی ذات کے لیے  
 نہیں، بلکہ پوری جماعت کی طرف سے ہے، ورنہ مقتدیوں کو امام کی قراءت کے استماع  
 والصاات کا حکم نہ دیا جاتا۔ بلاشبہ قراءت نماز میں فرض ہے، مگر مقتدی اس فرض کو خود اپنی زبان  
 سے ادا نہیں کرے گا، بلکہ اس کا یہ فرض امام کی زبان سے ادا ہوگا، اور امام کی قراءت مقتدی ہی  
 کی قراءت سمجھی جائے گی۔ اس آیت میں خاموشی کا حکم ہے، اور اس پر عمل اسی صورت میں ممکن  
 ہے جب مقتدی خود نہ پڑھے۔ اللہ تعالیٰ کی خصوصی رحمت اس شخص کی طرف متوجہ ہوتی ہے  
 جو نماز میں قرآن کو غور سے سنے اور خاموش رہے۔

قرآن میں صلوة الخوف کے طریقے سے دلیل:

اللہ تعالیٰ ارشاد فرماتے ہیں:

﴿وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ فَلْتَقُمْ طَائِفَةٌ مِنْهُمْ مَعَكَ  
 وَلْيَأْخُذُوا بَأْسِلِحَتِهِمْ فَإِذَا سَجَدُوا فَلْيَكُونُوا مِنْ وَرَائِكُمْ وَلْتَأْتِ طَائِفَةٌ  
 أُخْرَى لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِزْبَهُمْ وَأَنْسِلِحَتَهُمْ وَذَ  
 الَّذِينَ كَفَرُوا لَوْ تَغْفُلُونَ عَنْ أَسْلِحَتِكُمْ وَأَمْعِيَّتِكُمْ فَيَمِيلُونَ عَلَيْكُمْ مَيْلَةً  
 وَاجِدَةً وَلَا جُنَاحَ عَلَيْكُمْ إِنْ كَانَ بِكُمْ أَذًى مِنْ مَطَرٍ أَوْ كُنْتُمْ مَرْضَى أَنْ

فَضُّوا أَسْلِحَتَكُمْ وَخُذُوا جُنُزَكُمْ إِنَّ اللَّهَ آعَدُ لِلْكَافِرِينَ عَذَابًا مُهِينًا  
(النساء: ۱۰۴)

ترجمہ: ”اور (اے پیغمبر!) جب تم ان کے درمیان موجود ہو اور انہیں نماز پڑھاؤ تو (دشمن سے مقابلے کے وقت اس کا طریقہ یہ ہے کہ) مسلمانوں کا ایک گروہ تمہارے ساتھ کھڑا ہو جائے، اور اپنے ہتھیار ساتھ لے لے۔ پھر جب یہ لوگ سجدہ کر چکیں تو تمہارے پیچھے ہو جائیں، اور دوسرا گروہ جس نے ابھی تک نماز نہ پڑھی ہو آگے آجائے۔ اور وہ تمہارے ساتھ نماز پڑھے۔ اور وہ اپنے ساتھ اپنے بچاؤ کا سامان اور اپنے ہتھیار لے لے۔ کافر لوگ یہ چاہتے ہیں کہ تم اپنے ہتھیاروں اور اپنے سامان سے غافل ہو جاؤ، تو وہ ایک دم تم پر ٹوٹ پڑیں۔ اور اگر تمہیں بارش کی وجہ سے تکلیف ہو یا تم بیمار ہو تو اس میں بھی تم پر کوئی گناہ نہیں ہے کہ تم اپنے ہتھیار اتار کر رکھ دو۔ ہاں اپنے بچاؤ کا سامان ساتھ لے لو۔ بیشک اللہ نے کافروں کے لیے ذلت والا عذاب تیار کر رکھا ہے۔“

### صلوۃ الخوف سے استدلال:

فقہاء اس نماز کو ”صلوۃ الخوف“ کہتے ہیں۔ ایک گروہ امام کے ساتھ ایک رکعت پوری کر کے دشمن کے سامنے جائے گا، دوسرا وہاں سے چل کر امام کے پاس آئے گا۔ غور کریں میدان جنگ میں امام دشمن سے کم از کم دو سو میٹر تو دور ہوگا، بتائیے ایسی حالت میں دوسری جماعت کو امام کے ساتھ سورت فاتحہ کیسے طے گی؟ اگر امام کے ساتھ مقتدی پر سورت فاتحہ فرض ہوتی تو اللہ تعالیٰ ایسی نماز کا حکم کیوں دیتا، جس میں مقتدی کو سورت فاتحہ تل عی نہیں سکتی۔

### روایات سے تائید:

نماز خوف کی روایات میں مقتدیوں کی تکبیر کا ذکر بھی ہے اور رکوع سجدے اور سلام کا بھی لیکن قراءت خلف الامام کا ذکر نہیں ہے۔ حضرت ابن عباس رضی اللہ عنہما صلوۃ الخوف کا ذکر کرتے ہوئے فرماتے ہیں:

قَامَ النَّبِيُّ ﷺ فَقَامَ النَّاسُ مَعَهُ، فَكَبَّرَ وَكَبَّرُوا مَعَهُ، وَرَفَعَ وَرَفَعَ نَاسٌ مِنْهُمْ ثُمَّ سَجَدَ وَسَجَدُوا مَعَهُ، ثُمَّ قَامَ لِلثَّانِيَةِ فَقَامَ الْبَيْنَ سَجَدُوا وَخَرَسُوا إِخْوَانَهُمْ، وَآتَى الطَّائِفَةَ الْآخَرَى فَرَفَعُوا وَسَجَدُوا مَعَهُ، وَالنَّاسُ كُلُّهُمْ فِي صَلَاةٍ وَلَكِنْ يَحْرُسُ بَعْضُهُمْ بَعْضًا (بخاری ج ۹ ص ۹۴۳)

ترجمہ: ”جناب نبی کریم ﷺ نے نماز کے لیے قیام کیا۔ تو صحابہ کرام رضی اللہ عنہم نے بھی آپ ﷺ کے ساتھ قیام کیا، پھر آپ ﷺ نے تکبیر کی اور لوگوں نے تکبیر کی۔ پھر آپ ﷺ نے رکوع کیا تو ان میں سے کچھ لوگوں نے آپ ﷺ کے ساتھ رکوع کیا۔ پھر آپ ﷺ نے سجدہ کیا اور انہوں نے سجدہ کیا۔ پھر آپ ﷺ دوسری رکعت کے لئے کھڑے ہوئے تو جنہوں نے سجدہ کیا، وہ کھڑے ہوئے اور اپنے ساتھیوں کی حفاظت کرنے لگے اور دوسری جماعت آئی انہوں نے آپ ﷺ کے ساتھ رکوع اور سجدہ کیا۔ سب لوگ نماز میں تھے لیکن بعض بعض کی حفاظت کر رہے تھے۔“

غور فرمائیں! اس صحیح روایت کے اندر بھی حضرات صحابہ کرام رضی اللہ عنہم کی قراءت خلف الامام کا ذکر نہیں۔ معلوم ہوا کہ صحابہ کرام رضی اللہ عنہم آپ ﷺ کے پیچھے قراءت نہ کرتے تھے۔ کتب حدیث میں صلوة الخوف کی جتنی بھی روایات بیان ہوئی ہیں ان میں رسول اللہ ﷺ کے ساتھ مقتدیوں کے قیام، تکبیر، رکوع، سجدہ، قعدہ اور سلام کا ذکر موجود ہے مگر قراءت کا ذکر نہیں ہے۔ بلکہ ان روایات سے تو یہ سمجھ آتا ہے کہ صحابہ کرام رضی اللہ عنہم نے جو رکعت بعد میں ادا کی اس کے اندر بھی انہوں نے رسول اللہ ﷺ کی اتباع کی وجہ سے قراءت نہیں کی۔ اس کی وجہ کیا ہے؟ وجہ یہی معلوم ہوتی ہے کہ حضرات صحابہ کرام رضی اللہ عنہم نے رسول اللہ ﷺ کے پیچھے قراءت نہیں کی، اگر کی ہوتی تو صلوة الخوف کی کسی روایت میں اس کا ذکر آ جاتا۔ (دیکھئے کتاب الامار رقم الحدیث ۱۹۴، ۱۹۵)

سری نماز میں انصاف کا ثبوت:

یہ آیات حدیبیہ میں عصر کی نماز سے پہلے نازل ہوئی ہیں۔ (تفسیر ابن کثیر ج ۱ ص ۶۰۳)۔



صری نماز میں قراءت سری ہوتی ہے۔ اس نماز میں بھی صحابہ کرام رضی اللہ عنہم کا رسول اللہ ﷺ کے پیچھے قراءت کرنا نہ پایا گیا۔ (کتاب وارکھوامع الراکعین ص ۷۵، ۷۶)

سورۃ بنی اسرائیل سے دلیل:

قرآن مجید میں ارشاد ربانی ہے:

﴿وَلَا تُجْهَرُ بِصَلَاتِكَ وَلَا تُخَافُتُ بِهِمَا وَابْتَغِ بَيْنَ ذَلِكَ سَبِيلًا﴾

(بنی اسرائیل: ۱۱۰)

”اور تم اپنی نماز نہ بہت اونچی آواز سے پڑھو، اور نہ بہت پست آواز سے، بلکہ ان دونوں کے درمیان (معتدل) راست اختیار کرو۔“

حضرت ابن عباس رضی اللہ عنہما اس آیت کی تفسیر میں فرماتے ہیں: یہ آیت اس وقت نازل ہوئی جب رسول اللہ ﷺ مکہ شریف میں چھپ کر رہے تھے۔ جناب رسول اللہ ﷺ جب مکہ مکرمہ میں جماعت کراتے تو قرآن پاک اتنی بلند آواز سے تلاوت فرماتے کہ کانیں کرگالیاں بکنا شروع کر دیتے تو اللہ تعالیٰ نے فرمایا: وَلَا تُجْهَرُ بِصَلَاتِكَ۔ اپنی قراءت و اتنا بلند آواز سے نہ پڑھو کہ مشرکین سن کر گالیاں دیں لگیں۔ وَلَا تُخَافُتُ بِهِمَا اور نہ ہی اتنا آہستہ پڑھو کہ آپ ﷺ کے مقتدی صحابہ رضی اللہ عنہم آپ ﷺ کی قراءت نہ سن سکیں۔ وَابْتَغِ بَيْنَ ذَلِكَ سَبِيلًا۔ بلکہ ان دونوں کے درمیان (معتدل) راست اختیار کرو۔

(بخاری ج ۲۲، ۳، ۷۳۹۰، ۷۵۲۵، ۷۵۴۷۔)

اس حدیث شریف اور آیت کریمہ سے صاف واضح ہو گیا کہ امام کا جبری قراءت کا مقصد ہی مقتدیوں کو سنانا ہے۔ اور یہ کہ صحابہ کرام رضی اللہ عنہم جناب رسول اللہ ﷺ کی اقتداء میں قرآن سنا کرتے تھے نہ کہ خود پڑھا کرتے تھے۔

سورۃ بقرہ سے دلیل:

(۱) اللہ تعالیٰ فرماتے ہیں:

﴿وَأَقِمْوُا الصَّلَاةَ وَآتُوا الزَّكَاةَ وَارْكَعُوا مَعَ الرَّائِضِينَ﴾ (البقرہ: ۴۳)

ترجمہ: ”اور نماز قائم کرو، اور زکوٰۃ ادا کرو، اور رکوع کرنے والوں کے ساتھ رکوع کرو۔“

## استدلال:

اس آیت میں نماز باجماعت کا ذکر ہے۔ نماز باجماعت میں قیام، رکوع، سجدہ اور قعدہ سب کچھ ہوتا ہے مگر اللہ تعالیٰ نے اس مقام پر بالخصوص رکوع کا ذکر فرمایا۔ ”اور رکوع کرنے والوں کے ساتھ رکوع کرو“۔ یوں نہ فرمایا: سجدہ کرنے والوں کے ساتھ سجدہ کرو۔ یوں بھی نہ فرمایا: قیام کرنے والوں کے ساتھ قیام کرو۔ اور یوں بھی نہ فرمایا: قراءت کرنے والوں کے ساتھ قراءت کرو۔ اللہ تعالیٰ نے صرف رکوع کا ذکر کسی حکمت سے ہی کیا ہے۔ اس کی حکمت یہ معلوم ہوتی ہے کہ رکوع میں امام کے ساتھ شامل ہو جانے سے رکعت ہو جاتی ہے۔ امام کے ساتھ سجدے میں مل جانے سے رکعت نہیں ہوتی۔ اگر قیام اور قراءت کا وقت نکل بھی جائے تو بھی رکعت ہو جاتی ہے جبکہ رکوع مل جائے۔

(باب سوم درک رکوع کا حکم قرآن وحدیث کی روشنی میں)

پھر سورت فاتحہ کی قراءت کا حکم کیوں نہ دیا حالانکہ امام کے ساتھ سورت فاتحہ پڑھنے والے کو رکوع تو ساتھ مل ہی جائے گا لیکن محض رکوع میں مل جانے سے سورت فاتحہ تو نہ ملے گی۔ اگر قراءت فاتحہ اتنی ضروری ہوتی تو اس کا ذکر لازمی ہوتا۔ معلوم ہوا کہ قراءت کو ذکر نہ کرنے اور رکوع ذکر کرنے کی حکمت یہی ہے کہ امام کے ساتھ رکوع میں مل جانے سے رکعت ہو جاتی ہے۔

## سورۃ آل عمران سے دلیل:

اللہ تعالیٰ فرماتے ہیں:

﴿يَا مَرْيَمُ اقْنُتِي لِرَبِّكِ وَاسْجُدِي وَارْكَعِي مَعَ الرَّاكِعِينَ﴾

(آل عمران: ۴۳)

ترجمہ: ”اے مریم! تم اپنے رب کی عبادت میں لگی رہو، اور سجدہ کرو اور رکوع کرنے والوں کے ساتھ رکوع بھی کیا کرو۔“

غور کیجیے کہ یہاں بھی یہ تو نہیں فرمایا کہ سجدہ کر سجدہ کرنے والوں کے ساتھ، بلکہ

یہی فرمایا: رکوع کرنے والوں کے ساتھ رکوع کر۔ شیخ الاسلام مولانا شبیر احمد عثمانی رحمۃ اللہ علیہ فرماتے ہیں: ”جیسے راکعین خدا کے آگے رکوع کرتے ہیں، تو بھی اسی طرح رکوع کرتی رہو۔ یا یہ مطلب ہے کہ جماعت کے ساتھ نماز ادا کر۔ اور چونکہ کم از کم رکوع میں امام کے ساتھ شریک ہونے والا اس رکعت کو پانے والا سمجھا جاتا ہے۔ شاید اس لیے نماز کو بعنوان رکوع تعبیر کیا گیا، کما یفہم من کلام ابن تیمیہ فی فتاواہ۔ واللہ اعلم“ (تفسیر عثمانی حاشیہ آیت ۴۳) تو جو شخص رکوع کی حالت میں امام کے ساتھ شریک ہو جائے اس کی وہ رکعت مکمل شمار ہوتی ہے حالانکہ اس نے سورۃ فاتحہ نہیں پڑھی ہوتی۔ یہ بڑی واضح اور صریح دلیل ہے کہ قراءت فاتحہ مقتدی پر فرض نہیں ہے۔ جب کہ روایات سے یہی ثابت ہوتا ہے، اور جمہور اسلاف امت کا مسلک بھی یہی ہے۔



## باب دوم:

### قراءت خلف الامام احادیث رسول ﷺ کی روشنی میں

#### سنت رسول اللہ ﷺ کی اہمیت:

ہدایت کا دوسرا سرچشمہ سنت رسول اللہ ﷺ ہے۔ حدیث سے مراد جناب رسول اللہ ﷺ کا قول فعل اور تقریر ہے تقریر کیا ہے؟ حضرات صحابہ کرام رضی اللہ عنہم کے وہ اعمال جو آپ ﷺ کی موجودگی میں ہوئے ہوں اور آپ ﷺ نے ان پر کسی قسم کا انکار نہ کیا ہو تو آپ کا انکار نہ کرنا ان کے جواز کی دلیل ہے اس کو تقریر کہتے ہیں:

ارشاد باری ہے:

﴿وَمَا يَنْطِقُ عَنِ الْهَوَىٰ. إِنْ هُوَ إِلَّا وَحْيٌ يُوحَىٰ﴾ (النجم: ۴، ۳)

اور آپ ﷺ اپنی خواہش سے کچھ نہیں بولتے۔ یہ تو خالص وحی ہے جو ان کے پاس بھیجی جاتی ہے۔

قرآن مجید میں حدیث شریف کے دلیل و حجت ہونے کو یوں بھی بیان کیا گیا ہے:

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ. إِنَّ اللَّهَ شَدِيدُ الْعِقَابِ﴾ (الحشر: ۷)

اور رسول اللہ ﷺ تمہیں جو کچھ دیں، وہ لے لو، اور جس چیز سے منع کریں، اس سے رک جاؤ، اللہ سے ڈرتے رہو۔ بیشک اللہ سخت سزا دینے والا ہے۔

سنت رسول اللہ ﷺ کی اطاعت بھی ایسی ہی ضروری ہے جیسی کتاب اللہ کی۔ اس لیے دونوں کی پیروی حکم الہی کی پیروی ہے۔ جناب رسول اللہ ﷺ کی اطاعت بھی خود

اللہ تعالیٰ کی اطاعت ہے۔ ارشاد خداوندی ہے:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ (النساء: ۸۰)

ترجمہ: ”اور جو رسول اللہ ﷺ کی اطاعت کرے، اس نے اللہ کی اطاعت کی۔“

جناب رسول اللہ ﷺ نے سنت پر عمل پیرا ہونے اور اس کو مضبوطی سے پکڑنے کی اشد تاکید فرمائی ہے۔ اور اس کی پیروی نہ کرنے پر انتہائی ناراضگی فرمائی ہے۔

(۱) حضرت عبداللہ بن عباس رضی اللہ عنہما سے روایت ہے کہ حجۃ الوداع کے موقع پر خطاب کرتے ہوئے جناب رسول اللہ ﷺ نے یوں ارشاد فرمایا: ”اے لوگو! میں نے تمہارے اندر دو چیزیں چھوڑی ہیں۔ اگر تم نے ان کو مضبوطی سے پکڑا تو تم ہرگز گمراہ نہ ہو گے ان میں سے ایک کتاب اللہ اور دوسری سنت رسول اللہ ﷺ ہے۔“

(مصحح النسخ: مستدرک حاکم ج ۳۳۳: سنن الکبریٰ للبیہقی ج ۲۰۳۳: مؤطا امام مالک ج ۸۲۲)

(۲) حضرت عائشہ صدیقہ رضی اللہ عنہا روایت کرتی ہیں: جناب رسول اللہ ﷺ نے فرمایا: ”چھ قسم کے لوگ ہیں جن پر میں بھی لعنت کرتا ہوں، اور اللہ تعالیٰ بھی ان پر لعنت نازل کرے۔ ان میں سے ایک وہ شخص ہے جو میری سنت کو چھوڑ دے۔“

(مستدرک حاکم ج ۱۰۹، قال الحاکم والذہبی صحیح: ترمذی ج ۲۱۵۳: ابن حبان ج ۵۷۴۹)

(۳) حضرت انس بن مالک رضی اللہ عنہ روایت کرتے ہیں: ایک خاص موقع پر جناب رسول اللہ ﷺ نے فرمایا: ”جس شخص نے میری سنت سے اعراض کیا تو وہ میرا نہیں ہے۔“ (بخاری ج ۵۰۶۳)

جناب رسول اللہ ﷺ کے ارشادات، طیبہ، قرآن کریم کی شرح و تفسیر ہیں۔ ذیل میں آپ ﷺ کی قوی اور فعلی احادیث بیان کی جاتی ہیں جس سے یہ بات واضح ہو جائے گی کہ امام کے ذمہ تلاوت کرنا اور مقتدی کا خاموش رہنا ہی سنت طریقہ ہے۔



## بخاری شریف کی احادیث

① صحابہ کرام رضی اللہ عنہم کا آپ ﷺ کے پیچھے قراءت نہ کرنا:

حضرت حمل بن سعد رضی اللہ عنہ فرماتے ہیں: جب نبی کریم ﷺ کے لئے منبر بنایا گیا

تو

قَامَ عَلَيْهِ رَسُولُ اللَّهِ ﷺ جُنْ عَجَلٍ وَوُضِعَ، فَاسْتَقْبَلَ الْقِبْلَةَ، ثُبُرًا وَفَامَ  
النَّاسُ خَلْفَهُ فَقَرَأَ وَرَزَعَ، وَرَزَعُ النَّاسِ خَلْفَهُ، ثُمَّ رَفَعَ رَأْسَهُ ثُمَّ رَجَعَ  
الْقَهْقَرَى لِمَسْجِدٍ عَلَى الْأَرْضِ، ثُمَّ عَادَ عَلَى الْمَنْبَرِ ثُمَّ قَرَأَ ثُمَّ رَزَعَ ثُمَّ  
رَفَعَ رَأْسَهُ ثُمَّ رَجَعَ الْقَهْقَرَى حَتَّى مَسَجَدَ بِالْأَرْضِ. (بخاری: رقم الحديث ۷۷۴)

ترجمہ: ”آپ ﷺ اس پر کھڑے ہوئے آپ ﷺ نے قبلہ کی جانب منہ کر کے اللہ اکبر  
کہا لوگ آپ ﷺ کے پیچھے کھڑے ہوئے۔ پھر آپ نے قراءت کی اور رکوع  
کیا اور لوگوں نے رکوع کیا۔ پھر آپ ﷺ نے رکوع سے سر اٹھایا۔ پھر  
آپ ﷺ منبر سے پیچھے ہٹ آئے۔ تو زمین پر آپ ﷺ نے سجدہ کیا۔ پھر  
آپ ﷺ دوبارہ منبر کی طرف لوٹ آئے۔ پھر آپ نے قراءت کی، پھر رکوع کیا،  
پھر آپ ﷺ نے رکوع سے سر اٹھایا۔ پھر آپ ﷺ منبر سے پیچھے ہٹ آئے۔  
یہاں تک کہ زمین پر آپ ﷺ نے سجدہ کیا۔“

بخاری شریف کی اس روایت میں نبی کریم ﷺ کی قراءت اور رکوع دونوں

کا ذکر ہے جبکہ صحابہ کرام رضی اللہ عنہم کے صرف رکوع کا ذکر ہے اگر صحابہ کرام رضی اللہ عنہم نے اس وقت  
قراءت کی ہوتی تو راوی اس کو ذکر کرتے۔ راویوں کا اس کو ذکر نہ کرنا اس کی دلیل ہے کہ صحابہ  
کرام رضی اللہ عنہم امام کے پیچھے قراءت نہیں کیا کرتے تھے۔

## ② نماز خوف کی روایات:

نماز خوف کی روایات میں مقتدیوں کی تکبیر کا ذکر بھی ہے اور رکوع سجدے اور سلام کا بھی لیکن قراءت خلف الامام کا ذکر کہیں بھی نہیں ملتا۔ امام بخاری رحمہ اللہ فرماتے ہیں:

عن ابن عباس قال: قَامَ النَّبِيُّ ﷺ فَقَامَ النَّاسُ مَعَهُ، فَكَبَّرَ وَكَبَّرُوا مَعَهُ، وَرَكَعَ وَرَكَعَ نَاسٌ مِنْهُمْ ثُمَّ سَجَدَ وَسَجَدُوا مَعَهُ، ثُمَّ قَامَ لِلثَّانِيَةِ فَقَامَ الَّذِينَ سَجَدُوا وَخَرَسُوا إِخْوَانَهُمْ، وَآتَى الطَّائِفَةُ الْآخَرَى فَرَكَعُوا وَسَجَدُوا مَعَهُ، وَالنَّاسُ كُلُّهُمْ فِي صَلَاةٍ وَلَكِنْ يَخُوشُ بَعْضُهُمْ بَعْضًا. (بخاری ج ۹ ص ۹۳۳)

ترجمہ: ”حضرت عبد اللہ بن عباس رضی اللہ عنہما فرماتے ہیں: جناب نبی کریم ﷺ کھڑے ہوئے اور لوگ آپ ﷺ کے ساتھ کھڑے ہوئے پھر آپ ﷺ نے تکبیر کی اور لوگوں نے تکبیر کی پھر آپ ﷺ نے رکوع کیا تو ان میں سے کچھ لوگوں نے آپ ﷺ کے ساتھ رکوع کیا پھر آپ ﷺ نے سجدہ کیا اور انہوں نے سجدہ کیا پھر آپ ﷺ دوسری رکعت کے لئے کھڑے ہوئے تو کھڑے ہوئے وہ جنہوں نے سجدہ کیا اور اپنے ساتھیوں کی رکھوالی کی اور دوسری جماعت آئی انہوں نے آپ ﷺ کے ساتھ رکوع اور سجدہ کیا سب لوگ نماز میں تھے لیکن بعض بعض کی حفاظت کر رہے تھے۔“

غور فرمائیں! اس صحیح روایت کے اندر بھی حضرات صحابہ کرام رضی اللہ عنہم کی قراءت خلف الامام کا ذکر نہیں معلوم ہوا کہ صحابہ کرام رضی اللہ عنہم آپ ﷺ کے پیچھے قراءت نہ کرتے تھے۔ اگر صحابہ کرام رضی اللہ عنہم کا معمول امام کے پیچھے قراءت کرنے کا ہوتا تو کسی روایت میں تو اس کا ذکر آ جاتا۔

امام اہل سنت شیخ الحدیث مولانا محمد سرفراز خان صفدر رحمہ اللہ فرماتے ہیں کہ حضرت شاہ ولی اللہ صاحب رحمہ اللہ لکھتے ہیں ”زیرا کہ خواندن فاتحہ با امام در صحابہ رضی اللہ عنہم شائع نبود“

(مصلی ج ۱ ص ۱۳۱ طبع رحیمیہ دہلی) ترجمہ: ”چنانچہ امام کے ساتھ فاتحہ کا پڑھنا حضرات صحابہ کرام رضی اللہ عنہم میں شائع نہ تھا“ (احسن الکلام ج ۱ ص ۶۶)۔

③ آمین کے بارے میں حضرت ابو ہریرہ رضی اللہ عنہ کی حدیث:

عن ابی ہریرۃ رضی اللہ عنہ عن النبی ﷺ قال: ”اذا آمن القاری فامنوا فان الملائکۃ تؤمن، فمن وافق تأمینہ تأمین الملائکۃ غفر له ما تقدم من ذنبه“ (صحیح بخاری کتاب الدعوات، باب التأمین حدیث نمبر ۶۳۰۲)۔  
حضرت ابو ہریرہ رضی اللہ عنہ سے منقول ہے کہ نبی اکرم ﷺ نے فرمایا: ”جب قرآن پڑھنے والا آمین کہے تو تم بھی آمین کہو، بیشک فرشتے بھی آمین کہتے ہیں۔ پس جس کا آمین کہنا فرشتوں کے آمین کہنے کے موافق ہوگا۔ اس کے پچھلے تمام گناہ معاف کر دیئے جائیں گے۔“

اس حدیث سے درج ذیل امور معلوم ہوئے:

(1) اگر مقتدیوں پر بھی سورت فاتحہ فرض ہوتی تو آپ ﷺ فرماتے: اذا قلتم ”غیر المَغضُوبِ عَلَیْهِمْ وَلَا الضَّالِّیْنَ“ فقولوا آمین۔ کہ جب تم خود ”غیر المَغضُوبِ عَلَیْهِمْ وَلَا الضَّالِّیْنَ“ پڑھا کرو تو آمین کہا کرو۔ ”قال“ واحد کا صیغہ امام کے لیے استعمال فرمایا کہ صرف امام فاتحہ پڑھے اور ”قولوا آمین“ جمع کا صیغہ استعمال فرمایا کہ سب مقتدی بھی آمین کہیں۔

(2) یہ حدیث نماز باجماعت کے بارہ میں بالکل واضح ہے۔

(3) اس حدیث میں اللہ کے رسول ﷺ نے ”قاری“ یعنی قرآن پڑھنے والے کا اطلاق صرف امام پر کیا ہے۔ معلوم ہوا کہ باجماعت نماز میں قرآن پڑھنا صرف امام کی ذمہ داری ہے اور اگر امام مقتدی سب کے ذمہ پڑھنا ہوتا تو امام ہی کو قاری نہ کہا جاتا۔

(4) یہاں امام کو قاری فرمایا۔ وہ بھی اس سورت میں جو اس نے آمین کہنے سے پہلے پڑھنی ہے۔ یعنی سورت فاتحہ کا قاری صرف اکیلا امام ہوگا اور آمین سب مقتدی کہیں گے۔



- (5) پورے ذخیرہ حدیث میں کہیں آپ ﷺ نے مقتدی کو قاری نہ فرمایا۔
- (6) جناب رسول اللہ ﷺ نے مقتدیوں کو آمین کہنے کا تو حکم دیا، جو سنت ہے۔ اور یہ نہ فرمایا: "اذا قرأ الفاتحة فاقروا الفاتحة" کہ جب امام فاتحہ پڑھے تو تم بھی فاتحہ پڑھو۔ گویا سوا ذلہ فرض کا درجہ سنت سے بہت گرا دیا۔



بِسْمِ اللَّهِ الرَّحْمَنِ الرَّحِيمِ  
 الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَكُونَا  
 لَهُ شَاكِرِينَ  
 بِسْمِ اللَّهِ الرَّحْمَنِ الرَّحِيمِ  
 الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَكُونَا  
 لَهُ شَاكِرِينَ

## مسلم شریف کی حدیث سے تائید

عن ابی ہریرۃ ان رسول اللہ ﷺ قال: " اذ قال القاری: غَیْرِ الْمَغْضُوبِ عَلَیْهِمْ وَلَا الضَّالِّیْنَ، فقال من خلفه: آمین، فوافق قوله قول اهل السماء، غَیْرَ له ما تقدّم من ذنبه۔"

(صحیح مسلم، باب التسمیع والتحمید والتامین ح ۹۱۹)

حضرت ابو ہریرہ رضی اللہ عنہ سے منقول ہے کہ رسول اللہ ﷺ نے فرمایا: "جب قرآن پڑھنے والا غَیْرِ الْمَغْضُوبِ عَلَیْهِمْ وَلَا الضَّالِّیْنَ کہے اور اسکے مقتدی آمین کہیں تو جس کی آمین آسمان والوں کی آمین کے موافق ہوگی اس کے سابقہ گناہ معاف ہو جائیں گے۔"

اس حدیث میں مندرجہ ذیل امور قابل غور ہیں:

(1) گزشتہ حدیث کی طرح یہ حدیث بھی بڑی واضح ہے جو کہ نماز باجماعت کے بارہ میں ہے اور اس میں بھی صرف امام کو "قاری" یعنی قراءت کرنے والا قرار دیا گیا ہے تو امام کے علاوہ باقی سب قراءت کے وقت خاموش رہیں۔ البتہ جب امام آمین کہے تو مقتدی بھی آمین کہیں۔ سو اب اگر امام کی طرح مقتدی بھی پڑھنے لگ جائیں تو ان حدیثوں کی مخالفت لازم آئے گی۔

(2) الفرض صحیح بخاری شریف اور صحیح مسلم شریف کی ان دو حدیثوں سے بھی واضح ہو گیا کہ نماز باجماعت میں قرآن کریم کی قراءت کرنے والا امام ہی پڑھنے والا ہوتا ہے۔ مقتدی اس وقت خاموش رہتے ہیں۔

(3) آپ ﷺ نے حکم دیا کہ جب امام غَیْرِ الْمَغْضُوبِ عَلَیْهِمْ وَلَا الضَّالِّیْنَ کہے تو تم (اے مقتدیو!) آمین کہو۔ اس سے بھی ثابت ہوا کہ قراءت فقط امام کا

کام ہے، مقتدی کا نہیں۔ ورنہ تو آپ ﷺ اول تو سب کو قساری قرار دیتے، دوسرے مقتدیوں سے کہتے کہ جب تم لوگ غَيْرِ الْمَعْضُوبِ عَلَيْهِمْ وَلَا الضَّالِّينَ کہہ چکو، تو آمین کہو۔ مگر آپ ﷺ نے یہ نہیں فرمایا، بلکہ فرمایا: جب امام غَيْرِ الْمَعْضُوبِ عَلَيْهِمْ وَلَا الضَّالِّينَ کہے تو تم آمین کہو۔

(4) ظاہر ہے کہ فرشتے خود تلاوت نہیں کرتے، بلکہ امام کی دعا پر آمین کہتے ہیں۔ ہمیں رسول اللہ ﷺ نے آمین میں فرشتوں کی موافقت کا حکم فرمایا ہے۔ اسی پر گناہوں کی بخشش کا وعدہ فرمایا ہے۔ اس وعدے کو صرف آمین کہنے پر مطلق فرمایا ہے، نہ کہ خود اپنی قراءت کرنے پر، بلکہ امام کو ”القساری“ کہہ کر اس طرف اشارہ فرمایا گیا ہے کہ قراءت کرنا امام کا منصب ہے، نہ کہ مقتدی کا، مقتدی کا منصب امام کی قراءت کو سننا اور خاموش رہنا ہے۔

پس چاہیے کہ مقتدیوں کی آمین بھی امام کے پیچھے سورت فاتحہ کی قراءت کے بغیر ہی ہو (یعنی صرف آمین ہو)، تاکہ مقتدیوں اور فرشتوں کی آمین میں توافق ہو سکے۔ اس بات سے بھی ثابت ہوا کہ قراءت فقط امام کا کام ہے مقتدی کا نہیں۔ نیز ملائکہ کی آمین اونچی آواز سے نہیں ہوتی۔ لہذا اونچی آمین کہنے سے فرشتوں کی موافقت نہیں ہوگی۔

③ حضرت عبادہ بن صامت انصاری رضی اللہ عنہ کی حدیث:

حضرت عبادہ بن صامت رضی اللہ عنہ جو بیعت عقبہ میں شریک تھے فرماتے ہیں:

هَذَا يَخْتَارُ رَسُولُ اللَّهِ ﷺ عَلَى السَّمْعِ وَالطَّاعَةِ فِي الْعُسْرِ وَالْيُسْرِ وَالْمَنْصِبِ وَالْمَكْرِهِ وَإِنْ لَا نَسَارِعَ الْأَمْرِ أَهْلَهُ وَإِنْ نَقُولُ بِالْحَقِّ حَيْثُ كُنَّا (بخاری ج ۲ ص ۱۰۶۹، نسائی طبع بیروت ج ۷ ص ۱۳۹ واللفظ له موطا طبع بیروت ج ۲ ص ۳۳۶ و طبع مجبائی ص ۱۶۷)، ترجمہ: ”ہم نے رسول اللہ ﷺ کی بیعت کی سننے اور ماننے پر، جنگی میں اور آسانی میں پسندیدہ اور ناپسندیدہ چیزوں پر اور یہ کہ ہم نزاع نہ کریں اولوالامر سے اور یہ کہ ہم حق بات کا اعلان کریں جہاں کہیں ہوں۔“

## استدلال:

جس طرح حاکم کے معاملات میں ظل امدازی منع ہے اسی طرح جو شخص جس کام کا ذمہ دار ہے اسے کرنے دیا جائے اس کے کام میں رکاوٹ نہیں ڈالنی چاہیے اور نماز باجماعت میں قراءت امام کا کام ہے باجماعت نماز میں ائمہ کرام ہی قراءت کے اولوالامر ہیں۔ لہذا امام کی اقتداء میں رہتے ہوئے قراءت کرنا اولوالامر کے ساتھ نزاع میں داخل ہے اس لئے اس سے بچنا ضروری ہے اس بات کی تائید اس چیز سے بھی ہوتی ہے کہ ایک شخص نے نبی ﷺ کے پیچھے نماز کے اندر قراءت کی تو نبی کریم ﷺ نے ناگواری کا اظہار کیا اور فرمایا ﴿مَالِيَ أَنَا زُعُيُ الْقُرْآنِ﴾ (معتف ابن ابی شیبہ ج ۱ ص ۳۷۵) (کیا وجہ کہ میرے ساتھ قرآن کے بارے میں نزاع کیا جا رہا ہے)

### ⑤ حضرت عبادہ بن صامت رضی اللہ عنہ کی دوسری حدیث:

عن عبادة بن الصامت، قال: قال رسول الله ﷺ "لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ". متفق عليه. وفي رواية لمسلم "لِمَنْ لَمْ يَقْرَأْ بِأَمِّ الْقُرْآنِ فَصَاعِدًا"

(مشکوٰۃ ج ۸۲۲ واللفظ له؛ صحيح بخاری ج ۱ ص ۷۵۶؛ صحيح مسلم ج ۸ ص ۸۷۴)

(۸۷۵، ۸۷۶، ۸۷۷؛ ترمذی ج ۲ ص ۲۴۷)

ترجمہ: حضرت عبادہ بن صامت رضی اللہ عنہ فرماتے ہیں کہ نبی اکرم ﷺ نے ارشاد فرمایا جو شخص سورۃ فاتحہ نہ پڑھے اس کی نماز نہیں ہوتی۔ اور مسلم کی ایک روایت میں یہ الفاظ ہیں: "اس شخص کی نماز نہیں ہوتی جو سورت فاتحہ اور (اس کے بعد قرآن میں سے) کچھ اور نہ پڑھے۔"

یہ حدیث بالاتفاق صحیح ہے لیکن یہ منفرد یا امام کے بارے میں ہے۔ جیسا کہ مقدمہ میں گزرا۔ [الحمد للہ ہم فرضوں کی پہلی دو رکعتوں میں اور وتروں، سنتوں اور نفلوں کی ہر رکعت میں سورت فاتحہ اور اگلی سورت پڑھتے ہیں اور فرضوں کی تیسری چوتھی رکعت میں صرف سورت فاتحہ پڑھتے ہیں]

## استدلال:

اس حدیث پاک سے استدلال یوں ہے کہ منفرد اور امام کو تو یہ حکم ہے کہ سورت فاتحہ اور اگلی سورت نماز میں پڑھے مگر مقتدی کیلئے ایسا حکم کسی آیت یا حدیث میں نہیں پایا جاتا۔ بلکہ اس کو امام کے پیچھے خاموش رہنے کا حکم موجود ہے۔

حضرت عبادہ رضی اللہ عنہ کی یہ حدیث امام اور منفرد کیلئے ہے

سوال: آپ نے کیسے کہہ دیا کہ یہ حدیث امام اور منفرد کیلئے ہے؟

جواب: ہم نے نہیں کہا، ہم تو نقل کرنے والے ہیں کہنے والے تو حضرات صحابہ کرام رضی اللہ عنہم، تابعین عظام رضی اللہ عنہم اور ائمہ متبوعین ہیں۔ ذیل میں چند حوالہ جات ملاحظہ فرمائیں۔

(1) امام ترمذی امام احمد بن حنبل رضی اللہ عنہ کی تحقیق یوں نقل کرتے ہیں:

واما احمد بن حنبل فقال: معنى قول النبی ﷺ: "لا صلوة لمن لم يقرأ بفاتحة الكتاب". اذا كان وحده. واحتج بحديث جابر بن عبد الله حيث قال: "من صلى ركعة لم يقرأ فيها بأم القرآن فلم يصل، الا ان يكون وراء الامام". قال احمد: فهذا رجل من اصحاب النبی ﷺ تاول قول النبی ﷺ "لا صلوة لمن لم يقرأ بفاتحة الكتاب" ان هذا اذا كان وحده.

(ترمذی: ترک القراءة خلف الامام تحت ح ۳۱۲)

ترجمہ: امام احمد بن حنبل رضی اللہ عنہ فرماتے ہیں کہ "لا صلوة لمن لم يقرأ بفاتحة

الكتاب" کا مفہوم یہ ہے کہ جب کوئی شخص اکیلا نماز پڑھ رہا ہو، تو سورۃ فاتحہ پڑھے

بغیر اس کی نماز نہیں ہوگی۔ اس کی دلیل حضرت جابر رضی اللہ عنہ کی روایت ہے جس

نے ایک رکعت میں بھی سورۃ فاتحہ نہ پڑھی اس کی نماز نہیں ہوگی۔ مگر یہ کہ وہ امام

کے پیچھے ہو۔ امام بخاری رضی اللہ عنہ کے استاد امام احمد رضی اللہ عنہ فرماتے ہیں کہ نبی

اکرم ﷺ کے ارشاد مبارک کا مفہوم وہی ہے جو ایک جلیل القدر صحابی نے سمجھا

ہے کہ "لا صلوة لمن لم يقرأ بفاتحة الكتاب" والی حدیث منفرد کے

بارے میں ہے ۔

(2) حضرت عبداللہ بن عمر رضی اللہ عنہما فرماتے ہیں کہ یہ حکم منفرد کے لیے ہے مقتدی کو قراءت کا حکم نہیں کیونکہ امام قراءت کرتا ہے اور امام کی قراءت مقتدی کے لئے کافی ہوتی ہے۔

عن نافع، أَنَّ ابْنَ عُمَرَ رَضِيَ اللَّهُ عَنْهُمَا كَانَ إِذَا سُئِلَ هَلْ يَقْرَأُ أَحَدٌ خَلْفَ الْإِمَامِ؟ قَالَ: إِذَا صَلَّيْ أَحَدُكُمْ خَلْفَ الْإِمَامِ فَحَسْبُهُ قِرَاءَةُ الْإِمَامِ، وَإِذَا صَلَّي وَخَلْفَهُ فَلْيَقْرَأْ. قَالَ: وَكَانَ عَبْدُ اللَّهِ بْنُ عُمَرَ لَا يَقْرَأُ خَلْفَ الْإِمَامِ.

(صحیح. مؤطا امام مالک: ترک القراءۃ خلف الامام ح ۲۳۳: مؤطا امام محمد ح ۱۱۲: لمحاوی ح ۱۲۸۳: عبد الرزاق ح ۲۸۱۱، ۲۸۱۲، ۲۸۱۳، ۲۸۱۵: تلمی ح ۲۹۰۱، ۲۹۰۲، ۲۹۰۳: دارقطنی ج ۱ ص ۱۵۲: سندہ صحیح نصب الرایۃ ج ۲ ص ۱۲)

ترجمہ: ”حضرت نافع فرماتے ہیں جب حضرت عبداللہ بن عمر رضی اللہ عنہما سے سوال کیا جاتا کہ کیا مقتدی امام کے پیچھے قراءت کرے؟ تو آپ رضی اللہ عنہما فرماتے تھے کہ جب کوئی شخص امام کے پیچھے نماز پڑھتا ہے تو امام کی قراءت اس کے لئے کافی ہے۔ البتہ جب وہ اکیلا نماز پڑھے تو پھر قراءت کرے حضرت نافع فرماتے ہیں کہ خود حضرت عبداللہ بن عمر رضی اللہ عنہما بھی امام کے پیچھے قراءت نہیں کرتے تھے۔“

(3) حضرت سفیان رحمۃ اللہ علیہ سے بھی منقول ہے کہ حضرت عبادہ رضی اللہ عنہ کی یہ حدیث منفرد کے بارے میں ہے۔ ابوداؤد شریف میں ہے۔ عن عبادہ بن الصامت رضی اللہ عنہ یبلغ بہ النبی ﷺ: ”لا صلوة لمن لم یقرأ بفاتحة الكتاب فصاعداً“. قال سفیان: لمن یصلی وحده.

(ابو داؤد من ترک القراءۃ فی صلاۃ بفاتحة الكتاب ح ۸۲۲)

ترجمہ: حضرت عبادہ بن صامت رضی اللہ عنہ فرماتے ہیں کہ نبی اکرم ﷺ نے ارشاد فرمایا جو شخص سورۃ فاتحہ اور اس کے آگے کچھ اور نہ پڑھے اس کی نماز نہیں ہوتی۔ حضرت سفیان رحمۃ اللہ علیہ فرماتے ہیں: یہ حدیث اس شخص کے بارے میں ہے، جو اکیلا

نماز پڑھ رہا ہو۔

(4) امام اسماعیلی رضیہ فرماتے ہیں کہ یہ حدیث مفرد کے بارے میں ہے (بذل الحمود ص ۳۸۵)

(5) امام موفق الدین ابن قدامہ الحسینی رضیہ فرماتے ہیں: حضرت عبادہ رضیہ کی جو حدیث صحیح ہے تو وہ غیر مقتدی پر محمول ہے (معنی ص ۶۰۶ طبع بولاق)

حضرت عبادہ بن صامت قراءت خلف الامام کے قائل نہ تھے  
مشہور ہے کہ حضرت عبادہ بن صامت امام کئے پیچھے قراءت کیا کرتے تھے آپ  
کیسے کہتے ہیں کہ یہ حدیث مقتدی کے بارے میں نہیں ہے؟

جواب: حضرت عبادہ بن صامت رضیہ وہ صحابی ہیں جنہوں نے نبی کریم ﷺ کی بیعت  
کی تھی اولوالا امر سے نزاع نہ کرنے پر اور نماز باجماعت میں قراءت کا حکم امام کو ہے  
اس کی اقتدا میں رہتے ہوئے قراءت کرنا اولوالا امر کے ساتھ نزاع میں داخل ہے  
اس لئے یہ کیسے ہو سکتا ہے کہ وہ امام کے پیچھے قراءت کریں۔ بلکہ وہ تو مقتدی کو امام  
کے پیچھے سری قراءت کی بھی اجازت نہ دیتے تھے امام یحییٰ رضیہ فرماتے ہیں:

عَنْ عُبَادَةَ بْنِ الصَّامِتِ أَنَّهُ رَأَى رَجُلًا لَا يَتِمُّ رُكُوعُهُ وَلَا سُجُودُهُ فَأَتَاهُ  
فَأَخَذَهُ بِيَدِهِ لَقَالَ لَا تَشْهَرُ بِهِذَا وَأَمَّا إِلَيْهِ إِنَّهُ لَا صَلَاةَ إِلَّا بِأَمِّ الْكِتَابِ  
فَإِنْ كُنْتُ خَلْفَ الْإِمَامِ فَأَقْرَأْ بِهَا لِي نَفْسِكَ وَإِنْ كُنْتُ وَخْدَكَ  
فَأَسْمِعْ أُذُنَيْكَ وَلَا تُؤْذِ مَنْ عَنْ يَمِينِكَ وَلَا مَنْ عَنْ يَسَارِكَ

(سنن کبریٰ ج ۲ ص ۱۶۸)

ترجمہ: ”حضرت عبادہ بن صامت رضیہ نے ایک شخص کو دیکھا جو رکوع سجدہ پورا نہیں کر رہا  
تھا آپ اس کے پاس آئے اس کے ہاتھ کو پکڑا پھر فرمایا: ”اس کی اور اس جیسوں  
کی مشابہت نہ کرو۔ اگر تو امام کے پیچھے ہو تو اپنے دل میں پڑھ۔ اگر اکیلا ہو تو اپنے  
کانوں کو سنا اور اپنے دائیں بائیں والوں کو ایذا نہ پہنچا۔“ اس کے بعد امام  
یحییٰ رضیہ فرماتے ہیں: وَمَلَّحَبْ عُبَادَةَ لِي ذَلِكْ مَشْهُورٌ (ایضاً) ترجمہ:  
حضرت عبادہ کا مذہب اس بارے میں مشہور ہے۔“

نبی کریم ﷺ کے فرمان سے تائید:

حضرت انس رضی اللہ عنہ فرماتے ہیں کہ نبی کریم ﷺ نے صحابہ کو نماز پڑھائی جب نماز سے فارغ ہوئے تو صحابہ کرام رضی اللہ عنہم کی طرف اپنے چہرہ انور کے ساتھ متوجہ ہوئے اور تمہیں مرتبہ فرمایا: اَلْقُرْآنُ اَوْنٌ خَلْفَ اَعْيُنِكُمْ وَالْإِنَّمَاءُ نَقْرٌ "کیا تم اپنی نمازوں میں جب امام قراءت کرتا ہے قراءت کرتے ہو" تو ایک یا زیادہ صحابہ رضی اللہ عنہم نے عرض کیا ہم ایسا کرتے ہیں آپ نے فرمایا: فَلَا تَفْعَلُوا لِيُقْرَأَ اَعْلَانُكُمْ بِفَاتِحَةِ الْكِتَابِ لِيْ نَفْسِي (مسند ابی یعلیٰ موصیٰ ج ۳ ص ۹۳ سنن کبریٰ ج ۲ ص ۱۶۶، قال الہیثمی رجالہ ثقات (مجمع الزوائد ج ۲ ص ۱۱۰) تم نہ کیا کرو، تم میں سے ایک سورت فاتحہ اپنے جی میں پڑھ لیا کرے۔





## مسلم شریف میں حضرت ابو موسیٰ اشعری رضی اللہ عنہ کی حدیث

صحیح مسلم شریف کی درج ذیل حدیث میں خود رسول اللہ ﷺ نے امام اور مقتدی کی ذمہ داریوں کا تعین فرمادیا ہے۔ بعض میں تو امام اور مقتدی شریک ہیں جب کہ بعض میں شریک نہیں۔ لہذا حکم نبوی کے مطابق امام اور مقتدی کو اپنی اپنی ذمہ داریوں کی تکمیل کرنی چاہیے۔

عن ابی موسیٰ قال: اِنَّ رَسُوْلَ اللّٰهِ ﷺ خَطَبَنَا فَبَيْنَ لَنَا سُنَّتًا وَعِلْمَانَا صَلَوْنَا، فَقَالَ: "اِذَا صَلَّيْتُمْ فَلَا تَقِيْمُوا صُفُوْفَكُمْ، ثُمَّ لِيُؤْمِكُمْ اَحَدُكُمْ، فَاِذَا كَبَّرَ فَكَبِّرُوْا، وَاِذَا قَالَ: غَيْرِ الْمَغْضُوْبِ عَلَيْهِمْ وَلَا الضَّالِّينَ، فَقُولُوا: آمِيْنَ، يُعْجِبُكُمْ اللّٰهُ فَاِذَا كَبَّرَ وَرَكَعَ فَكَبِّرُوْا وَارْكَعُوا، فَاِنَّ الْاِمَامَ يَرْكَعُ قَبْلَكُمْ وَيَرْفَعُ قَبْلَكُمْ". فَقَالَ رَسُوْلُ اللّٰهِ ﷺ: "فَلْيَكْ يَتْلُكْ، وَاِذَا قَالَ: سَمِعَ اللّٰهُ لِمَنْ حَمَدَهُ، فَقُولُوا: اللّٰهُمَّ رَبَّنَا لَكَ الْحَمْدُ، يَسْمَعُ اللّٰهُ لَكُمْ، فَاِنَّ اللّٰهَ تَبَارَكَ وَتَعَالٰى قَالَ عَلٰى لِسَانِ نَبِيِّهِ ﷺ: سَمِعَ اللّٰهُ لِمَنْ حَمَدَهُ، وَاِذَا كَبَّرَ وَسَجَدَ فَكَبِّرُوا وَاسْجُدُوا. (صحیح مسلم ج ۹۰۳) و فی روایة: "اِذَا قَرَأَ فَاَنْصَتُوا" (صحیح مسلم ج ۹۰۳)

و فی روایة: "اِذَا قَمِئْتَ اِلَى الصَّلَاةِ فَلْيُؤْمِكُمْ اَحَدُكُمْ، وَاِذَا قَرَأَ الْاِمَامُ فَاَنْصَتُوا (مسند احمد ج ۳ ص ۴۱۵؛ ابن ماجہ ج ۸۴؛ صحیح سنن ابن ماجہ ج ۲۹۰، ۸۴) و فی روایة: "اِذَا كَبَّرَ الْاِمَامُ فَكَبِّرُوا، وَاِذَا قَرَأَ فَاَنْصَتُوا (مسند ابی عوانة ج ۱، ۱۶۹، ۱۶۹) و فی روایة: "اِذَا قَرَأَ الْاِمَامُ فَاَنْصَتُوا، وَاِذَا قَالَ: غَيْرِ الْمَغْضُوْبِ عَلَيْهِمْ وَلَا الضَّالِّينَ، فَقُولُوا: آمِيْنَ

(مسند ابی عوانة، ج ۱۶۹۸)

نمازوں کو شامل ہے۔ اور مقتدیوں کو کسی نماز میں امام کے پیچھے قراءت کرنے کی اجازت اور گنجائش نہیں ہے۔

(2) آپ ﷺ نے یہ ارشاد نہیں فرمایا کہ جب امام جہر کرے تو تم خاموش رہو، بلکہ یہ ارشاد فرمایا ہے کہ جب امام قراءت کرے تو تم خاموش رہو۔ اور یہ حکم جہری اور سہری نمازوں کو ایسا شامل ہے کہ اس میں کوئی ابہام نہیں۔

(3) صحیح مسلم شریف کی یہ حدیث فاتحہ خلف الامام کے مسئلہ میں بالکل واضح ہے کیونکہ اس میں نماز باجماعت کی تصریح ہے۔

(4) باجماعت نماز کے دوران امام اور مقتدی کے کاموں میں تعین کر دیا گیا ہے اور جہاں دونوں کے کاموں میں فرق نہیں اس کی بھی وضاحت کر دی۔ مثلاً امام بحکیر تحریر کہے تو تم بھی بحکیر تحریر کہو وہ بحکیر کہہ کر رکوع کرے تو تم بھی بحکیر کہہ کر رکوع کرو۔ وہ بحکیر کہہ کر سجدہ کرے تو تم بھی بحکیر کہہ کر سجدہ کرو۔

(5) امام اور مقتدی کے متفرق کاموں کی وضاحت یوں کی کہ جب امام قراءت شروع کرے تو تم خاموش ہو جاؤ اور جب وہ سورۃ فاتحہ ختم کر کے وَلَا الضَّالِّینَ کہے تو تم آمین کہو، اس طرح جب امام سمع اللہ لمن حمدہ کہے تو تم اللھم ربناک الحمد کہو۔

(6) اس حدیث پاک کے الفاظ اور اسلوب میں غور کرنے سے واضح ہو جاتا ہے کہ باجماعت نماز میں قرآن پڑھنا صرف امام کی ذمہ داری ہے چونکہ ارشاد نبوی ہے کہ جب امام قرآن پڑھنے لگے تو تم خاموش ہو جاؤ یہاں ایک طرف امام کو پڑھنے والا قرار دیا گیا ہے اور دوسری طرف مقتدیوں کو خاموش رہنے کا حکم دیا ہے۔ لہذا مقتدی نہ تو سورۃ فاتحہ پڑھے نہ ہی کوئی اور سورۃ پڑھے۔ نیز اس حدیث میں ارشاد ہے کہ جب امام ”غیر المفضوب علیہم وَلَا الضَّالِّینَ“ تک پڑھ لے تو تم آمین کہو۔ یہاں بھی پڑھنے والا امام ہی کو قرار دیا گیا ہے۔

(7) اس حدیث میں سورۃ فاتحہ کی تصریح اور تعین بھی موجود ہے۔ کہ جب امام بحکیر کہے تو تم بھی بحکیر کہو۔ جب وہ پڑھنے لگے تو تم خاموش ہو جاؤ۔ جب وہ غیر

المعصوب عليهم ولا الضالين تک پہنچ جائے تو تم آمین کہو۔ اب ظاہر ہے کہ بکیر کے بعد اور ”غیر المعصوب عليهم ولا الضالين“ تک جو کچھ پڑھا گیا ہے یہ سورۃ فاتحہ ہی تو ہے اور اسی دوران مقتدیوں کو خاموش رہنے کا حکم دیا ہے۔

(8) الفرض حضور اکرم ﷺ کا حکم تو یہی ہے کہ جب امام تلاوت کرے تو تم خاموش ہو جاؤ۔



## بعض اور احادیث

① حضرت ابو ہریرہ رضی اللہ عنہ کی پہلی حدیث:

عن ابی ہریرۃ رضی اللہ عنہ قال: قال رسول اللہ ﷺ "إِنَّمَا جُعِلَ  
الْإِمَامُ لِيُؤْتَمَّ بِهِ، فَإِذَا كَبَّرَ فَكَبِّرُوا، وَإِذَا قَرَأَ فَأَنْصِتُوا. الْحَدِيثُ (سنن  
نسائی: باب تاویل قوله عز وجل ﴿وَإِذَا قُرِئَ الْقُرْآنُ فَاسْتَمِعُوا لَهُ﴾  
وَأَنْصِتُوا لَعَلَّكُمْ تُرْحَمُونَ ﴿﴾، ح ۹۲۲، ۹۲۳؛ وفي صحيح مسلم:  
فَقَالَ لَهُ أَبُو بَكْرٍ: لِحَدِيثِ أَبِي هُرَيْرَةَ رَضِيَ اللَّهُ عَنْهُ، فَقَالَ: هُوَ صَحِيحٌ  
يَعْنِي: "وَإِذَا قَرَأَ فَأَنْصِتُوا"، فَقَالَ: هُوَ عِنْدِي صَحِيحٌ ۳/۴

(صحيح مسلم شريف: باب التشهد في الصلوة، ح ۹۰۱)

ترجمہ: حضرت ابو ہریرہ رضی اللہ عنہ سے منقول ہے کہ رسول اللہ ﷺ نے فرمایا: "امام اس لیے

مقرر کیا جاتا ہے کہ اس کی اقتداء کی جائے اور اس کی اقتداء یہ ہے کہ جب وہ تکبیر  
کہے تو تم بھی تکبیر کہو۔ اور جب وہ قرآن پڑھنے لگے تو تم خاموش ہو جاؤ۔"

امام مسلم رحمہ اللہ کے ایک شاگرد ابو بکر نے امام مسلم رحمہ اللہ سے حضرت ابو ہریرہ رضی اللہ عنہ  
کی اس حدیث کی بابت پوچھا تو امام مسلم رحمہ اللہ نے فرمایا: "یہ حدیث صحیح ہے یعنی جس میں  
وَإِذَا قَرَأَ فَأَنْصِتُوا کا جملہ آیا ہے وہ میرے نزدیک صحیح ہے۔" (مسلم شریف)

سنن ابن ماجہ میں روایت یوں ہے:

عن ابی ہریرۃ رضی اللہ عنہ قال: قال رسول اللہ ﷺ "إِنَّمَا جُعِلَ  
الْإِمَامُ لِيُؤْتَمَّ بِهِ، فَإِذَا كَبَّرَ فَكَبِّرُوا، وَإِذَا قَرَأَ فَأَنْصِتُوا، وَإِذَا قَالَا: غَيْرُ

الْمَغْضُوبَ عَلَيْهِمْ وَلَا الضَّالِّينَ، فقولوا: آمين، واذكركموا،  
واذا قال: سمع الله لمن حمده، فقولوا: اللهم ربنا ولك الحمد،  
واذا سجد فاسجدوا، واذنا صلي جالساً فصلوا جلوساً اجمعين“.

(سنن ابن ماجه : باب اذا قرا الفاتحة ح ۸۴۶)

ترجمہ: حضرت ابو ہریرہ رضی اللہ عنہ سے منقول ہے کہ رسول اللہ ﷺ نے فرمایا: ”امام کا مقصد یہ ہے کہ اس کی اقتداء کی جائے اور اس کی اقتداء یہ ہے کہ جب وہ تکبیر کہے تو تم بھی تکبیر کہو، اور جب وہ قرآن پڑھنے لگے تو تم خاموش ہو جاؤ اور جب وہ غیر الْمَغْضُوبَ عَلَيْهِمْ وَلَا الضَّالِّينَ کہے تو تم آمین کہو جب وہ رکوع کرے تو تم بھی رکوع کرو۔ جب امام ”سمع الله لمن حمده“ کہے تو تم ”اللهم ربنا ولك الحمد“ کہو۔ جب وہ سجدہ کرے تو تم بھی سجدہ کرو۔ جب وہ بیٹھ کر نماز پڑھے تو تم بھی سب بیٹھ کر نماز پڑھو۔“

حضرت ابوموسیٰ اشعری رضی اللہ عنہ والی حدیث اور یہ دونوں حدیثیں قرآن کریم کے ارشاد ”وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ“ (سورۃ الاعراف: ۲۰۴) ”جب قرآن پڑھا جائے تو اس کی طرف کان لگایا کرو اور خاموش رہا کرو امید ہے کہ تم پر رحم ہو“ کی تشریح کرتی ہیں۔

ان احادیث میں قائل غور امور:

(۱) ان احادیث میں اول سے لے کر آخر تک امام اور مقتدی کے فرائض کا ذکر کیا گیا ہے، مگر جس طرح یہ فرمایا: ”جب وہ تکبیر کہے تو تم بھی تکبیر کہو، جب وہ رکوع کرے تو تم بھی رکوع کرو“۔ اسی طرح یہ نہیں فرمایا گیا کہ جب وہ سورت فاتحہ پڑھے تو تم بھی سورت فاتحہ پڑھو، بلکہ اس کے برعکس یہ فرمایا گیا ہے کہ جب وہ قراءت شروع کرے تو تم خاموش رہو۔ اگر مقتدی کے ذمے قراءت ہوتی تو ممکن نہیں تھا کہ جناب رسول اللہ ﷺ اس کو ذکر نہ فرماتے، جبکہ آپ سے کہیں بھی منقول نہیں کہ آپ نے فرمایا ہو جب امام قراءت کرے تو تم بھی قراءت کرو، تو امام کے فریضہ

قراءت کو ذکر کرتا، اور مقتدی کے حق میں اس کو ذکر نہ کرتا، اس امر کی بین دلیل ہے کہ قراءت صرف امام کا کام ہے، مقتدی کا نہیں۔

(2) پھر اسی پر اکتفا نہیں فرمایا، بلکہ صاف صاف یہ بھی فرمایا گیا ہے کہ جب امام قراءت کرے تو تم خاموش رہو۔ پس ایک طرف امام کے حق میں قراءت کا ذکر کرتا، اور دوسری طرف امام کی قراءت کے وقت مقتدی کو خاموشی کا حکم دیتا، اس امر کی تصریح ہے کہ امام کی قراءت میں امام اور مقتدی دونوں شریک ہیں، اور یہ شرکت امام کی قراءت اور مقتدی کی خاموشی کے دو طرفہ عمل کی وجہ سے ہے۔ پس اگر مقتدی خاموشی اختیار نہ کرے بلکہ اپنی قراءت میں مشغول ہو جائے تو ایک تو وہ اپنے اس فریضے سے روگردانی کرنا والا ہوگا، جو قرآن کریم اور حدیث نبوی نے اس کے لیے متعین فرمایا ہے، یعنی استماع وانصات۔ دوسرے ایسی حالت میں امام کی قراءت میں اس کی شرکت حصہ نہیں ہو سکتی۔ جبکہ شریعت کا مقصد مقتدی کو امام کی قراءت میں شریک کرنا ہے

(3) مقتدی کو حکم دیا گیا ہے جب امام غیبر المفضوب علیہم ولا الصائنین کہے تو مقتدی ”آمین“ کہے، جس سے ایک تو یہ واضح ہو جاتا ہے کہ امام کی قراءت شروع ہونے کے بعد مقتدی کو پہلی بار سورت فاتحہ کے ختم پر بولنے کی اجازت دی گئی ہے۔ اس سے قبل اس کے لیے سوائے خاموشی کے کوئی فریضہ مقرر نہیں کیا گیا۔ دوسرے یہ کہ مقتدی، امام کی فاتحہ پر ”آمین“ کہنے کے لیے اسی لیے مامور کیا گیا کہ سورت فاتحہ میں جو درخواست امام پیش کر رہا ہے، وہ صرف اپنی طرف سے پیش نہیں کر رہا، بلکہ پوری قوم کے نمائندے کی حیثیت سے پیش کر رہا ہے، اس لیے ختم فاتحہ پر تمام مقتدی ”آمین“ کہہ کر اس کی درخواست کی تائید کرتے ہیں۔

اگر یہ حکم ہوتا کہ امام اپنی فاتحہ پڑھے اور مقتدی اپنی اپنی پڑھیں، تو اس طرح اجتماعی ”آمین“ کہنے کا حکم نہ دیا جاتا، بلکہ اگر ہوتا تو ہر ایک کو اپنی اپنی فاتحہ پر ”آمین“ کہنے کا حکم ہوتا۔ پس جب نبی اکرم ﷺ نے امام اور مقتدی سب کو امام کی فاتحہ پر ”آمین“ کہنے کا حکم فرمایا۔ تو اس کا مطلب اس کے سوا اور کیا ہے کہ نماز باجماعت

میں سورت فاتحہ پڑھ کر درخواست کی جاتی ہے، وہ ہر ایک کی انفرادی درخواست نہیں، بلکہ ایک وفد کی شکل میں اجتماعی درخواست ہے۔ امام اس وفد کا امیر ہے، اور وہی پوری جماعت کی جانب سے کلام کرنے والا ہے، اس لیے اس اجتماعی درخواست پر ”آمین“ بھی اجتماعی مقرر فرمائی گئی، ورنہ اگر ایک شخص کو معتمد علیہ نمائندہ بنا کر اجتماعی درخواست پیش کرنا منظور نہ ہوتا تو نماز باجماعت کی ضرورت ہی نہ ہوتی۔ ہر شخص اپنی انفرادی نماز میں انفرادی درخواست پیش کر لیا کرتا۔ وہ جماعت، جماعت نہیں کہلاتی، اور نہ وہ وفد، وفد کہلاتا ہے جس کا ایک امیر اور متکلم نہ ہو، بلکہ ہر شخص انفرادی طور پر اپنی اپنی درخواست پیش کرے۔

(4) جناب نبی اکرم ﷺ نے مقتدی کے فرائض کی تشریح کرتے ہوئے تمہیداً یہ ارشاد فرمایا ہے: ”اِنَّمَا جُعِلَ الْاِمَامُ لِيُقَوِّمَ بِهِ“ ترجمہ: امام کا مقصد ہی یہ ہے کہ اس کی اقتداء کی جائے۔ اس میں تعلیم دی گئی ہے کہ مقتدی کا کام امام کی اقتداء اور متابعت کرنا ہے، نہ کہ اس کی مخالفت۔ اور متابعت اور مخالفت ہر رکن میں اپنی اپنی نوعیت کے لحاظ سے ہوگی۔ جب وہ تکبیر کہے تو تکبیر کہنا متابعت ہے، اس سے پہلے تکبیر کہہ لینا، یا اس کی تکبیر پر تکبیر نہ کہنا مخالفت ہے۔ اسی طرح جب وہ رکوع کرے تب رکوع کرنا متابعت ہے، اس سے پہلے رکوع کر لینا، یا اس کے رکوع میں جانے کے باوجود مقتدی کا رکوع نہ کرنا، اس کی مخالفت ہے۔ اور رکوع سے اٹھ کر جب وہ ”سمع الله لمن حمده“ کہے تو جواب میں ”رَبَّنَا وَلَكَ الْحَمْدُ“ کہنا متابعت ہے، اور وہی فقرہ جو امام نے کہا ہے اس کا دہرا دینا متابعت کے خلاف ہے۔ اسی طرح جب امام قراءت شروع کرے تو مقتدی کا اپنے ذکر و اذکار بند کر کے امام کی قراءت کی طرف متوجہ ہو جانا متابعت ہے۔ اور امام کے مقابلے میں اپنی قراءت شروع کر دینا مخالفت ہے، جس کو احادیث میں منازعت سے تعبیر فرمایا گیا ہے۔

(5) اس حدیث میں نبی اکرم ﷺ نے بتا دیا کہ امام کا مقصد ہی یہ ہے کہ اس کی اقتداء کی جائے۔ اور اس کی اقتداء یہ ہے کہ جب وہ تکبیر کہے تو تم بھی تکبیر کہو اور

جب وہ پڑھنے لگے تو تم خاموش ہو جاؤ، معلوم ہوا کہ جو شخص امام کی قراءت کے وقت خاموش نہیں ہوتا وہ امام کی صحیح اقتداء نہیں کرتا، اب ظاہر ہے کہ اگر کوئی شخص امام کی تکبیر کے وقت تکبیر نہ کہے، امام رکوع میں چلا جائے اور وہ کھڑا رہے تو ایسے شخص کی اقتداء کیونکر صحیح ہوگی؟ ایسے ہی وہ شخص ہے جو امام کی قراءت کے وقت خاموش رہنے کی بجائے خود پڑھنے لگے۔

## ② حضرت ابو ہریرہ رضی اللہ عنہ کی دوسری روایت:

عن ابی ہریرۃ، أن رسول الله ﷺ انصرف من صلاة جهر فيها بالقراءة، فقال هل قرأ معي منكم أحد أنفاً؟ فقال رجل: نعم، انا، يا رسول الله. قال: فقال: "أني أقول: مالي أنارُع القرآن؟". فأنتهى الناس عن القراءة مع رسول الله ﷺ، فيما جهر فيه رسول الله ﷺ بالقراءة، حين سمعوا ذلك من رسول الله ﷺ.

(صحیح - مؤطا امام مالک ج ۲۳۶: مؤطا امام محمد ج ۱۱۱: نسائی ج ۹۴۰: ابوداؤد ج ۸۲۶)

حضرت ابو ہریرہ رضی اللہ عنہ سے روایت ہے۔ جناب رسول اللہ ﷺ نے ایک نماز سے فارغ ہو کر جس میں آپ ﷺ نے قراءت جہر سے کی تھی فرمایا: "کیا تم میں سے کسی نے اس وقت میرے ساتھ قراءت کی ہے؟"۔ ایک شخص نے کہا: ہاں! یا رسول اللہ! میں نے قراءت کی ہے۔ رسول اللہ ﷺ نے فرمایا: "میں بھی تو کہوں کہ یہ کون جو میرے ساتھ قراءت کے بارے میں نزاع کر رہا ہے؟"۔ جب لوگوں نے یہ بات سنی تو اس نماز میں قراءت کرنے سے رک گئے، جس میں رسول اللہ ﷺ جہر سے قراءت فرمایا کرتے تھے۔

حدیث سے معلوم ہونے والے چند امور:

(۱) اس حدیث کی اعلیٰ ترین ثلاثی سند ہے جیسا کہ مؤطا امام مالک سے ظاہر ہے۔ درمیان میں تین ہی راوی ہیں: (۱) زہری (۲) ابن اکبیر (۳) ابو ہریرہ رضی اللہ عنہ۔ تینوں مدنی راوی ہیں۔ یہ سند مدنی ہے۔

(۲) امام مالک رحمہ اللہ نے مؤطا میں باب باندھا ہے: باب القراءة خلف الاما



فیما لا یجہر بالقراءۃ۔ اس میں صرف حضرت ابو ہریرہ رضی اللہ عنہ کا قول لائے ہیں۔ کوئی مرفوع حدیث نہیں لائے۔ پھر اس کے بعد ان الفاظ میں باب باندھا ہے۔ باب ترک القراءۃ خلف الامام فیما جہر فیہ۔ اس باب میں یہ مرفوع ثلاثی عالی الاسناد حدیث لائے ہیں۔

(3) امام محمد رحمہ اللہ نے کتاب الحجۃ علی اہل المدینہ میں امام مالک رحمہ اللہ کے پہلے باب کو مدلل طور پر رد فرمایا ہے اور مؤطا امام محمد میں اس مرفوع حدیث سے امام کے پیچھے ہر نماز میں جہری ہو یا سری، قراءت سے منع فرمایا ہے، کیونکہ علت ترک قراءت مقتدی کی منازعت ہے، یعنی نماز باجماعت میں قراءت امام کا حق ہے۔ اگر مقتدی بھی قراءت کرے تو اس نے امام کا حق چھین لیا اور یہی منازعت ہے۔ جس طرح اللہ تعالیٰ حدیث قدسی میں فرماتے ہیں: "عظمت اور کبریائی میری شان ہے۔ جس نے اس میں مجھ سے منازعت کی میں اس کی کمر توڑ دوں گا۔" اب اگر کوئی دل ہی میں تکبر کرے تو اس نے بھی خدائی حق چھین کر خدا سے منازعت کی۔ اسی طرح جب نماز باجماعت میں قراءت امام کا حق ٹھہرا تو جہری نماز میں مقتدی قراءت کرے تو بھی امام کا حق چھینا۔ غیر مقلدین کے ہاں اصل قراءت جو فرض ہے وہ صرف فاتحہ ہے، بعد والی سورت تو مستحب ہے۔ تو جس مقتدی نے امام کے پیچھے فاتحہ پڑھی۔ اس نے امام کا فرض حق چھینا اور جس نے سورت پڑھی۔ اس نے مستحب حق چھینا۔ کسی کا فرض حق چھیننا اس کو زیادہ دکھ دیتا ہے اور زیادہ گناہ ہے۔

(4) حضرت امام ابو بکر بن شیبہ رحمہ اللہ نے پہلے باب باندھا ہے: "من رخص فی القراءۃ خلف الامام"۔ جہری نمازوں میں فاتحہ کے علاوہ کسی سورت کی رخصت کا کوئی بھی امام کے پیچھے قائل نہیں۔ پھر اس کے آگے چل کر "باب من کمرہ القراءۃ خلف الامام" باندھ کر اس میں یہی حدیث لائے ہیں اور اس حدیث میں جہری نماز کا ذکر ہے۔ جہری نمازوں میں سوائے فاتحہ کے اور کسی قراءت کی رخصت ہی نہ تھی۔ تو اس حدیث سے فاتحہ ہی کا مکروہ ہونا ثابت ہوا۔

(5) حضرت امام عبدالرزاق رحمہ اللہ بھی معنف (رقم الحدیث ۲۷۹۵) میں بطریق مفصل

روایت لائے ہیں اور اس حدیث سے ترک قراءت خلف الامام پر استدلال فرمایا ہے۔  
 (6) حضرت امام ترمذی رحمہ اللہ بھی پہلے باب ”قراءة خلف الامام“ باندھتے ہیں۔ اس میں حضرت عبادہ بنیٰ مثنیٰ کی حدیث (واقعہ فجر والی) لائے ہیں اور ثابت کیا ہے کہ امام کے پیچھے جہری نمازوں میں صرف فاتحہ کی قراءت کی اجازت ہے۔ اس کے بعد ”باب ترک القراءة خلف الامام اذا جهر بالقراءة“ لا کرتا دیا کہ اسی فاتحہ کے ترک پر یہ حدیث منازعت دلیل ہے۔

(7) حضرت امام نسائی بھی اس حدیث سے ان الفاظ سے باب باندھتے ہیں: ”ترک القراءة خلف الامام فيما جهر به“۔ اور سب جانتے ہیں کہ جہری نمازوں میں فاتحہ کے علاوہ کسی قراءت کی اجازت تھی ہی نہیں۔ اب اس حدیث سے اسی فاتحہ ہی کا ترک قراءت ثابت ہو رہا ہے۔

(8) حضرت امام ابن ماجہ رحمہ اللہ اس حدیث کو ”باب اذا قرأ فانصتوا“ میں لائے ہیں۔ غیر مقلدین کہا کرتے ہیں کہ انصات کا تعلق صرف جہری نماز سے ہے اور جہری میں صرف فاتحہ کی رخصت تھی۔ اب اس فاتحہ میں خاموشی کا حکم ہوا۔

(9) حضرت امام ابوداؤد رحمہ اللہ بھی پہلے حضرت عبادہ بنیٰ مثنیٰ کی حدیث (واقعہ فجر والی) لائے ہیں کہ جہری نمازوں میں امام کے پیچھے صرف سورت فاتحہ کی قراءت کی اجازت تھی۔ اس کے بعد ”باب من كره القراءة بفتح الكتابة اذا جهر الامام“ باندھ کر خاص سورت فاتحہ خلف الامام کو مکروہ قرار دیا ہے۔

(10) علامہ البانی لکھتے ہیں کہ حضرت عبادہ بنیٰ مثنیٰ والی یہ حدیث منسوخ ہے۔ انہوں نے اپنی کتاب صفة صلاة النبي ﷺ میں حدیث عبادہ بنیٰ مثنیٰ جس میں امام کے پیچھے فاتحہ پڑھنے کی رخصت ہے کو اس حدیث سے منسوخ قرار دیا ہے۔

(صفة صلاة النبي ﷺ ص ۹۳)

انہوں نے اپنی دوسری کتاب ”اصل صفة صلاة النبي ﷺ من التكبير الى التسليم“ میں عنوان باندھا ہے۔

”نسخ القراءة وراء الامام في الجهرية“

اس کے تحت فرماتے ہیں: ”شروع میں مقتدیوں کو امام کے پیچھے جبری نمازوں میں سورت فاتحہ پڑھنے کی اجازت تھی (آگے حضرت عبادہ رضی اللہ عنہ کی یہی حدیث بیان کر کے لکھتے ہیں) پھر آپ ﷺ نے جبری نمازوں میں مقتدی کو ہر قسم کی قراءت سے روک دیا۔ (آگے حدیث ابو ہریرہ رضی اللہ عنہ بیان کی ہے) اور امام کی قراءت کے وقت مقتدی کی خاموشی کو اقتداء کے لوازمات میں سے قرار دیا۔ ارشاد نبوی ﷺ ہے: ”انما جعل الامام ليؤتم به، فاذا كبر؛ فكبروا، واذا قرأ؛ فأنصتوا“۔ امام کا مقصد ہی یہ ہے کہ اس کی اقتداء کی جائے وہ یوں کہ جب امام تکبیر کہے تو تم بھی تکبیر کہو اور جب وہ پڑھنے لگے تو تم خاموش ہو جاؤ۔ جیسا کہ امام کے پیچھے قراءت سننے کو مقتدی کے لئے قراءت سے مستغنی قرار دیا ہے۔ ارشاد نبوی ہے: ”من كان له امام؛ فقرأ الامام له قراءة“۔ جس آدمی نے امام کی اقتداء کی تو امام کی قراءت مقتدی کو بس ہے۔ (اصل صفة صلاة النبي ﷺ ص ۳۲ تا ۳۶۳)

(11) یہ بھی یاد رہے کہ حضرت عبادہ رضی اللہ عنہ اگرچہ مدنی اور انصاری صحابہ میں سے ہیں مگر آپ رضی اللہ عنہ ہجرت سے تقریباً تین سال پہلے مکہ مکرمہ میں بیعت عقبہ اولیٰ میں مسلمان ہوئے تھے۔ اس وقت جو آپ رضی اللہ عنہ نے فجر کی نماز رسول اللہ ﷺ کے پیچھے ادا فرمائی۔ اس کا واقعہ انہوں نے بیان فرمایا۔ اس حدیث منازعت کے راوی حضرت ابو ہریرہ رضی اللہ عنہ حضرت عبادہ رضی اللہ عنہ سے تقریباً دس سال بعد ایمان لائے ہیں۔

(12) جبری نمازوں میں امام کے پیچھے قراءت کی ممانعت میں یہ روایت قطعی ہے۔ مگر دوسری نمازوں میں بھی تو مقتدی کو قراءت کا حکم بھی کہیں نہیں۔ منع کی روایات عام ہیں جیسے **وَإِذَا قَرَأَ فَأَنْصِتُوا**

(13) یہ واقعہ صبح کی نماز کا ہے (سنن الکبریٰ ج ۲ ص ۱۵۷؛ ابو داؤد ج ۸۲۷) جس میں کثیر تعداد میں تمام حضرات صحابہ کرام رضی اللہ عنہم موجود ہوں گے، مگر ان میں آپ کے پیچھے قراءت کرنے والا صرف ایک شخص تھا۔ آپ رضی اللہ عنہ نے ان حضرات صحابہ رضی اللہ عنہم کو کچھ بھی نہیں کہا۔ جنہوں نے قراءت نہیں کی تھی بلکہ اسی کو ڈانٹ ڈپٹ کی، جس نے قراءت کی تھی۔ یہ امر قابل غور ہے کہ اگر آپ کی طرف سے

قراءت خلف الامام کا حکم دیا ہوا ہوتا تو صحابہ کرام رضی اللہ عنہم کی کیا مجال تھی کہ سب صحابہ رضی اللہ عنہم قراءت نہ کرتے۔ صرف ایک صحابی کا قراءت کرنا اس بات کی دلیل ہے کہ حکم خاموش رہنے ہی کا تھا۔ جس نے قراءت کی وہ غلطی پر تھا۔ جس پر اس کی ڈانٹ ڈپٹ ہوئی۔ چونکہ قراءت خلف الامام کرنے والے کو ڈانٹ پڑی، نہ کرنے والے کو ڈانٹ نہ پڑی۔ اس سے یہ بات بھی ثابت ہو گئی کہ امام کی اقتدا میں رجبے ہوئے قراءت کرنا نبی کریم ﷺ کے ہاں پسندیدہ عمل نہیں، تو امام کے پیچھے قراءت نہ کرنا ہی آپ ﷺ کے ہاں پسندیدہ عمل ہوا۔

(14) اس ایک شخص پر جس نے آپ ﷺ کے پیچھے سورت فاتحہ پڑھی تھی۔ آپ ﷺ سخت ناراض ہوئے۔ ”مالی“ کے محاورہ سے ڈانٹا۔ یہ وہی محاورہ ہے (ومالہ لا اُعْبِذُ الْاَبْدَى فَعَرَّيْنِي وَاِلَيْهِ تُرْجَعُونَ (یس: ۲۲)) جس سے اللہ تعالیٰ نے مشرکین کو ڈانٹا ہے۔ اور یہ وہی محاورہ ہے جس سے حضرت سلیمان علیہ السلام نے ہدہ کو ڈانٹا ہے۔ (وَتَفَقَّدَ الطَّيْرَ فَقَالَ مَا لِيَ لَا اَرَى الْهَنْدَ اَمْ كَانَ مِنَ الْغَائِبِينَ۔ سورة النمل: ۲۰)۔ جس طرح حضرت سلیمان علیہ السلام ہدہ پر ناراض ہوئے۔ اسی طرح جناب رسول اللہ ﷺ امام کے پیچھے سورت فاتحہ پڑھنے والے پر ناراض ہوئے۔

(15) آپ ﷺ نے مقتدی کی قراءت کو منازعت فرمایا۔ گویا امام کے پیچھے فاتحہ پڑھنے والا مقتدی متابعت سے نکل گیا اور منازعت کرنے والا قرار پایا۔ گویا اس کی اقتداء ہی باطل ہو گئی۔

(16) آپ نے قیام، رکوع، سجود اور قعدہ میں تسبیح، تحمید، تہلیل اور ادعیہ ماثورہ کو ناگوار نہیں فرمایا۔ اگر ناگوار ہی گزری ہے تو صرف مقتدی کی قراءت سے۔

(17) اس حدیث سے معلوم ہوا کہ رسول اللہ ﷺ نے امام کے پیچھے سورت فاتحہ پڑھنے کا حکم فرمایا ہوا نہ تھا۔ ورنہ رسول اللہ ﷺ امام کے پیچھے پڑھنے والے سے مؤافذہ نہ فرماتے۔ اس کی تائید اس سے بھی ہوتی ہے کہ اس حدیث کو نقل کرنے والے حضرت ابو ہریرہ رضی اللہ عنہ ہیں جو کبھی من مسلمان ہو کر مدینہ منورہ حاضر ہوئے تھے۔

پھر نبی ﷺ کی وفات تک وہ مدینہ منورہ میں ہی خدمت مبارکہ میں حاضر رہے۔ وہ "صلیٰ بنا" فرما رہے ہیں۔ اور اصل یہی ہے کہ اس لفظ کو اپنی حقیقت پر ہی محمول کیا جائے۔ اس لیے ظاہر یہی ہے کہ اس نماز میں حضرت ابو ہریرہ رضی اللہ عنہ خود شریک ہیں اور یہ واقعہ صحیح کا، یا اس کے بعد کا ہے۔ اور آیت قرآن "وَإِذَا قَرَأْتَ الْقُرْآنَ فَاسْتَعِذْ بِاللَّهِ وَاسْتَعِذْ بِالْعِلْمِ نَزَحْنُونَ" (الاعراف: ۲۰۴) اس حدیث کے واقعہ سے پہلے نازل ہو چکی تھی۔ کیونکہ یہ آیت مکی ہے۔ لہذا اس نماز والے واقعے سے پہلے امام کے پیچھے پڑھنے کی ممانعت نازل ہو چکی تھی۔ اس وجہ سے جناب رسول اللہ ﷺ پیچھے پڑھنے والے سے ناراض ہوئے۔

(18) اگر کوئی امام کے ساتھ قراءت کرتا ہوگا۔ تو رسول اللہ ﷺ کے امر سے نہ کرتا تھا اور نہ آپ کو اس کا علم تھا، ورنہ رسول اللہ ﷺ کو اس سوال کی ضرورت نہ ہوتی کہ کیا کسی نے اس وقت میرے پیچھے قراءت کی ہے؟

(19) رسول اللہ ﷺ کے زمانے میں صحابہ کرام رضی اللہ عنہم امام کے پیچھے قراءت نہ کرتے تھے، کیونکہ رسول اللہ ﷺ کے دریافت کرنے پر صرف ایک شخص نے جواب دیا کہ میں نے قراءت کی ہے۔ آپ ﷺ کے پیچھے قراءت کرنے والا صرف ایک آدمی تھا۔ عام صحابہ کرام رضی اللہ عنہم سب جانتے تھے کہ امام کے پیچھے قراءت جائز نہیں ہے۔ اگر امام کے پیچھے قراءت کرنا فرض ہوتا تو کیا ایک کے سوا باقی سب صحابہ کرام رضی اللہ عنہم نعوذ باللہ تارک فرض تھے؟ پس یہ ماننا پڑے گا کہ امام کے پیچھے قراءت کرنا فرض نہ تھا بلکہ ناجائز تھا۔

(20) اس حدیث کا لقب حدیث منازعت ہے کیونکہ اس میں یہ الفاظ ہیں۔ "انسی اقول: مالی انا نازع القرآن؟" اور لفظ منازعت میں یہ بھی اشارہ ہے کہ یکے بعد دیگرے امام اور مقتدی کا پڑھنا بھی جائز نہیں ہے کہ امام کے سکتوں میں مقتدی پڑھ لے۔ کیونکہ قرآن مجید میں ہے "وَيَتَنَازَعُونَ فِيهَا كَأْسًا" یعنی یکے بعد دیگرے ایک ہی پیالے سے دوست جمع ہو کر شربت وغیرہ پیا کریں گے۔ اس لیے اس منازعت کے معنی کی وجہ سے سکتوں میں پڑھنے کی بھی ممانعت ہو رہی ہے۔ بعض لوگوں کی بہ

توجیہ نہیں چل سکتی کہ امام جو ہر آیت پر ٹھہرے گا تو دوسری آیت شروع کرنے سے پہلے سکتے ہیں مقتدی پڑھتا رہے تو کسی دلیل کے خلاف بھی نہ ہوگا اور مقتدی فاتحہ بھی پڑھ لے گا۔ اس کا رد اس طرح ہو گیا کہ سکتوں میں پڑھنا "انسی اقول: مالی انازع القرآن؟" کے خلاف ہوگا۔ اس کی مزید بحث باب ششم میں آئے گی۔

(21) ایک اور موقع پر کسی نے سری نماز میں قراءت کی تو اس سے بھی منع کر دیا گیا۔ جیسا کہ عبد اللہ بن شداد رضی اللہ عنہ کی روایت ہے کہ ایک شخص نے عصر کی نماز میں رسول اللہ ﷺ کے پیچھے قراءت کی۔ ایک صحابی نے اس کو اشارہ سے منع کیا۔ نماز کے بعد رسول اللہ ﷺ نے فرمایا: "جس کے لیے امام ہو، اس کے واسطے امام کی قراءت کافی ہے۔" (موطا امام محمد ج ۲۵ ملخصاً)۔

﴿۳﴾ حضرت جابر رضی اللہ عنہ کی حدیث:

عن جابر بن عبد اللہ ان النبی ﷺ قال: "مَنْ كَانَ لَهُ إِمَامٌ، فَقَرَأَهُ الْإِمَامُ لَهُ قِرَاءَةً." (صحیح؛ طحاوی ج ۱۲۵۹؛ موطا امام محمد ج ۱۱؛ قال الضحیٰ طریق صحیح، عمدة القاری ۸۶/۳؛ مسند احمد ج ۳ ص ۳۲۹ سند صحیح، احسن الکلام ج ۱ ص ۳۴۰؛ کتاب الآثار رقم الحدیث ۸۶؛ مسند الامام الاعظم ج ۱۰۴؛ دارقطنی ج ۱ ص ۱۲۲؛ بیہقی ج ۲ ص ۱۵۹؛ ابن ابی شیبہ سند صحیح، الجوہر النقی ص ۱۵۴؛ اعلاء السنن ج ۴ ص ۷۰-۷۱؛ ابن ماجہ باب اذا قرأ الامام: انصوار ۸۵۰؛ اصل صفۃ صلاۃ النبی ﷺ ج ۱ ص ۳۵۵، ۳۵۹؛ حسن، صحیح سنن ابن ماجہ ج ۶۹۲، ۸۵۰؛ ارواء الغلیل ج ۸۵۰؛ کتاب القراءۃ ج ۳۳۳، ۳۳۵، وقال البیہقی هذا حدیث رواه جماعة من اصحاب ابی حنیفۃ رحمہ اللہ عنہ موصولاً وخالفہم عبد اللہ بن المبارک الامام فرواه عنہ مرسلًا)

ترجمہ: "حضرت جابر رضی اللہ عنہ بن عبد اللہ رضی اللہ عنہ جناب رسول اللہ ﷺ سے روایت کرتے ہیں کہ آپ ﷺ نے فرمایا: "جو شخص امام کے پیچھے نماز پڑھے، تو امام کی قراءت اس کی بھی قراءت ہے۔"

## (۳) حضرت عبداللہ بن شداد رضی اللہ عنہ کی حدیث:

عن عبد اللہ بن شداد بن الہاد قال: أم رسول اللہ ﷺ فی العصر، قال: فقرا رجل خلفه فغمزه الذی یدیه، فلما ان صلی، قال: لِمَ غمزتني؟ قال: کان رسول اللہ ﷺ قد امک، فکهرت ان تقرأ خلفه، فسمعه النبی ﷺ قال: "من کان له امام، فقرأت له قراءة" (موطا امام محمد ح ۱۲۵)

جناب رسول اللہ ﷺ نے عصر کی نماز میں امامت کرائی۔ ایک شخص نے آپ ﷺ کے پیچھے قراءت کی۔ جو نمازی اس کے ساتھ کھڑا تھا۔ اس نے اس کا بدن ذرا دبا دیا تاکہ وہ قراءت سے باز آجائے۔ جب نماز ہو چکی، تو اس نے کہا: تم نے مجھے کیوں دبایا تھا؟ منع کرنے والے نے کہا: چونکہ جناب رسول اللہ ﷺ تیرے آگے قراءت کرتے تھے۔ میں نے مناسب نہ سمجھا کہ تم بھی قراءت کرو۔ جناب رسول اللہ ﷺ نے اس بات کو سنا تو آپ ﷺ نے ارشاد فرمایا: "امام کا پڑھنا مقتدی کا بھی پڑھنا ہے۔"

حضرت امام اہل سنت مولانا محمد سرفراز خان صفدر رحمہ فرماتے ہیں: اس روایت کے تمام رواۃ (راوی) ثقہ ہیں اور گو اس میں حضرت جابر رضی اللہ عنہ کا ذکر نہیں، لیکن اس میں کوئی حرج نہیں ہے۔

اولاً: اس لیے حضرت عبداللہ بن شداد رضی اللہ عنہ خود صفار صحابہ رضی اللہ عنہم میں تھے۔ حضرات صحابہ رضی اللہ عنہم کے مراسیل بالاتفاق حجت ہیں۔

ثانیاً: ویسے بھی کبار تابعین کے مراسیل صحیح اور حجت ہیں۔

ثالثاً: ہم نے یہ روایت پہلی روایت کی تائید میں پیش کی ہے۔ مرسل معتقد کے حجت ہونے میں کوئی شبہ نہیں۔ (احسن الکلام ۱/۳۴۵)

اس حدیث سے مندرجہ ذیل امور مستنبط ہوتے ہیں:

(۱) اس روایت میں جبری اور سری نماز کی کوئی قید نہیں ہے۔ اس لیے یہ اپنے عموم ہے کیونکہ اس میں کلمہ مَنْ شرطیہ ہے جو عموم کے لیے ہے۔ بخلاف 'لا صلوا' لمن لم یقروا کے کہ وہاں کلمہ مَنْ موصولہ یا موصوفہ ہے۔ جس میں عموم و خصوص

دونوں آسکتے ہیں۔

(2) دوسری حدیث میں نماز عصر کا لفظ موجود ہے۔ یہ اس میں صریح ہے کہ امام کی قراء

ت کا کفایت کرنا صرف جبری نمازوں کے ساتھ مختص نہیں ہے، بلکہ سب سے نمازوں میں بھی مقتدی کو امام کی قراءت کفایت کرتی ہے۔ (التعلیق الممجّد ص ۱۵۹)

(3) اس حدیث کا مطلب بالکل واضح ہے کہ امام کے پیچھے جب کسی نے اقتداء اختیار کر

لی ہو تو مقتدی کو جدا اور الگ قراءت کرنے کی مطلقاً ضرورت نہیں ہے۔ بلکہ امام کا پڑھنا گویا مقتدی کا پڑھنا ہے۔

(4) یہ حدیث صحیح بھی ہے اور صریح بھی۔ کیونکہ اس میں ایک قاعدہ کلیہ بیان کر دیا گیا

ہے کہ امام کی قراءت مقتدی کے لیے کافی ہو جاتی ہے، لہذا مقتدی کو قراءت کی ضرورت نہیں۔

(5) اس حدیث میں مطلق قراءت کا حکم بیان کیا گیا ہے۔ جو قراءت فاتحہ اور قراءت

سورت دونوں کو شامل ہے۔ لہذا دونوں میں امام کی قراءت حکماً مقتدی کی قراءت سمجھی جائے گی۔ لہذا مقتدی کا قراءت کو ترک کرنا ”لا صلوة لمن یقرأ بفاتحة

الکتاب“ کے تحت نہیں آتا۔

### حافظ ابن تیمیہ رحمہ اللہ کی تحقیق:

حافظ ابن تیمیہ رحمہ اللہ اس حدیث کے متعلق فرماتے ہیں:

”ثابت ہوا کہ اس حالت میں امام کی قراءت، مقتدی کی قراءت ہے، جیسا کہ

جمہور صحابہ رضی اللہ عنہم اور تابعین رحمہ اللہ اور ان کے سچے پیروکار اس کے قائل ہیں۔ اس

سلسلے میں رسول اللہ ﷺ کی معروف حدیث بھی ہے: ”من کان لہ امام،

فقرأہ الامام لہ قراءۃ“۔ ”جو شخص امام کے پیچھے نماز پڑھے، تو امام کی قراءت

اس کی بھی قراءت ہے“۔ حدیث مرسل و مسند دونوں طرح مروی ہے۔ لیکن اکثر

آئمہ ثقات نے اس حدیث کو عبد اللہ بن شداد سے مرسل روایت کیا ہے۔ بعض نے

اس کو سند متصل سے روایت کیا ہے۔ ابن ماجہ نے اسے مسند ذکر کیا ہے۔ ظاہر



قرآن و سنت اس مرسل کی تائید کرتے ہیں۔ جمہور اہل علم صحابہ جنسہ اور تابعین برصہ اسی کے قائل ہیں۔ اس حدیث کو مرسل نقل کرنے والے اکابر تابعین میں سے ہیں۔ اس قسم کی مرسل حدیث سے آئمہ اربعہ اور دیگر اہل علم کے نزدیک بالاتفاق استدلال صحیح ہے۔ اور امام شافعی برصہ نے اس طرح کی مرسل روایت سے استدلال جائز ہونے کی تصریح فرمائی ہے۔ (فتاویٰ ابن تیمیہ برصہ ۲۳/۲۷۱)

حافظ ابن تیمیہ کی اس عبارت سے مندرجہ ذیل نکات سامنے آئے:

(۱) یہ حدیث ”من کان له امام، فقرأه الامام له قراءة“ سند بھی مروی ہے اور مرسل بھی۔

(۲) جہاں پر یہ حدیث مرسل منقول ہے، وہاں بھی ثقات نے مرسل روایت کیا ہے۔

(۳) مرسل ہونے کے باوجود ظاہر کتاب و سنت سے اس کی تائید ہوتی ہے۔ لہذا محدثین کے قاعدہ کے مطابق بالاتفاق ایسی مرسل حدیث سے استدلال جائز ہے۔

(۴) جمہور صحابہ اور تابعین نے اسی حدیث کے مطابق فتوے دیئے ہیں۔

علامہ ناصر الدین البانی برصہ فرماتے ہیں:

اقول: اذا ثبت ذلك؛ فالحدیث صحیح موصولاً؛ ویکون ابو حنیفہ لم ینفرد به، وآلاً؛ فهو مرسل صحیح الاسناد. ثم ان مرسله عبد الله بن شداد من كبار التابعین الثقات، ولد علی عهد النبی ﷺ، وکان معدوداً فی الفقهاء. كما فی ”التقریب“. وقد قال شیخ الاسلام ابن تیمیہ فیما سبق: ”ومثل هذا المرسل یحتج به باتفاق الائمة الاربعة وغيرهم، وقد نص الشافعی علی جواز الاحتجاج بمثل هذا المرسل“. قلت: ولا یسیما وان له طرقاً اخرى یشد بعضها بعضاً. كما قال الزیلعی فی ”نصب الرایة“ ج ۲ ص ۷۔

(اصل صفة صلاة النبی ﷺ ج ۱ ص ۳۵۶، ۳۵۷)

ترجمہ: ”میں کہتا ہوں، اس حدیث کی سند ثابت (اور صحیح) ہے۔ پھر یہ حدیث صحیح اور موصول ہے۔ امام ابو حنیفہ اس میں منفرد نہیں ہیں، اور اگر اس حدیث کو مرسل ہی مانتا

جائے، تو پھر یہ صحیح الاسناد بھی ہے۔ یہ مرسل تو عبداللہ بن شداد رضی اللہ عنہ کا ہے جو کبار تابعین اور ثقات میں سے ہیں۔ ان کی پیدائش تو نبی اکرم ﷺ کے زمانہ میں ہوئی تھی۔ ان کا شمار فقہاء میں ہوتا ہے۔ جیسا کہ ”التقریب“ میں ہے۔ شیخ الاسلام ابن تیمیہ رضی اللہ عنہ فرماتے ہیں: ”اس قسم کی مرسل حدیث سے آئمہ اربعہ اور دیگر اہل علم کے نزدیک بالاتفاق استدلال صحیح ہے۔ اور امام شافعی رضی اللہ عنہ نے اس طرح کی مرسل روایت سے استدلال جائز ہونے کی تصریح فرمائی ہے۔“ میں کہتا ہوں: اس سے استدلال اس لیے بھی صحیح ہے، کیونکہ اس حدیث کے اور طریق بھی ہیں جو اس کے لیے تقویت کا باعث ہیں۔ جیسا کہ علامہ زبیلی نے نصب الرایۃ میں بیان کیا ہے، انتہی کلامہ۔“

### ⑤ حضرت جابر رضی اللہ عنہ کی دوسری حدیث:

عن جابر بن عبد اللہ الانصاری قال: صلی رسول اللہ ﷺ، ورجل خلفه بقرا، فجعل رجل من اصحاب النبی ﷺ، ينهاه عن القراءة في الصلوة، فقال: اتنهاني عن القراءة خلف نبي الله ﷺ؟ فتنازعا حتى ذكروا ذلك للنبي ﷺ، فقال النبي ﷺ: ”من صلي خلف الامام، فان قراءه الامام له قراءه“ (كتاب الآثار رقم الحديث ٨٦)

حضرت جابر رضی اللہ عنہ فرماتے ہیں: جناب رسول اللہ ﷺ نے نماز پڑھائی۔ ایک شخص نے آپ ﷺ کے پیچھے قراءت کی۔ نبی ﷺ کے صحابہ میں ایک شخص نے اس کو نماز میں قراءت سے منع کیا۔ (لیکن وہ قراءت سے باز نہ آیا۔ جب نماز سے فارغ ہوئے) تو قراءت کرنے والے نے منع کرنے والے کو کہا: کیا تم مجھے جناب رسول اللہ ﷺ کے پیچھے قراءت سے روکتے ہو؟ دونوں آپس میں تکرار کر رہے تھے یہاں تک کہ جناب رسول اللہ ﷺ کے سامنے اس کا ذکر کیا گیا، تو نبی اکرم ﷺ نے ارشاد فرمایا: ”جس شخص نے امام کی اقتداء کی، اس کو (الگ قراءت نہیں کرنی چاہئے بلکہ) امام کی قراءت ہی اس کو کافی اور بس ہے۔“

دوسری روایت میں ہے:

عن جابر بن رجلٍ صلي خلف رسول الله ﷺ في الظهر او العصر يعني قرا، فاومى اليه رجل، فنهاه، فابى. فلما انصرف، قال: انتهاني ان اقرا خلف النبي ﷺ. فلذا كرا حتى سمع النبي ﷺ فقال رسول الله ﷺ: "من صلي خلف امام فان قراءه الامام له قراءه"

(كتاب القراءه ح ۳۳۹، صحيح، احسن الكلام ۳۳۹/۱)

”حضرت جابر رضی اللہ عنہ فرماتے ہیں: ظہر یا عصر کی نماز میں ایک شخص نے جناب رسول اللہ ﷺ کے پیچھے قراءت کی۔ نماز کے دوران ایک آدمی نے اشارہ سے اس کو قراءت سے منع کیا۔ لیکن وہ قراءت سے باز نہ آیا۔ جب نماز سے فارغ ہوئے، تو قراءت کرنے والے نے منع کرنے والے کو کہا: تم مجھے جناب رسول اللہ ﷺ کے پیچھے قراءت سے کیوں روکتے ہو؟ دونوں آپس میں ٹکرا کر رہے تھے کہ جناب رسول اللہ ﷺ نے ان کی گفتگو سنی، اور ارشاد فرمایا: ”جو شخص امام کے پیچھے نماز پڑھتا ہو، اس کو (الگ قراءت نہیں کرنی چاہئے بلکہ) امام کی قراءت ہی اس کو کافی اور بس ہے۔“

ایک اور روایت میں ہے کہ حضرت جابر رضی اللہ عنہ فرماتے ہیں:

ان رجلاً قرا خلف رسول الله ﷺ في الظهر او العصر، فاومأ اليه رجل، فنهاه، فلما انصرف، قال: انتهاني (الحديث)

(روح المعاني ۱۳۳۹: رواۃ ثقات، احسن الكلام ۳۵۴/۱)

ترجمہ: ظہر یا عصر کی نماز میں ایک شخص جناب رسول اللہ ﷺ کے پیچھے قراءت کر رہا تھا۔ نماز کے دوران ہی ایک آدمی نے اشارہ سے اس کو قراءت سے منع کیا۔ مگر وہ قراءت سے باز نہ آیا۔ نماز کے بعد کہنے لگا: تم مجھے جناب رسول اللہ ﷺ کے پیچھے قراءت سے کیوں روکتے ہو؟ (الحديث) یہ روایت امام ابو یوسف رضی اللہ عنہ کی کتاب الآثار ص ۲۳ میں بھی ہے اس کے آخر میں ہے کہ جناب رسول اللہ ﷺ نے فرمایا: ”من صلي خلف امام فان قراءه الامام له قراءه“۔ آگے روایت کا بعینہ وہی مضمون ہے جو پہلے گزر چکا ہے۔

اس صحیح روایت میں ظہر یا عصر کی نماز کا ذکر ہے، جو بالاحاق سب سے ہی نمازیں ہیں۔ آپ ﷺ کے پیچھے قراءت کرنے والا صرف ایک شخص تھا۔ حالانکہ حضرات صحابہ کرام رضی اللہ عنہم جس طرح نماز اور جماعت کی پابندی کرتے، ایسی اور کس سے ہو سکتی ہے؟ اور ان میں سے ہر ایک کی یہی دلی خواہش ہوتی تھی کہ جناب رسول اللہ ﷺ کی اقتداء میں نماز پڑھی جائے، مگر باوجود اتنی بڑی جماعت کے، کثیر التعداد حضرات صحابہ کرام رضی اللہ عنہم میں سب سے ہی نماز میں آپ کے پیچھے قراءت کرنے والا صرف ایک ہی شخص ملتا ہے اور باقی سب خاموش رہتے ہیں۔ لیکن جناب رسول اللہ ﷺ اس ایک شخص کی قراءت کو بھی گوارا نہیں فرماتے اور اس کو امام کے پیچھے قراءت کرنے سے منع کرتے ہیں۔ اگر امام کے پیچھے قراءت کی اجازت ہوتی، خصوصاً سب سے ہی نمازوں میں، تو یقیناً آپ ﷺ اس کی تائید فرماتے اور قراءت سے روکنے والے کو تنبیہ فرماتے۔ اگر امام کے پیچھے قراءت کی گنجائش ہوتی بالخصوص سب سے ہی نمازوں میں، تو عین نماز کی حالت میں احسان صلوة سے صرف نظر کرتے ہوئے منع کرنے والے صحابی جہتوں قراءت کرنے والے کو منع کرنے کی کبھی جرأت نہ کرتے۔ اگر سب سے ہی نمازوں میں امام کے پیچھے قراءت کا احتساب یا جواز بھی ہوتا، تو منع کرنے والے کو آپ ﷺ فرما دیتے کہ ایک جائز اور مستحب حکم کی وجہ سے تم نے نماز میں اپنی توجہ کیوں دوسری طرف مبذول کر دی تھی؟ دوسرے حضرات صحابہ کرام رضی اللہ عنہم بھی منع کرنے والے کو یہ نہیں کہتے: بھائی! تم نے نماز کے درمیان بلا وجہ اس سے الجھنے کی کوشش کی ہے۔ یہ بھی تو اچھا کام کر رہا تھا۔ اگر انصاف سے کام لیا جائے تو بغیر کسی خارجی قرینہ کے یہ روایت اس پر دلالت کرتی ہے کہ جبری نمازیں تو ایک طرف، ان میں تو بھلا امام کے پیچھے قراءت کی اجازت کب نکل سکتی ہے؟ سب سے ہی نمازوں میں بھی امام کے پیچھے قراءت کرنا نہ تو جائز ہے اور نہ مستحب، پھر ضروری کہاں سے ہوگا؟

چونکہ آپ ﷺ نے مطلق قراءت سے منع کیا ہے اس لیے اس کو محض اپنی رائے سے فاتحہ کے علاوہ قراءت پر محمول کرنا باطل اور مردود ہے۔ یہ روایت حضرت جابر بن عبد اللہ رضی اللہ عنہ سے مروی ہے، جو قراءت کا اولین مصداق سورت فاتحہ اور ام الکتاب میں منحصر سمجھتے ہیں۔ لہذا قراءت کو مازاد علی الفاتحہ پر محمول کرنا توجیہ القول بما لا یرضی بہ قائلہ کا ارتکاب کرنا ہوگا جو محض بے بنیاد اور بیکار ہے۔ (حسن الکلام ۲۵۰۱)

## حضرت عمران بن حصین رضی اللہ عنہ کی حدیث

⑦

عَنْ عِمْرَانَ بْنِ حُصَيْنٍ أَنَّ رَسُولَ اللَّهِ ﷺ صَلَّى الظَّهْرَ، فَجَعَلَ رَجُلٌ يَقْرَأُ خَلْفَهُ بِـ﴿سَبِّحْ اسْمَ رَبِّكَ الْأَعْلَى﴾، فَلَمَّا انْصَرَفَ، قَالَ: "إِيكُمْ قَرَأَ" أَوْ "إِيكُمْ الْقَارِئُ". فَقَالَ رَجُلٌ: إِنَّا، فَقَالَ: "قَدْ ظَنَنْتُ أَنَّ بَعْضَكُمْ خَالَجِيهَا.

(مسلم ج ۸۸: ابوعبیدہ: جزء القراءة للبخاری ج ۸۲، ۹۰، ۹۳، ۹۴، ۹۵، ۹۶: ابوداؤد ج ۸۲۸،

قدیم: رقم الحديث ۱۹۳۱۳، ۱۹۳۱۵، ۱۹۳۷۳، ۱۹۳۸۸، ۱۹۳۵۹: کتاب القراءۃ، ۳۶۰.

(1994, 1995, 1996, 1997)

(੨੪੨,੨੪੨,੨੪੨,੨੪੨)

ترجمہ: ”جناب رسول اللہ ﷺ نے ظہر کی نماز پڑھی، تو ایک شخص آپ ﷺ کے پیچھے ”سُبْحِ اَسْمَ رَبِّكَ الْاَعْلٰی“ پڑھنے لگا۔ جب نماز سے فارغ ہوئے تو فرمایا: ”تم میں سے کس نے قرات کی۔ میں خیال کر رہا تھا کہ کوئی مجھ سے قراءت میں منازعت کر رہا ہے۔“

نماز باجماعت میں قاری [قراءت کرنے والا] صرف امام ہوتا ہے۔ مقتدی نہ قراءت کرتا ہے نہ قاری ہوتا ہے۔ اس لیے آپ ﷺ نے بڑے استقباب سے پوچھا: ”تم میں سے قاری کون بن گیا؟“ ایک آدمی نے کہا: ”میں“۔ چونکہ مقتدی کا قاری بننا امام کا حق قراءت چھیننا ہے۔ اس لیے یہ بات آپ ﷺ کے لیے سخت باعث غلبان ہوئی کہ مقتدی کا کام تو امام کی متابعت ہے اور یہ میرا حق چھین کر مخالفت کر رہا ہے۔

دارقطنی (۳۷۱/۱) میں اس کے بعد یہ بھی صراحت ہے: ”فنهام عن القراءة

خلف الامام کہ پھر آپ ﷺ نے انہیں امام کے پیچھے قراءت کرنے سے منع فرمادیا۔ یہاں مطلق قراءت سے منع فرمایا نہ کہ جبر سے۔ اس حدیث سے یہ بھی معلوم ہوا کہ یہ نہی تحریم کے لیے ہے۔ جناب رسول اللہ ﷺ کی نماز میں کیفیت عجیب ہوتی تھی۔ آپ ﷺ فرمایا کرتے تھے۔ ”لوگوں کا کیا حال ہے کہ طہارت اچھی طرح نہیں کرتے، جس کی وجہ سے ہمیں

قرآن میں التباس اور خلجان ہوتا ہے۔“ (مکتوۃ حدیث نمبر ۲۹۵) اس کا کسی نے یہ مطلب نہیں لیا کہ وہ لوگ پیچھے سے بلند آواز سے پکارتے تھے کہ ہم نے وضو اچھی طرح نہیں کیا۔ اس لیے آپ ﷺ کو خلجان ہوتا تھا، بلکہ ان کے پیچھے کھڑے ہونے سے قلب مبارک متاثر ہو جاتا تھا۔ اسی طرح کسی کے پیچھے مطلق قراءت سے بھی قلب مبارک خلجان میں مبتلا ہو جاتا تھا۔

شاید کسی کو یہ اشکال ہو کہ صحابی نے اونچی قراءت کی تھی اور نبی کریم ﷺ نے اونچی آواز میں قراءت کرنے سے منع کیا تھا اس کا جواب یہ ہے نبی کریم ﷺ نے سوال ان الفاظ میں فرمایا: ”ایکم قرا؟“ کس نے تم میں سے پڑھا؟ یہ نہیں فرمایا: ”ایکم جہرو؟“ کس نے تم میں سے جہر سے پڑھا؟ اور یہ لفظ جہر سردنوں کو شامل ہے۔ اور اگر جہر سے پڑھا ہوتا تو ارد گرد سب کو معلوم ہوتا۔ جناب رسول اللہ ﷺ کے سوال کی نوعیت سے بھی یہ ظاہر ہوتا ہے کہ اس صحابی نے قراءت سری یعنی آہستہ آواز میں کی تھی۔

صحابہ کرام رضی اللہ عنہم آپ ﷺ کے پیچھے قراءت نہیں کرتے تھے:

ان احادیث سے معلوم ہوتا ہے کہ صحابہ کرام رضی اللہ عنہم میں امام کے پیچھے قراءت کرنے کا کوئی رواج نہیں تھا۔ جس حدیث کو بھی دیکھو ایک ہی غیر معروف آدمی ملتا ہے اور بس۔ اس ایک آدمی نے بھی قراءت آہستہ کی تھی۔ اس آہستہ قراءت کو جناب رسول اللہ ﷺ نے خلجان بھی فرمایا اور انصاف کے خلاف بھی فرمایا۔ اس لئے یہ وہم نہ ہونے پائے کہ آہستہ پڑھنے میں نہ خلجان ہے اور نہ ہی آہستہ پڑھنا انصاف کے خلاف ہے۔ کیونکہ اس حدیث سے معلوم ہوا کہ ظہر کی نماز میں بھی امام کے پیچھے آہستہ آواز سے فاتحہ اور سورت پڑھنا امام کو خلجان میں ڈالتا ہے۔ اور حرام یا کم از کم مکروہ ضرور ہے۔

مولانا عبدالحی لکھنوی رحمہ فرماتے ہیں: ”اگر یہاں نبی صریحی نہ بھی ہو تو نبی کا مفہوم یقیناً موجود ہے کیونکہ یہ یقینی طور پر ثابت ہے کہ امام کے ساتھ خلجان میں ڈالنا ممنوع ہے اور ممنوع کا سبب بھی ممنوع ہوتا ہے“ (امام الکلام ص ۱۹۲)۔ جبکہ اس انکار شدید کے ساتھ صراحتاً نبی بھی وارد ہے۔ چنانچہ حضرت عمران بن حصین رضی اللہ عنہ سے روایت ہے: ”کان النبی ﷺ یصلی بالناس ورجل یقرأ خلفه، فلما فرغ قال: ”من الذی یخالجنى سورتي“ فنهی

عن القراءۃ خلف الامام" (کتاب القراءۃ ج ۳۶۰: حجاج بن ارطاة حسن الحدیث) رسول اللہ ﷺ جماعت کر رہے تھے اور ایک آدمی آپ ﷺ کے پیچھے قراءت کر رہا تھا۔ نماز سے فارغ ہو کر آپ ﷺ نے فرمایا: کون مجھے سورت میں غلطیاں ڈال رہا تھا؟ پھر امام کے پیچھے قراءت سے منع فرمایا۔ یہ روایت اس انکار کی تائید میں صالح ہے۔

اس حدیث سے پتہ چلا کہ نبی ﷺ کو اس وقت تک یہی معلوم تھا کہ صحابہ کرام رضی اللہ عنہم آپ ﷺ کے پیچھے قراءت نہیں کرتے۔ کیونکہ سورت اعراف میں قراءت خلف الامام سے منع کر دیا تھا۔ جب کسی نے قراءت کی تو آپ ﷺ نے دریافت فرمایا: یہ قراءت کرنے والا کون تھا؟ اگر قراءت خلف الامام جائز ہوتی، تو اس سوال کی کوئی گنجائش نہ تھی۔ رہا یہ کہ اس شخص نے سبح اسم ربک الاعلیٰ پڑھی تھی، سورت فاتحہ نہ پڑھی تھی، اس لیے تنبیہ کی گئی۔ تو جواب یہ ہے کہ اس سے معلوم ہوا کہ صحابہ رضی اللہ عنہم امام کے پیچھے سورت فاتحہ کا پڑھنا واجب نہ سمجھتے تھے ورنہ یہ صحابی سورت فاتحہ کی جگہ دوسری سورت کیوں پڑھتا؟ ان کے نزدیک فاتحہ اور غیر فاتحہ سب برابر تھیں۔ اگر فاتحہ کا پڑھنا مقتدی پر واجب ہوتا تو آپ ﷺ صرف اتنی بات پر کفایت نہ فرماتے: "میں خیال کر رہا تھا کہ کوئی مجھ سے قراءت میں منازعت کر رہا ہے"۔ بلکہ صاف فرمادیتے کہ سبح اسم ربک الاعلیٰ نہ پڑھنا چاہیے، بلکہ سورت فاتحہ پڑھنا چاہیے۔

آپ ﷺ نے قراءت خلف الامام کا حکم کبھی نہیں دیا:

امام ابن تیمیہ رحمۃ اللہ علیہ حدیث عمران بن حصین رضی اللہ عنہ کے بارے میں فرماتے ہیں: "اس حدیث میں یہ دلیل ہے کہ آپ ﷺ نے کبھی مقتدیوں کو یہ حکم نہیں دیا کہ سری نمازوں میں فاتحہ یا سورت پڑھا کر دو۔ اگر ایسا ہوتا تو آپ ﷺ قراءت پر کبھی انکار نہ فرماتے۔ آپ ﷺ نے کسی خاص سورت پر انکار نہیں فرمایا، بلکہ یوں فرمایا: کس نے قراءت کی؟ کون تم میں سے قاری تھا؟" اور یہ بات عادیہ معلوم ہے کہ قاری نے سبح اسم ربک الاعلیٰ یقیناً سورت فاتحہ کے بعد پڑھی تھی (تو آپ ﷺ نے پوری قراءت پر انکار فرمایا)۔ پس یہ دلیل ہے کہ مقتدی پر سری نمازوں میں نہ فاتحہ واجب ہے اور نہ اس کے علاوہ۔" (شرح جزء القراءۃ للبخاری ص ۴۹ از مولانا محمد امین اوکاڑوی) اس صحیح حدیث سے معلوم ہوا کہ صحابہ کرام

اور رسول اللہ ﷺ سری نمازوں میں بھی امام کے پیچھے قراءت کو مکروہہ جانتے تھے۔

⑤ حضرت عبداللہ بن حسینہ رضی اللہ عنہ کی حدیث:

عن عبد اللہ بن بحینہ، وکان من اصحاب رسول اللہ ﷺ، ان رسول اللہ ﷺ قال: "هل قرا احد منکم معی آنفا؟" قالوا: نعم، قال: "اننی اقول ما لی انازع القرآن". فانتھی الناس عن القراءة معه حين قال ذلك.

(احمد ج ۵ ص ۳۳۵، طبرانی ح ۷۲۵۱، مجمع الزوائد ح ۲۶۳۹ وقال: رواه احمد والطبرانی فی الکبیر والایوسط، ورجال احمد رجال الصحیح: کتاب، القراءة ح ۳۲۶)

ترجمہ: صحابی رسول حضرت عبداللہ بن بحینہ رضی اللہ عنہ فرماتے ہیں: جناب رسول اللہ ﷺ نے ارشاد فرمایا: "کیا تم میں سے کسی نے ابھی میرے ساتھ قراءت کی ہے؟" حضرات صحابہ کرام رضی اللہ عنہم نے عرض کیا: جی حضرت! قراءت کی ہے۔ آپ ﷺ نے ارشاد فرمایا: "تب ہی تو میں (دل میں) کہہ رہا تھا کہ میرے ساتھ قرآن کریم کی قراءت میں منازعت اور کشمکش کیوں کی جا رہی ہے؟" آپ کا یہ ارشاد جب سنا تو لوگوں نے آپ ﷺ کے پیچھے قراءت ترک کر دی۔

یہ حدیث سند کے لحاظ سے صحیح ہے۔ اس میں جبری نماز کی کوئی قید بھی مذکور نہیں ہے۔ لہذا یہ روایت جبری اور سبزی تمام نمازوں کو شامل ہے۔ گویا اس روایت کے پیش نظر حضرات صحابہ کرام رضی اللہ عنہم نے جناب رسول اللہ ﷺ کے پیچھے تمام نمازوں میں قراءت ترک کر دی تھی۔ (احکام القرآن للجناب الرازی ۵/۲۳۲)

اگر اس روایت میں جبر کی قید ہو، جیسا کہ مجمع الزوائد (ح ۲۶۳۱) کی ایک روایت میں ہے صلوٰۃ یجہر فیہا الخ تب تو جبری نمازوں میں ترک قراءت خلف الامام پر یہ روایت مرتع ہے۔ اور سری نمازوں میں پڑھنا پھر بھی ثابت نہیں کیونکہ سری میں بھی امام کے پیچھے قراءت کرنا ثابت نہیں۔



⑧ عبد اللہ بن مسعود رضی اللہ عنہ کی حدیث:

عن عبد اللہ بن مسعود قال: كانوا يقرءون خلف النبي ﷺ فقال: "خلطتم على القرآن"

(احمد ج ۱ ص ۴۵۱؛ مجمع الزوائد ج ۲۶۴۰، وقال رواه احمد وابو يعلى والبخاري ورجال احمد رجال الصحيح". قال الالباني: يعني صحيح مسلم؛ فقد احتج بهم جميعاً. واسناده عندي حسن. اصل صفة صلاة النبي ﷺ ج ۱ ص ۳۶۶. هذا سند جيد، الجوهر النقي ۱۶۲/۲: كتاب القراءة ج ۳۶۵)

ترجمہ: حضرت عبد اللہ بن مسعود رضی اللہ عنہ سے روایت ہے۔ لوگ نبی کریم ﷺ کے پیچھے قراءت کرتے تھے۔ آپ ﷺ نے فرمایا: "تم نے مجھ پر قرآن کو مخلوط کر دیا (یعنی میری قراءت میں خلط ملط کر دیا)۔"

اس روایت سے معلوم ہوا کہ نبی کریم ﷺ نے اپنے پیچھے قراءت کرنے والوں کی قراءت کو گوارا نہ فرمایا اور مخصوص لہجہ میں ناپسندیدگی کا اظہار کرتے ہوئے تنبیہ فرمائی۔ اس میں چونکہ جبری نماز کی کوئی قید نہیں۔ اس لیے یہ روایت سب نمازوں کو شامل ہوگی۔ آپ کے پیچھے آہستہ قراءت کرنے سے بلکہ مقتدیوں کے وضو مکمل نہ کرنے سے آپ ﷺ کا متاثر ہونا احادیث سے ثابت ہے۔ قراءت چونکہ مطلق ہے۔ اس لیے سورت فاتحہ اور قرآن مجید کی تمام سورتوں کی قراءت کو شامل ہے۔ کیونکہ جناب رسول اللہ ﷺ نے جبری اور سبزی کا کوئی فرق بیان نہیں فرمایا۔ (احکام القرآن ج ۳ ص ۵۱)

اس حدیث میں بھی مقتدیوں کی قراءت پر جناب رسول اللہ ﷺ کا انکار فرمانا صریح ہے۔ امام بیہقی رحمہ اللہ کی یہ تاویل کہ "لوگ زور سے قراءت کرتے ہوں گے، کیونکہ امام کی قراءت میں خلط اسی وقت ہو سکتا ہے" صحیح نہیں۔ کیونکہ: [۱] صحابہ رضی اللہ عنہم کا جناب رسول اللہ ﷺ کے پیچھے بلند آواز سے قراءت کرنا بہت بعید ہے [۲] یہ بھی مسلم نہیں کہ آہستہ قراءت سے امام کو خلجان نہیں ہوتا، اصحاب القلوب کو یقیناً آہستہ قراءت سے بھی خلجان ہوتا ہے [۳] آہستہ قراءت کی مقدار یہ ہے کہ انسان کے اپنے کان سنتے ہوں۔ (معنی

ج ۵۳۳، شرح معنی ج ۱ ص ۵۲۵، شرح وقایہ ج ۱ ص ۱۳۹) اور اس وقت انسان امام کے قریب ہو تو مقتدی کے قراءت کرنے سے امام کو خطبان ہوگا [۳] علاوہ ازیں آیت: "وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ (الاعراف: ۲۰۴)" اور جب قرآن پڑھا جائے تو اس کو فور سے سنو اور خاموش رہو تا کہ تم پر رحم کیا جائے۔" اور حدیث "اذا قرا الامام فانصتوا" سے مقتدی کے ذمہ سکوت کا واجب ہوتا واضح ہے۔ اس کو نہ زور سے پڑھنے کی اجازت ہے، نہ آہستہ۔ کیونکہ اس آیت سے اور وہ احادیث جو خطبہ میں خاموش رہنے کے بارے میں ہیں، ان سے تمام فقہاء نے خطبہ کے اندر مقتدیوں کو قراءت اور ذکر سے مطلقاً منع کیا ہے کہ نہ آہستہ قراءت کریں، نہ زور سے۔ پھر اس کی کوئی وجہ نہیں کہ خطبہ میں تو مطلقاً سکوت کو واجب کہا جائے اور نماز میں زور سے قراءت کو منع کیا جائے اور آہستہ قراءت کی اجازت دی جائے، حالانکہ یہ آیت بالاتفاق قراءت خلف الامام کے بارہ میں نازل ہوئی ہے۔

حضرت مولانا سید محمد انور شاہ کشمیری رحمہ اللہ فرماتے ہیں: یہ کہنا کہ آپ ﷺ کے پیچھے پڑھنے والے نے بلند آواز سے قراءت کی تھی۔ اس کے لیے کوئی روایت پیش نہیں کی جا سکتی۔ پھر عقلاً بھی کسی عاقل صحابی سے یہ توقع نہیں کی جا سکتی کہ اس اکیلے نے دوسرے تمام صحابہ کرام رضی اللہ عنہم کو ساکت و صامت دیکھتے ہوئے بھی بلند آواز سے قراءت کر دی ہو۔ اور اگر بالفرض ایسا ہوا بھی تھا تو رسول اللہ ﷺ کا سوال تو جبر کے بارے میں نہیں ہوا اور نہ آپ ﷺ نے اس پر کچھ نکیر فرمائی، بلکہ نفس قراءت پر ہی باز پرس فرمائی ہے۔ پس معلوم ہوا کہ وہی آپ ﷺ پر گراں گزری تھی۔ (انوار الباری ۱/۳۶۰)

### ⑨ حضرت ابوودرداء رضی اللہ عنہ کی حدیث:

حضرت ابوودرداء رضی اللہ عنہ فرماتے ہیں: سأل رجل النبی ﷺ فقال: یا رسول اللہ! فی کل صلاة قراءۃ؟ قال: "نعم" فقال رجل من القوم: وجب هذا؟ فقال النبی ﷺ: "ما اری الامام اذا قرأ الا کان کافیا"

(معجم الروائد ج ۲ ص ۲۶۳، رواہ الطبرانی فی الکبیر و اسنادہ حسن: دار قطنی ۱/۱۲۶: احمد ج ۶ ص ۳۳۸)

نسائی ج ۹۳۳: کتاب القراءۃ ج ۷ ص ۳۷۸، سنن الکبیر ج ۲ ص ۱۶۲: طحاوی ج ۱۲۵۳)

ایک شخص نے جناب رسول اللہ ﷺ سے سوال کیا: کیا ہر نماز میں قراءت ہے؟ آپ ﷺ نے فرمایا: ”ہاں“۔ قوم میں سے ایک شخص کہنے لگا: پھر تو قراءت ضروری ہوگئی؟ تو جناب رسول اللہ ﷺ نے فرمایا: ”میں تو یہی جانتا ہوں کہ امام کی قراءت مقتدیوں کو کافی ہے۔“

دارقطنی (ج ۱ ص ۱۲۶) کی روایت میں ہے کہ حضرت ابو درداء رضی اللہ عنہ فرماتے ہیں: میں تمام اہل مجلس میں جناب رسول اللہ ﷺ کے قریب تھا آپ ﷺ نے مجھ سے فرمایا: ”میں تو یہی جانتا ہوں کہ امام کی قراءت مقتدیوں کو کافی ہے۔“

اس روایت میں حضرت ابو درداء رضی اللہ عنہ اس بات کی تصریح فرماتے ہیں کہ یہ مسئلہ جناب رسول اللہ ﷺ سے دریافت کیا گیا تھا۔ جواب بھی آپ ہی نے ارشاد فرمایا تھا۔ اس بات کی بھی تصریح کرتے ہیں کہ میں سب سے زیادہ آپ ﷺ کے قریب تھا۔ اور آپ نے خطاب کرتے وقت اور جواب دیتے وقت خاص طور پر میری طرف توجہ فرمائی تھی۔ یہ قوی قرآن بتاتے ہیں کہ یہ روایت مرفوع ہے۔ امام نسائی رحمہ اللہ نے اس حدیث کو نقل کر کے فرمایا ہے: یہ رسول اللہ ﷺ کا ارشاد نہیں، بلکہ حضرت ابو درداء رضی اللہ عنہ کا قول ہے (موقوف روایت کو آثار صحابہ میں پیش کیا جائے گا)، لیکن اوپر ذکر کردہ دلائل سے فرمان نبوی ہی ہے۔

اس روایت میں سری اور جبری نماز کی کوئی قید مذکور نہیں ہے اس لیے یہ تمام نمازوں کو شامل ہے۔ لہذا نہ جبری نماز میں امام کے پیچھے قراءت ہے نہ سری نمازوں میں۔

⑩ حضرت انس بن مالک رضی اللہ عنہ کی حدیث:

عن انس أن النبي ﷺ قال: "إِذَا قَرَأَ الْإِمَامُ فَأَنْصِتُوا".

(کتاب القراءۃ: ج ۳ ص ۳۱۳)

”حضرت انس بن مالک رضی اللہ عنہ فرماتے ہیں: جناب رسول اللہ ﷺ نے ارشاد فرمایا: ”جب امام قراءت کرے، تو تم خاموش رہو۔“

اس روایت میں بھی امام کا فریضہ قراءت کرنا اور مقتدی کا کام (نماز) میں خاموشی بتایا گیا ہے۔ پھر چونکہ جبری یا سری کی تصریح نہیں اس لئے یہ ہر نماز کو شامل ہے۔

حضرت عبداللہ بن عباس رضی اللہ عنہ کی حدیث: ⑪

عن ابن عباس عن النبی ﷺ قال: تَكْفِيكَ قِرَاءَةُ الْإِمَامِ خَافَتْ أَوْ جَهَرَ. (دارقطنی ج ۱ ص ۳۳۱: حدیث حسن، اعلام السنن ج ۳ ص ۸۲)۔

حضرت عبداللہ بن عباس رضی اللہ عنہ فرماتے ہیں: جناب رسول اللہ ﷺ نے فرمایا: ”تجھے نماز میں امام کی قراءت ہی کافی ہے چاہے وہ قراءت جہری کرے یا سری۔“

یہ روایت کتنی واضح ہے اور اس میں صاف صاف جہری اور سری نمازوں کا حکم جناب رسول اللہ ﷺ نے بیان فرمادیا ہے کہ صرف امام پڑھے اور مقتدی نہ پڑھے بلکہ اس کی طرف سے بھی امام ہی کا پڑھنا کافی ہے۔

حدیث قدسی سے دلیل: ⑫

عن ابی ہریرۃ یقول: سمعتُ رسولَ اللہ ﷺ یقول: "قال اللہ تبارک وتعالی: قَسَمْتُ الصَّلَاةَ بَيْنِي وَبَيْنَ عَبْدِي نَصْفَيْنِ، فَنَصَفَهَا لِي وَنَصَفَهَا لِعَبْدِي. وَلِعَبْدِي مَا سَأَلَ". قال رسول اللہ ﷺ: "اقْرَؤُوا. يقول العبد: الْحَمْدُ لِلَّهِ رَبِّ الْعَالَمِينَ. يقول اللہ تبارک وتعالی: حمدنی عبدی. ويقول العبد: الرَّحْمَنُ الرَّحِيمُ. يقول اللہ تبارک وتعالی: اثنی علی عبدی. ويقول العبد: مَالِكِ يَوْمَ الدِّينِ. يقول اللہ تبارک وتعالی: مجدنی عبدی. يقول العبد: يَا كَافُ نَعْبُدُكَ وَيَا كَافُ نَسْتَعِينُ. فهذه الآيتين بيني وبين عبدی. ولعبدی ما سأل. يقول العبد: اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ. فهؤلاء لعبدی ولعبدی ما سأل."

(موطا امام مالک ج ۲۲۹؛ مسلم ج ۸۷۸؛ ابوداؤد ج ۸۲۱؛ ترمذی ج

۲۹۵۳؛ نسائی ج ۹۰۹؛ ابن ماجہ ج ۸۳۸؛ احمد ج ۲ ص ۲۴۱، ۲۴۲ ج ۷ ص ۷۲۸)

حضرت ابو ہریرہ رضی اللہ عنہ فرماتے ہیں: میں نے جناب رسول اللہ ﷺ کو فرماتے ہوئے سنا: ”کہ اللہ تبارک وتعالی فرماتے ہیں: میں نے نماز (سورت فاتحہ) کو اپنے اور بندے کے درمیان دو نصف حصوں میں تقسیم کیا ہے۔ پس اس سورت کا ایک نصف حصہ تو میرے لیے ہے۔ اور دوسرا نصف حصہ میرے بندے کے لیے ہے۔ میرے بندے کے لیے

وہ پچھ ہے جو وہ مانگتا ہے۔ جناب رسول اللہ ﷺ نے فرمایا: ”اس سورت کو پڑھو۔ جب وہ ”الْحَمْدُ لِلَّهِ رَبِّ الْعَالَمِينَ“ کہتا ہے تو حق تعالیٰ فرماتے ہیں ”حَمْدُنِي عَبْدِي“ میرے بندے نے میری حمد کی۔ جب وہ کہتا ہے ”الرَّحْمَنُ الرَّحِيمُ“ حق تعالیٰ فرماتے ہیں ”اُنْسِيْ عَلَيَّ عَبْدِي“ میرے بندے نے میری ثاکی۔ جب وہ کہتا ہے ”مَالِكِ يَوْمِ الدِّينِ“ حق تعالیٰ فرماتے ہیں ”مُحَمَّدُنِي عَبْدِي“ میرے بندے نے میری بزرگی بیان کی۔ جب وہ کہتا ہے ”اِيَّاكَ نَعْبُدُ وَاِيَّاكَ نَسْتَعِيْنُ“ حق تعالیٰ فرماتے ہیں ”هَذَا بَيْنِي وَبَيْنَ عَبْدِي“ یہ بات میرے اور میرے بندے کے درمیان مشترک ہے (یعنی بندہ کی عبادت تو میرے لئے اور میری مدد اس کے لئے ہے) جب وہ کہتا ہے ”اهْدِنَا الصِّرَاطَ الْمُسْتَقِيْمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّينَ“ تو حق تعالیٰ فرماتے ہیں ”هَذَا لِعَبْدِي وَلِعَبْدِي مَسْأَلٌ“ یہ میرے بندے کی درخواست ہے اور جو وہ مانگتا ہے میں نے اس کو دے دیا۔“

استدلال: اس حدیث میں صراط مستقیم کو دو باتوں میں منحصر کر دیا گیا کہ ایک فریق تو صراط مستقیم کا رہبر و رہنما ہے۔ یہ ائمہ مجتہدین ہیں۔ دوسرے ان کی رہنمائی میں راستہ طے کرنے والے۔ صراط مستقیم ایک عظیم شاہراہ ہے جس پر حضرات انبیاء علیہ السلام کے بعد صدیقین، شہداء اور صالحین راہبری کرتے آ رہے ہیں۔ سورت فاتحہ میں امام جمع مکمل مع الخیر کے صیغوں کے ساتھ تلاوت کرتا ہے جو سب کی طرف سے ادا ہو جاتے ہیں۔ گویا ایک مجموعی درخواست پر مہمیں لگا دیں۔ اس لیے یقیناً امام کی فاتحہ سب کی طرف سے ہو گئی۔ اس دعا کو قبول کرنے کا اللہ کا وعدہ ہے اور امام کی دعا پھر مقتدیوں کی آمین تو امام اور سب مقتدیوں کیلئے ہے تو جب امام کی اس دعا کو اللہ نے قبول کر لیا تو اگر مقتدیوں کو اللہ اور اس کے رسول ﷺ کے وعدے پر یقین ہے تو امام کے پیچھے قراءت نہ کریں۔ اللہ تعالیٰ ہمیں ایمان حقیقی کی حلاوت نصیب فرمائے آمین!

فتح مکہ کی حدیث سے دلیل: ﴿۱۳﴾

فتح مکہ کے بعد حضرت ابوسفیان رضی اللہ عنہ تو فرماں برداری میں خلل آ جاتا کیونکہ قراءۃ خلف الامام سے امام کے ساتھ نزاع پایا جاتا ہے اس لئے یہ کہتا پڑے گا کہ قراءت خلف الامام سے حاکم کی اطاعت کا جذبہ کم ہوتا ہے۔

## (بہار نبی کریم ﷺ کی آخری باجماعت نماز:

جب آپ رسول اللہ ﷺ وفات سے آٹھ دن پہلے حضرت عائشہ رضی اللہ عنہا نے کمر میں فتنل ہو جانے کے بعد بھی مرض کی شدت اور ضعف و نقاہت بہت زیادہ ہو چکے تھے۔ باوجود اسی دن تک یہ نماز کے وقت مسجد توفیق لائے۔ آپ معمول خود ہی نماز پڑھاتے رہے۔ پھر اسی حال میں جمعرات کی رات (فیض الہامی ج ۱ ص ۳۹۷) مشاہد کی نماز کے وقت رسول اللہ ﷺ پر فتنی اور غفلت کی یہ کیفیت طاری ہو گئی۔ جب اس کیفیت سے اتفاق ہوا۔ تو آپ ﷺ نے دریافت فرمایا: ”ایسا لوگوں نے مسجد میں نماز ادا کر لی؟“ عرض کیا گیا ابھی لوگوں نے نماز نہیں پڑھی۔ وہ رسول اللہ ﷺ نے انتظار میں ہیں۔ آپ ﷺ نے غسل فرمایا۔ اٹھ کر نماز پڑھنے کے لئے گئے۔ لیکن پھر وہ فتنی اور غفلت کی کیفیت طاری ہو گئی۔ تین دفعہ ایسا ہی ہوا۔ تو رسول اللہ ﷺ نے فرمایا: ”اب ابو بکر رضی اللہ عنہ کو میری طرف سے کہہ دیا جائے کہ وہ نماز پڑھا دیں“ چنانچہ حضرت ابو بکر رضی اللہ عنہ نے نماز پڑھا لی۔ یہ مشاہد کی نماز تھی اور یہ پہلی نماز تھی جو رسول اللہ ﷺ کے مرض وفات میں رسول اللہ ﷺ نے تالیفی علم سے حضرت ابو بکر رضی اللہ عنہ نے پڑھا لی۔ اس کے بعد رسول اللہ ﷺ کی وفات تک آپ ﷺ کے علم کے مطابق حضرت ابو بکر صدیق رضی اللہ عنہ نے مسجد نبوی میں نمازیں پڑھا کرتے رہے۔ پھر ہفتہ یا اتوار (فیض الہامی ج ۱ ص ۳۹۷) کے دن نماز تہم کے وقت جب کہ مسجد نبوی میں نماز باجماعت شروع ہو چکی تھی اور آپ ﷺ کے علم کے مطابق حضرت ابو بکر نماز پڑھا رہے تھے۔ حضرت عائشہ رضی اللہ عنہا نبی ﷺ کی مرض الوفا کو بیان کرتے ہوئے فرماتی ہیں:

لَمَّا أَنَّ النَّبِيَّ ﷺ وَجَدَ مِنْ نَفْسِهِ خَفَّةً، فَخَرَجَ بَيْنَ رَجُلَيْنِ، أَحَدُهُمَا الْعَبَّاسُ، لِمَصَلَّةِ الظُّهْرِ، وَابُوبَكْرٍ يَهْدِيهِمَا بِالنَّاسِ، فَلَمَّا رَأَاهُ ابُوبَكْرٍ ذَهَبَ لِيَتَأَخَّرَ، فَأَمَّا مَالِكُ النَّبِيِّ ﷺ بَانَ لَا يَتَأَخَّرُ، قَالَ: ”أَجْلَسَانِي إِلَى جَنْبِهِ“، فَاجْلَسَاهُ إِلَيَّ جَنْبَ ابِي بَكْرٍ، قَالَ: فَجَعَلَ ابُوبَكْرٍ يَهْدِيهِمَا وَهُوَ قَائِمٌ بِمَصَلَّةِ النَّبِيِّ ﷺ، وَالنَّاسُ بِمَصَلَّةِ ابِي بَكْرٍ، وَالنَّبِيُّ ﷺ قَاعِدٌ.

الحديث. (بخاری ج ۶۸۷)

”پھر نبی ﷺ نے سکون اور طبیعت میں ہلکا پن محسوس کیا۔ تو آپ ﷺ، ظہر کی نماز کے وقت، دو صاحبوں کے سہارے مسجد میں تشریف لے گئے۔ ان میں سے ایک حضرت عباس رضی اللہ عنہ تھے۔ (دوسرے حضرت علی رضی اللہ عنہ تھے)۔ حضرت ابوبکر رضی اللہ عنہ جو نماز پڑھا رہے تھے، ان کی نظر حضور ﷺ پر پڑی تو وہ اپنی جگہ سے پیچھے ہٹنے لگے۔ نبی اکرم ﷺ نے اشارہ فرمایا کہ پیچھے نہ ہٹو، اپنی جگہ پر رہو۔ جو دو حضرات آپ ﷺ کو لے کر گئے تھے، ان سے فرمایا: مجھے ابوبکر رضی اللہ عنہ کے برابر ہی میں بٹھا دو۔ انہوں نے ایسا ہی کیا۔ حضرت ابوبکر رضی اللہ عنہ کھڑے ہو کر نبی ﷺ کی اقتداء کرنے لگے، اس حال میں کہ نبی ﷺ بیٹھے ہوئے تھے۔ اور لوگ حضرت ابوبکر رضی اللہ عنہ کی اقتداء کرنے لگے۔“

حضرت عبداللہ بن عباس رضی اللہ عنہ فرماتے ہیں:

واخذ رسول الله من القراءة من حيث كان بلغ ابوبكر

(ابن ماجہ ج ۲۳۵، مسند احمد ج ۱ ص ۳۳۲)

”رسول اللہ ﷺ نے وہیں سے قراءت شروع کی جہاں تک حضرت ابوبکر رضی اللہ عنہ قراءت کر چکے تھے۔“

اور ایک اور روایت میں (جو اس روایت کے لیے بطور شاہد اور تائید کے نقل کی جاتی

ہے) یوں ہے:

فَقَرَأَ مِنَ الْمَكَانِ الَّذِي بَلَغَ أَبُو بَكْرٍ مِنَ السُّورَةِ (مسند احمد ج ۱ ص ۷۸۷)

”حضور نبی اکرم ﷺ نے سورت کے اس مقام سے قراءت شروع کی۔ جہاں تک کہ حضرت ابوبکر رضی اللہ عنہ قراءت کر چکے تھے“

اور ایک روایت میں اس طرح ابشار ہوا ہے:

فَاسْتَفْخَحَ النَّبِيُّ ﷺ مِنْ حَيْثُ انْتَهَى أَبُو بَكْرٍ مِنَ الْقُرْآنِ

(سنن الکبریٰ ج ۳ ص ۸۱؛ مسند احمد ج ۲ ص ۲۰۵۶)

”اور جناب رسول اللہ ﷺ نے قرآن کے اس حصہ سے قراءت شروع کی جہاں تک حضرت ابوبکر رضی اللہ عنہ قراءت کر چکے تھے۔“

اور ایک روایت میں ہے:

فاستم رسول اللہ ﷺ من حيث انتهى ابو بكر من القراءة، وابوبكر قائم، ورسول الله ﷺ جالس الحديث (طحاوی ج ۲۳۱۲)

”حضور نبی اکرم ﷺ نے وہاں سے قراءت پوری کی جہاں تک حضرت ابوبکر رضی اللہ عنہ قراءت کر چکے تھے۔“

سند کی صحت: یہ روایت سند کے لحاظ سے بالکل صحیح ہے۔ حافظ ابن حجر رحمہ اللہ لکھتے ہیں: مسند احمد اور ابن ماجہ کی سند قوی ہے (فتح الباری ج ۵ ص ۶۲۹ بحوالہ احسن الکلام ج ۱ ص ۳۰۵) اس کی سند حسن ہے (فتح الباری ج ۲ ص ۲۴۷) علامہ انور شاہ کشمیری رحمہ اللہ فرماتے ہیں: حافظ ابن حجر نے ابن ماجہ (اور طحاوی) کی روایت پر فتح الباری جلد ثانی میں حدیث حسن کا اور جلد سادس میں حدیث صحیح کا حکم لگایا ہے۔ (فیض الباری ج ۱ ص ۳۹۸)

اس پر اتفاق ہے کہ حضرت ابوبکر رضی اللہ عنہ کو اپنی جگہ امام مقرر فرما دینے کے بعد حضور ﷺ نے ظہر کی یہ نماز مسجد تشریف لا کر ادا فرمائی۔ وہ ہفت یا اتوار کی ظہر تھی۔ اس کے علاوہ بھی کوئی نماز ان دنوں میں تشریف لا کر ادا فرمائی یا نہیں۔ اس میں اختلاف ہے۔

(فیض الباری ج ۱ ص ۳۹۷)

استدلال: چونکہ حضور نبی اکرم ﷺ بیمار تھے۔ جلدی جلدی چل کر جاتا، آپ ﷺ کے لیے دشوار تھا۔ اور دو آدمیوں کے سہارے آپ ﷺ مسجد میں پہنچے، حتیٰ کہ آپ کے پاؤں مبارک زمین پر ٹھسنے جا رہے تھے اور نماز آپ ﷺ کے تشریف لانے سے پہلے ہی شروع ہو چکی تھی۔ ظاہر ہے کہ حضرت ابوبکر رضی اللہ عنہ سورت فاتحہ مکمل یا اس کا اکثر حصہ پڑھ چکے ہوں گے۔ اور آپ ﷺ نے وہیں سے اور اس آیت سے قراءت شروع کی جہاں تک حضرت ابوبکر رضی اللہ عنہ قراءت کر چکے تھے۔ حضور ﷺ سے پوری سورت فاتحہ چھوٹ گئی تھی یا اس کا اکثر حصہ، مگر باوجود اس کے آپ ﷺ کی نماز ادا ہو گئی۔ آپ ﷺ نے اس نماز کو



صحیح اور درست سمجھا۔ اگر ہر رکعت میں امام کے پیچھے اقتداء کرنے والے پر سورت فاتحہ کا پڑھنا لازم اور ضروری ہوتا، تو حضور ﷺ کی یہ نماز معاذ اللہ ہرگز صحیح نہ ہوتی؟ حالانکہ آپ ﷺ کی یہ نماز بالکل صحیح ہے۔ اس میں کوئی شک نہیں ہے۔

امام شافعی رحمہ اللہ اور حافظ ابن حجر رحمہ اللہ وغیرہ تصریح کرتے ہیں کہ بیماری کے دنوں میں آپ ﷺ نے صرف یہی ایک نماز جماعت سے ادا فرمائی تھی۔ اس لحاظ سے آپ ﷺ کے اس آخری فعل اور عمل سے بھی یہ حکم واضح ہو گیا کہ مقتدی پر سورت فاتحہ لازمی نہیں ہے۔ اوپر ذکر کی گئی بخاری کی روایت کے مطابق یہ نماز ظہر کی تھی۔ اس سے معلوم ہوا کہ سری نمازوں میں بھی امام کے پیچھے مقتدی کا قراءت ترک کرنا نہ صرف یہ کہ رسول اللہ ﷺ کی سنت کے عین مطابق ہے، بلکہ آپ ﷺ کا آخری عمل بھی یہی ہے۔

﴿۱۵﴾ معراج کی رات رسول اللہ کے امام الانبیاء بننے سے دلیل:

معراج کی رات تمام انبیاء میٹھے نے آپ ﷺ کی اقتداء میں نماز پڑھی۔ ”نسائی (ج ۵ ص ۵۲) کی روایت میں ہے: ”فَمَ دَخَلْتُ إِلَى بَيْتِ الْمُقَدَّسِ فَجَمَعَ لِي الْأَنْبِيَاءُ عَلَيْهِمُ السَّلَامُ فَقَسَمْنِي جِبْرَائِيلُ حَتَّى أَصْنُفَهُمُ الْهَدْيُ“۔ ”پھر میں بیت المقدس میں داخل ہوا تو میرے لیے تمام انبیاء میٹھے کو جمع کیا گیا پھر حضرت جبرائیل نے مجھے آگے کر دیا تو میں نے ان کی امامت کروائی“۔ آپ ﷺ کے امام الانبیاء ہونے سے عملی طور پر یہ بات سامنے آگئی کہ آپ ﷺ تمام انبیاء میٹھے کے مطاع اور پیشوا ہیں۔ اس لئے کہ امام مطاع ہوتا ہے اس کی اتباع کی جاتی ہے۔

استدلال: انبیاء کرام میٹھے کو آپ ﷺ نے جو نماز پڑھائی۔ اس میں آپ ﷺ نے قراءت تو یقیناً کی ہوگی۔ دیگر انبیاء میٹھے پر نہ تو سورت فاتحہ نازل ہوئی، اور نہ ہی کسی روایت میں ہے کہ آپ ﷺ نے نماز سے قبل ان کو یہ سورت سکھائی۔ اور نہ ہی کسی روایت میں وارد ہوا کہ انہوں نے رسول اللہ ﷺ کے پیچھے یہ سورت پڑھی۔ عشق کا تقاضا بھی تو یہی ہے کہ آپ ﷺ کی قراءت کو خاموشی سے سنا جائے۔ حاصل یہ کہ انبیاء میٹھے نے معراج کی رات

نماز میں آپ ﷺ کی اتباع کی اور آپ ﷺ کی قراءت کے وقت خاموشی اختیار کی۔  
 حضرات انبیاء کرام بیچے کا یہ عمل اس حدیث پاک کے عین مطابق ہے:  
 ﴿إِنَّمَا جُعِلَ الْإِنَّمَاءُ لِيُؤْتَمَّ بِهِ فَإِذَا كُنْزُ فَكُنْزُوا وَإِذَا قُرَأَ فَانصِتُوا﴾

(ابن ماجہ ج ۱ ص ۲۷۶)

”امام کو اس لئے بتایا گیا کہ اس کی اتباع کی جائے تو جب وہ اللہ اُنکُز کہے تم اللہ اُنکُز کہو اور جب وہ قراءہ کرے تم خاموش رہو۔“

(علامہ محمد فواد عبدالباقی لکھتے ہیں قال السندی هذا الحديث صحيحه مسلم ولا عبرة

بتضعيف من ضعفه؛ ابن ماجه بتحقيق فواد عبد الباقي ج ۱ ص ۲۷۶)



## مدرک رکوع کا حکم قرآن وحدیث کی روشنی میں

جو شخص امام کے ساتھ رکوع کو پالے اس کو مدرک رکوع کہا جاتا ہے۔ جمہور علماء امت اس کے قائل ہیں کہ جو امام کے ساتھ رکوع میں مل جائے اس کی وہ رکعت ادا ہو جائے گی۔ لیکن آج کچھ لوگ بلا کسی دلیل کے ان سب حضرات کے خلاف یہ کہتے ہیں کہ مدرک رکوع کی رکعت نہیں ہوتی، اور اگر خود یہ لوگ امام کو رکوع میں پائیں تو تکبیر تحریمہ کے بعد پوری سورت فاتحہ پڑھ کر رفع یدین کر کے اگر امام کے ساتھ رکوع میں مل جائیں تو اس کو رکعت شمار کرتے ہیں ورنہ اس کو رکعت نہیں مانتے۔ ان کا یہ عمل بالکل بلا دلیل ہے جب کہ وہ صحیح نمازوں کو باطل کہتے ہیں۔ ہم نے اس حیثیت سے بھی قراءت خلف الامام کے مسئلہ پر غور کیا تو جمہور کے موقف کو ہی مضبوط پایا۔ ہم پھر اس بات کو دہراتے ہیں کہ ہمارا مقصد یہ ہے کہ ہمارے بھائی (جو مدرک رکوع کے قائل ہیں) مطمئن ہو جائیں کہ وہ مجھ لفظ قرآن وحدیث کے دلائل کی روشنی میں حق پر ہیں اور ان کا عمل شریعت مطہرہ کے عین مطابق ہے۔ ہاں اگر کوئی تعصب اور ضد سے بالاتر ہو کر ہمارے پیش کردہ دلائل اور حوالہ جات پر مزید بحث کرنا چاہے یا اپنا موقف پیش کرنا چاہے تو:

۔۔ ملائے عام ہے یا رائے نکتہ داں کے لیے۔

## قرآن پاک سے دلائل:

(1) اللہ تعالیٰ فرماتے ہیں:

﴿وَأَقِمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ﴾ (البقرہ: ۴۳)

ترجمہ: ”اور نماز قائم کرو، اور زکوٰۃ ادا کرو، اور رکوع کرنے والوں کے ساتھ رکوع کرو۔“

استدلال: اس آیت میں نماز باجماعت کا ذکر ہے۔ نماز باجماعت میں قیام، رکوع، سجدہ اور قعدہ سب کچھ ہوتا ہے مگر اللہ تعالیٰ نے اس مقام پر بالخصوص رکوع کا ذکر فرمایا۔ ”اور رکوع کرنے والوں کے ساتھ رکوع کرو“۔ یوں نہ فرمایا: سجدہ کرنے والوں کے ساتھ سجدہ کرو۔ یوں بھی نہ فرمایا: قیام کرنے والوں کے ساتھ قیام کرو۔ اور یوں بھی نہ فرمایا: قراءت کرنے والوں کے ساتھ قراءت کرو۔ اللہ تعالیٰ نے صرف رکوع کا ذکر کسی حکمت سے ہی کیا ہے۔ اس کی حکمت یہی معلوم ہوتی ہے: نماز باجماعت میں جو اہمیت رکوع کی ہے، وہ دوسرے اعمال کی نہیں ہے۔ وہ اہمیت یہ ہے کہ رکوع میں امام کے ساتھ شامل ہو جانے سے رکعت ہو جاتی ہے۔ امام کے ساتھ سجدے میں مل جانے سے رکعت نہیں ہوتی۔ اگر قیام اور قراءت کا وقت نکل جائے تو بھی رکعت ہو جاتی ہے جبکہ رکوع مل جائے۔

اشکال: آیت کریمہ میں رکوع کا اس لئے ذکر کیا کہ یہودیوں کی نماز میں رکوع نہ تھا تو رکوع کا حکم دے کر یہودیوں سے کہا گیا کہ ایمان قبول کر کے مسلمانوں والی نماز ادا کرو۔ اس سے سورت فاتحہ کے نہ پڑھنے پر استدلال درست نہیں۔

جواب: یہودیوں کی نماز میں سورت فاتحہ بھی تو نہ تھی کیونکہ ایسی سورت تورات، زبور انجیل میں نہیں اتری (ترمذی طبع بیروت ج ۵ ص ۱۵۶ ترمذی طبع دیوبند ج ۲ ص ۱۱۱ نسائی طبع بیروت ج ۲ ص ۱۳۹ شرح السنۃ للبخاری ج ۳ ص ۴۴۳ ص ۴۴۶ مسند احمد ج ۲ ص ۳۵۷ ص ۴۱۳) پھر سورت فاتحہ کی قراءت کا حکم کیوں نہ دیا حالانکہ امام کے ساتھ سورت فاتحہ پڑھنے والے کو رکوع تو ساتھ مل ہی جائے گا لیکن محض رکوع میں مل جانے سے سورت فاتحہ تو نہ ملے گی۔ اگر قراءت فاتحہ ضروری ہوتی تو اس کا ذکر بھی ضرور ہوتا۔ معلوم ہوا کہ قراءت کو ذکر نہ کرنے اور رکوع کو ذکر کرنے کی حکمت یہی ہے کہ امام کے ساتھ رکوع میں مل جانے سے رکعت ہو جاتی ہے۔

(2) اللہ تعالیٰ فرماتے ہیں:

﴿يَا مَرْيَمُ اقْنُتِي لِرَبِّكِ وَاسْجُدِي وَارْكَعِي مَعَ الرَّاكِعِينَ﴾

(آل عمران: ۴۳)

ترجمہ: ”اے مریم! تم اپنے رب کی عبادت میں لگی رہو، اور سجدہ کرو اور رکوع کرنے والوں کے ساتھ رکوع بھی کیا کرو۔“

غور کیجیے کہ یہاں بھی یہ نہ فرمایا: سجدہ کر سجدہ کرنے والوں کے ساتھ، بلکہ یہی فرمایا: رکوع کرنے والوں کے ساتھ رکوع کر۔ شیخ الاسلام مولانا شبیر احمد عثمانی رحمۃ اللہ علیہ فرماتے ہیں: ”جیسے راکعین خدا کے آگے رکوع کرتے ہیں، تو بھی اسی طرح رکوع کرتی رہ۔ یا یہ مطلب ہے کہ جماعت کے ساتھ نماز ادا کر۔ اور چونکہ کم از کم رکوع میں امام کے ساتھ شریک ہونے والا اس رکعت کو پانے والا سمجھا جاتا ہے۔ شاید اس لیے نماز کو بعنوان رکوع تعبیر کیا گیا، کما بغفہم من کلام ابن تیمیۃ فی فتاواہ۔ واللہ اعلم۔“ (تفسیر عثمانی حاشیہ آیت ۴۳) تو جو شخص رکوع کی حالت میں امام کے ساتھ شریک ہو جائے اس کی وہ رکعت مکمل شمار ہوتی ہے حالانکہ اس نے سورۃ فاتحہ نہیں پڑھی۔ یہ بڑی واضح اور صریح دلیل ہے کہ قراءت فاتحہ خلف الامام مقتدی پر فرض نہیں ہے۔ روایات سے یہی ثابت ہوتا ہے، نیز جمہور اسلاف امت کا مسلک بھی یہی ہے۔

### حدیث نبوی سے دلیل:

(۱) عن ابی بکرۃ رضی اللہ عنہ: اَنَّهُ اَنْهٰی اِلٰی النَّبِیِّ ﷺ وَهُوَ رَاكِعٌ فَرَكَعَ قَبْلَ اَنْ یُّصَلَ اِلٰی الصَّفِّ، فَلَمْ یُکْرِ ذَٰلِكَ لِلنَّبِیِّ ﷺ فَقَالَ: زَادَكَ اللّٰهُ جُرْصًا، وَلَا تَعُدْ. (صحیح بخاری: اذار کع دون الصف ج ۸۳: جزء القراءۃ للبخاری ح ۱۳۵) ذکر ابن حجر: عن الحسن عند الطبرانی، فقال: ”ایکم صاحب هذا النفس؟“ قال: خَشِیْتُ اَنْ تَفُوتَنِي الرَّكْعَةُ مَعَكَ.

(فتح الباری: اذار کع دون الصف ج ۲ ص ۳۷۷)

ترجمہ: ”حضرت ابو بکرہ رضی اللہ عنہ سے منقول ہے کہ جب وہ نبی اکرم ﷺ کے قریب پہنچے تو آپ ﷺ رکوع کی حالت میں تھے، تو حضرت ابو بکرہ رضی اللہ عنہ نے صف میں شامل ہونے سے پہلے ہی رکوع کر لیا۔ جب نبی اکرم ﷺ کے سامنے اس بات کا تذکرہ ہوا تو آپ ﷺ نے فرمایا: اللہ تعالیٰ تمہارے اس شوق کو بڑھائے، آئندہ ایسا نہ کرنا (کہ صف میں شامل ہونے سے پہلے نماز شروع کر دو)۔“

## شرح حدیث کے حوالے:

حافظ ابن حجر رحمۃ اللہ علیہ فتح الباری شرح بخاری میں اس حدیث کے تحت لکھتے ہیں کہ طبرانی رحمۃ اللہ علیہ نے حضرت حسن رحمۃ اللہ علیہ سے نقل کیا ہے کہ نماز کے بعد رسول اللہ ﷺ نے پوچھا کہ کس نے ایسا کیا ہے؟ تو حضرت ابوبکرہ رضی اللہ عنہ نے عرض کیا کہ میں نے ایسا کیا ہے تاکہ آپ کے ساتھ میری یہ رکعت فوت نہ ہو جائے۔

(فتح الباری، باب اذا رکع دون الصف ج ۲ ص ۳۷۷)

امام بغوی رحمۃ اللہ علیہ فرماتے ہیں: حضرت ابوبکرہ رضی اللہ عنہ کی اس حدیث سے معلوم ہوا۔ جس نے امام کو رکوع میں پالیا، اس کو وہ رکعت مل جائے گی۔ جو رکوع کے بعد یا سجدے میں پائے اس کو وہ رکعت نہ ملے گی۔ امام کے بعد وہ رکعت پڑھنی ہوگی۔ (شرح السنہ ج ۳ ص ۳۸۰)

علامہ بدرالدین عینی رحمۃ اللہ علیہ نے متعدد احادیث ذکر کر کے حضرت ابوبکرہ رضی اللہ عنہ کا واقعہ تفصیل سے بیان کیا ہے۔ اور یہ بھی بتایا کہ بہت سے صحابہ رضی اللہ عنہم نے ان کے علاوہ بھی اسی طرح جماعت میں شرکت کی ہے۔ اور اس رکعت و رکوع کو بغیر فاتحہ کے معتبر سمجھا ہے، بلکہ ایک واقعہ دو صحابہ کا یہ بھی ذکر کیا ہے کہ دونوں نے اسی طرح جماعت میں شرکت کی تو ایک یہ سمجھ کر کہ رکوع سے رکعت نہیں ملی، کھڑا ہونے لگا کہ اس رکعت کو پڑھے، دوسرے ساتھی نے اس کو بخلا دیا اور کہا: تم نے رکعت پالی تھی۔ (انوار الباری ج ۱۶ ص ۴۳۸)

اس روایت سے معلوم ہوا کہ رسول اللہ ﷺ نے حضرت ابوبکرہ رضی اللہ عنہ کے شوق

کو سراہتے

ہوئے انہیں دعادی اور آئندہ صف میں شامل ہونے سے پہلے ہی نماز شروع کرنے سے روکا۔

(2) عن ابی بکرؓ ان النبی ﷺ صلی صلوٰۃ الصبح، فسمع نفساً شديداً او بهراً من خلفه فلما قضی رسول اللہ ﷺ الصلوٰۃ قال لابی بکر: "انت صاحب هذا النفس؟" قال: نعم! جعلني الله فداك! خشيت ان تفرّتنی رکعة معك، فأسرعت المشی. فقال رسول الله ﷺ: "زادك الله جرّاً ولا تعد. صل ما ادرکت واقض ما

سبق“۔ (جزء القراءة للبخاری ج ۱۹۵)

ترجمہ: ”حضرت ابوبکرہ رضی اللہ عنہ روایت کرتے ہیں: جناب نبی اکرم ﷺ نے صبح کی نماز پڑھائی۔ تو آپ ﷺ نے اپنے پیچھے کسی آدمی کے تیز سانس یا ہانپنے کی آواز سنی۔ جب آپ ﷺ نے نماز مکمل کی، تو آپ ﷺ نے ابوبکرہ رضی اللہ عنہ سے فرمایا: ”تیز تیز سانس لینے والے تم ہو؟“ ابوبکرہ رضی اللہ عنہ نے جواب دیا: جی ہاں! اللہ مجھے آپ ﷺ پر فدا کرے! مجھے یہ ڈر تھا کہ آپ ﷺ کے ساتھ میری رکعت فوت ہو جائے گی۔ اس لیے میں تیز تیز چل کر آیا ہوں۔ (اس سے معلوم ہوا کہ صحابہ کرام رضی اللہ عنہم میں اس میں اختلاف نہ تھا کہ درکب رکوع بدرکب رکعت ہے) نبی اکرم ﷺ نے فرمایا: اللہ تجھے نیکی کرنے پر اور حریص کرے۔ پھر ایسا نہ کرنا۔ نماز کا جو حصہ ملے اسے پڑھ لو اور جو پہلے گزر چکا ہو اس کو قضا کر لو۔“

استدلال: حضرت ابوبکرہ رضی اللہ عنہ جلدی سے رکوع میں شریک ہو گئے تاکہ یہ رکعت فوت نہ ہو جائے اور جب آپ ﷺ کے سامنے اس بات کا ذکر کیا گیا تو آپ ﷺ نے انہیں نماز لوٹانے کا حکم نہیں دیا۔ اس طرح رسول اللہ ﷺ نے بھی اس پر مہر تصدیق ثبت فرمادی کہ رکوع میں شامل ہونے والے کی وہ رکعت شمار ہوتی ہے۔

### امام بیہقی رحمہ اللہ کا استدلال:

مشہور محدث امام بیہقی رحمہ اللہ نے حضرت ابوبکرہ رضی اللہ عنہ کی یہ روایت اور حضرت ابوبکرہ رضی اللہ عنہ اور حضرت زید بن ثابتؓ سے بھی یہی عمل نقل کیا ہے۔ اور ان روایات کا عنوان قائم کرتے ہوئے یوں استدلال کیا ہے: باب من رکع دون الصف وفي ذلک دلیل علی ادراک الركعتين لولا ذلک لما تکلفوه۔ (سنن بیہقی ج ۲ ص ۹۰) ”یہ باب ان لوگوں کے بیان میں ہے جنہوں نے صف تک پہنچنے سے پہلے ہی رکوع کر لیا اور یہ عمل دلیل ہے کہ اس سے ان کا مقصد اس رکعت کو حاصل کرنا تھا ورنہ انہیں اس جدوجہد کی کیا ضرورت تھی؟

(3). عن ابن مغفل المزني، قال: قال النبی ﷺ: ”اذا وجدتم الامام

ساجداً فاسجدوا او راكعاً فاركعوا، او قائماً فقوموا، ولا تعتدوا

بالسجود اذا لم تدر كوا الركعة“.

(اسحاق المرزوی فی مسائل احمد واسحاق) (۱/۱۲۷)؛ بیہقی (ج ۲ ص ۸۹)۔

سلسلة الاحادیث الصحيحة (رقم الحديث ۱۱۸۸)

ترجمہ: ”حضرت ابن مغفل مزیٰ رضی اللہ عنہ فرماتے ہیں: حضور نبی اکرم ﷺ نے فرمایا:“

جب تم امام کو سجدہ کی حالت میں پاؤ تو اس کے ساتھ سجدہ کرو، اگر رکوع کی حالت میں پاؤ تو اس کے ساتھ رکوع کرو اور اگر قیام کی حالت میں پاؤ تو اس کے ساتھ قیام شروع کرو، لیکن جب تک رکوع نہ ملے اس وقت تک رکعت کا کوئی اعتبار نہ کرو۔“

(4) عن ابی ہریرۃ مرفوعاً: ”اذا أتى أحدكم الصلاة فلا يركع دون الصف حتى يأخذ مكانه من الصف“

(طحاوی ح ۲۲۶۹، قال ابن حجر رواه الطحاوی باسناد حسن، فتح الباری ج ۲ ص ۳۳۸)

ترجمہ: ”حضرت ابو ہریرہ رضی اللہ عنہ روایت کرتے ہیں: حضور نبی اکرم ﷺ نے فرمایا:“جب کوئی تم میں سے نماز پڑھنے کے لیے آئے، تو صف میں پہنچنے سے پہلے دوری رکوع میں نہ چلا جائے یہاں تک کہ صف میں اپنی جگہ پر نہ پہنچ جائے۔“

(5) عن عبد الله بن ابي اوفى: ان النبي ﷺ كان يقوم في الركعة الاولى من صلاة الظهر حتى لا يسمع وقع قدم

(ابوداؤد ح ۸۰۲: قال العلامة عثمانى: والرجل المبهم فيه هو طرفة الحضرمي، ذكره ابن حبان في الثقات، كما في اللسان. فتح الملم

ج ۳ ص ۳۵۸ طبع جدید)

ترجمہ: ”حضرت عبد اللہ بن ابی اوفی رضی اللہ عنہ فرماتے ہیں: جناب رسول اللہ ﷺ ظہر کی نماز کی پہلی رکعت میں اتنی دیر قیام کرتے تھے یہاں تک کہ قدموں کی آواز کونہ سنتے تھے۔“

استدلال: یعنی جب تک کسی نمازی کے قدموں کی آواز سنتے قراءت فرماتے تاکہ وہ رکوع میں مل سکے اور رکعت کو پالے۔ اور جب قدموں کی آواز آتی بند ہو جاتی تو رکوع کرتے۔ اگر



رکوع کے لئے سے رکعت نہیں ہوتی تو اس انتظار کا کوئی مقصد نہ ہوتا۔

(6) عن ابی مالک الاشعری عن رسول اللہ ﷺ: انه کان یسوی بین

الاربعة رکعات فی القراءة والقیام، ویجعل الركعة الاولى هی

اطولهن لکی یثوب الناس الحديث (حسن. مسند احمد ح ۲۲۴۰۴)

ترجمہ: ”حضرت ابو مالک اشعری رضی اللہ عنہ فرماتے ہیں: جناب رسول اللہ ﷺ نماز کی

چاروں رکعات کو قراءت اور قیام میں برابر کرتے تھے۔ پہلی رکعت کو سب سے لمبی

کرتے تھے تاکہ صحابہ کرام رضی اللہ عنہم اس کو حاصل کر سکیں۔“

(7) عن ابی ہریرۃ رضی اللہ عنہ قال: قال رسول اللہ ﷺ: ”اذا جئتم

الی الصلوة ونحن مسجود فاسجدوا، ولا تعلوها شیئاً، ومن ادرك

الركعة فقد ادرك الصلوة“

(ابو داؤد ح ۸۹۳؛ مسندک حاکم ح ۸۱۴؛ حسن۔ صحیح ابو داؤد

ح ۹۲۔ ۸۹۳؛ صحیح ابن خزيمة ج ۳ ص ۵۸)

ترجمہ: ”حضرت ابو ہریرہ رضی اللہ عنہ فرماتے ہیں: جناب رسول اللہ ﷺ نے فرمایا: ”جب تم

نماز کے لیے آؤ، اور ہم سجدہ میں جا چکے ہوں تو تم بھی سجدہ میں چلے جاؤ اور اس

رکعت کو شمار نہ کرو۔ البتہ جس نے رکوع پالیا، اس نے نماز کی (وہ رکعت) پالی۔“

(8) عن ابی ہریرۃ، ان رسول اللہ ﷺ قال: ”من ادرك ركعة من الصلوة

فقد ادركها قبل ان یقیم الامام صلیہ۔“

(صحیح ابن خزيمة ج ۳ ص ۴۵؛ صحیح ابن حبان ج ۴ ص ۳۵۲؛ قال

الحماني: قال الشوكاني: ”وهو انهض ما احتج به الجمهور في هذه المسئلة“

فتح الملهم ج ۳ ص ۳۵۹؛ قال القاری: قال ابن حجر وروی ابن حبان،

وصححه، بذل المجهود فی حل ابی داود ج ۵ ص ۱۱۳)

ترجمہ: ”حضرت ابو ہریرہ رضی اللہ عنہ روایت کرتے ہیں: جناب رسول اللہ ﷺ نے

فرمایا: ”جس نے امام کے رکوع سے اٹھنے سے پہلے رکوع کو پالیا، اس نے وہ رکعت

پالی۔“

(9) حدیث معاذ بن جبل رضی اللہ عنہ

شروع اسلام میں کسی شخص کی کوئی رکعت رہ جاتی وہ پہلے اپنی جھوٹی ہوئی رکعت پوری کرتا۔ پھر نبی ﷺ کے ساتھ نماز میں شامل ہوا کرتا تھا۔ حضرت معاذ بن جبل رضی اللہ عنہ ایک مرتبہ آئے۔ پہلے آپ ﷺ کے ساتھ نماز ادا کی۔ پھر کھڑے ہو کر گزری ہوئی رکعات ادا کیں۔ آپ ﷺ نے ان کے اس عمل کی تائید کی اور فرمایا: ”إِنْ مُعَاذًا فَذَنْ لَكُمْ سُنَّةٌ كَذَلِكُمْ فَافْعَلُوا“ تحقیق معاذ نے تمہارے لئے ایک طریقہ شروع کیا پس تم ایسے ہی کیا کرو۔ امام ابوداؤد روایت کرتے ہیں۔

عن ابن ابی لیلیٰ قال: وحدثنا أصحابنا قال: وکان الرجل اذا جاء یسأل فینخبر بما سبق من صلاته، وانهم قاموا مع رسول الله ﷺ من بین قائم وراکم وقاعد وفضل مع رسول الله ﷺ قال: فجاء معاذ فاشاروا الیه قال: فقال معاذ: لا أراه علی حال إلا کنت علیها قال: ان مُعَاذًا فَذَنْ لَكُمْ سُنَّةٌ كَذَلِكُمْ فَافْعَلُوا.

الحديث (سنن ابی داؤد . باب کیف الاذان ح ۵۰۶، صحیح سنن ابی داؤد ح ۵۰۶، السنن الکبری ج ۳ ص ۹۳)

ترجمہ: ”حضرت ابن ابی لیلیٰ رضی اللہ عنہ فرماتے ہیں: ہمارے اصحاب ہم سے بیان کرتے تھے: ایک شخص جب نماز پڑھنے آتا تھا تو وہ اپنے ساتھیوں سے پوچھ لیتا تھا۔ ساتھی اس کو بتا دیتے تھے جو حصہ نماز میں سے گزر گیا ہوتا تھا۔ (تو وہ شخص نماز کے گزرنے ہوئے حصہ کو ادا کر کے شامل ہو جاتا تھا)۔ حضرات صحابہ کرام رضی اللہ عنہم آپ ﷺ کے ساتھ نماز ادا کر رہے تھے کچھ قیام کی حالت میں تھے کچھ رکوع کی حالت میں کچھ قعدے کی حالت میں اور کچھ نبی کریم ﷺ کے ساتھ نماز پڑھ رہے تھے حضرت معاذ رضی اللہ عنہ تشریف لائے کہنے لگے میں تو جس حالت میں نبی ﷺ کو دیکھوں گا اسی کو اختیار کروں گا نبی ﷺ نے فرمایا: تحقیق معاذ نے تمہارے لئے ایک طریقہ شروع کیا ہے اب تم ایسے ہی کیا کرو۔“

قابل توجہ: اس روایت کے یہ الفاظ قابل غور ہیں ”اور وہ لوگ نبی کریم ﷺ کے ساتھ کھڑے ہوئے کچھ قیام کی حالت میں کچھ رکوع کی حالت میں کچھ قعدے کی حالت میں اور کچھ رسول ﷺ کے ساتھ نماز ادا کر رہے تھے۔“ دیکھئے اس روایت میں مقتدیوں کے قیام رکوع اور قعدے کا ذکر موجود ہے مگر قراءت خلف الامام کا ذکر نہیں ہے۔

(۱۰) حافظ ابن حجر رحمۃ اللہ علیہ نے اپنی کتاب "المطالب العالیۃ" میں ایک حدیث بیان کرتے ہیں: "ایک شخص مسجد میں داخل ہوا۔ تو جناب رسول اللہ ﷺ نے اس کے جوتوں کی آہٹ سنی۔ پھر جب آپ ﷺ نے سلام پھیرا۔ آپ ﷺ نے اس سے دریافت فرمایا: "تو نے ہمیں کس حالت میں پایا؟" اس نے عرض کیا: سجدے کی حالت میں۔ پھر میں نے بھی (آپ کے ساتھ) سجدہ کیا۔ آپ ﷺ نے فرمایا: "ایسا ہی کیا کرو۔ جب تک رکوع میں شامل نہ ہو جاؤ، تو سجدہ میں شریک ہونے سے اس کی یہ رکعت شمار نہ کرو۔ پس جب تم امام کو قیام کی حالت میں دیکھو تو قیام میں شامل ہو جاؤ۔ امام رکوع میں ہو تو رکوع کرو، سجدہ میں ہو تو سجدہ کرو، اور التحیات میں بیٹھا ہو، تو بیٹھ جاؤ" (صحیح ابن حجر، فتح الملہم ج ۳ ص ۳۵۸)

(10) عن أبي قتادة أنه قال: وكان يطوّل الركعة الأولى من الظهر، ويقصر الثانية، وكذلك في الصبح. وفي رواية: وهكذا في صلاة العصر. وفي رواية، قال: فظننا أنه يريد بذلك أن يدرك الناس الركعة الأولى. (البدوذي ج ٤٩٨، ٤٩٩، ٨٠٠: صحيح البدوذي ج ١٦٦، ٤٩٨، ٤٩٩، ٤١٤، ٤١٨، ٨٠٠)

حضرت ابو قتادہ رضی اللہ عنہ فرماتے ہیں: جناب رسول اللہ ﷺ ہمیں نماز پڑھاتے وقت ظہر کی پہلی رکعت کو لمبا اور دوسری رکعت کو چھوٹا کرتے تھے۔ اسی طرح عصر اور فجر کی نمازوں میں بھی کرتے تھے۔

حضرت ابو قتادہ رضی اللہ عنہ فرماتے ہیں: اس سے ہم یہ سمجھتے تھے کہ ایسا آپ ﷺ اس لیے کرتے تھے تاکہ صحابہ کرام رضی اللہ عنہم پہلی رکعت کو حاصل کرنے والے بن جائیں۔

حضرات صحابہ کرام رضی اللہ عنہم کے آثار:

حضرت علیؓ، حضرت زید بن ثابتؓ، حضرت عبد اللہ بن عمرؓ، رضی اللہ

اور حضرت عبداللہ بن مسعود رضی اللہ عنہ اسی کے قائل ہیں کہ امام کے ساتھ رکوع میں شامل ہونے والے مقتدی کی وہ رکعت شمار ہوتی ہے ذیل میں کچھ حوالہ جات ملاحظہ فرمائیں:

(1) عن علي و ابن مسعود قالوا: من لم يدرك الركعة فلا يعتد بالسجدة (مجمع الزوائد ج ۲، ۲۴۰؛ رواه الطبرانی في الكبير ج ۱، ۹۳۷؛ قال الهیثمی ورجاله مؤلفون .

ترجمہ: ”حضرت علی رضی اللہ عنہ اور عبداللہ بن مسعود رضی اللہ عنہ دونوں فرماتے ہیں: ”جس نے (امام کو) رکوع (میں) نہ پایا۔ اس کے سجدہ (میں) پانے کا کوئی اعتبار نہیں۔“

(2) عن زيد بن وهب قال: دخلتُ انا و ابن مسعود المسجد و الامام راعع فرکعتا، ثم مضينا حتى استوبنا بالصف، فلما فرغ الامام قمت اقصی، فقال: قد ادرکته.

(مجمع الزوائد ج ۲، ۲۴۰؛ طبرانی فی الكبير ج ۱، ۹۳۷؛ قال الهیثمی ورجاله ثقات) ترجمہ: ”حضرت زید بن وهب رضی اللہ عنہ فرماتے ہیں: میں اور حضرت عبداللہ بن مسعود رضی اللہ عنہ مسجد میں نماز پڑھنے کے لئے داخل ہوئے، امام رکوع میں جا چکا تھا۔ چنانچہ ہم بھی رکوع میں چلے گئے اور آہستہ چلتے چلتے صف میں مل گئے۔ جب امام نماز سے فارغ ہوا تو میں اٹھ کر (وہ رکعت) قضا کرنے لگا۔ حضرت عبداللہ بن مسعود رضی اللہ عنہ نے فرمایا: ”تم نے وہ رکعت پالی ہے۔“

(3) عن ابن مسعود رضى الله تعالى عنه انه قال: من فاته الركوع فلا يعتد بالسجود. (مصنف عبد الرزاق ج ۲ ص ۲۸۱)

”حضرت عبداللہ بن مسعود رضی اللہ عنہ فرماتے ہیں کہ جس شخص کا رکوع چھوٹ جائے۔ اور وہ سجدہ میں شریک ہو تو اس کی یہ رکعت شمار نہیں ہوگی۔“

(4) ان زيد بن ثابت وابن عمر كانا يفتيان الرجل اذا انتهى الى القوم وهم ركوع ان يكبر تكبيرة وقد ادرك الركعة قالوا وان وجدهم سجوداً سجد معهم ولم يعتد بذلك. (مصنف عبد الرزاق ج ۲ ص ۲۷۸)

ترجمہ: ”حضرت زید بن ثابت رضی اللہ عنہ اور حضرت عبداللہ بن عمر رضی اللہ عنہ فتویٰ دیا کرتے تھے

کہ جو شخص جماعت کو رکوع کی حالت میں پائے وہ بحیر کہہ کر رکوع کر لے تو اس نے اس رکعت کو پالیا، البتہ اگر وہ سجدہ کی حالت میں شریک ہو تو اس کی یہ رکعت شمار نہیں ہوگی۔“

(5) شیخ الاسلام مولانا شبیر احمد عثمانی رضی اللہ عنہ فرماتے ہیں: صحابہ کرام علیہم السلام میں کوئی ایک بھی ایسا نہیں ہے جو یہ کہتا ہو: قراءت کے بغیر رکوع میں شامل ہونے والے کی رکعت نہیں ہوتی۔ حافظ ابن حجر عسقلانی رضی اللہ عنہ کتاب الوتر کے آخر میں حضرت انس رضی اللہ عنہ سے روایت کرتے ہیں: ”دعائے قنوت کو رکوع سے پہلے دعائی طور پر پڑھنے والے حضرت عثمان غنی رضی اللہ عنہ ہیں تاکہ لوگ رکوع میں شامل ہو کر رکعت پانچ والے بن جائیں۔“ (فتح الباری ج ۲ ص ۱۲۳۲، فتح الملہم ج ۳ ص ۳۵۸)

(6) امام بیہقی رحمہ فرماتے ہیں: حضرت ابن عمر رضی اللہ عنہما، حضرت ابن مسعود رضی اللہ عنہما، حضرت ابوبکر رضی اللہ عنہما، حضرت زید بن ثابت رضی اللہ عنہما، حضرت عبداللہ بن عباس رضی اللہ عنہما اور حضرت ابوہریرہ رضی اللہ عنہما وغیرہ بڑی محنت اور مشقت سے رکوع میں شامل ہونے کی کوشش کیا کرتے تھے۔ یہ اس بات کی واضح دلیل ہے کہ رکوع کو پالینے والا، رکعت کو حاصل کرنے والا ہے۔ ورنہ یہ اکابر اس کی زحمت ہرگز گزار نہ کرتے (مستفاد)

(سنن کبریٰ ج ۲ ص ۹۰)

(7) عن ابن عمر انه كان يقول: إِذَا فَاتَتْكَ الرُّكْعَةُ فَاتَتْكَ السُّجْدَةُ

(صحیح. موطا امام محمد ح ۱۳۳؛ موطا امام مالک ح ۱۶)

”حضرت ابن عمر رضی اللہ عنہما فرمایا کرتے تھے: جب تجھ سے رکوع فوت ہو گیا، تو پھر سجدہ بھی فوت ہو گیا“ (یعنی وہ رکعت نہ ہوئی)۔

(8) عن أبي هريرة، أن رسول الله ﷺ قال: "من أدرك ركعة من الصلوة، فقد أدرك الصلوة".

(موطا امام مالک ح ۱۵، بخاری ح ۵۸۰؛ مسلم ح ۱۳۷۱؛ صحیح ابوداؤد

ح ۱۱۲۱، ۹۹۱، ترمذی ح ۵۲۴؛ نسائی ح ۵۵۳، ح ۵۵۴، ح ۵۵۵، ح

۱۵۵۶، احمد ح ۷۲۸۲، ح ۷۵۸۳، ح ۷۶۵۲، ح ۷۷۵۲، ح ۸۸۷۰؛ دارمی

ح. ۱۲۲۰، ح. ۱۲۲۱)

ترجمہ: حضرت ابو ہریرہ رضی اللہ عنہ فرماتے ہیں: جناب رسول اللہ ﷺ نے فرمایا: ”جس کو نماز کا رکوع مل گیا اس کو وہ رکعت مل گئی۔“

(9) اَنْ اَہَاہِرَیْرَۃَ کَانَ یَقُولُ: مَن اَدْرَکَ الرُّکْعَۃَ فَقَدْ اَدْرَکَ السَّجْدَۃَ، وَمَن فَاتَہُ قِرَاءَۃُ اَمِّ الْقُرْآنِ، فَقَدْ فَاتَہُ خَیْرٌ کَثِیْرٌ

(موطا امام مالک ح ۱۱۸ السنن الکبریٰ للبیہقی ح ۲۵۸۳)

”حضرت ابو ہریرہ رضی اللہ عنہ فرماتے تھے: جس نے رکوع پالیا۔ اس نے سجدہ بھی پالیا۔ جس سے ام القرآن فوت ہو گئی، اس سے خیر کثیر فوت ہو گئی۔“

(10) حضرت عبداللہ بن عمر رضی اللہ عنہما فرماتے ہیں: مَن اَدْرَکَ الْاِمَامَ رَاکِعًا قَبْلَ اَنْ یُّرْفِعَ الْاِمَامَ رَاَسَہُ فَقَدْ اَدْرَکَ تِلْکَ الرُّکْعَۃَ

(بیہقی ج ۲ ص ۹۰، شرح السنہ ج ۳ ص ۳۸۲)

”جس نے امام کو رکوع کی حالت میں پالیا۔ پھر امام کے سر اٹھانے سے پہلے رکوع کر لیا تو اس نے رکعت کو پالیا۔“

(11) عَنْ عَطَاءٍ، اَنَّهُ سَمِعَ ابْنَ الزُّبَیْرِ رَضِیَ اللہُ عَنْہُ عَلٰی الْمَنْبَرِ یَقُولُ: ”اِذَا دَخَلَ اَحَدُکُمُ الْمَسْجِدَ وَالنَّاسَ رُکُوعًا، فَلِیَرْکَعْ حِیْنَ یَدْخُلُ۔“

الحديث. (طبرانی فی الاوسط ح ۷۰۱۲، حاکم ح ۸۰۸، بیہقی ج ۳ ص ۱۰۶، سلسلۃ الاحادیث الصحیحۃ ح ۲۱۹، مجمع الزوائد ح ۲۵۳۹، طبرانی فی الاوسط ح ۷۰۱۶، قال الہیثمی رجالہ رجال الصحیح).

حضرت عطاء کہتے ہیں۔ میں نے حضرت عبداللہ بن زبیر رضی اللہ عنہ کو منبر پر یہ کہتے ہوئے سنا: ”جب تم میں سے کوئی مسجد میں داخل ہو۔ اور لوگ رکوع کی حالت میں ہوں تو داخل ہوتے ہی (نماز شروع کر کے) رکوع کرے۔“

تنبیہ: ان عبارات سے یہ مطلب نہ لیا جائے کہ اگر امام سجدے میں ہو تو انسان کھڑا ہو کر اگلی رکعت کا انتظار کرے، بلکہ کھڑے ہو کر تکبیر تحریمہ کہے اور سجدے میں امام کے ساتھ جاٹے۔ حافظ ابن قدامہ رحمہ اللہ فرماتے ہیں: امام اگر سجدے میں ہو تو مقتدی کو امام کی دوسری رکعت کا انتظار نہ کرنا چاہیے، بلکہ سجدے میں جاٹے۔ ہو سکتا ہے کہ سجدے سے سر اٹھانے سے پہلے پہلے اس کی بخشش کر دی جائے۔ (المغنی)

ج ۱ ص ۵۴۵) اسی لیے امام ابن خزیمہ (ج ۳ ص ۵۸) نے ”فلا تعدوها شیئاً“ میں نفی کو نفی کمال کے لیے کہا ہے۔ مطلب یہ ہے کہ بعدے میں ملنے سے رکعت تو نہ ہوگی لیکن یہ مطلب نہیں کہ مقتدی کو اس کا کوئی اجر و ثواب نہ ملے گا۔ اجر و ثواب تو یقیناً ملے گا لیکن وہ رکعت دوبارہ پڑھنی پڑے گی۔

مندرجہ بالا روایات اس مسئلہ میں بالکل صریح ہیں کہ رکوع میں شامل ہونے والے کی وہ رکعت شمار ہوتی ہے۔ اور اس کا واضح مطلب یہ ہے کہ مقتدی پر سورت فاتحہ ضروری نہیں ورنہ ایسے شخص کی رکعت کیونکر شمار ہو سکتی ہے جس نے سورۃ فاتحہ نہیں پڑھی؟ مگر فرسوس کہ ان صریح روایات کے باوجود بعض لوگ کہتے ہیں کہ رکوع میں شامل ہونے والے کی وہ رکعت شمار نہیں ہوگی۔

حضور اکرم ﷺ کی احادیث مبارکہ اور حضرات صحابہ کرام رضی اللہ عنہم کے ارشادات رکوع میں شامل ہونے والے مقتدی کی بابت صراحت سے منقول ہیں جبکہ کسی ایک حدیث سے بھی اس صراحت کے ساتھ ثابت نہیں کہ رکوع میں شامل ہونے والے کی اس رکعت کا اعتبار نہیں۔

رکوع میں امام کے ساتھ ملنے کا طریقہ:

امام کے ساتھ رکوع میں ملنے کے لیے صحابہ کرام رضی اللہ عنہم صرف تکبیر تحریر کہتے تھے اور رکوع کے لیے تکبیر نہیں کہتے تھے۔ امام بیہقی رحمۃ اللہ علیہ فرماتے ہیں: ”عن ابن شہاب قال: کان ابن عمر وزید بن ثابت اذا اتیا الامام وهو راكع کبرا تکبیرۃ ویرکعان بہما“۔ (السنن الکبریٰ ج ۲ ص ۹۱)۔ ”حضرت ابن شہاب رحمۃ اللہ علیہ فرماتے ہیں: حضرات بن عمر رضی اللہ عنہ اور حضرت زید بن ثابت رضی اللہ عنہ جب امام کے پاس اس وقت پہنچتے، جب امام رکوع میں ہوتا، تو ایک مرتبہ اللہ اکبر کہتے اور اسی کے ساتھ رکوع کرتے“۔ امام بیہقی رحمۃ اللہ علیہ اس موضوع پر حضرت ابن مسعود رضی اللہ عنہ اور عروہ بن زبیر رحمۃ اللہ علیہ کی روایات بھی لائے ہیں۔

شمس الدین ابن قدامہ رحمۃ اللہ علیہ اور موفق الدین ابن قدامہ رحمۃ اللہ علیہ فرماتے ہیں:

جس نے امام کو رکوع میں پایا، اس کو ایک مرتبہ تکبیر کہنا کافی ہے اور وہ تکبیر تحریر ہے۔ جس کو ہم نے ذکر کیا ہے۔ اور وہ رکن ہے جو کسی حالت میں ساقط نہیں۔ اور یہاں تکبیر رکوع ساقط ہو جاتی ہے۔ اس پر امام احمد رحمۃ اللہ علیہ نے ابو داؤد اور صالح کی روایت میں تصریح کی

ہے۔ یہ زید بن ثابت رضی اللہ عنہ، سعید بن مسیب رضی اللہ عنہ، عطاء، حسن، ثوری، شافعی، مالک اور اصحاب الرای سے مروی ہے۔ حضرت عمر بن عبدالعزیز رضی اللہ عنہ سے مروی ہے کہ اس پر دو تکبیریں ہوں گی۔ اور یہی قول حماد بن ابی سلیمان کا ہے۔ ہمارے شیخ فرماتے ہیں: ظاہر یہ ہے کہ ان دونوں کا مقصد یہ ہے کہ بہتر یہ ہے کہ دو تکبیریں کہے۔ لہذا یہ بھی جماعت کے قول کے موافق ہو جائے گا۔ کیونکہ حضرت عمر بن عبدالعزیز رضی اللہ عنہ سے مروی ہے کہ وہ تکبیر تام نہیں کرتے تھے۔ پہلے قول کی وجہ یہ ہے کہ یہ زید بن ثابت رضی اللہ عنہ اور عبداللہ بن عمر رضی اللہ عنہما سے مروی ہے۔ صحابہ کرام رضی اللہ عنہم میں ان کا کوئی مخالف معلوم نہیں۔ لہذا یہ اجماع ہو گیا۔

(الشرح الکبیر ج ۲ ص ۹: المغنی ج ۱ ص ۵۳۳)

صحابہ کرام رضی اللہ عنہم امام کے ساتھ رکوع میں ملنے کیلئے دوسری تکبیر نہ کہتے تھے جو اللہ کا ذکر ہے تو خالی رفع یدین یقیناً نہ کرتے ہوں گے جو اللہ کا ذکر بھی نہیں اگر رکوع سے پہلے رفع یدین اتاہم ہوتا، تو وہ حضرات اسے کبھی ترک نہ کرتے۔

تنبیہ: ایک بات ذہن نشین رہنی چاہئے کہ پہلی تکبیر پوری کی پوری قیام کی حالت میں کہے، اگر جھکتے ہوئے تکبیر تحریمہ کہے گا تو نماز نہ ہوگی۔

### نمازِ کسوف سے استدلال:

بعض فقہاء کہتے ہیں: نمازِ کسوف کی ہر رکعت میں دو رکوع ہوتے ہیں۔ اگر کوئی شخص پہلے رکوع میں امام سے مل گیا، اس کی تو وہ رکعت ہو ہی جائے گی۔ کمال تو یہ ہے کہ اگر کوئی شخص دوسرے رکوع میں ملتا ہے۔ بعض فقہاء کے نزدیک اس کی وہ رکعت بھی ہو جائے گی۔ جن فقہاء کے نزدیک نمازِ کسوف کی ایک رکعت میں تین رکوع ہیں۔ ان کے نزدیک تو دوسرے رکوع میں ملنے والے کی رکعت یقیناً درست ہے۔ (الشرح الکبیر ج ۲ ص ۲۸۱)

### امام طحاوی رحمہ اللہ کا استدلال:

امام طحاوی رحمہ اللہ نے ترک قراءت خلف الامام پر متعدد مرفوع احادیث اور آثار حضرات صحابہ کرام رضی اللہ عنہم و تابعین رضی اللہ عنہم وغیرہم نقل کرنے کے بعد اپنی عادت کے مطابق فقہی



استدلال اور عقلی دلیل یوں بیان کی ہے:

”اگر کوئی شخص رکوع کی حالت میں امام کے ساتھ شریک ہو جائے اور سورت فاتحہ اس سے مکمل طور پر چھوٹ چکی ہو، تو جمہور اہل اسلام کے نزدیک اس کی وہ رکعت بالکل صحیح اور درست ہے۔ اگر تکبیر تحریر اور قیام (جس میں کم از کم تکبیر تحریر ادا کر سکتا ہو) کی طرح مقتدی پر سورت فاتحہ بھی پڑھنی لازم، فرض اور رکن ہوتی تو جیسے تکبیر تحریر اور قیام اس سے ساقط نہیں ہوتے، اسی طرح اس پر سورت فاتحہ کا پڑھنا بھی فرض ہوتا اور بغیر اس کے اس کی نماز نہ ہو سکتی۔ حالانکہ جمہور کے نزدیک اس کی یہ رکعت بالکل صحیح ہے۔ اس سے معلوم ہوا کہ مقتدی پر سورت فاتحہ کا پڑھنا ضروری نہیں۔ وحوالہ مطلوب۔ (ملہادی ج ۱ ص ۲۸۲)

### مدرک رکوع اور جمہور علماء امت:

مدرک رکوع اجماعی مسئلہ ہے۔ امام احمد رحمہ فرماتے ہیں: ”اس میں کوئی اختلاف نہیں سنا گیا کہ رکوع میں طے والے کی رکعت ہو جاتی ہے اگرچہ اس نے خود قراءت نہ کی ہو“۔ (مسائل احمد ص ۷۸)۔ علامہ عراقی رحمہ، علامہ نووی رحمہ سے نقل کرتے ہیں کہ رکوع میں مل کر رکعت شمار نہ کرنے کا قول شاذ اور منکر ہے۔ آئمہ اربعہ وغیرہم سے جو قول معروف ہے اور جس پر لوگ ہمیشہ ہمیشہ سے قائم ہیں وہ رکوع کی رکعت کا معتبر ہونا ہے۔ (طرح المعرب ج ۶ ص ۳۶۴)۔ علامہ ابن عبد البر رحمہ لکھتے ہیں: ”امام مقتدی کی طرف سے قراءت کو برداشت کر لیتا ہے کیونکہ اہل علم کا اس بات پر اجماع ہے کہ مقتدی جب امام کو رکوع میں پائے تو تکبیر کہہ کر رکوع میں چلا جائے اور کسی شے کی قراءت نہ کرے“۔ (الکافی لابن عبد البر ص ۴۰)

امام ابن تیمیہ رحمہ فتاویٰ میں، نواب صدیق حسن خان نے بدور الاحوالہ میں، علامہ شمس الحق عظیم آبادی نے عون المعبود میں، اور علامہ شوکانی نے نیل الاوطار میں، اس حقیقت کا اعتراف کیا ہے کہ جمہور علماء کا مسلک یہی ہے کہ رکوع میں شامل ہونے والے کی وہ رکعت شمار ہوگی۔

امام ابن تیمیہ رحمہ فرماتے ہیں:

والمسبوق اذا لم يتسع وقت قيامه لقراءة الفاتحة فانه يركع مع

امامہ ولایتم الفاتحة باتفاق الأئمة وان كان فيه خلاف فهو شاذ.

(مختصر فتاویٰ ابن تیمیہ صفحہ ۵۹)

”جماعت میں تاخیر سے شامل ہونے والے شخص کو سورۃ فاتحہ پڑھنے کا وقت نہ ملے، تو وہ امام کے ساتھ رکوع میں شامل ہو جائے، اور فاتحہ نہ پڑھے۔ اس پر تمام آئمہ کا اتفاق ہے اور اس سلسلہ میں اختلاف کی حیثیت شذوذ کے مترادف ہے۔“

نواب صدیق حسن خان بریلوی لکھتے ہیں:

واعتماد لائق برکعت کہ رکوعش دریافتہ مذہب جمہور است مگر جماعتی از اہل علم در آن خلاف کرذ (بدور الاحلہ) جمہور علماء کا مسلک یہ ہے کہ رکوع میں ملنے والے کی پوری رکعت شمار ہوگی۔ مگر بعض علماء اس کے مخالف ہیں۔

الغرض نواب صاحب کو بھی اس حقیقت کا اعتراف ہے کہ جمہور کا مسلک یہی ہے۔ یہ الگ بات ہے کہ موصوف اپنی مسلکی مجبوریوں کی وجہ سے جمہور علماء کا راستہ چھوڑ گئے ہیں۔ مشہور غیر مقلد عالم علامہ شمس الحق عظیم آبادی بریلوی نے عون المعبود میں لکھا ہے کہ علامہ شوکانی نے ابتداء نیل الاوطار میں یہی فرمایا ہے کہ رکوع میں شامل ہونے سے وہ رکعت شمار نہیں ہوتی لیکن بالآخر الفتح الربانی فی فتاویٰ الشوکانی میں اس قول سے رجوع کیا ہے اور جمہور کے مسلک کو رائج قرار دیا ہے چونکہ اس کے دلائل موجود ہیں۔

(عون المعبود: الرجل یدرک الامام ساجداً)

خلاصہ بحث: الغرض قرآن پاک کی آیات، بخاری شریف اور دیگر کتب حدیث کی روایات، حضرات صحابہ کرام رضی اللہ عنہم کے فتاویٰ، اور جمہور علماء امت کے مسلک سے معلوم ہو گیا کہ رکوع میں شامل ہونے والے کی رکعت شمار ہوتی ہے۔ اور علامہ شوکانی نے غیر مقلد ہونے کے باوجود بالآخر اسی موقف کو رائج قرار دیا کیونکہ یہ موقف دلائل کے اعتبار سے بہت مضبوط ہے اور یہ اس بات کی واضح دلیل ہے کہ مقتدی کا سورت فاتحہ پڑھنا ضروری نہیں ہے۔ اب کچھ تو ان لوگوں کو سوچنا چاہیے جو جمہور کے موقف رکھنے والوں کو بدنام کرتے ہوتے کہتے ہیں کہ ان کی نماز نہیں ہوتی حالانکہ خود ان کے پاس اپنے موقف کی کوئی صریح اور صحیح دلیل نہیں ہے۔

## حضرات خلفاء راشدین رضی اللہ عنہم کی فضیلت اور منقبت

ارشاد باری ہے:

﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ  
لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ  
وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ  
خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ  
ذَلِكَ فَأُولَٰئِكَ هُمُ الْفَاسِقُونَ﴾ (النور: ۵۵)

”تم میں سے جو لوگ ایمان لے آئے ہیں، اور جنہوں نے نیک عمل کئے ہیں، ان سے اللہ تعالیٰ نے وعدہ کیا ہے کہ وہ انہیں ضرور زمین میں اپنا خلیفہ بنائے گا، جس طرح ان سے پہلے لوگوں کو بنایا تھا۔ اور ان کے لیے اُس دین کو ضرور اقتدار بخشے گا جسے ان کے لیے پسند کیا ہے۔ اور ان کو جو خوف لاحق رہا ہے، اس کے بدلے انہیں ضرور امن عطا کرے گا۔ (بس) وہ میری عبادت کریں، میرے ساتھ کسی چیز کو شریک نہ ٹھہرائیں۔ اور جو لوگ اس کے بعد بھی ناشکری کریں گے، تو ایسے لوگ نافرمان ہوں گے۔“

اس آیت سے حضرات خلفاء اربعہ رضی اللہ عنہم کی بہت بڑی فضیلت اور منقبت ثابت ہوئی۔ یہی وجہ ہے کہ جناب رسول اللہ ﷺ نے ان کو معیارِ حق بنا کر ہمیں ان کی پیروی کا حکم دیا ہے۔

(۱) عن حذيفة قال: قال رسول الله ﷺ: "انني لا ادري ما بقاني ليكم، فافئسوا بالذين من بعدي: ابي بكر وعمر".

(ترمذی ح ۳۶۶۳، ۳۶۶۴ و قال: هذا حديث حسن ابن ماجه ح ۹۷، مسندك حاكم، مشكوة ح ۶۰۶۱، قال الالباني: قال الترمذی: حديث حسن. وهو كما قال او اعلى)

حضرت حذیفہ رضی اللہ عنہ سے روایت ہے۔ حضرت محمد مصطفیٰ ﷺ نے فرمایا: "میں نہیں جانتا کہ میں کب تک تم میں زندہ رہوں گا لہذا تم میرے بعد ابوبکر رضی اللہ عنہ اور عمر رضی اللہ عنہ کی اقتداء کرنا۔"

(2) عن جبير بن مطعم، قال: اتت النبي ﷺ امرأة فكلمته في شيء، فأمرها أن ترجع إليه، قالت: يا رسول الله! أرايت إن جئت ولم أجدك؟ كأنها تريد الموت. قال: "فإن لم تجديني فأتني أبا بكر".

(بخاری ح ۳۶۵۸، ۴۲۲۰، ۴۳۶۰، مسلم ح ۶۱۷۹، ۶۱۸۰، مصنف عليه، مشكوة ۶۰۲۲)

حضرت جبر بن مطعم رضی اللہ عنہ سے روایت ہے: ایک عورت رسول اللہ ﷺ کی خدمت میں حاضر ہوئی۔ آپ ﷺ سے کوئی مسئلہ دریافت فرمایا۔ آپ ﷺ نے ارشاد فرمایا: "پھر کسی وقت آتا۔" اس عورت نے عرض کیا: اگر میں پھر کسی وقت آؤں، جیسا کہ آپ ﷺ فرماتے ہیں اور آپ ﷺ کو نہ پاؤں، یعنی اگر آپ ﷺ کی وفات ہو جائے تو پھر کیا کروں؟ حضرت محمد مصطفیٰ ﷺ نے اس کے جواب میں ارشاد فرمایا: "تو ابوبکر رضی اللہ عنہ کے پاس آتا۔"

(3) عن العرياض بن سارية قال: وعظنا رسول الله ﷺ يوماً بعد صلاة الغداة موعظة بليغة ذرّفت منها العيون ووجلت منها القلوب فقال رجل: إن هذه موعظة مودّع فيها إذا تعهد اليّنا يا رسول الله؟ قال: "أوصيكم بتقوى الله، والسمع والطاعة وإن عبد حبشي فإنه من يعش منكم يرى اختلافاً كثيراً، وإياكم ومحدثات الأمور، فإنها ضلالة فمن أدرك ذلك منكم فعليكم بستی وسنة الخلفاء"

الراشدین المہدیین غُصُوا علیہا بالتَّوَّاجِدِ“

(ترمذی ح ۲۶۷۶؛ ابوداؤد ح ۴۶۰۷؛ ابن ماجہ ح ۴۳، ۴۴؛ مسند احمد؛ مشکوٰۃ ح ۱۶۵، وقال الالبانی: وسنده صحیح، وقال الترمذی: "حدیث حسن صحیح"، وصححه جماعة، منهم الضیاء المقدسی فی "اتباع السنن واجتناب البدع" التعليقات الالبانی علی مشکوٰۃ ج ۱ ص ۵۸؛ سنن الکبری للبیہقی ج ۱ ص ۵۴؛ شرح السنہ للہیو ح ۱۰۲؛ صحیح ابن حبان ح ۵)

حضرت عرباض بن ساریہ رضی اللہ عنہ فرماتے ہیں: جناب رسول اللہ ﷺ نے ایک دن صبح کی نماز پڑھائی۔ نماز سے فارغ ہو کر آپ ﷺ نے ایک مؤثر اور بلند تقریر ارشاد فرمائی۔ جس نے لوگ اتنے متاثر ہوئے کہ آنکھوں سے آنسو جاری ہو گئے اور دل میں خشیت طاری ہو گئی۔ ایک شخص نے دریافت کیا: حضرت ایسا معلوم ہوتا ہے، گویا کہ یہ تقریر آپ ﷺ کی، رخصت کرنے والے کی (آخری) تقریر ہے۔ اس لیے ہمیں کچھ وصیت ارشاد فرما دیجیے۔ آپ ﷺ نے فرمایا: "میں تمہیں وصیت کرتا ہوں۔ اللہ سے ڈرتے رہنا، امیر کی بات کو سننا اور اس کی اطاعت کو بجالانا، اگرچہ ایک جشی غلام ہی تمہارا امیر منتخب ہو جائے۔ کیونکہ میرے بعد تمہاری زندگی کے مراحل میں بہت کچھ اختلافات پیدا ہو جائیں گے۔ اس کے بعد ارشاد فرمایا: میری سنت اور خلفاء راشدین کی سنت کو، جو ہدایت یافتہ ہیں، مضبوط پکڑو۔ میری اور ان کی سنت کو اپنی داڑھوں سے مضبوط پکڑو۔ دین میں نئی نئی باتوں سے احتراز کرو، کیونکہ ہر نئی بات بدعت ہے اور ہر بدعت گمراہی ہے۔"

اس حدیث سے یہ امور مستطہ ہوتے ہیں:

(1) یہ صحیح روایت صراحت سے اس امر کو بیان کرتی ہے کہ ہر مسلمان پر یہ لازم ہے کہ وہ جناب رسول اللہ ﷺ کی اور حضرات خلفائے راشدین رضی اللہ عنہم کی سنت کو مضبوطی سے پکڑے۔ اس کے بغیر کوئی چارہ نہیں۔

(2) جناب رسول اللہ ﷺ نے اپنی وصیت میں جہاں تقویٰ اختیار کرنے پر زور دیا ہے، وہاں امیر کی اطاعت کی بھی، اگرچہ وہ امیر جشی غلام ہی کیوں نہ ہو، نمایاں طور پر تاکید فرمائی ہے۔

(3) آپ ﷺ نے جہاں اپنی سنت کی پیروی پر حضرات صحابہ کرام رضی اللہ عنہم اور امت و تائبین علیہم السلام کی تاکید و تبلیغ ارشاد فرمائی ہے، وہاں اپنے حضرات خلفائے راشدین رضی اللہ عنہم کی سنت کو بھی مضبوط پکڑنے کا تاکید و حکم ارشاد فرمایا ہے۔ اور ان کی سنت کو ایک حسی مثال سے واضح کیا ہے کہ جس طرح داڑھوں میں مضبوط پکڑی ہوئی چیز نکل نہیں سکتی۔ اسی طرح فرمایا: میری اور میرے خلفائے راشدین کی سنت کو مضبوط پکڑو۔ اس کو بالکل جنبش بھی نہ آنے دو۔

(4) آپ ﷺ نے اپنے خلفاء راشدین رضی اللہ عنہم کی غیر معمولی توصیف کی ہے کہ وہ راشد (راہ راست پر چلنے والے) اور مہدی (ہدایت یافتہ) ہیں۔ اس لیے ان کی جو بھی سنت ہوگی وہ اسلام میں رشد اور ہدایت ہی ہوگی۔

(5) تمام اہل السنۃ والجماعت کا اس امر پر اتفاق ہے کہ حضرت ابو بکر صدیق رضی اللہ عنہ، حضرت عمر فاروق رضی اللہ عنہ، حضرت عثمان ذوالنورین رضی اللہ عنہ اور حضرت علی شیر خدا رضی اللہ عنہ خلفاء راشدین میں تھے۔ جن کا راشد اور مہدی ہونا حضرت محمد ﷺ کے ارشاد اور جمہور اہل اسلام کے مشاہدہ اور شہادت سے ثابت ہو چکا ہے۔

(6) ان حضرات خلفاء راشدین رضی اللہ عنہم کے قول و فعل کے خلاف اور بعد کو جو چیز بھی ظاہر اور پیدا ہوگی اس کو دین اور مذہب سمجھنا نری بدعت ہوگی۔ ہر بدعت ارشاد نبوی ﷺ کے مطابق گمراہی ہی ہوگی۔

حضرت مثلاً علی قاری رحمہ اللہ اس حدیث کی شرح میں فرماتے ہیں:

”اس لیے کہ حضرات خلفاء راشدین رضی اللہ عنہم نے درحقیقت آپ ﷺ کی سنت پر عمل کیا ہے۔ اور ان کی طرف سنت کی نسبت یا تو اس لیے ہوئی کہ انہوں نے اس پر عمل کیا اور یا اس لیے کہ انہوں نے خود قیاس اور استنباط کر کے اس کو اختیار کیا“

(مرقات علی المسئلاۃ شرح حدیث ۱۶۵)

اس لیے معلوم ہوا کہ حضرات خلفاء راشدین نے جو کام اپنے بقعہ و قیاس اور اجتہاد و استنباط سے سمجھ کر اختیار کیا ہے۔ وہ بھی سنت ہے۔ اور جناب رسول اللہ ﷺ کے ارشاد کے تحت امت کو اسکے تسلیم کرنے سے ہرگز چارہ نہیں اور وہ اس سنت کو تسلیم کرنے کی پابند ہے۔ حکمت یہ ہے کہ اس سے حاکم کی اطاعت کا جذبہ پیدا ہوتا ہے۔

## حضرات خلفاء راشدین رضی اللہ عنہم کے آثار

### حضرت عمر رضی اللہ عنہ کے آثار:

- (1) اخبرنا محمد بن عجلان: ان عمر ابن الخطاب قال: ليت في فم الذي يقرأ خلف الامام حجراً. (موطا امام محمد ج ۱ ص ۱۲۷)
- ”محمد بن عجلان رحمہ اللہ سے روایت ہے کہ حضرت عمر بن خطاب رضی اللہ عنہ نے فرمایا: ”جو شخص امام کے پیچھے قراءت کرتا ہے اس کے منہ میں پھر ڈال دیئے جائیں۔“
- (2) عن نافع و انس بن سيرين قال: قال عمر بن الخطاب رضي الله عنه: ”تكفيك قراءته“ (ابن ابی شیبہ ج ۱ ص ۳۷۶)
- حضرت نافع رحمہ اللہ اور انس بن سیرین رحمہ اللہ سے روایت ہے کہ حضرت عمر بن خطاب رضی اللہ عنہ نے فرمایا: ”مقتدی کو امام کی قراءت ہی کافی ہے۔“

### حضرت علی رضی اللہ عنہ کا اثر:

- (3) عن داود بن قيس عن محمد بن عجلان قال: قال علي: ”من قرأ مع الامام فليس على الفطرة“. (مصنف عبد الرزاق ج ۲ ص ۱۳۸ طحاوی ج ۱ ص ۱۲۷)
- محمد بن عجلان رحمہ اللہ سے مروی ہے کہ حضرت علی رضی اللہ عنہ نے فرمایا: ”جس نے امام کے ساتھ قراءت کی، وہ فطرت (اسلام کے طریقہ) پر نہیں ہے۔“

### حضرات ابو بکر رضی اللہ عنہ، عمر رضی اللہ عنہ اور عثمان رضی اللہ عنہ کے آثار:

- (4) اخبرني موسى بن عقبة ان رسول الله ﷺ و ابا بكر و عمر و عثمان

كانوا يهتفون عن القراءة خلف الامام. (مصنف عبد الرزاق ج ۱ ص ۱۳۹)  
 ”امام عبد الرزاق رحمہ فرماتے ہیں کہ مجھے موسیٰ بن عقبہ نے خبر دی کہ رسول اللہ،  
 ابو بکر صدیق رضی اللہ عنہما، عمر فاروق رضی اللہ عنہما اور عثمان غنی رضی اللہ عنہما امام کے پیچھے قراءت کرنے  
 سے منع کرتے تھے۔

تنبیہ: گو موسیٰ بن عقبہ رحمہ اور محمد بن عثمان رحمہ کی روایتیں مرسل ہیں، لیکن جمہور  
 آئمہ کے نزدیک حدیث مرسل بھی حجت ہے۔ یہ مرسل روایتیں معتقد ہیں جو حجت  
 ہیں مرسل معتقد کے حجت ہونے میں تو کوئی شبہ نہیں۔ اور یہ ایک دوسرے کے  
 اعتماد کے لیے کافی ہیں۔ (احسن الکلام ج ۱ ص ۳۸۶)

حضرات صحابہ کرام رضی اللہ عنہم بھی معیارِ حق ہیں:

﴿وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ  
 اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَوَرَضُوا عَنْهُ وَأَعَدَّ لَهُمْ  
 جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ  
 الْعَظِيمُ﴾ (التوبة: ۱۰۰)

”اور مہاجرین اور انصار میں سے جو لوگ پہلے ایمان لائے، اور جنہوں  
 نے نیکی کے ساتھ ان کی پیروی کی۔ اللہ ان سب سے راضی ہو گیا ہے۔  
 اور وہ اس سے راضی ہیں۔ اور اللہ نے ان کے لیے ایسے باغات تیار کر  
 رکھے ہیں جن کے نیچے نہریں بہتی ہیں۔ جن میں وہ ہمیشہ ہمیشہ رہیں  
 گے۔ یہی بڑی زبردست کامیابی ہے۔“

﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ  
 بَيْنَهُمْ تَرَاهُمْ رُكْعًا سَجِدًا يَتَخَوْنَ فَلًا مِّنَ اللَّهِ وَرَضُوا أَنَا  
 بِسِمَاتِهِمْ فِي وُجُوهِهِمْ مِّنْ أَثَرِ السُّجُودِ ذَلِكَ مَثَلُهُمْ فِي  
 التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ  
 فَاسْتَغْلَظَ فَاسْتَوَىٰ عَلَىٰ سُوقِهِ يُعْجِبُ الزُّرَّاعَ لِيَغِظَ بِهِمُ



الْكُفَّارِ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ  
مَغْفِرَةً وَأَجْرًا عَظِيمًا (الفتح: ۲۹)

”حضرت محمد (ﷺ) اللہ کے رسول ہیں، اور جو لوگ ان کے ساتھ ہیں، وہ کافروں کے مقابلے میں سخت ہیں، (اور) آپس میں ایک دوسرے کے لیے رحم دل ہیں۔ تم انہیں دیکھو گے کہ کبھی رکوع میں ہیں، کبھی سجدے میں، (غرض) اللہ کے فضل اور خشنودی کی تلاش میں لگے ہوئے ہیں۔ ان کی علامتیں سجدے کے اثر سے ان کے چہروں پر نمایاں ہیں۔ یہ ہیں ان کے وہ اوصاف جو تورات میں مذکور ہیں۔ اور انجیل میں ان کی مثال یہ ہے کہ جیسے ایک کھیتی ہو جس نے اپنی کونہل نکالی، پھر اس کو مضبوط کیا، پھر وہ موٹی ہو گئی، پھر اپنے تنے پر اس طرح سیدھی کھڑی ہو گئی کہ کاشتکار اس سے خوش ہوتے ہیں، تاکہ اللہ ان (کی اس ترقی) سے کافروں کا دل جلائے۔ یہ لوگ جو ایمان لائے ہیں، اور انہوں نے نیک عمل کئے ہیں۔ اللہ نے ان سے مغفرت اور زبردست ثواب کا وعدہ کر لیا ہے۔“

اصحاب بدر رضی اللہ عنہ کے آثار:

اصحاب بدر میں حضرات خلفاء راشدین رضی اللہ عنہم، حضرت سعد بن ابی وقاص رضی اللہ عنہ اور حضرت ابن مسعود رضی اللہ عنہ بھی ہیں حضرات خلفاء راشدین کے آثار گزر چکے باقی حضرات کے آثار ذیل میں ملاحظہ فرمائیں:

حضرت سعد رضی اللہ عنہ کا اثر:

عن سعد قال: ”وَدِدْتُ أَنَّ الَّذِي يَقْرَأُ خَلْفَ الْإِمَامِ لِي فِيهِ جَمْرَةٌ“.

(موطا امام محمد ح ۱۲۶)

حضرت سعد بن ابی وقاص رضی اللہ عنہ فرماتے ہیں: ”میری تمنا اور خواہش ہے کہ جو شخص امام کے پیچھے قراءت کرتا ہو، اس کے منہ میں آگ کی چنگاری ڈال دوں۔“

حضرت عبداللہ بن مسعود رضی اللہ عنہ کی فضیلت اور مناقب:

حضرت عبداللہ بن مسعود رضی اللہ عنہ کی فضیلت کا یہ عالم ہے کہ حضرت عمرؓ نے ارشاد فرمایا "میں تمہارے لیے اس چیز پر رضی اور خوش ہوں جس چیز تمہارے لیے عبداللہ بن مسعود رضی اللہ عنہ پسند کریں۔" (مسندک حاکم ج ۳ ص ۳۱۹)

حضرت عبداللہ بن مسعود رضی اللہ عنہ کے آثار:

(۱) عن ابی وائل قال: جاء رجل الى ابن مسعود فقال: يا ابا عبد الرحمن! اقرأ خلف الامام؟ قال: انصت للقرآن، فان في الصلوة شعلاً، وسيفك ذلك الامام.

(مجمع الزوائد ج ۴ ص ۲۶۴، وقال الهیثمی رواہ الطبرانی فی الکبیر ج ۱ ص ۱۰۳۵) والاولیٰ ج ۸ ص ۸۰۲۹، ورجالہ موقوفون، ابن ابی شیبہ ج ۶ ص ۳۷۶، تلمذہ فی احسن الکلام ج ۱ ص ۳۷۶، موطا امام محمد ج ۱ ص ۱۲۰، طحاوی ج ۱ ص ۱۲۷، عبد الرزاق ج ۲ ص ۱۳۹، کتاب القراءة ج ۲ ص ۲۵۷، سنن الکبریٰ ج ۲ ص ۱۶۰)

"ایک شخص نے حضرت عبداللہ بن مسعود رضی اللہ عنہ سے دریافت کیا: کیا میں امام کے پیچھے قراءت کر سکتا ہوں؟ حضرت عبداللہ بن مسعود رضی اللہ عنہ نے فرمایا "قراءت کے وقت خاموش رہو، کیونکہ نماز میں امام قراءت میں مشغول ہے اور تجھے امام کی قراءت ہی کافی ہو جائے گی۔"

(۲) عن ابن مسعود قال: لیت الذی یقرأ خلف الامام غلیظ فوه تراباً.

(طحاوی ج ۱ ص ۱۲۷)

"حضرت عبداللہ بن مسعود رضی اللہ عنہ سے روایت ہے کہ آپ نے فرمایا: وہ شخص جو امام کے پیچھے پڑھتا ہے کاش کہ اس کا منہ مٹی سے بھر دیا جائے۔"

(۳) عن علقمہ بن قیس أن عبد الله بن مسعود كان لا يقرأ خلف الامام فيما

جهر لہ، و لیما یخالف لہ، فی الأولین، ولا فی الآخرین

الحدیث (موطا امام محمد ح ۱۲۱)

ترجمہ: ”حضرت عکرمہ بن قیس رضی اللہ عنہ فرماتے ہیں کہ حضرت عبداللہ بن مسعود رضی اللہ عنہ امام کے پیچھے قرأت نہیں کیا کرتے تھے نہ جہری نمازوں میں، نہ سری نمازوں میں، نہ تو پہلی دو رکعتوں میں اور نہ ہی آخری دو رکعتوں میں۔“

☆ اس روایت سے بھی صراحتہ معلوم ہو گیا کہ امام کے پیچھے چاروں رکعات میں مقتدی قرأت نہیں کرے گا۔

☆ قرأت کا لفظ سورت فاتحہ اور زائد سورت دونوں کو شامل ہے لہذا مقتدی نہ تو سورت فاتحہ پڑھے گا نہ ہی کوئی اور سورت۔

(4) قال الشعبي: ادركت سبعين بئرياً كلهم يمنعون المقتدى عن القراءة خلف الامام (روح المعاني ۱۵۲/۹) حضرت شعبي رضی اللہ عنہ (جو بہت بڑے تابعی ہیں) فرماتے ہیں: میں نے ستر (۷۰) بدری صحابہ کرام رضی اللہ عنہم کو پایا۔ وہ سب کے سب امام کے پیچھے قراءت سے منع کرتے تھے۔



## بعض دیگر صحابہ کرام رضی اللہ عنہم کے آثار

حضرت عبداللہ بن عمر کے آثار: ①

(1) عن نافع، أَنَّ ابْنَ عُمَرَ رَضِيَ اللَّهُ عَنْهُمَا كَانَ إِذَا سُئِلَ هَلْ يَقْرَأُ أَحَدُ خَلْفِ الْإِمَامِ؟ قَالَ: إِذَا صَلَّيْتُ أَحَدَكُمْ خَلْفَ الْإِمَامِ فَحَسْبُهُ نَرَاءُ الْإِمَامِ، وَإِذَا صَلَّيْتُ وَخَلْفَهُ فَلْيَقْرَأْ. قَالَ: وَكَانَ عَبْدُ اللَّهِ بْنُ عُمَرَ لَا يَقْرَأُ خَلْفَ الْإِمَامِ.

(صحیح. مؤطا امام مالک: تبرک القراءة خلف الامام ح ۲۳۳؛ مؤطا امام محمد ح ۱۱۲؛ طحاوی ح ۱۲۸۳؛ عبد الرزاق ح ۲۸۱۱، ۲۸۱۲، ۲۸۱۳، ۲۸۱۵؛ بیہقی ح ۲۹۰۱، ۲۹۰۳، ۲۹۰۴؛ دار قطنی ج ۱ ص ۱۵۳؛ سندہ صحیح نصب الرایۃ ج ۲ ص ۱۲)

ترجمہ: ”حضرت نافع فرماتے ہیں کہ جب حضرت عبداللہ بن عمر رضی اللہ عنہما سے سوال کیا جاتا کہ کیا مقتدی امام کے پیچھے قرأت کرے؟ تو آپ رضی اللہ عنہما فرماتے کہ جب کوئی شخص امام کے پیچھے نماز پڑھتا ہے تو امام کی قرأت اس کے لئے کافی ہے۔ البتہ جب وہ اکیلا نماز پڑھے تو پھر قرأت کرے۔ حضرت نافع فرماتے ہیں کہ خود حضرت عبداللہ بن عمر رضی اللہ عنہما بھی امام کے پیچھے قراءت نہیں کرتے تھے۔“

(2) عن ابن عمر رَضِيَ اللَّهُ عَنْهُمَا أَنَّهُ كَانَ يَقُولُ: مَنْ صَلَّيَ وَرَاءَ الْإِمَامِ كَفَاهُ قِرَاءَةَ الْإِمَامِ.

(قال البيهقي: هذا هو الصحيح عن ابن عمر من قوله، سنن البيهقي: من قال لا يقرأ خلف الإمام)

ترجمہ: حضرت ابن عمر رضی اللہ عنہما فرمایا کرتے تھے کہ جو شخص امام کی اقتداء میں نماز پڑھے اس

کے لئے امام کی قراءت کافی ہے۔ امام بیہوشی برتنے فرماتے ہیں کہ حضرت ابن عمر رضی اللہ عنہما کا یہ قول صحیح ہے۔

(3) حضرت قاسم بن محمد رضی اللہ عنہ فرماتے ہیں: کان ابن عمر لا یقرأ خلف الامام جهر او لم یجهر (کتاب القراءۃ ج ۴۴۵)

”حضرت عبداللہ بن عمر رضی اللہ عنہما امام کے پیچھے قراءت نہیں کیا کرتے تھے۔ امام جبر سے پڑھتایا آہستہ“ (دو خاموش رہتے)۔

(4) عن ابن عمر قال: من صلی خلف الامام کفّته قراءتہ.

(موطا امام محمد ج ۱۱۵)

”حضرت عبداللہ بن عمر رضی اللہ عنہما سے روایت ہے کہ جس شخص نے امام کی اقتداء میں نماز پڑھی۔ اس کے لیے امام کی قراءت ہی کافی ہے۔“

(5) عن ابن عمر انه سئل عن القراءۃ خلف الامام، قال: تکفیک قراءۃ الامام. (موطا امام محمد ج ۱۱۶)

”حضرت عبداللہ بن عمر رضی اللہ عنہما سے امام کے پیچھے قراءت کرنے کے متعلق پوچھا گیا۔ آپ رضی اللہ عنہما نے فرمایا: تمہیں امام کی قراءت ہی کافی ہے۔“

(6) عن انس بن سیرین قال: سألت ابن عمر: أقرأ مع الامام؟ فقال: انک لضخم البطن. تکفیک قراءۃ الامام.

(مصنف عبد الرزاق ج ۲ ص ۱۴۰؛ کتاب القراءۃ ص ۱۵۷).

”حضرت علامہ ابن سیرین رضی اللہ عنہ فرماتے ہیں: میں نے عبداللہ بن عمر رضی اللہ عنہما سے سوال کیا: ”کیا میں امام کے ساتھ قراءت کر سکتا ہوں؟“ آپ رضی اللہ عنہما نے جواب دیا: ”تم تو بڑے موٹے پیٹ کے ہو۔ تمہیں امام کی قراءت ہی کافی ہے۔“

(7) عن ابن عمر کان ینہی عن القراءۃ خلف الامام.

(مصنف عبد الرزاق ج ۲ ص ۱۴۰).

”حضرت عبداللہ بن عمر رضی اللہ عنہما امام کے پیچھے قراءت کرنے سے منع فرمایا کرتے تھے۔“

☆ ابن عمر رضی اللہ عنہما کی ان روایات میں باجماعت نماز کی صراحت موجود ہے۔  
☆ ابن عمر رضی اللہ عنہما نے بالکل وضاحت سے بتا دیا کہ امام کی قرأت مقتدی کے لئے کافی ہے۔

☆ ان میں یہ تصریح بھی موجود ہے کہ قراءت صرف منفرد کرے گا۔  
☆ حضرت عبداللہ بن عمر رضی اللہ عنہما جیسے جلیل القدر صحابی کا مسلک اور معمول بھی یہی تھا کہ امام کے پیچھے مقتدی کو سورۃ فاتحہ اور دوسری سورۃ نہیں پڑھنی چاہئے۔

☆ حضرت زید بن ثابت کے آثار:

(1) عن عطاء بن يسار، أنه أخبره: أنه سأل زيد بن ثابت عن القراءة مع الامام؟ فقال: لا قراءة مع الامام في شيء.

(صحيح مسلم باب سجود التلاوة ح ۱۲۹۸، نسائي باب ترك السجود في

النجم ح ۹۶۱، ابو عوانة ج ۲ ص ۲۰۷)

ترجمہ: حضرت عطاء بن یسار نے حضرت زید بن ثابت رضی اللہ عنہ سے پوچھا امام کے ساتھ مقتدی کو بھی قرأت کرنی چاہئے یا نہیں تو صحابی رسول ﷺ حضرت زید بن ثابت رضی اللہ عنہ نے جواب دیا کہ کسی نماز میں بھی مقتدی کو امام کے ساتھ قرأت نہیں کرنی چاہئے۔

(2) عن عطاء بن يسار عن زيد بن ثابت، سمعته يقول: لا تقرأ خلف الامام في شيء من الصلوات. (طحاوی ح ۱۲۸۰)

”حضرت زید بن ثابت رضی اللہ عنہ فرماتے تھے: کسی بھی نماز میں امام کے پیچھے قراءت نہ کرو۔“

(3) عن موسى بن سعد بن زيد بن ثابت، يحدثه عن جده انه قال: من قرأ خلف الامام فلا صلوة له.

(موطامام محمد ح ۱۲۸، مصنف ابن ابی شیبہ ج ۱ ص ۳۷۶)

”حضرت زید بن ثابت رضی اللہ عنہ فرماتے ہیں: جس نے امام کے پیچھے قراءت کی تو اس کی نماز نہیں ہوتی۔“

(4) عن ابن ثوبان عن زيد بن ثابت قال: لا يُقرأ خلف الإمام أن جهر وإن خافت. (مصنف ابن أبي شيبة ج ۱ ص ۳۷۶)

”حضرت ابن ثوبان پہلے حضرت زید بن ثابت رضی اللہ عنہ سے روایت کرتے ہیں: ”امام کے پیچھے نہ پڑھا جائے امام بلند آواز سے پڑھتا ہو یا پست آواز سے۔“ صحیح مسلم اور نسائی وغیرہ کی روایات امام اور مقتدی کے مسئلہ میں بالکل واضح ہیں۔ ☆ اس حدیث میں مقتدی کو امام کے ساتھ پڑھنے سے صراحت کے ساتھ روک دیا ہے۔ ☆

☆ فی شیء کے الفاظ بتا رہے ہیں کہ امام کی موجودگی میں مقتدی کو کسی قسم کی قراءت نہیں کرنی چاہئے۔ نہ سورۃ فاتحہ اور نہ ہی کوئی اور سورت۔ ☆ حضرت زید بن ثابت رضی اللہ عنہ کے یہ فرمان اس امر کی واضح دلیل ہیں کہ امام کے ساتھ مقتدی کو کسی قسم کی قراءت کا کوئی حق نہیں۔

حضرت جابر بن عبد اللہ رضی اللہ عنہ کے آثار:

(1) عَنْ أَبِي نُعَيْمٍ وَهَبِ بْنِ كَيْسَانَ: أَنَّهُ سَمِعَ جَابِرَ بْنَ عَبْدِ اللَّهِ يَقُولُ: مَنْ صَلَّى رُكْعَةً لَمْ يقرأ فِيهَا بِأَمِّ الْقُرْآنِ فَلَمْ يُصَلِّ إِلَّا أَنْ يَكُونَ وَرَاءَ الْإِمَامِ.

(صحیح ترمذی ۳۱۳، قال الترمذی هذا حديث حسن صحيح؛ موطا امام مالک ح ۲۲۸، موطا امام محمد ح ۱۱۳ طحاوی ح ۱۲۶۵: بیہقی ح ۲۸۹۹)

ترجمہ: ”حضرت جابر رضی اللہ عنہ فرماتے ہیں کہ جس کسی نے نماز کی ایک رکعت بھی ایسی پڑھی جس میں اس نے سورت فاتحہ نہ پڑھی تو اس کی نماز نہ ہوگی، مگر یہ کہ وہ امام کے پیچھے نہ ہو۔“

☆ اس حدیث میں حضرت جابر رضی اللہ عنہ نے قراءت فاتحہ کا مسئلہ بالکل واضح فرما دیا کہ منفرد ہر رکعت میں سورت فاتحہ پڑھے گا۔ ☆

- ☆ اور جو شخص امام کی اقتداء میں نماز پڑھے وہ سورت فاتحہ نہیں پڑھے گا۔
- ☆ اس حدیث میں سورت فاتحہ کی تعیین بھی ہے اور نماز باجماعت کی تصریح بھی ہے، لیکن پھر بھی بعض لوگ کہتے کہ نماز باجماعت میں مقتدی سورت فاتحہ ضرور پڑھے۔
- (2) عن عبيد الله بن مِقْسَمٍ، أنه سأل عبد الله بن عمر، و زيد بن ثابت، وجابر بن عبد الله، فقالوا: لا تقرأ، وخلف الامام في شيء من الصلوات. (طحاوی ح ۱۲۷۸؛ زیلعی ج ۲ ص ۱۲، و اسنادہ صحیح)
- ”حضرت عبید اللہ بن مقسم فرماتے ہیں: میں نے قراءت خلف الامام کے بارے میں حضرت عبد اللہ بن عمر رضی اللہ عنہ، حضرت زید بن ثابت رضی اللہ عنہ اور حضرت جابر رضی اللہ عنہ سے سوال کیا۔ ان سب نے فرمایا: امام کے پیچھے تمام نمازوں میں کوئی قراءت نہ کرو۔“

### ☆ حضرت عبد اللہ بن عباس رضی اللہ عنہ کے آثار:

- (1) عن ابي حمزة، قال: قلت لابن عباس: اقرأ والامام بين يدي؟ فقال: لا. (طحاوی ح ۱۲۸۲)

”ابو حمزہ فرماتے ہیں: میں نے حضرت عبد اللہ بن عباس رضی اللہ عنہ سے سوال کیا: کیا میں اس صورت میں قراءت کر سکتا ہوں کہ امام میرے آگے ہو؟ حضرت عبد اللہ بن عباس رضی اللہ عنہ نے ارشاد فرمایا: ہرگز نہیں۔“

- ☆ اس صحیح روایت میں سڑی اور جبری کی کوئی قید موجود نہیں ہے۔ اس لیے یہ تمام نمازوں کو شامل ہے۔ یہی حضرت عبد اللہ بن عباس رضی اللہ عنہ کا مسلک تھا۔

- (2) عن عكرمة، عن عبد الله بن عباس انه قيل له ان ناساً يقرءون في الظهر والعصر. فقال: لو كان لي عليهم سبيل، لقلعت السنتهم، ان رسول الله ﷺ قرأ، فكانت قراءته لنا قراءة، وسكوتهم لنا سكوت.

(طحاوی ح ۱۱۸۱)

”حضرت عبد اللہ بن عباس سے سوال کیا گیا: کچھ لوگ ظہر اور عصر کی نماز میں قراءت



کرتے ہیں۔ کیا یہ درست ہے؟ حضرت عبداللہ بن عباس رضی اللہ عنہ نے فرمایا اگر میرا ان پر بس چلتا تو میں ان کی زبانیں کھینچ لیتا۔ کیونکہ رسول اللہ ﷺ نے قراءت کی، سو آپ کی قراءت ہماری قراءت تھی اور آپ ﷺ کا سکوت ہمارا سکوت۔

حضرت عبداللہ بن عباس رضی اللہ عنہ کی اس روایت میں اگرچہ خلف الامام کی قید مذکور نہیں ہے۔ لیکن بادی تامل (تھوڑا سا غور کرنے سے) یہ بات بخوبی معلوم ہو سکتی ہے کہ امام اور مفرد کو بالاتفاق قراءت کرنا ضروری ہے۔ اگر امام کے پیچھے مقتدی کو قراءت کرنا ضروری ہوتا بلکہ جائز ہی ہوتا تو حضرت عبداللہ بن عباس رضی اللہ عنہ جیسے ترجمان القرآن اور حرم الامۃ ان لوگوں کی زبانیں کھینچنے پر کیوں آمادہ ہو گئے تھے؟ اگر ان کے بس اور قدرت میں ہوتا۔ تو ضرور اپنا ارادہ پورا کر گزرتے۔ ناچار یہ تسلیم کرنا پڑے گا کہ حضرت ابن عباس رضی اللہ عنہ کو کچھ لوگوں کے بارے میں پتہ چلا کہ وہ امام کے پیچھے قراءت کرتے ہیں تو آپ نے ان کی اس مذموم حرکت سے انتہائی نفرت کی۔ اور یہ بھی مت بھولئے کہ پڑھنے والے ظہر اور عصر کی نماز میں پڑھتے تھے جو بالا جماع سرزی نمازیں ہیں۔ یہ ممکن تھا کہ قراءت مازاد علی الفاتحہ کی قراءت پر حمل کر لیا جاتا۔ مگر اس کا کیا کیا جائے کہ حضرت عبداللہ بن عباس رضی اللہ عنہ امام کے پیچھے مطلقاً قراءت کے قائل نہ تھے۔ حضرت عبداللہ بن عباس رضی اللہ عنہ کی مرفوع روایت میں امام کے پیچھے خاص لفظ فاتحہ الکتاب کے پڑھنے کی ممانعت آئی ہے۔ اور یہ بھی درست نہیں ہو سکتا کہ قراءت کو جہر پر حمل کر لیا جائے۔ اس لیے کہ قراءت کا تقابل سکوت سے کیا گیا ہے۔ اور سکوت کے معنی ہے: زبان کو کلام کے لیے حرکت نہ دی جائے (بخاری ج ۳ ص ۱۸۴، احکام القرآن ج ۳ ص ۳۹)۔ بہر کیف خود اس روایت کے اندر ایسے قرآن موجود ہیں، جو اس امر کو متعین کر دیتے ہیں کہ یہ بحالت اقتداء امام کے پیچھے قراءت کرتے تھے۔ جس پر حضرت عبداللہ بن عباس رضی اللہ عنہ طیش میں آکر یہ ارشاد فرماتے ہیں: ”اگر میرا ان پر بس چلتا تو میں ان کی زبانیں کھینچ لیتا۔“

⑤ حضرت ابوودراء رضی اللہ عنہ کا اثر:

عن ابی الورداء قال: قام رجل لقال: یا رسول اللہ! افی کل صلا

قرآن؟ قال: "نعم" فقال رجل من القوم: وجب هذا؟ فقال  
ابو الدرداء: "يا كثير اوانا الى جنبه لا ارى الامام اذا ام القوم الا قد  
كفاهم"

(احمد ج ۶ ص ۳۴۸؛ نسائی ح ۹۲۴؛ کتاب القراءۃ ح ۳۷۷، ۳۷۸،  
طحاوی ح ۱۲۵۳)

حضرت ابو درداء رضی اللہ عنہ فرماتے ہیں: ایک شخص اٹھے اور کہنے لگے: یا رسول اللہ! کیا ہر  
نماز میں قراءت ہے؟ آپ ﷺ نے فرمایا: "ہاں"۔ قوم میں سے ایک شخص کہنے  
لگا: پھر تو قراءت ضروری ہو گئی۔ حضرت ابو درداء رضی اللہ عنہ فرماتے ہیں: اے کثیر!  
میں اس کے پہلو میں ہی تھا۔ میں نے کہا کہ میرا خیال تو یہی ہے کہ جب امام  
لوگوں کی امامت کرتا ہے تو اس کی قراءت ہی لوگوں کو کافی ہے۔

یہ حدیث یہاں موقوف نقل کی ہے جو غیر مدرک بالقیاس ہونے کی وجہ سے حکماً

مرفوع ہے۔ باب نمبر ۲ میں اس کو مرفوع بیان کیا گیا ہے۔ یہ حدیث دونوں طرح ثابت ہے  
مرفوع حقیقی بھی اور مرفوع حکمی بھی۔ سنداً یہ حدیث مرفوع حسن ہے اور موقوف صحیح۔



## قراءة خلف الامام خير القرون کے تعامل کی روشنی میں خير القرون کا تعامل بھی حجت ہے

### خير القرون کی فضیلت:

(1) حضرت عبد اللہ بن مسعود رضی اللہ عنہ فرماتے ہیں: جناب رسول اللہ ﷺ نے فرمایا: ”بہترین لوگ وہ ہیں جو میرے زمانہ میں ہیں۔ پھر ان کے بعد والے اور پھر ان کے بعد والے۔ پھر ایسی قومیں آئیں گی، جن کی شہادت قسم سے، اور قسم شہادت اور گواہی سے سبقت کرے گی۔“

(بخاری ج ۲۶۵۲، ۲۶۵۱، ۳۶۲۹، ۶۶۵۸، مسلم ج ۶۳۶۹)

(2) حضرت عمر رضی اللہ عنہ روایت کرتے ہیں: حضرت محمد مصطفیٰ ﷺ نے فرمایا: ”میں تمہیں اپنے صحابہ کرام رضی اللہ عنہم کے بارے میں وصیت کرتا ہوں (کہ ان کے نقش قدم پر چلنا)۔ پھر ان کے بارے میں جو ان سے قریب ہوں۔ پھر ان کے بارے میں جو ان سے قریب ہوں۔ پھر جموٹ عام ہو جائے گا، یہاں تک کہ آدمی بغیر قسم مانگے بھی قسم اٹھائیں گے۔ اور بغیر گواہی طلب کیے بھی گواہی دیں گے۔ سو جو شخص جنت کے وسط میں داخل ہونا چاہتا ہے تو وہ اس جماعت (صحابہ کرام رضی اللہ عنہم) کا ساتھ نہ چھوڑے۔“ الحدیث

(صحیح، مستدرک حاکم ج ۳۹۵، ترمذی ج ۲۱۶۵، احمد ج ۱ ص ۱۸، ابن

ماجد ج ۲۳۶۳، سنن الکبریٰ للبیہقی ج ۷ ص ۱۹۱، ابن حبان ج ۳۵۷۶)

مشکوٰۃ ح ۶۰۱۲، قال الالبانی: قال القاری رواہ السانی، واصله صحیح،  
ورجالہ رجال الصحیح؛ قلت هو صحیح لا شک فیہ الصلیق الالبانی  
ج ۳ ص ۱۶۵)

(3) حضرت عمران بن حصین رضی اللہ عنہ روایت کرتے ہیں کہ حضرت محمد مصطفیٰ ﷺ نے فرمایا: ”سب لوگوں سے بہتر میرا قرن ہے۔ پھر ان کا جو ان سے قریب ہیں۔ پھر ان کا جو ان سے قریب ہیں۔ پھر ان کے بعد ایسی قوم آئے گی جو گواہی دیں گی حالانکہ ان سے گواہی طلب نہیں کی جائے گی۔ (دوسری روایت میں ہے کہ وہ لوگ بغیر قسم مانگے بھی قسم اٹھائیں گے) اور (خیر القرون کے بعد آنے والے) لوگ خیانت کریں گے، اور امانت میں ان پر اعتبار نہیں کیا جائے گا۔ اور وہ لوگ نذریں مانیں گے اور ان کو پورا نہیں کریں گے۔ اور ان میں موٹا پا خوب ظاہر ہوگا (یعنی فکر آخرت سے غافل اور حلال و حرام سے بے نیاز ہو کر خوب کھائیں گے)۔

(متفق علیہ، مشکوٰۃ ح ۶۰۱۰)  
(4) حضرت عائشہ صدیقہ رضی اللہ عنہا روایت کرتی ہیں کہ ایک شخص نے حضرت محمد مصطفیٰ ﷺ سے دریافت کیا کہ کون لوگ بہتر ہیں؟ آپ ﷺ نے فرمایا: ”وہ قرن بہتر ہے جس میں میں ہوں۔ پھر دوسرا قرن بہتر ہے پھر تیسرا۔“ (مسلم ج ۸ ص ۶۷۸)

(5) حضرت ابو سعید خدری رضی اللہ عنہ روایت کرتے ہیں کہ جناب رسول اللہ ﷺ نے ارشاد فرمایا: ”لوگوں پر ایک زمانہ ایسا آئے گا۔ جس میں لوگوں کی ایک جماعت جہاد کرے گی۔ کہا جائے گا کہ کیا تم میں کوئی صحابی ہے؟ وہ کہیں گے: ہاں۔ سوان کی وجہ سے ان کو فتح نصیب ہوگی۔ پھر لوگوں پر ایک زمانہ آئے گا کہ ایک گروہ جہاد کرے گا۔ کہا جائے گا: کیا تم میں کوئی تابعی ہے؟ وہ جواب دیں گے: ہاں۔ سوان کی برکت سے کامیابی حاصل ہوگی۔ پھر لوگوں پر ایک زمانہ آئے گا کہ ایک طائفہ جہاد کرے گا۔ کہا جائے گا: کیا تم میں کوئی تبع تابعی ہے؟ وہ بولیں گے: ہاں۔ سوان کی بدولت فتح و کامرانی ہوگی۔“ (بخاری ج ۱ ص ۵۵، مسلم ج ۲ ص ۳۸۸)

## خیر القرون کا زمانہ:

امام نووی رحمہ اللہ فرماتے ہیں: ”صحیح بات یہ ہے کہ آپ ﷺ کے قرن سے حضرات صحابہ کرام رضی اللہ عنہم کا قرن، دوسرے قرن سے تابعین کا قرن اور تیسرے قرن سے تبع تابعین کا قرن مراد ہے۔“ (شرح مسلم للنووی ج ۲ ص ۳۰۹ طبع قدیمی کراچی)۔ حضرات صحابہ کرام رضی اللہ عنہم کے بعد تابعین اور اتباع تابعین کی اکثریت کا کسی کام کو بلا تکثیر کرنا یا جموں نامی ایک حجت شرعی ہے۔ اور ہمیں ان کی پیروی کرنا بھی ضروری ہے۔ طبقات رجال کی کتابوں میں اس کی تصریح ملتی ہے کہ تبع تابعین کا دور ۲۲۰ھ تک رہا ہے۔ (عہد صحابہ رضی اللہ عنہم ۱۱۰ھ تک، عہد تابعین ۱۷۰ھ تک اور عہد تبع تابعین ۲۲۰ھ تک)۔ یہی وہ حضرات ہیں جن کے نقش قدم پر چل کر ہمیں کامیابی نصیب ہو سکتی ہے اور وہی امت مسلمہ کا بہترین گروہ ہے۔

## خیر القرون میں دین کی تدوین:

اللہ تعالیٰ نے دین اسلام کو قرآن مجید کی صورت میں نازل کیا۔ جناب رسول اللہ ﷺ دین کو لانے والے، صحابہ کرام رضی اللہ عنہم دین کے پھیلانے والے، ائمہ اربعہ دین کی اشاعت کرنے والے ہیں۔ چونکہ ائمہ اربعہ کے پیروکار ہر دور میں اکثریت کے ساتھ رہے ہیں۔ آج بھی اکثریت حضرات ائمہ اربعہ کی پیروی کرتے ہیں۔ یہ سب ائمہ اربعہ خیر القرون کے دور میں ہی ہوئے ہیں۔ جناب رسول اللہ ﷺ کی پاک سنت کے اجماعی اور اختلافی سب پہلوؤں کو ائمہ اربعہ نے محفوظ فرمایا ہے۔ اور پوری امت کے لیے سنت نبوی ﷺ پر عمل کرنے کا طریقہ آسان فرمادیا ہے۔ پوری امت ان ائمہ اربعہ کی احسان مند ہے۔ جناب رسول اللہ ﷺ کی شریعت مطہرہ کے محفوظ رہنے کا جو وعدہ الہی تھا۔ وہ ائمہ اربعہ کے ہاتھوں پورا ہوا۔ ان ائمہ اربعہ میں اولیت کا شرف حضرت امام اعظم ابوحنیفہ رحمہ اللہ کو حاصل ہوا۔ بعد میں آنے والے تینوں امام (امام مالک رحمہ اللہ، امام شافعی رحمہ اللہ، امام احمد رحمہ اللہ) ان کی فقہ کی خوش چینی فرماتے رہے۔ ان ائمہ اربعہ میں سے تابعیت کا شرف بھی صرف امام اعظم رحمہ اللہ کو نصیب تھا۔



## آثارِ تابعین کرام

① حضرت علقمہ بن قیس رضی اللہ عنہ:

(1) حضرت ابراہیم نخعی رضی اللہ عنہ فرماتے ہیں: ”حضرت علقمہ بن قیس رضی اللہ عنہ نے امام کے پیچھے کبھی کسی نماز میں قراءت نہیں کی، نہ جہری نمازوں میں، نہ سری نمازوں میں، (نہ پہلی رکعتوں میں)، نہ پچھلی رکعتوں میں، نہ سورت فاتحہ اور نہ کوئی اور سورت۔“

(کتاب الآثار بروایت امام محمد ج ۸۴)

(2) حضرت ابراہیم نخعی رضی اللہ عنہ فرماتے ہیں: حضرت علقمہ بن قیس رضی اللہ عنہ نے فرمایا: ”میں منہ میں انگارہ لے لوں، یہ مجھے زیادہ محبوب ہے بہ نسبت اس کے کہ امام کے پیچھے قراءت کروں۔“ (موطا امام محمد رقم الحدیث: ۱۲۳)

(3) حضرت ابواسحاق رضی اللہ عنہ فرماتے ہیں: حضرت علقمہ بن قیس رضی اللہ عنہ نے فرمایا: ”میرا جی چاہتا ہے کہ جو امام کے پیچھے قراءت کرتا ہے اس کا منہ بھر دیا جائے۔“ ابو الحسن رضی اللہ عنہ کہتے ہیں: میرا خیال ہے کہ آپ نے فرمایا تھا کہ اس کا منہ مٹی سے یا آگ کے انگارے سے بھر دیا جائے۔ (عبدالرزاق ج ۲ ص ۱۳۹)

② حضرت عمرو بن میمون رضی اللہ عنہ:

حضرت مالک بن عمارہ رضی اللہ عنہ فرماتے ہیں: میں نے حضرت عبداللہ بن مسعود رضی اللہ عنہ کے بے شمار اصحاب اور تلامذہ سے جن میں حضرت عمرو بن میمون رضی اللہ عنہ بھی ہیں، امام کی پیچھے قراءت کرنے کے متعلق سوال کیا تو ان سب نے جواب دیا کہ امام کے پیچھے قراءت نہیں کرنی چاہیے۔ (ابن ابی شیبہ ج ۱ ص ۳۷۷)

③ حضرت اسود بن یزید رضی اللہ عنہ:

(1) حضرت ابراہیم نخعی رضی اللہ عنہ فرماتے ہیں کہ حضرت اسود بن یزید رضی اللہ عنہ نے فرمایا: ”میں

اس بات کو زیادہ پسند کرتا ہوں کہ اپنے منہ میں آگ ڈال لوں بجائے اس کے کہ میں امام کے پیچھے قراءت کروں، جبکہ مجھے علم ہے کہ وہ پڑھتا ہے۔“

(ابن ابی شیبہ ج ۱ ص ۳۷۶)

(۲) حضرت ابراہیم نخعی رضی اللہ عنہ فرماتے ہیں کہ حضرت اسود بن یزید رضی اللہ عنہ نے فرمایا: ”میں اس بات کو پسند کرتا ہوں کہ جو شخص امام کے پیچھے قراءت کرتا ہے اس کا منہ مٹی سے بھر دیا جائے۔“ (عبد الرزاق ج ۲ ص ۱۳۸)

(۳) حضرت سويد بن غفله رضی اللہ عنہ:

حضرت ولید بن قیس رضی اللہ عنہ فرماتے ہیں: میں نے حضرت سويد بن غفله رضی اللہ عنہ سے سوال کیا کہ ظہر اور عصر کی نماز میں امام کے پیچھے قراءت کر سکتا ہوں؟ فرمایا: ”نہیں۔“

(ابن ابی شیبہ ج ۱ ص ۳۷۷)

(۵) اثر حضرت سعید بن المسیب رضی اللہ عنہ:

حضرت قتادہ رضی اللہ عنہ فرماتے ہیں کہ حضرت سعید بن المسیب رضی اللہ عنہ نے فرمایا: ”امام کے پیچھے بالکل خاموشی اختیار کرو۔“ (ابن ابی شیبہ ج ۱ ص ۳۷۷)

(۶) حضرت سعید بن جبیر رضی اللہ عنہ:

حضرت ابو بشر رضی اللہ عنہ فرماتے ہیں کہ میں نے حضرت سعید بن جبیر رضی اللہ عنہ سے سوال کیا: ”کیا امام کے پیچھے قراءت کی جا سکتی ہے؟“ فرمایا: ”امام کے پیچھے کسی قسم کی قراءت نہیں کی جا سکتی۔“ (ابن ابی شیبہ ج ۱ ص ۳۷۷)

(۷) حضرت ابراہیم نخعی رضی اللہ عنہ:

حضرت مغیرہ رضی اللہ عنہ سے مروی ہے کہ حضرت ابراہیم نخعی امام کے پیچھے قراءت کرنے کو مکروہ سمجھتے تھے اور فرماتے تھے: ”تجھے امام کی قراءت ہی کافی ہے۔“ (ابن ابی شیبہ ج ۱ ص ۳۷۷)

(۸) حضرت محمد بن سیرین رضی اللہ عنہ:

حضرت محمد بن سیرین رضی اللہ عنہ فرماتے ہیں: ”میں امام کے پیچھے قراءت کرنے کو سنت نہیں جانتا۔“ (ابن ابی شیبہ ج ۱ ص ۳۷۷)

## حضرات آئمہ اربعہ رحمہ اللہ

### ① حضرت امام ابوحنیفہ رحمہ اللہ کا مسلک:

قال محمد: لا قراءة خلف الامام فيما جهر فيه ولا فيما لم يجهر،  
بذلك جاءت عامة الآثار، وهو قول أبي حنيفة (موطأ امام محمد تحت  
ح ۱۱۳، ج ۱ ص ۱۳۸، ۱۳۹، ۱۵۰)

ترجمہ: امام محمد رحمہ اللہ فرماتے ہیں: امام کے پیچھے جہری اور سرزی نمازوں میں قراءت جائز نہیں۔ اسی کی تائید میں عام احادیث و آثار وارد ہوئے ہیں۔ یہی امام ابوحنیفہ رحمہ اللہ کا مسلک اور قول ہے۔

قال محمد: لا نرى القراءة خلف الامام في شيء من الصلوة يُجْهَرُ  
فيه، او لا يُجْهَرُ فيه. (كتاب الآثار بروایت امام محمد ح ۸۴)

ترجمہ: امام محمد رحمہ اللہ فرماتے ہیں: امام کے پیچھے جہری اور سرزی نمازوں میں قراءت جائز نہیں۔

### ② حضرت امام مالک رحمہ اللہ کا مسلک:

حضرت امام مالک رحمہ اللہ بھی امام کے پیچھے جہری نمازوں میں مقتدی کے لیے  
سورت فاتحہ کے حق میں نہ تھے اور سرزی نمازوں میں گو امام کے پیچھے سورت فاتحہ پڑھنے کی  
مقتدی کو اجازت دیتے تھے، لیکن وجوب کے قائل نہ تھے۔

(امام مالک کے مشہور شاگرد) امام یحییٰ رحمہ اللہ فرماتے ہیں کہ میں نے امام



مالک رحمہ اللہ سے سنا: ”ہمارا مسلک یہ ہے کہ آدمی (مقتدی) امام کے پیچھے سری نمازوں میں پڑھے اور جبری نمازوں میں نہ پڑھے۔“ (موطا امام مالک تحت ح ۲۵۳)

### ۳) حضرت امام شافعی رحمہ اللہ کا مسلک:

حضرت امام شافعی رحمہ اللہ جبری نمازوں میں خلف الامام قراءت کے قائل نہ تھے۔ سری میں قائل تھے۔ امام شافعی رحمہ اللہ اپنی تصنیف ”کتاب الام“ میں لکھتے ہیں:

”اور ہم کہتے ہیں کہ ہر وہ نماز جو امام کے پیچھے پڑھی جائے اور امام ایکی قراءت کرتا ہو جو خفی نہ جاتی ہو (امام آہستہ پڑھتا ہو) تو مقتدی ایکی نماز میں قراءت کرے۔“

(کتاب الام ج ۷ ص ۱۵۳)

اس سے واضح ہوتا ہے کہ جبری نماز میں مقتدی قراءت نہ کرے۔

### ۴) حضرت امام احمد بن حنبل رحمہ اللہ کا مسلک:

امام احمد بن حنبل رحمہ اللہ بھی جبری نمازوں میں امام کے پیچھے سورت فاتحہ پڑھنے کے جواز کے قائل نہ تھے، بلکہ امام احمد بن حنبل رحمہ اللہ جبری نمازوں میں امام کے پیچھے پڑھنے کو شاذ اور خلاف اجماع قرار دیتے تھے۔ شیخ الاسلام امام ابن تیمیہ رحمہ اللہ فرماتے ہیں: سورت فاتحہ امام کے پیچھے وجوب کے طور پڑھنا شاذ ہے حتیٰ کہ امام احمد نے اس کے خلاف اجماع اور اتفاق نقل کیا ہے۔ (فتاویٰ ابن تیمیہ ج ۱ ص ۱۳۹)

امام موفق الدین ابن قدامہ رحمہ اللہ فرماتے ہیں: ”حاصل کلام یہ ہے کہ امام کے پیچھے سورت فاتحہ کا پڑھنا نہ جبری نمازوں میں واجب ہے اور نہ ہی سری میں۔ علما کی ایک جماعت نے امام احمد کا یہی مسلک نقل کیا ہے۔“ (مغنی ابن قدامہ ج ۱ ص ۶۰۸)

غور فرمائیے! آئمہ اربعہ رحمہ اللہ میں سے کوئی بھی امام کے پیچھے مقتدی کے لیے سورت فاتحہ کی قراءت کی فرضیت یا وجوب کا قائل نہیں۔ امام احمد بن حنبل رحمہ اللہ جبری نمازوں میں امام کے پیچھے پڑھنے کو شاذ اور خلاف اجماع قرار دیتے ہیں اور سری نمازوں میں وجوب

کے قائل نہیں۔ امام مالک رحمہ اللہ بھی تمام نمازوں میں مقتدی کے لیے امام کے پیچھے سورت فاتحہ پڑھنے کو واجب نہیں سمجھتے۔ سری نمازوں میں گو پڑھنے کی اجازت دیتے ہیں لیکن وجوب کے قائل نہیں اور جبری میں پڑھنے سے منع فرماتے ہیں۔ امام شافعی رحمہ اللہ کے نزدیک بھی مقتدی کے لیے جبری نمازوں میں امام کے پیچھے پڑھنا جائز نہیں۔ سری میں بھی صرف پڑھنے کی اجازت دیتے ہیں، واجب نہیں کہتے۔

امام ابن قدامہ رحمہ اللہ فرماتے ہیں:

حضرت امام احمد بن حنبل رحمہ اللہ نے فرمایا: ”ہم نے اہل اسلام میں کسی سے نہیں سنا، جو یہ کہتا ہو کہ جب امام جبر سے قراءت کرتا ہو اور مقتدی اس کے پیچھے قراءت نہ کرے تو مقتدی کی نماز باطل اور فاسد ہو جاتی ہے۔ اور امام احمد نے فرمایا: یہ جناب رسول اللہ ﷺ ہیں، اور یہ آپ ﷺ کے صحابہ رضی اللہ عنہم اور تابعین رحمہم ہیں۔ یہ امام مالک رحمہ اللہ اہل حجاز میں، امام ثوری رحمہ اللہ اہل عراق میں، امام اوزاعی رحمہ اللہ اہل شام میں، اور امام لیث بن سعد رحمہ اللہ اہل مصر میں، ان میں سے کسی نے یہ نہیں کہا کہ جب کوئی شخص نماز پڑھے اور اس کا امام قراءت کرے اور مقتدی خود قراءت نہ کرے تو اس کی نماز باطل ہو جاتی ہے۔“

(مفتی ابن قدامہ ج ۶ ص ۶۰۶)

حضرت علامہ سید انور شاہ کشمیری رحمہ اللہ فرماتے ہیں: ”حافظ ابن تیمیہ رحمہ اللہ نے امام احمد بن حنبل رحمہ اللہ سے اجماع نقل کیا ہے جو اس بات پر دلالت کرتا ہے کہ جبری نمازوں میں وجوب قراءت خلف الامام خلاف اجماع ہے یا اہل اسلام میں سے ایک شخص بھی قائل نہیں ہے۔“ (فیض الباری ج ۲ ص ۳۴۱)

**خیر القرون کے علم کا مستند ہونا:**

یہ بات بھی اچھی طرح ملحوظ خاطر رہے کہ قرآن مجید اور حدیث شریف کے معانی و مطالب جس طرح حضرات سلف صالحین رحمہم نے سمجھے اور بیان کیے ہیں، وہی صحیح اور درست ہیں کیونکہ ان میں علم اور علم کا علق، خدا خونی اور ورع جس طرح موجود تھا۔ وہ بعد کے آنے والوں کو نصیب نہیں ہو سکا۔ زمانہ رسالت کے قرب کی برکت اور خیر القرون کی سعادت

سے جس انداز سے وہ بہرہ ور ہوئے، وہ انہی حضرات کا حصہ ہے۔ حضرت عمر بن عبد العزیز رضی اللہ عنہ نے ایک موقع پر منکر بن تقدیر کو نصیحت کرتے ہوئے ایسی بہترین باتیں ارشاد فرمائی ہیں جو حزن جان بنانے کے لائق ہیں۔ انہوں نے طویل مضمون میں ان لوگوں کے شبہات کا ازالہ فرمایا اور پوری ہمدردی اور دلسوزی سے ان کی خیر خواہی کی۔ ان لوگوں کا شبہ یہ تھا کہ اگر تقدیر پر ایمان لانا ضروری ہے اور یہ قرآن (و حدیث) سے ثابت ہے تو قرآن مجید میں ایسی آیات کیوں موجود ہیں جن سے تقدیر کی نفی ہوتی ہے۔ ان کے اس شبہ کو رد کرتے ہوئے حضرت عمر بن عبد العزیز رضی اللہ عنہ نے فرمایا: ”اور اگر تم یہ کہو کہ اللہ تعالیٰ نے فلاں آیت کیوں نازل فرمائی ہے (جس سے تقدیر کا انکار ثابت ہوتا ہے)۔ اور اللہ تعالیٰ نے اس طرح کیوں فرمایا ہے؟ (تو اس کا جواب یہ ہے) کہ بلاشبہ قرآن مجید کی یہ آیتیں اور مضمون حضرات سلف صالحین نے بھی پڑھا ہے، جیسا کہ تم پڑھتے ہو، مگر وہ اس کا مطلب سمجھ گئے اور تم نہ سمجھ سکے اور باوجود اس کے انہوں نے (پہلے ہی سے اعمال کے) نکلنے کا اور تقدیر کا اقرار کیا۔ سو جو چیز اللہ تعالیٰ کے ہاں سے مقدر ہوتی ہے اور جس کو وہ چاہتا ہے وہ ہو کر رہتی ہے اور جس کو وہ نہیں چاہتا وہ نہیں ہوتی۔ ہم اپنے لیے نفع اور ضرر کے مالک نہیں ہیں۔ پھر وہ راغب الی اللہ (اللہ کی طرف رجوع کرنے والے) بھی ہوئے اور اللہ تعالیٰ سے ڈرتے بھی رہے۔“

(ابوداؤد ج ۴ ص ۶۱۲: صحیح سنن ابی داؤد ج ۳ ص ۸۵۶-۳۶۱۲)

مراد واضح ہے کہ قرآن مجید کی ان آیات سے اگر تمہیں تقدیر کا انکار معلوم ہوتا ہے تو یہی قرآن مجید اور اس کی آیات حضرات سلف صالحین کے سامنے بھی تھیں۔ پھر کیا وجہ ہے کہ ان کو ان آیات سے نفی معلوم نہ ہوئی اور تمہیں معلوم ہو گئی ہے۔ کیسے باور کیا جائے کہ تم ان آیات کی تہہ تک رسائی حاصل کر گئے اور ان پر یہ راز مشکف نہ ہو سکا۔ اگرچہ تم قرآن مجید کی آیات پڑھتے ہو لیکن ان کا مطلب نہیں سمجھتے اور ٹھوکر کھا جاتے ہو۔ حضرات سلف صالحین ان کی تہہ تک پہنچ گئے تو انہی کے دامن سے وابستہ رہنا ضروری اور کامیابی کی چابی ہے۔ ان سے اعراض ہلاکت خیز ہے۔ اس لیے قرآن مجید کی ہر آیت اور ہر حدیث کا مطلب سمجھنے کے لیے حضرات سلف صالحین کا دامن تھا مناسوری ہے اور یہی نجات کا راستہ۔

## خیر القرون سے حدیث کے معنی کا تعین کرنا:

بلکہ محدثین نے تو عمل صحابہ کرام رضی اللہ عنہم کو حدیث کے معنی تحمین کرنے کا ایک معیار قرار دیا ہے کہ اگر رسول اللہ ﷺ کی دو احادیث مختلف معنی رکھتی ہوں، تو دیکھایہ جائے گا کہ آپ ﷺ کے صحابہ کرام رضی اللہ عنہم کی اکثریت نے کس پر عمل کیا۔ چنانچہ امام ابوداؤد صاحب السنن فرماتے ہیں:

إِذَا تَنَازَعَ الْخَبْرَانِ عَنِ النَّبِيِّ ﷺ نَظَرُ إِلَى مَا عَمِلَ بِهِ أَصْحَابُهُ مِنْ بَعْدِهِ . (ابوداؤد تحت ح ۷۲۰) جب جناب رسول اللہ ﷺ سے دو مختلف خبریں ہوں تو دیکھا جائے گا کہ آپ ﷺ کے صحابہ کرام رضی اللہ عنہم نے کس پر عمل کیا ہے۔ (یعنی جس پر صحابہ کرام رضی اللہ عنہم نے عمل کیا ہوگا، وہ سبب باقیہ ہوگی اور دوسری یا تو منسوخ ہوگی یا پھر مخصوص حالات کے تحت ہوگی)۔

اسی طرح امام طحاوی نے فرمایا ہے: فلما تضادت الآثار في ذلك وجب أن ننظر على ما عليه عمل المسلمين الذين جرت عليه عاداتها فيعمل على ذلك ويكون ناسخا لما خالفه (شرح معانی الآثار ج ۱ ص ۲۳۱ طبع قدیم)۔

جب آثار و روایات باہم متعارض نظر آئیں تو ہم پر لازم ہے کہ مسلمانوں (صحابہ کرام رضی اللہ عنہم) کے عمل کو دیکھیں، جن سے ان کی سنت قائم ہوئی۔ عمل کی بنیاد اس پر رکھی جائے گی۔ اور جو روایات اس کے خلاف ہیں، وہ منسوخ سمجھی جائیں گی۔



## اہم شبہات کا ازالہ

قارئین کرام! آپ دیکھ چکے ہیں کہ مسئلہ قراءت خلف الامام کے بارے میں ہمارے پاس قرآن پاک کی نصوص بھی ہیں اور احادیث صحیحہ بھی۔ جن میں بعض احادیث قوی ہیں بعض فعلی اور بعض تقریری قسم سے ہیں۔ اس کے برعکس مقتدی کے لیے قراءت خلف الامام کے واجب ہونے پر دلائل صحیحہ کا فقدان ہے، جبری نماز کے بارے میں بھی اور سہی نماز کے بارے میں بھی۔ البتہ ان کے پاس دعوے اور مبالغہ آمیز باتیں ضرور ہیں، جن کو وہ بڑے طمطراق سے پیش کرتے ہیں۔

ذخیرۃ احادیث میں کوئی حدیث ایسی نہیں ملی، جس میں مقتدی پر قراءت فاتحہ واجب ٹھہرائی گئی ہو۔ اور یوں بھی یہ بات عقلاً بعید ہے کہ ایک طرف قرآن کریم اور احادیث شریفہ میں مقتدی کو خاموش رہنے اور امام کی قراءت سننے کا حکم دیا گیا ہو، اور دوسری طرف عین امام کی قراءت کے وقت اسے سورت فاتحہ پڑھنے کا حکم دیا جائے۔ ایک طرف امام کی قراءت کو بعینہ مقتدی کی قراءت فرمایا گیا ہو، اور پھر مقتدی کے ذمے بھی قراءت کو واجب ٹھہرایا گیا ہو۔ البتہ اس مضمون کی احادیث ضرور مروی ہیں کہ بعض حضرات نے از خود رسول اللہ ﷺ کے پیچھے قراءت شروع کر دی جس پر رسول اللہ ﷺ نے نکیر فرمائی۔

سکناات امام میں قراءت جائز نہیں:

پہلا شبہ: جو حضرات قراءت خلف الامام کے قائل ہیں، وہ کہتے ہیں کہ ہم عین اس وقت قراءت نہیں کرتے جب امام قراءت کر رہا ہو بلکہ اس وقت قراءت کرتے ہیں۔ جب امام سکتہ کرے یعنی جس وقت وہ تھوڑی دیر دوران قراءت خاموش ہو اس لئے ہمارا عمل نہ قرآن کی اس آیت

کے خلاف ہے: ”وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ۔ (الاعراف: ۲۰۴) ترجمہ: اور جب قرآن پڑھا جائے تو اس کو غور سے سنو، اور خاموش رہو تاکہ تم پر رحم کیا جائے۔“ اور نہ اس ارشاد نبوی کے خلاف: ”وَإِذَا قُرِئَ فَأَنْصِتُوا“۔ جواب: ایسا کرنا بالکل بلا دلیل ہے مقتدی کی قراءت کرنے کیلئے نہ اللہ نے سکتہ کا حکم دیا نہ رسول اللہ ﷺ نے اور نہ ہی عقل سلیم اس کی تائید کرتی ہے یا یوں کہو کہ ان لوگوں کے پاس اس عمل کیلئے نہ کوئی نقلی دلیل ہے نہ عقلی۔

سکتہ میں مقتدی کی قراءت عقل و نقل کے خلاف ہے:

کسی صحیح حدیث میں امام کو مقتدی کی قراءت کے لیے سکتہ کا حکم نہیں دیا گیا (ملاحظہ فرمائیے احسن الکلام ج ۱ ص ۲۰۹ تا ۲۱۵) اگر سکتات امام میں مقتدی پر سورۃ فاتحہ کی قراءت لازم ہوتی تو کوئی وجہ نہ تھی کہ امام کو اس کے لیے پابند نہ کیا جاتا۔ اور عقلی دلیل اس طرح نہیں کہ مقتدیوں کے قراءت کرنے کیلئے امام کو خاموش رہنے کا حکم دینے میں امام کو مقتدیوں کے تابع کرنا لازم آتا ہے اور یہ بھی درست نہیں۔

جہاں تک سکتات امام کا ثبوت مل سکتا ہے وہ صرف دو سکتے ہیں۔ پہلا سکتہ تکبیر تحریمہ کے بعد کا سکتہ ہے (بخاری ج ۴۳: مسلم ج ۱۳۵۴: مشکوٰۃ ج ۸۱۲: ابوداؤد ج ۸۱: نسائی ۸۹۵، ۸۹۶) اس میں آپ ﷺ دعا پڑھتے تھے۔ صحیح سند کے ساتھ صرف یہی سکتہ ثابت ہے۔ اس میں مقتدی کیلئے نہ قراءت فاتحہ کا ثبوت ہے اور نہ ہی اس کی گنجائش۔ دوسرا سکتہ سورت فاتحہ کی قراءت سے فارغ ہونے کے بعد امام اس لیے کرتا ہے تاکہ قراءت سے فارغ ہو کر سانس لے سکے۔ (ترمذی ج ۲۵۱) قنادہ سے مروی ہے:

عن سمرة بن جندب: انه حفظ عن رسول الله ﷺ سكتين: سكتة اذا كبر، وسكتة اذا فرغ من "غير المغضوب عليهم ولا الضالين"، فصَدَّقَهُ ابي بن كعب۔

(مشکوٰۃ ج ۸۱۸: ابوداؤد ج ۴۷۹: ترمذی ج ۲۵۱: ابن ماجہ ج ۸۴۴: دارمی ج ۱۲۴: احمد ج ۵ ص ۷: اسنادہ ضعیف التعلیق الالبانی علی المشکوٰۃ ج ۱ ص ۲۵۹: ضعیف سنن ابوداؤد ج ۱ ص ۷۷۹)۔

ترجمہ: ”حضرت سرہرہ رحمۃ اللہ علیہ فرماتے ہیں کہ ان کو رسول اللہ ﷺ سے دو سکتے یاد ہیں ایک سکتہ جب آپ ﷺ تکبیر کہتے دوسرا سکتہ جب آپ ﷺ غیر المغضوب علیہم ولا الضالین سے فارغ ہوتے۔ حضرت ابی بن کعب رحمۃ اللہ علیہ نے حضرت سرہرہ کی تصدیق فرمائی۔“

شیخ البانی رحمۃ اللہ علیہ فرماتے ہیں کہ امام ترمذی رحمۃ اللہ علیہ فرماتے ہیں: یہ حدیث حسن ہے۔ ہمارے نزدیک اس کی سند ضعیف ہے۔ پھر راویوں سے اس حدیث کے متن میں بھی اضطراب واقع ہوا ہے۔ بعض راویوں نے دوسرے سکتہ کو ”ولا الضالین“ کے بعد بیان کیا ہے جیسا کہ اس حدیث میں ہے۔ بعض راویوں نے اس کو رکوع سے قبل قراءت کے اختتام پر سکتے کو بیان کیا ہے جیسا کہ سنن ابی داؤد (ج ۷ ص ۷۷۸) میں ہے۔ یہی ہمارے نزدیک رائج ہے۔ اور اس کو امام ابن تیمیہ رحمۃ اللہ علیہ اور ابن قیم رحمۃ اللہ علیہ نے صحیح قرار دیا ہے۔ میں نے اس کی تحقیق ”التعلیقات الجیاد علی زاد المعاد“ اور ”ضعیف سنن ابی داؤد“ (ج ۱ ص ۱۶۳-۷۷۷، ۱۶۳-۷۷۷، ۱۶۵، ۷۷۸، ۷۷۹، ۱۶۶، ۷۸۰) میں کر دی ہے۔ اس سے یہ بات واضح ہو گئی کہ امام کا سورت فاتحہ پڑھ لینے کے بعد سکتہ کر لینا کہ مقتدی سورت فاتحہ پڑھ لیں، مشروع نہیں ہے، جیسا کہ بعض متأخرین کا قول ہے (العلیق الالبانی علی مشکوٰۃ ج ۱ ص ۲۵۹)۔

امام ترمذی اس حدیث کو بیان کرنے کے بعد فرماتے ہیں: ”راوی حدیث حضرت سعید رحمۃ اللہ علیہ فرماتے ہیں: ہم نے حضرت قتادہ رحمۃ اللہ علیہ سے پوچھا: ان دونوں سکتوں سے کیا مراد ہے؟“ فرمانے لگے: ایک سکتہ اس وقت ہوتا تھا جب آپ ﷺ نماز شروع فرماتے تھے۔ (دوسرا) جب قراءت سے فارغ ہوتے تھے۔ پھر ایک دفعہ فرمایا: جب آپ ﷺ ”ولا الضالین“ سے فارغ ہوتے تھے۔ حضرت قتادہ فرماتے ہیں: آپ ﷺ اس بات کو پسند کرتے تھے کہ آپ ﷺ قراءت سے فراغت کے بعد سکوت کریں تاکہ آپ ﷺ سانس لے سکیں۔ (ترمذی ج ۲ ص ۲۵۱)

سکاتِ امام میں قراءت کی گنجائش نہیں:

اوپر ذکر کردہ روایات کو مانا جائے تو امام کیلئے تین سکات ثابت ہوتے ہیں مگر اگر

میں سے کسی میں مقتدی کیلئے قراءت کا نہ ثبوت ہے نہ منجائش۔ ایک سکتہ قراءت سے پہلے، اور یہ حمد و ثناء کے لیے ہوتا تھا۔ اس وقت اگر مقتدی فاتحہ پڑھے تو اس سے مقتدی کا فاتحہ میں تقدم لازم آتا ہے۔ جب نماز کے دیگر اعمال میں مقتدی کو امام سے آگے بڑھنے کی اجازت نہیں، تو اس کو یہ اجازت کیسے ہو سکتی ہے کہ امام کے قراءت شروع کرنے سے پہلے ہی قراءت کو نمٹالے؟

ایک سکتہ سورت فاتحہ کے بعد اور ایک رکوع سے قبل ہوتا تھا، مگر یہ سکنات عام معمول کے مطابق ہوتے تھے۔ ان میں اتنی منجائش نہیں ہوتی تھی کہ مقتدی سورت فاتحہ پڑھ سکیں۔

بہر حال سکنات میں مقتدی کا فاتحہ پڑھنا بھی بعض حضرات کا اجتہادی قول تھا، لیکن جب مقتدی کے ذمے قراءت واجب ہی نہیں تو اس تکلف کی ضرورت ہی کیا ہوئی؟

کبار علماء کی تحقیق:

شیخ الاسلام امام ابن تیمیہ رحمۃ اللہ فرماتے ہیں: امام احمد رحمۃ اللہ، امام مالک رحمۃ اللہ، ابو حنیفہ رحمۃ اللہ اور جمہور اہل اسلام اس کے بر گز قائل نہ تھے کہ سورت فاتحہ کے بعد امام اس لیے سکتہ کرے کہ مقتدی اس میں سورت فاتحہ پڑھ لیں نیز یہ حضرات نہ سکتہ کے وجوب کے قائل تھے اور نہ استحباب کے۔ (ترویج العبادات ص ۸۵)

اور دوسرے مقام پر لکھتے ہیں: جہاں تک ہمیں معلوم ہے علماء کا اس بات پر اتفاق ہے کہ امام پر سکتہ واجب نہیں ہے تاکہ مقتدی سورت فاتحہ پڑھ لیں۔ امام مالک رحمۃ اللہ، امام ابو حنیفہ رحمۃ اللہ اور امام احمد بن حنبل رحمۃ اللہ وغیرہ جمہور اہل اسلام اس پر بھی متفق ہیں کہ امام کے لیے یہ بات مستحب بھی نہیں ہے کہ وہ سکتہ کرے تاکہ مقتدی قراءت کر سکیں۔

(فتاویٰ ابن تیمیہ ج ۲ ص ۱۳۶)

امام ابوبکر البصام رحمۃ اللہ فرماتے ہیں: مقتدی کا کام تو یہ ہے کہ وہ امام کی پیروی کرے، اور جائز نہیں کہ امام مقتدی کا تابع ہو۔ تو اس قائل کا قول کہ امام سکتہ کرے تاکہ مقتدی قراءت کر لے جناب رسول اللہ ﷺ کے اس قول کے خلاف ہے جس میں



آپ ﷺ نے فرمایا: ”امام اس لیے مقرر کیا جاتا ہے تاکہ اس کی اقتداء کی جائے۔“ اور پھر باوجود اس کے یہ معاملہ جناب رسول اللہ ﷺ کے اس ارشاد کے خلاف ہے جس میں آپ ﷺ نے فرمایا: ”جب امام قراءت کرے تو تم خاموش رہو۔“ اس حدیث میں آپ ﷺ نے مقتدی کو امام کی قراءت کے لیے خاموشی کا حکم دیا ہے اور سکتات کا قائل امام کو مقتدی کے لیے انصاف کا حکم دے رہا ہے اور امام کو مقتدی کا تابع بنا رہا ہے اور یہ قول بالکل الٹ ہے۔ (احکام القرآن للجصاص ج ۳ ص ۵۱)

### خلف الامام قراءت کا ممنوع ہونا اور اذکار کا جائز ہونا:

دوسرا شبہ: اگر امام ہی کا فاتحہ پڑھنا کافی ہے، تو پھر مقتدی کے ذمہ رکوع، سجدے، اذکار، تشہد، درود شریف، دعائیں، بھی نہ ہونا چاہئے، امام ہی سب کی طرف سے کر لے، حالانکہ کوئی بھی اس کا قائل نہیں ہے۔ سب کے نزدیک قراءت کے سوا باقی سب کچھ مقتدی کو خود ہی کرنا پڑتا ہے۔ جواب 1: قراءت کا لفظی معنی ہے پڑھنا مگر نماز میں قراءت صرف قرآن پڑھنے کو کہتے ہیں مسلم شریف میں حضرت علی رضی اللہ عنہ سے روایت ہے: ان رسول اللہ ﷺ نہی عن القراءة فی الركوع والسجود (مسلم ج ۳ ص ۳۹ طبع بیروت) رسول اللہ ﷺ نے رکوع و سجدے میں قراءت سے منع کیا۔

نماز کے باقی اعمال کے اپنے اپنے الگ الگ نام ہیں مثلاً ثناء، تَعُوذ، تَسْبِيح، قِيَام، تَكْبِير، رُكُوع، سُجُود، تَسْبِيح، تَعْدِہ، تَشْہِد، درود شریف (جسے عربی میں مَلُوءَ عَلٰی النَّبِيِّ ﷺ کہا جاتا ہے) دعائیں سلام۔ تو قراءت صرف قرآن کی تلاوت کو کہا گیا اور چونکہ قرآن وحدیث میں امام کی قراءت کے وقت مقتدی کو خاموش رہنے کا حکم دیا گیا اس لیے صرف اس وقت خاموش رہنا ضروری ہے جب امام ثناء اور رکوع کے درمیان قرآن کی تلاوت کرے۔ باقی کاموں میں امام کا عمل مقتدی کیلئے کافی نہیں۔

جواب 2: ہم اللہ کیلئے نماز پڑھتے ہیں اللہ اور اس کے رسول ﷺ کے بتائے ہوئے طریقے کے مطابق پڑھتے ہیں قرآن وحدیث میں امام کے پیچھے صرف قرآن کی تلاوت کے وقت خاموش رہنے کا حکم ہے اور قرآن کی تلاوت کا وقت تو رکوع سے پہلے ہے۔

دوسری طرف احادیث میں مقتدی کو امام کے ساتھ رکوع سجدے کی تسبیحات اور احتیاط وغیرہ پڑھنے کی تعلیم دی گئی ہے تو جس کام سے حدیث پاک میں روکا گیا ہے اس سے بھرپور نہیں گئے اور جس چیز کے کرنے کا قرآن و حدیث میں کہا گیا اس کو کریں گے حضرت ابو موسیٰ اشعری رضی اللہ عنہ کی حدیث میں آپ پڑھ چکے ہیں کہ نبی ﷺ نے امام کی قراءت کے وقت خاموشی کا حکم دیا ساتھ ہی یہ بھی فرمایا کہ جب وہ اللہ اکبر کہہ کر رکوع کرے تو تم بھی اللہ اکبر کہہ کر رکوع کرو۔ پھر حدیث میں مقتدی کو احتیاط پڑھنے کا حکم بھی دیا گیا ہے۔

(مسلم ج ۱ ص ۷۳ مسند ابی ہللیٰ موطا ج ۶ ص ۳۱۸)

حضرت ابو بکر صدیق رضی اللہ عنہ نے نبی کریم ﷺ سے درخواست کی کہ: علمنی دعاء ادعوا بہ فی صلاحتی ”مجھے آپ کوئی دعا سکھائیں جو میں نماز میں مانگا کروں“ آپ نے فرمایا تو یوں کہا کر:

اللّٰهُمَّ اِنِّیْ ظَلَمْتُ نَفْسِیْ ظُلْمًا کَثِیْرًا وَّ لَا یَغْفِرُ الذُّنُوْبَ اِلَّا اَنْتَ فَاعْفُرْ لِیْ  
مَغْفِرَةً مِنْ عِنْدِكَ وَاَرْحَمٰنِیْ اِنَّکَ اَنْتَ الْغَفُوْرُ الرَّحِیْمُ۔ (بخاری ج ۱ ص ۱۶۹)  
”اے اللہ میں نے اپنے جان پر بڑا ظلم کیا اور تیرے سوا گناہوں کو کوئی نہیں بخشا پس تو اپنی طرف سے میری مغفرت فرما اور مجھ پر رحم فرما بیشک تو ہی بخشنے والا مہربان ہے۔“  
غور فرمائیے کہ جناب رسول اللہ ﷺ نے قراءت خلف الامام کے سوا کسی اور عمل یا ذکر سے منع نہیں فرمایا اب کسی کا کہنا کہ دعا کے موقع پر امام پڑھتا ہو تو تم کیوں پڑھتے ہو؟ اس قسم کے اعتراضات بالکل غیر معقول ہیں کیونکہ یہ مسئلہ قرآن و حدیث سے ثابت شدہ ہے اور امت مسلمہ کا اجماع اس کا مؤید ہے۔

علامہ ابن رشد رحمہ اللہ فرماتے ہیں:

وَاتَّفَقُوا عَلٰی اَنْہٗ لَا یَحْمِلُ الْاِحَامَ عَنِ الْمَامُوْمِ شَیْئًا مِنْ فَرَائِضِ الصَّلَاةِ  
مَا عَدَا الْقِرَاءَةَ (بداية المجتہد ج ۱ ص ۱۵۴)

ترجمہ: ”علماء کا اس پر اتفاق ہے کہ امام مقتدی کی طرف سے سوائے قراءت کے اور کوئی فریضہ نہیں اٹھاتا (یعنی باقی سب فرائض مقتدی کو کرنے ہی پڑتے ہیں)۔“

(3) قراءت کے علاوہ نماز میں دو قسم کی چیزیں ہیں ایک تو اعمال ہیں مثلاً رکوع، سجدہ

تعدہ وغیرہ۔ دوسرے اذکار مثلاً رکوع، سجدے کی تسبیحات، تشہد، درود شریف، دعا، ثناء، تکبیرات، تسبیح و تحمید۔ اگر اعمال بھی مقتدیوں کی طرف سے امام ہی کرے تو اس کی صورت یہ ہوگی کہ مقتدی نیت باندھنے کے بعد صرف کھڑے رہیں اور امام رکوع سجدے کرے۔ اس صورت میں امام کی مخالفت لازم آئے گی۔ جو کہ جائز نہیں ہے۔

### اذکار اور قراءت کے مابین وجوہ فرق:

اذکار اور قراءت کا حکم ایک نہیں ہو سکتا، کیونکہ اذکار اور قراءت میں کئی لحاظ سے فرق

ہے۔

[۱] قراءت فرض ہے اور اذکار میں کوئی بھی ذکر فرض نہیں ہے۔

[۲] قراءت میں اصل سننا اور سنانا ہے اور ادعیہ اور اذکار میں اصل انفراد ہے کہ ہر ایک اکیلے اکیلے کرے اور ایک کی طرف سے دوسرا نہ کرے۔ گویا قراءت میں اصل اجتماع ہے کہ جمع ہو کر ایک کا قرآن سنیں۔ اذکار و ادعیہ میں اصل انفراد اور تنہائی ہے کہ ہر ایک اپنی اپنی دعا عاجزی، انکساری اور یکسوئی سے مانگے اور یکسوئی سے خلوت میں بیٹھ کر ذکر کرے۔ اسی لیے قرآن مجید میں جو دعائیں مذکور ہوئی ہیں وہ زیادہ تر جمع کے صیغوں کے ساتھ آئی ہیں کہ وہاں بھی قراءت ہونا دعا ہونے پر غالب آگیا ہے اور اجتماعی شان ہی کا لحاظ کیا گیا ہے۔ گویا ایک آدمی سب کی طرف سے دعا مانگ رہا ہے۔ اور احادیث میں جو دعائیں آئی ہیں وہ اپنی اصلی حالت میں زیادہ تر مفرد کے صیغوں کے ساتھ آئی ہیں کہ ہر شخص اپنی اپنی دعا کر رہا ہے۔ اس لحاظ سے بھی قراءت اور اذکار و ادعیہ میں بڑا فرق پایا گیا۔ قراءت کو اذکار و ادعیہ پر قیاس نہیں کر سکتے اور اذکار و ادعیہ کو قراءت پر قیاس نہیں کر سکتے۔

[۳] قراءت میں ممانعت منصوص ہے۔ اور ادعیہ و اذکار میں امام کے پیچھے پڑھنے کی کوئی ممانعت وارر نہیں ہوئی۔ اس لیے قراءت کا حکم الگ ہے اور ادعیہ و اذکار کا حکم الگ ہے۔ ایک کو دوسرے پر قیاس نہیں کر سکتے۔

[۴] قراءت میں اصل جہر ہے۔ اسی لیے زیادہ نمازوں میں جو باجماعت پڑھی جاتی ہیں، جہر ہی ہے اور دعاؤں اور اذکار میں اصل آہستہ پڑھنا ہے۔ چنانچہ دعا کے بارے میں

صراحت قرآن مجید میں حکم ہے:

﴿ادْعُوا رَبَّكُمْ قَضَعُوا وَخُفْيَةً إِنَّهُ لَا يُحِبُّ الْمُتَعَدِّينَ﴾ (الاعراف: ۵۵)

ترجمہ: ”تم اپنے پروردگار کو عاجزی کے ساتھ چپکے چپکے پکارا کرو۔ یقیناً وہ حد سے گزرنے والوں کو پسند نہیں کرتا۔“

ایسے ہی سب آئمہ کے نزدیک دعا کا مسنون طریقہ سزا ہی کرتا ہے۔ امام کے جبر کرنے کی صورت میں مقتدی کا پیچھے پڑھنا عقلاً بھی بہت بعید ہے کہ امام کی قراءت اگر کسی نے سنی ہی نہیں ہے۔ اپنی اپنی قراءت میں سب نے مشغول ہونا ہے تو امام جبر کیوں کر رہا ہے؟ ان سب وجوہ کی بناء پر ادعیہ واذکار کو قراءت پر قیاس نہیں کر سکتے۔

شیخ الاسلام امام ابن تیمیہ رحمہ اللہ اور حافظ ابن قیم رحمہ اللہ کی تحقیقات:

تیسرا شبہ:

امام ابن تیمیہ رحمہ اللہ اور حافظ ابن قیم رحمہ اللہ کی تحقیقات پر حضرات غیر مقلدین بہت اعتماد کرتے ہیں۔ شاید ان کا مسلک ان کے موافق ہو۔

جواب: حضرات امام ابن تیمیہ رحمہ اللہ اور حافظ ابن قیم رحمہ اللہ کا مسلک اس بارے میں وہی ہے جو جمہور امت کا ہے۔ ذیل میں ان کی تحقیقات پیش کی جا رہی ہیں۔ جس میں انہوں نے قرآن و سنت کو بنیاد بنایا ہے۔

شیخ الاسلام امام ابن تیمیہ رحمہ اللہ کی تحقیق:

(۱) شیخ الاسلام امام ابن تیمیہ رحمہ اللہ فرماتے ہیں:

والأمر باستماع قراءة الإمام والانصات له المذكور في القرآن وفي السنة الصحيحة وهو اجماع الأمة فيما زاد على الفاتحة وهو قول جماهير السلف من الصحابة وغيرهم في الفاتحة وغيرها.

(رسائل دینیہ، تنوع العبادات ص ۵۵)

ترجمہ: امام کی قرأت سننے اور خاموش رہنے کا حکم قرآن کریم اور سنت صحیحہ سے ثابت ہے،

سورت فاتحہ اور اس کے بعد والی سورت کی بابت جمہور صحابہ رضی اللہ عنہم اور دیگر علماء امت کا یہی مسلک ہے۔ اور سورت فاتحہ کے بعد والی سورت کی قرأت کے وقت مقتدی کے سننے اور خاموش رہنے پر تو ساری امت کا اجماع ہے۔

(2) حضرت شیخ الاسلام امام ابن تیمیہ رحمۃ اللہ علیہ اپنے مشہور عالم فتاویٰ میں مسئلہ قراءت خلف الامام کا تجزیہ کرتے ہوئے فرماتے ہیں:

”امام کے جہر کرنے کا مقصد ہی یہ ہے کہ وہ پڑھے اور مقتدی سنیں۔ یہی وجہ ہے کہ امام جہری نمازوں میں جب ’وَلَا الضَّالِّينَ‘ پڑھتا ہے تو مقتدی بھی آمین کہتے ہیں۔ اور سری نمازوں میں چونکہ مقتدی سنتے نہیں۔ اس لیے وہ آمین بھی نہیں کہتے۔ اگر امام بھی قراءت کر رہا ہو اور مقتدی بھی پڑھتے ہوں تو اس کا مطلب یہ ہو گا کہ امام کو یہ حکم دیا جا رہا ہے کہ تم ایسے لوگوں کو سناؤ جو اس کے لیے آمادہ نہیں۔ اور ایسی قوم کو خطبہ اور وعظ کہو جو توجہ نہیں کرتی۔ اور یہ ایسی کھلی حماقت ہے جس سے شریعت مطہرہ کا دامن بالکل پاک ہے۔ ایک حدیث میں آتا ہے کہ جو شخص خطبہ امام کے وقت باتیں کر رہا ہو تو اس کی مثال ایسی ہے جیسے گدھے پر کتابوں کا بوجھ لادنا گیا ہو۔ ایسا ہی وہ شخص ہے جو جہری نمازوں میں امام کے پیچھے قراءت کرتا ہو۔“

(فتاویٰ ابن تیمیہ ۱۳۷۲)

### حافظ ابن قیم رحمۃ اللہ علیہ کی تحقیق:

حافظ ابن قیم رحمۃ اللہ علیہ فرماتے ہیں: امام کی قراءت مقتدیوں کی قراءت ہے۔ امام کا سترہ مقتدیوں کا سترہ ہے۔ مسئلہ قراءت خلف الامام کی تحقیق کے سلسلہ میں مزید فرماتے ہیں: جناب رسول اللہ ﷺ نے مقتدیوں پر سے عجبہ سہو ساقط کر دیا ہے بایں طور کہ امام کے پیچھے مقتدیوں کی بھول سے اس پر عجبہ سہو لازم نہیں ہوتا، یعنی جب امام کی نماز صحیح ہو گئی تو مقتدیوں کی بھی صحیح ہو گئی۔ اسی طرح جناب رسول اللہ ﷺ نے مقتدی پر سورت فاتحہ کا پڑھنا بھی ساقط کر دیا ہے کیونکہ امام کا پڑھنا مقتدی کا پڑھنا ہے۔ (تاب الروح ص ۱۶۶)

## تحقیق حدیث حضرت عبادہ بن صامت رضی اللہ عنہ:

چوتھا شبہ: ٹھیک ہے کہ نبی کریم ﷺ نے امام کے پیچھے قراءت کرنے والے پر نکیر فرمائی لیکن اس کے بعد سورت فاتحہ کی قراءت کا بھی تو حکم دیا آپ اس کو کیوں ذکر نہیں کرتے؟ امام ترمذی اور امام ابوداؤد فرماتے ہیں:

عن عبادہ بن صامتؓ قال: کنا خلف رسول اللہ ﷺ فی صلوۃ الفجر، فقرأ رسول اللہ ﷺ فقللت علیہ القراءة، فلما فرغ قال: "لعلکم تقرؤن خلف امامکم؟" قلنا: نعم هذا یا رسول اللہ! قال: "لا تفعلوا الا بفاتحة الكتاب فانه لا صلوۃ لمن لم یقرأ بها".

(ابوداؤد ح ۸۲۳؛ ترمذی ح ۳۱۱)

ترجمہ: ”حضرت عبادہ بن صامت رضی اللہ عنہ فرماتے ہیں: صبح کے وقت ہم رسول اللہ ﷺ کے پیچھے نماز پڑھ رہے تھے۔ اور آپ ﷺ قراءت کر رہے تھے آپ ﷺ پر قراءت ثقل ہو گئی۔ جب آپ ﷺ نماز سے فارغ ہوئے تو فرمایا: ”شاید تم امام کے پیچھے قراءت کرتے ہو؟“ ہم نے عرض کیا: ”یا رسول اللہ ﷺ! ہم جلدی جلدی پڑھتے ہیں۔“ آپ ﷺ نے فرمایا: صرف سورت فاتحہ پڑھا کرو کیونکہ اس کے بغیر نماز نہیں ہوتی (اور کچھ بھی نہ پڑھو)۔“

جواب: حدیث کا یہ حصہ کہ ”[امام کے پیچھے] صرف سورت فاتحہ پڑھا کرو کیونکہ اس کے بغیر نماز نہیں ہوتی“ ہم نے اس کو اس لئے ذکر نہ کیا کہ اس میں کئی وجہ سے کلام ہے:

### ① محمد بن اسحاق پر کلام:

اس کا راوی محمد بن اسحاق کو گو تاریخ اور مغازی کا امام سمجھا جاتا ہے لیکن محدثین برہنہ اور ارباب جرح و تعدیل کا جم غفیر اس بات پر متفق ہے کہ روایت حدیث میں اور خاص طور پر سنن اور احکام میں ان کی روایت کسی طرح بھی حجت نہیں ہو سکتی۔ علامہ ذہبی برہنہ میزان الاعتدال میں لکھتے ہیں: سلیمان تمیمی کہتے ہیں: کذاب یعنی بہت جھوٹا ہے۔ ہشام بن عروہ کہتے ہیں: کذاب یعنی بہت جھوٹا ہے۔ امام الجرح والتعدیل یحییٰ بن سعید القطان کہتے

ہیں۔ میں کو ای دیتا ہوں کہ وہ کذاب یعنی بہت جھوٹا ہے۔ حافظ ابن حجر برصہ تہذیب المعانی ج ۹ ص ۴۵ میں لکھتے ہیں: ذہیب بن خالد کہتے ہیں: کذاب یعنی بہت جھوٹا ہے۔ اور ج ۹ ص ۴۱ میں لکھتے ہیں: امام مالک برصہ نے فرمایا: دجال من الدجاجلة یعنی وہ دجالوں میں ایک، جال تھا۔ نیز امام مالک نے بھی اس کو کذاب یعنی بہت جھوٹا ہے، کہا ہے۔ (اسن الاکابر ص ۱۰۱ ۵۰۹۳۵۰)

## ② راوی کھول پر کلام:

اس حدیث کا راوی کھول معیاری درجے کا ثقہ نہیں ہے نیز وہ دلس بھی ہے پھر حدیث کے کسی صحیح طریق سے تصدیق ثابت نہیں۔ حضرت عبادہ بن صامت رضی اللہ عنہ کی یہ حدیث محمود بن ربیع رضی اللہ عنہ کے بہت سے شاگردوں نے روایت کی ہے۔ لیکن ان میں سے کسی نے بھی قراءات فاتحہ خلف الامام کا حکم صراحتاً نہی کریم ﷺ کی طرف منسوب نہیں کیا۔ یہ نسبت صرف کھول نے کی ہے۔ غرض کوئی ایسا ثقہ راوی اس کا متابع موجود نہیں جس کی سند صحیح ہو۔ محدثین اور علماء جرح و تعدیل نے ان کے بارے میں یہ تصریح کی ہے کہ بسا اوقات ان کو روایات میں وہم ہو جاتا ہے۔ یہاں بھی ظاہر یہ ہے کہ اس روایت میں بھی ان کو وہم ہوا ہے۔ اس وہم کی پوری تفصیل علامہ ابن تیمیہ برصہ نے فتاویٰ میں ذکر کی ہے (فتاویٰ ابن تیمیہ ج ۲ ص ۸۷۱: طبع دار الکتب الحدیثیہ مصر)۔

## ③ نافع بن محمود کا مجہول ہونا:

اس حدیث کے بعض طرق (ابوداؤد ج ۸۳۳) میں ایک راوی نافع بن محمود ہے وہ راوی مجہول ہے۔ علامہ ذہبی برصہ لکھتے ہیں: نافع بن محمود سے خلف الامام کی روایت کے علاوہ اور کوئی روایت مروی نہیں ہے۔ ابن حبان برصہ ان کو ثقافت میں لکھتے ہیں اور یہ تصریح کرتے ہیں کہ اس کی حدیث معلول ہے (میزان الاعتدال ج ۳ ص ۲۲۷) امام طحاوی برصہ لکھتے ہیں: نافع بن محمود مجہول ہے۔ (الجبور النقی ج ۲ ص ۱۶۵)۔ حافظ ابو عمر بن عبدالبر برصہ فرماتے ہیں کہ وہ مجہول ہے (تہذیب المعانی ج ۱۰ ص ۴۱۰) شیخ الاسلام موفق الدین ابن

قدامہ برائے لکھتے ہیں کہ وہ مجہول ہے (مفتی ج ۱ ص ۶۰۶) حافظ ابن حجر برائے لکھتے ہیں کہ وہ مستور ہے۔ (تقریب ص ۳۷۱)

علامہ البانی برائے فرماتے ہیں:

”هذه الرواية ضعيفة، لان في سندها نافع بن محمود بن الربيع. قال الذهبي: لا يعرف“۔ (التعليق الاباني على المشكوة ج ۱ ص ۲۷۰)  
”یہ روایت ضعیف ہے کیونکہ اس کی سند میں نافع بن محمود بن ربیع ہے ذمہی کہتے ہیں وہ غیر معروف یعنی مجہول ہے۔

③ روایت کا مضطرب ہونا:

اس روایت میں اضطراب موجود ہے۔ حضرت مولانا یوسف بنوری برائے فرماتے ہیں: اس حدیث کی سند میں آٹھ قسم کا اضطراب ہے، اور اس کے متن میں تیرہ قسم کا اضطراب ہے۔ (معارف السنن ج ۳ ص ۲۰۳ تا ۲۰۵)

⑤ روایت موقوف ہے، مرفوع نہیں:

امام احمد برائے، علامہ ابن تیمیہ برائے، حافظ ابن عبد البر برائے اور دوسرے محققین اس کو معلول اور غیر صحیح قرار دیتے ہیں۔ شیخ ابن تیمیہ برائے فرماتے ہیں: ”یہ حدیث کئی وجوہ سے ضعیف اور معلول ہے اور یہ مرفوع بھی نہیں، بلکہ حضرت عبادہ بن صامت کا قول ہے“  
(تنوع العبادات ص ۸۶ بحوالہ احسن الکلیات ص ۵۳۳)

⑦ روایت کا ضعیف ہونا:

شیخ ابن تیمیہ برائے اپنے فتاویٰ میں فرماتے ہیں:  
اس حدیث کو امام احمد بن حنبل برائے وغیرہ آئمہ حدیث نے معلول قرار دیا ہے اور کسی دوسرے مقام میں نہایت شرح و بسط کے ساتھ اس کا ضعف بیان کیا گیا ہے۔ اور اس کی وضاحت کی گئی ہے کہ رسول اللہ ﷺ کی صحیح حدیث جو بخاری اور مسلم میں موجود ہے۔ جس کو امام زہری برائے، محمود بن ربیع کے طریق سے حضرت عبادہ بن صامت سے روایت کرتے ہیں



صرف اتنی ہے: ”لا صلوة إلا بآم القرآن“ ترجمہ: ”ام القرآن کے بغیر نماز نہیں ہوتی۔“  
 ری یہ حدیث جس میں غلف الامام کی زیادت ہے۔ تو اس میں بعض شامی راویوں کی غلطی  
 شامل ہے۔ (فتاویٰ ابن تیمیہ ج ۲۳ ص ۲۸۷)

### امام ترمذی رحمہ اللہ کی تائید:

شیخ ابن تیمیہ رحمہ اللہ نے جو لکھا ہے، اس کی طرف امام ترمذی رحمہ اللہ نے بھی اشارہ  
 فرمایا ہے۔ امام ترمذی رحمہ اللہ نے اس حدیث کو نقل کرنے کے بعد حضرت عبادہ بن جحش کی اس  
 حدیث کو امام زہری رحمہ اللہ کے طریق سے نقل کیا ہے جس میں صرف ”لا صلوة لمن لم یقرأ  
 بفتح الکتاب“ کے الفاظ ہیں۔ پھر فرمایا: ”وهذا أصح“۔ (ترمذی ص ۱۶۳ تحت حدیث  
 ۳۱۱)۔ امام اہل سنت، شیخ الحدیث حضرت مولانا محمد سرفراز خان صفدر رحمہ اللہ تعالیٰ نے اس  
 روایت کا ضعف اپنی کتاب احسن الکلام ص ۵۴۵ تا ۵۵۰ میں تفصیلاً بیان کیا ہے۔

ان وجوہ کی بناء پر محدثین نے اس حدیث کو معطل قرار دیا ہے۔ یہاں تک کہ حافظ  
 شمس الدین ذہبی رحمہ اللہ جو شافعیہ میں سے ہیں اور اسانید و علل کے ماہر نقاد سمجھے جاتے ہیں،  
 انہوں نے ”میزان الاعتدال“ میں محمود بن ربیع کے ترجمہ کے تحت یہ اعتراف کیا ہے کہ یہ  
 حدیث معطل ہے۔ لہذا اس سے استدلال درست نہیں۔ شیخ البند مولانا محمود حسن بھی اس کو  
 ضعیف قرار دیتے ہیں۔ (تقریر ترمذی ص ۴۱)۔ علامہ انور شاہ کشمیری اس کو ضعیف قرار دیتے  
 ہیں۔ (العرف المذی ص ۱۶۳)

### علامہ البانی کی تحقیق کا خلاصہ:

علامہ البانی رحمہ اللہ بھی اس حدیث کو ضعیف قرار دیتے ہیں۔

(دیکھئے ضعیف سنن ترمذی ۳۹-۳۱۱: ضعیف سنن ابی داؤد ۱۷۶-۸۲۳: ضعیف سنن نسائی

۳۹-۹۲۰: ضعیف الجامع الصغیر ۸۲-۳۶۸۱)۔

مشہور غیر مقلد عالم شیخ محمد ناصر الدین البانی صاحب کی تحقیقات کو حضرات غیر  
 مقلدین حرف آخر سمجھتے ہیں۔ آپ ایک جگہ رحمہ اللہ فرماتے ہیں:

هذا لا يدل على وجوب الفاتحة وراء الامام، كما يُظن، بل على الجواز، لان الاستثناء جاء بعد النهي، وذلك لا يفيد الا الجواز، وله امثلة في الاستعمال القرآني، وتفصيل ذلك لا يتسع له المقام. فمن شاء التحقيق فليرجع الى كتاب "فيض الباري" للشيخ انور الكشميري، ويشهد لذلك ما في رواية ثابتة في الحديث بلفظ: "لا تفعلوا الا ان يقرأ احدكم بفاتحة الكتاب". فهذا كالنص على عدم الوجوب. (تعليقات الباني على المشكوة ج ١ ص ٢٤٠)

یہ حدیث امام کے پیچھے قراءت کے واجب ہونے کی دلیل نہیں جیسا کہ گمان کیا جاتا ہے بلکہ یہ جواز کی دلیل ہے کیونکہ استثناء نہی کے بعد ہے اور یہ جواز کا معنی دیتا ہے۔ قرآنی استعمال میں اس کی کئی مثالیں ہیں اس کی تفصیل کا یہ موقع نہیں جو تحقیق چاہے وہ شیخ انور کشمیری کی کتاب فیض الباری کی طرف مراجعت کرے اور اسی معنی کی تائید اس حدیث سے بھی ہوتی ہے جس میں یہ الفاظ ہیں: "لا تفعلوا الا ان يقرأ احدكم بفاتحة الكتاب" ترجمہ: "ایسا نہ کرو مگر یہ کہ تم میں سے کوئی پڑھنا چاہے تو سورۃ الفاتحہ پڑھ لے" تو یہ حدیث عدم وجوب پر نص ہے۔

## ② حدیث عبادہ رضی اللہ عنہ منسوخ ہے:

علامہ البانی لکھتے ہیں کہ حضرت عبادہ رضی اللہ عنہ والی یہ حدیث منسوخ ہے۔ چنانچہ انہوں نے اپنی کتاب "اصل صفة صلاة النبي ﷺ من التكبير الى التسليم" میں عنوان باندھا ہے۔

### "نسخ القراءة وراء الامام في الجهرية"

اس کے تحت فرماتے ہیں: "شروع میں مقتدیوں کو امام کے پیچھے جہری نمازوں میں سورت فاتحہ پڑھنے کی اجازت تھی (آگے حضرت عبادہ رضی اللہ عنہ کی یہی حدیث بیان کر کے لکھتے ہیں) پھر آپ ﷺ نے جہری نمازوں میں مقتدی کو ہر قسم کی قراءت سے روک دیا۔ (آگے حدیث ابو ہریرہ رضی اللہ عنہ بیان کی ہے) اور امام کی قراءت کے وقت مقتدی کی خاموشی کو اقتداء کے

لوازمات میں سے قرار دیا۔ ارشاد نبوی ﷺ ہے: "انما جعل الامام ليؤتم به، فاذا كبر؛ فكبّروا، واذا قرأ؛ فانصتوا"۔ امام کا مقصد ہی یہ ہے کہ اس کی اقتداء کی جائے وہ یوں کہ جب امام تکبیر کہے تو تم بھی تکبیر کہو اور جب وہ پڑھنے لگے تو تم خاموش ہو جاؤ۔ جیسا کہ امام کے پیچھے قراءت سننے کو مقتدی کے لئے قراءت سے مستغنی قرار دیا ہے۔ ارشاد نبوی ﷺ ہے: "من كان له امام؛ فقرأه الامام له قراءة"۔ جس آدمی نے امام کی اقتداء کی، تو امام کی قراءت مقتدی کو بس ہے۔

(اصل صفة صلاة النبي ﷺ ج ۱ ص ۲۲۷ ۲۲۸؛ صفة صلاة النبي ﷺ)

ص ۹۳۔

احادیث مرفوعہ میں سے کسی سے وجوب قراءت خلف الامام ثابت نہیں ہوتا، نہ جبری نمازوں میں نہ سنی میں۔ بلکہ جب بعض صحابہ کرام رضی اللہ عنہم کی طرف سے قراءت خلف الامام ظاہر ہوئی۔ تو رسول اللہ ﷺ نے اس کو ناپسند کیا۔ گویا آپ ﷺ اس سے پہلے ان کی قراءت کی طرف سے خالی الذہن تھے۔ اور جب ان میں سے کسی نے آپ کے پیچھے قراءت کی، تو آپ ﷺ کو نماز کے اندر ہی اس سے غلجان پیش آیا، اور ذہن مبارک میں الجھن پیدا ہوئی۔ پھر ظاہر ہے کہ جس مقتدی صحابی رضی اللہ عنہ نے آپ ﷺ کی قراءت کے ساتھ ساتھ قراءت کی ہوگی خواہ سری نماز میں یا جبری نماز میں، تو اس سے آپ ﷺ کی خلش اور غلجان دہنی آپ ﷺ کے لیے فطری امر تھا۔ اسی لیے آپ ﷺ نے نماز کے بعد سوال فرمایا: "کس نے میرے پیچھے نماز کے اندر قراءت کی ہے؟" جواب میں کچھ لوگوں نے عرض کیا: ہم نے قراءت کی ہے، مگر "هَذَا" کی ہے، یعنی بہت تیزی سے پڑھا ہے۔ گویا یہ بطور اعتذار کے کہا کہ ہمارا دھیان حضور (ﷺ) کی قراءت کی طرف سے زیادہ نہیں ہنا، بہت ہی معمولی وقفہ لگا، جس میں تیزی سے کچھ پڑھ لیا ہے۔ جناب رسول اللہ ﷺ نے یہ سن کر فرمایا: "اگر تمہیں ضروری کچھ پڑھنا ہے تو صرف سورت فاتحہ پڑھنے کی اجازت ہے۔" تو آپ ﷺ کے اس طرح ارشاد فرمانے سے صرف اباحت موجود کی صورت نکل سکتی ہے۔ کیونکہ سوال کی صورت ہی بتا رہی ہے کہ رسول اللہ ﷺ کو اس کی اطلاع بھی نہ تھی، چہ جائیکہ آپ ﷺ کے حکم سے ایسا ہوا ہوتا۔ لہذا انفس سوال کرنا ہی اس کی ناپسندیدگی کو ظاہر کر رہا ہے۔ جس سے

معلوم ہوا کہ اگر اس سے پہلے امام کے پیچھے قراءت جائز تھی تو وہ جواز بھی ختم ہو گیا۔ جیسا کہ سنن کی دوسری حدیث ابی ہریرہ رضی اللہ عنہ سے معلوم ہوتا ہے کہ آپ ﷺ کے منع کرنے کے بعد صحابہ رضی اللہ عنہم سارے ہی جبری نماز میں قراءت فاتحہ خلف الامام سے رک گئے۔

**اشکال:** کچھ لوگوں کا کہنا ہے کہ رسول اللہ ﷺ کا سوال نفس قراءت سے متعلق نہ تھا بلکہ جبر سے تھا کہ آپ ﷺ کے پیچھے پڑھنے والے نے بلند آواز سے قراءت کی تھی۔  
**جواب:** علامہ انور شاہ کشمیری فرماتے ہیں: یہ ایسی تاویل ہے جس کے لیے کوئی حوالہ پیش نہیں کیا جاسکتا۔ پھر عقلاً بھی کسی صحابی رضی اللہ عنہ سے یہ توقع نہیں کی جاسکتی کہ تمام صحابہ رضی اللہ عنہم کو ساکت و صامت دیکھتے ہوئے بلند آواز سے قراءت کر دی ہو۔  
 اگر بالفرض ایسا ہوا بھی تھا تو رسول اللہ ﷺ کا سوال تو جبر کے متعلق نہیں ہوا، نہ آپ ﷺ نے اس پر نکیر فرمائی بلکہ نفس قراءت پر ہی باز پرس فرمائی ہے۔ پس معلوم ہوا کہ مقتدی کی قراءت آپ ﷺ پر گراں نہ گئی تھی۔

(انوار النہار ج ۱۶ ص ۳۵۹، ۳۶۰)

**اشکال:** کچھ لوگ یوں کہتے ہیں کہ جناب نبی کریم ﷺ کا سوال قراءت فاتحہ سے متعلق نہ تھا بلکہ فاتحہ کے علاوہ جو کچھ پڑھا گیا ہو گا اسکے بارے میں تھا۔ لہذا سورت فاتحہ خلف الامام باز پرس اور ناپسندیدگی کی زد سے محفوظ ہے۔

**جواب:** ایسا کہنا صحیح نہیں ہے۔ کیونکہ دارقطنی کی روایت میں رسول اللہ ﷺ کا سوال اس طرح مروی ہے: ”هل منكم من احب يقرا شئاً من القرآن؟“ کیا تم میں سے کوئی شخص قرآن مجید کا کچھ حصہ میرے پیچھے پڑھتا ہے؟۔ ظاہر ہے کہ اس عمومی سوال سے قراءت فاتحہ بھی محفوظ نہ رہی ہوگی۔ سوال مطلق قراءت قرآن سے تھا۔ کسی خاص سورت کے بارے میں نہ تھا۔ یہ بھی معلوم ہوا کہ آپ ﷺ کے نزدیک کسی ایک مقتدی پر بھی وجوب شرعی نہ تھا۔ ورنہ یوں نہ فرماتے: ”تم میں کوئی قراءت کرنے والا ہے؟“ بلکہ سب ہی سے یوں سوال فرماتے: ”کیا تم قراءت کرتے ہو؟“ کہ وجوب کی شان یہی تھی کہ سب پڑھتا اور سب ہی قراءت کرتے۔ لہذا سب ہی مسئول اور سب ہی جواب دہ ہوتے۔ نیز معلوم ہوا کہ رسول اللہ ﷺ

کے پیچھے قراءت کرنا منصب اقتداء کے خلاف تھا۔ اسی لیے آپ ﷺ نے خلف امامکم فرمایا، خلفی نہ فرمایا۔ جو موقع اور محل کے مناسب تھا۔ اس سے آپ ﷺ نے مطلقاً منصب اقتداء کو سمجھا دیا کہ امام کے پیچھے قراءت کرتا ہے محل ہے۔ (انوار الہدی ج ۱۶ ص ۳۶۰)

**اشکال:** بعض لوگ کہتے ہیں: رسول اللہ ﷺ کے ارشاد ”لا تفعلوا الا بام القرآن“ سے تو ہم اباحت یا عدم وجوب تسلیم کیے لیتے ہیں مگر اس کے بعد جو رسول اللہ ﷺ نے تعلیل کے طور ”فانه لا صلوة الا بها“ فرمایا۔ اس سے تو وجوب ضرور ثابت ہوتا ہے۔

**جواب:** یہ بات تو کسی طرح معقول نہیں ہو سکتی کہ ایک وقت میں ایک چیز کو صرف مباح اور وہ بھی بدرجہ اباحت مر جو حد کہا جائے۔ پھر اس کو اگلے جملہ میں واجب کا درجہ دے دیا جائے۔ (انوار الباری ج ۱۶ ص ۳۶۰)

۸ بنا بر صحت حدیث کا معنی:

(۱) اگر بالفرض تھوڑی دیر کے لئے اس حدیث کو صحیح بھی تسلیم کر لیا جائے تو بھی اس سے وجوب ثابت نہیں ہوتا۔ اس لئے کہ ”لا تفعلوا الا بام القرآن“ میں نہی سے استثناء کیا گیا ہے اور جب نہی سے استثناء کیا جائے تو مستثنیٰ کی اباحت ثابت ہوتی ہے نہ کہ وجوب۔ مطلب یہ ہے کہ فاتحہ کے پڑھنے میں حرج نہیں کیونکہ اس کی بڑی اہمیت ہے اور جب یہ دوسروں (امام اور منفرد) کے حق میں واجب ہے تو مقتدی کے حق میں کم از کم جائز ہوگی۔

(درس ترمذی ج ۲ ص ۸۴۷: معارف السنن ج ۳ ص ۲۱۵۴۲۰۶)

**حضرت مولانا محمد سرفراز خان صفدر رحمہ اللہ فرماتے ہیں:**

اگر بالفرض یہ روایت صحیح بھی ہو تو اس کا ایسا مطلب اور معنی کیوں نہ کر لیا جائے جو قواعد عربی کے موافق ہو، اور ایسا معنی مراد لینے سے صحیح احادیث کے ساتھ تطبیق کی صورت بھی نکل آئے، اور صحیح احادیث کی مخالفت بھی لازم نہ آئے۔ یہ بات زیادہ قرین انصاف ہے کہ

”و اذا قرأ الفاعصلو“ وغیرہ کی صحیح روایات کو اپنے مقام پر رکھا جائے۔ اور کزور قسم کی روایات میں مناسب تاویل کر لی جائے نہ یہ کہ کزور اور معلول روایتوں کو اصل قرار دیا جائے، اور صحیح احادیث میں عیضاً و ملات کا دروازہ کھول دیا جائے۔ خلف کا معنی مکانی بھی ہو سکتا ہے، اور زمانی بھی۔ خلف الامام کا زمانی معنی لے کر مطلب یہ ہو گا: ”جس آدمی نے امام کے فارغ ہونے کے بعد اپنی بیڑی رکعات میں سورت فاتحہ نہ پڑھی تو اس کی نماز نہ ہوگی“۔ اس لحاظ سے یہ روایت مسبوق کے حق میں ہوگی۔ (احسن الکلام: ۵۳۱، ۵۳۲؛ اعلام السنن ج ۴ ص ۱۱۳)

اس حدیث کی شرح اس طرح ہوگی: ممانعت اور پھر اباحت کا تعلق تو مقتدی کے ساتھ ہو۔ چونکہ سورت فاتحہ کو دوسری سورتوں کے مقابلہ میں ایک بڑا تفوق اور امتیاز بھی بخشا گیا ہے کہ وہ متعین طریقہ پر نماز کے لیے ضروری ہے۔ دوسری سورتوں کے لیے یہ وصف نہیں ہے۔ بلکہ کوئی بھی سورت فاتحہ کے ساتھ پڑھی جاسکتی ہے۔ اس لیے تعلیل والے جملہ سے سورت فاتحہ کے تفوق و امتیاز اور وصف خاص کی طرف اشارہ مقصود ہے۔ کہ اس کے بغیر دو نمازیں ایسی ہیں کہ وہ صحیح نہیں ہوتیں۔ ایک منفرد کی، دوسرے امام کی۔ لہذا تعلیل کا مقصد ایجاب فاتحہ نہیں ہے بلکہ اس کے وصف خاص کا اظہار ہے۔ خاص مقتدی کے حق میں اس کو واجب کرنا مقصود نہیں ہے کہ اس کے واسطے تو صرف اباحت کا درجہ مقرر ہو چکا ہے۔ اسی لیے اس کے لیے حکمی و معنوی طور پر امام کی قراءت ہی کافی قرار دے دی گئی ہے۔ اب حکماً وہ ایسا ہی ہے کہ جیسے امام یا منفرد ہونے کی حالت میں خود پڑھتا ہے۔ یہاں یہ مجبوری ہے کہ امام کی قراءت کے وقت اس کے لیے انصاف و خاموشی ضروری ہے۔ (انوار الباری ج ۱۶ ص ۳۶۰)

اس حدیث کو اگر صحیح مان لیا جائے، تو اس سے یہ معلوم ہوتا ہے کہ صحابی نبیؐ نے رسول ﷺ کے کہے بغیر قراءت نہ کر لی تھی جسی تو آپ کو دریافت کرنا پڑا کہ تم میرے ساتھ قراءت کرتے ہو۔ اگر رسول اللہ ﷺ نے امام کے پیچھے قراءت کا حکم دیا ہوتا تو اس سوال کی ضرورت ہی نہ ہوتی۔ اس کے بعد جب معلوم ہوا کہ ایک شخص نے امام کے پیچھے قراءت کر لی تو فرمایا: ایسا نہ کرو مگر فاتحہ (پڑھ سکتے ہو)۔ اس سے وجوب ثابت نہیں ہو سکتا صرف اباحت مفہوم ہوتی ہے۔

بہر حال حضرت عبادہ بن جحشؓ کی یہ مرفوع حدیث جو سنن ابوداؤد وغیرہ کے حوالے سے

بیان ہوئی ہے۔ ضعیف اور مضطرب ہے، لیکن اگر اس کے ضعف و اضطراب سے قطع نظر اس کو صحیح فرض کر لیا جائے، تب بھی یہاں چند امور قابل غور ہیں:

(1) جناب رسول اللہ ﷺ کا یہ فرمانا: ”شاید تم اپنے امام کے پیچھے قراءت کیا کرتے ہو“۔ اس امر کی دلیل ہے کہ اس واقعے سے قبل رسول اللہ ﷺ کی جانب سے قراءت خلف الامام شروع نہیں کی گئی تھی۔

(2) جس نے آپ کے پیچھے قراءت کی تھی وہ رسول اللہ ﷺ کے علم و اجازت کے بغیر کی تھی۔

(3) آپ ﷺ نے یہ نہ فرمایا: ”شاید تم میرے پیچھے قراءت کرتے ہو“ بلکہ آپ ﷺ نے یہ فرمایا: ”شاید تم اپنے امام کے پیچھے قراءت کیا کرتے ہو“۔ اس امر کی دلیل ہے کہ امام کے پیچھے قراءت کرنا منصب اقتداء کے خلاف ہے۔ جناب رسول اللہ ﷺ اس پر نکیر فرما رہے ہیں۔ اس لیے امام کے پیچھے قراءت کرنا شریعت کی رو سے نادرست اور لائق نکیر ہے۔

(4) رسول اللہ ﷺ کے سوال کے جواب میں ایک شخص کا یہ کہنا کہ ہم ایسا کرتے ہیں۔ اس امر کی دلیل ہے کہ قراءت خلف الامام صحابہ کرام رضی اللہ عنہم کا عام معمول نہیں تھا۔ ابو داؤد (حدیث ۸۲۳) میں حضرت عبادہ رضی اللہ عنہ کا جو قصہ لکھا ہے: ایک دفعہ ان کو صبح کی نماز میں تاخیر ہو گئی۔

(5) خود حضرت عبادہ بن صامت رضی اللہ عنہ بھی مقتدی کو امام کے پیچھے سزئی قراءت میں اجازت نہ دیتے تھے۔ امام بیہقی برحق فرماتے ہیں:

عن عبادۃ بن الصامت انه رأى رجلاً لا يتم ركوعه ولا سجوده فاتاه فاحذره بیده، فقال: ”لا تشبهوا بهذا وامثاله، انه لا صلوة الا بام الكتاب. فان كنت خلف الامام فاقرأ فی نفسك وان كنت وحدک فاسمع اذینک، ولا تؤذ من عن یمینک ولا من عن یسارک“

”حضرت عبادہ بن صامت رضی اللہ عنہ نے ایک شخص کو دیکھا جو رکوع سجدہ پورا نہیں کر رہا تھا۔ آپ رضی اللہ عنہ اس کے پاس آئے۔ اس کے ہاتھ کو پکڑا، پھر فرمایا: ”اس کی اور اس

جیسوں کی مشابہت نہ کرو۔ تو اگر امام کے پیچھے ہو تو اپنے دل میں پڑھ، اور اگر تو اکیلا ہو تو اپنے کانوں کو سنا اور اپنے دائیں بائیں والوں کو ایذا نہ پہنچا۔ اس نے بعد امام بتائی فرماتے ہیں: ”وَمِنْهُنَّ عِبَادَةٌ فِي ذَلِكَ مَشْهُورَةٌ“۔ ترجمہ: حضرت عبادہ بن صامت رضی اللہ عنہ کا مذہب اس بارے میں مشہور ہے۔

(سنن کبریٰ ج ۲ ص ۱۶۸)

بہر حال روایات سے معلوم ہو جاتا ہے کہ فاتح خلف الامام صحابہ کرام رضی اللہ عنہم کا عام معمول نہیں تھا، نہ رسول اللہ ﷺ کے زمانے میں، اور نہ آپ ﷺ کے بعد۔

(6) چونکہ سورت فاتحہ کی قراءت سے بھی الجھن کی صورت پیش آ جاتی تھی۔ اس لیے مطلقاً ممانعت فرمادی گئی، جیسا کہ مؤطا امام مالک اور سنن کی روایت میں ہے: حضرت ابو ہریرہ رضی اللہ عنہ سے روایت ہے جناب رسول اللہ ﷺ نے ایک نماز سے فارغ ہو کر جس میں آپ ﷺ نے قراءت جبر سے کی تھی فرمایا: ”کیا تم میں سے کسی نے اس وقت میرے ساتھ قراءت کی ہے؟“۔ ایک شخص نے کہا: ہاں! یا رسول اللہ ﷺ! میں نے قراءت کی ہے۔ رسول اللہ ﷺ نے فرمایا: ”میں بھی تو کہوں کہ یہ کون مجھ سے قراءت کو چھین رہا ہے۔“ (یعنی قراءت میں منازعت کر رہا ہے)۔ جب لوگوں نے یہ بات سنی تو اس نماز میں قراءت کرنے سے رک گئے، جس میں رسول اللہ ﷺ جبر سے قراءت کرتے تھے۔

(صحیح۔ مؤطا امام مالک ج ۲۳۶؛ مؤطا امام محمد ج ۱۱۱؛ نسائی ج

۹۲۰؛ ابو داؤد ج ۸۲۶)

(7) مقتدی کی قراءت خلف الامام سے امام کی قراءت میں گڑبڑ ہونے کا قصہ صرف جہری نمازوں سے مخصوص نہیں، بلکہ سری نمازوں میں بھی اس سے گڑبڑ پیدا ہو سکتی ہے۔ حضرت عمران بن حصین رضی اللہ عنہ سے روایت ہے: جناب رسول اللہ ﷺ نے ظہر کی نماز پڑھی، تو ایک شخص آپ ﷺ کے پیچھے ”سُبْحِ اسْمِ رَبِّكَ الْأَعْلَى“ پڑھنے لگا۔

جب نماز سے فارغ ہوئے تو فرمایا: ”تم میں سے کس نے قراءت کی۔ میں خیال کر رہا تھا کہ کوئی مجھ سے قراءت میں منازعت کر رہا ہے۔“ (مسلم ج ۸۷)



## ترک قراءت خلف الامام پر قیاسی اور عقلی دلائل

### حضرت مولانا محمد قاسم نانوتوی رحمۃ اللہ علیہ کے پیش کردہ عقلی دلائل

- (1) امام اور مقتدی کی نماز تھ (ایک) ہے۔ یعنی جماعت سے پڑھی جانے والی نماز عرض میں ایک نماز ہے، اور نماز کے ساتھ ہیچہ امام متصف ہے۔ اور مقتدی اس کے واسطے نماز کے ساتھ متصف ہے، یعنی مقتدیوں کے وصف نماز کے ساتھ متصف ہونے کے لیے امام واسطی فی العرض ہے۔
- (2) نماز کی اصل حقیقت قراءت قرآن ہے۔ اس لیے وہ صرف امام کے ذمہ رہے گی۔ اور جو چیز بالعرض نماز کے ساتھ متصف ہونے کے لیے ضروری ہے، یعنی اقتداء کی نیت، اس کی حاجت صرف مقتدیوں کو رہے گی، کیونکہ وہی موصوف بالعرض ہیں۔ البتہ حضوری دربار خداوندی کے لحاظ سے جو چیزیں ضروری ہیں مثلاً رکوع، سجدے، قیام، ثناء وغیرہ، ان کی حاجت دونوں کو ہوگی۔
- (3) نماز کو 'صلوٰۃ' اس لیے کہا گیا ہے۔ کہ اس کی اصل حقیقت دعا ہے۔ اور دوسری چیزیں قیام، رکوع، سجدے وغیرہ اس کے تعلقات وملحقات ہیں اور دعا سورت فاتحہ میں ہے۔ جس کا جواب دوسری سورت میں ہے، جو فاتحہ کے ساتھ پڑھی جاتی ہے۔ پس یہی دونوں چیزیں نماز کی اصل حقیقت ٹھہریں۔ جو صرف اس شخص کے ذمہ رہیں گی جو نماز کے ساتھ ہیچہ متصف ہے، یعنی صرف امام کے ذمہ۔
- (4) معبود کی مرضی کے موافق کام کرنے کا نام عبادت ہے۔ اس لیے شوق عبادت کا تقاضا یہ ہے کہ معبود ہی سے درخواست کی جائے کہ وہ اس سلسلے میں ہماری راہنمائی

فرمائے۔ لہذا یہی نماز کی اصلی غرض ہے، یعنی معبود حقیقی کی تعریف اور عظمت و بڑائی بیان کر کے درخواست ہدایت پیش کرنا۔ اور اس کا جو جواب ملے اس کو غور سے سنا۔ اسی کے لیے یہ افضل عبادات (نماز) مقرر ہوئی ہے۔

(5) قیام وغیرہ کو اس طرح سمجھو کہ قیام درخواست حالی ہے کہ نمازی دست بستہ غلاموں کی طرح قیام کی حالت میں سراپا سوال و درخواست بن جاتا ہے، اور ساتھ ہی زبانِ قال سے بھی اللہ اکبر کہہ کر اللہ تعالیٰ کی عظمت و کبریائی کا اعتراف کرتا ہے۔ پھر سبحانک اللہم الخ سے اس کے وصف بے عیبی، اور بابرکت و عالی شان ہونے کا ذکر کرتا ہے۔ یہ گویا سلام دربار ہے۔ پھر شیطان سے استعاذہ کر کے، اللہ تعالیٰ کا نام لے کر الحمد شریف پڑھتا ہے، جس میں اول اللہ تعالیٰ کی تعریف، اس کی تربیت عامہ و رحمت خاصہ کا تذکرہ کرتا ہے۔ اس کی مالکیت اور جزاء و سزا کے اختیار مطلق کا اعتراف کرتا ہے۔ اس کے بعد ہدایت کی درخواست پیش کرتا ہے، اور اس کا جو جواب ملتا ہے، اسے غور سے سنا ہے۔ پس فاتحہ کے بعد قرآن مجید کی دوسری آیات و سورت کا پڑھنا ہی درخواست کا جواب ہے۔ پھر درخواست منظور ہونے کے شکر یہ میں نمازی آداب و نیاز بجالاتا ہے، یعنی رکوع و جہدہ کرتا ہے۔

(6) رکوع کو ایک لحاظ سے سوالی حالی بھی کہہ سکتے ہیں کہ نمازی کا اس سے اللہ تعالیٰ کی طرف میان اور جھکاؤ ثابت ہو رہا ہے جو ایک سراپا احتیاج کا غنی و مغنی کی طرف ہونا چاہیے اور اس کے بعد جہدہ میں گر کر اپنے کامل انقیاد و امتثال کو ظاہر کر رہا ہے کہ متقاد کا زیر حکم متقاد۔ ہوتا اس ذات باری کے ترفع اور اس کے تسفل پر اور اس کے تعزز اور اس کے تذلل پر دلالت کرتا ہے۔

(7) اگر مقتدی امام کو رکوع کی حالت میں پائے تو مقتدی سے فریضہ قیام (جو نماز کے اہم ارکان میں سے ہے) ساقط ہو جاتا ہے، اسی لیے مقتدی کو چاہیے کہ قیام کی حالت میں صرف تکبیر کہہ کر فوراً امام کے ساتھ رکوع میں جا ملے۔

یہ مسئلہ بھی اس امر کی دلیل ہے کہ مقتدی مجازاً مصلیٰ (نماز پڑھنے والا) ہے اور

چونکہ اس پر امام کے پیچھے قراءت واجب نہیں ہے۔ اس لیے رکوع سے پہلے اس کے لیے قیام بھی فرض نہ رہا۔ قیام قراءت ہی کی وجہ سے تھا۔ جب قراءت اس کے ذمہ نہیں تو قیام کا مطالبہ بھی ختم ہو گیا۔ پھر باقی رکعتوں میں جو وجوب قیام ہو گا وہ بحکم حضور دربار خداوندی ہے بحکم صلوٰۃ نہیں۔

(8) بعض حضرات یہ اعتراض کر سکتے ہیں کہ اگر امام موصوف بالذات ہے اور اس وجہ سے امام اور مقتدیوں کی نماز واحد ہے تو مقتدیوں کے ذمہ طہارت، ستر عورت، استقبال کعبہ، رکوع اور سجدہ بھی نہ ہونا چاہیے۔ اس بار کا قتل بھی قراءت کی طرح صرف امام ہی کے سر رہتا، بلکہ ثناء، تسبیحات، التحیات، درود و دعا اور تکبیر و تسلیم بھی جس درجہ میں مطلوب ہیں، امام سے ہی مطلوب ہوتیں۔ اس کا جواب یہ ہے کہ نماز کی ادائیگی بصورتِ حضوری دربار خداوندی ہوتی ہے۔ اور یہ بات اس کے ہر قول و فعل سے ظاہر ہوتی ہے۔ سبحانک میں کاف خطاب، اھلنا میں صیغہ خطاب، اور دست بستہ کھڑا ہونا، پھر کبھی جھکنا، کبھی سر زمین پر رکھ دینا، اور نماز سے فارغ ہونے پر دائیں بائیں سلام پھیرنا کہ بوقت نماز گویا اس عالم امکان اور عالم ظلماتی سے باہر عالم وجوب یعنی بارگاہ ذی الجلال والاكرام میں چلا گیا تھا۔ یہ سب امور بتلاتے ہیں کہ نماز حضوری دربار خداوندی کا نام ہے۔ پھر نماز باجماعت میں چونکہ امام خالق و مخلوق کے درمیان واسطہ بنتا ہے۔ اور اسی لیے وہ سب سے آگے اور قبلہ کی دیوار سے قریب کھڑا ہوتا ہے اور سارے مقتدی اس کے پیچھے کھڑے ہوتے ہیں تو گویا اس وقت امام و مقتدی سب دربار خداوندی میں حاضر ہیں، تو جس طرح احکام دنیا کے دربار میں حاضری کے لیے صفائی، پاکی، لباس کی درنگی، بوتہ حاضری ان کی طرف توجہ اور آداب دربار کی بجا آوری ضروری ہوتی ہے۔ اس طرح دربار خداوندی میں حاضری کے لیے یہ سب امور ضروری ہوں گے۔

لیکن ظاہر ہے کہ یہ سب امور وصف صلوٰۃ کے تقاضے سے نہیں ہیں، ورنہ "لا صلوٰۃ الا بفاتحة الكتاب" کے پیش نظر لازم ہوتا کہ شروع سے آخر تک صرف فاتحہ ہی فاتحہ ہوتی، دوسرا کوئی امر نہ ہوتا۔ پس ثابت ہوا کہ یہ سب دوسرے امور حضوری دربار کے

تقاضے سے ہیں۔ نماز کے مقصیات نہیں ہیں کہ نماز کی حقیقت اور مقصدی صرف قراءت ہے۔ اس کے بعد سمجھنا چاہیے کہ حضوری دربار میں امام و مقتدی سب مشترک ہیں تو اس کے مقصیات میں بھی سب مشترک رہیں گے اور نماز کی حقیقت مذکورہ کے لحاظ سے امام تنہا ہے تو قراءت صرف اس کے ذمہ رہے گی۔

خلاصہ یہ کہ آداب دربار و سلام وغیرہ تو سب ہی حاضران دربار بجا لایا کرتے ہیں اور عرض مطلب اور استماع جواب کے لیے کسی ایک ہی کو آگے بڑھایا کرتے ہیں، اور وہ بھی جس کو لائق و فائق خیال کرتے ہیں۔ اس لیے ثناء، تسبیحات، التحیات اور تکبیرات سب ہی بجا لائیں۔ اور قراءت جو درحقیقت عرض مطلب ہے یہ امام ہی کا کام ہے۔

(انوار الباری ۱۶/۱۷۳۴۳۵)

(9) حضرت امام ابوحنیفہ رضی اللہ عنہ کے پاس چند آدمی مل کر مسئلہ قراءت خلف الامام پر بحث کرنے کے لیے آئے۔ آپ رضی اللہ عنہ نے فرمایا کہ میں اکیلا اتنے آدمیوں سے کیسے بحث کر سکتا ہوں؟ ایک آدمی کو اپنا وکیل اور مختار بنا لو کہ اس کی فتح تمہاری فتح اور اس کی شکست تمہاری شکست متصور ہو۔ چنانچہ وہ سب اس پر راضی ہو گئے اور اپنا ایک وکیل انہوں نے انتخاب کر لیا۔ جب وکیل نے بحث شروع کی۔ تو حضرت امام صاحب نے فرمایا کہ مسئلہ تو حل ہو چکا ہے۔ وہ بولا: کیسے؟ امام صاحب نے فرمایا کہ جب تم اکیلے سب کی طرف سے وکیل ہو کر گفتگو کر رہے ہو اور تمہاری بات ان سب کی سمجھی جاتی ہے تو اسی طرح امام کی قراءت سب مقتدیوں کی قراءت سمجھی جائے گی۔ وہ سب شکست تسلیم کرتے ہوئے لا جواب ہو کر چلے گئے۔


(سیرت النعمان ص ۵۶ از علامہ شبلی نعمانی: احسن الکلام ص ۴۳۱)



## خاتمة الكلام

دلائل منصوصہ کی دو قسمیں ہیں: قرآن مجید، حدیث شریف۔ پھر حدیث شریف کی دو قسمیں ہیں: حدیث قدسی، حدیث نبوی۔ پھر حدیث نبوی کی تین قسمیں ہیں: نبی ﷺ کا قول، نبی ﷺ کا فعل اور نبی ﷺ کی تقریر۔ اس طرح دلائل منصوصہ کی کل پانچ قسمیں بن گئیں:

- ① قرآن مجید
  - ② حدیث قدسی
  - ③ رسول اللہ ﷺ کا قول
  - ④ رسول اللہ ﷺ کا فعل
  - ⑤ رسول اللہ ﷺ کی تقریر
- الحمد للہ ہمارے پاس اس مسئلہ میں پانچوں قسم کے دلائل پائے جاتے ہیں۔ خلاصہ کیلئے دیکھئے:



تفصیل حسب ذیل ہے:

## ① قرآن پاک سے دلیل:

گذشتہ صفحات میں قرآن پاک سے کافی دلائل دیئے جا چکے ہیں یہاں صرف ایک دلیل پر اکتفا کیا جاتا ہے ارشاد باری تعالیٰ ہے: **وَإِذَا قُرِئَ الْقُرْآنُ فَاسْتَجِبُوا لَهُ وَانصِتُوا لَعَلَّكُمْ تُسْمَعُونَ** (الاعراف: ۲۰۳) ”اور جب قرآن پڑھا جائے تو اس کو کان لگا کر سنو اور خاموش رہو تاکہ تم پر رحم کیا جائے“

اس آیت مبارکہ میں قرآن پڑھنے کے وقت خاموش رہنے کا حکم ہے مگر پڑھنے والے کا ذکر نہیں، یعنی یہ نہ بتایا گیا کہ کون پڑھے تو خاموش رہو۔ اس کی تفسیر وہ صحیح حدیث کرتی ہے، جس میں پڑھنے والے کا ذکر بھی ہے اور خاموش رہنے کا ذکر بھی۔ وہ رسول اللہ ﷺ کا ارشاد مبارک ہے: **”وَإِذَا قُرِئَ الْقُرْآنُ فَاسْتَجِبُوا“** (مسلم: ج ۹۰۳؛ نسائی ج ۹۲۲) ”جب امام قراءت کرے تو تم خاموش رہو۔“ غور فرمائیں! قرآن وحدیث اس پر متفق ہو گئے ہیں کہ امام کی قراءت کے وقت مقتدی کو خاموش رہنا چاہیے۔

## ② حدیث قدسی سے دلیل:

حدیث قدسی میں ہے کہ اللہ تبارک وتعالیٰ فرماتے ہیں: میں نے نماز (یعنی سورت فاتحہ) کو اپنے اور بندے کے درمیان دونصف حصوں میں تقسیم کیا ہے۔ اس سورت کا ایک نصف حصہ تو میرے لیے ہے۔ اور دوسرا نصف حصہ میرے بندے کے لیے ہے۔ میرے بندے کے لیے وہ کچھ ہے جو وہ مانگتا ہے۔ جب بندہ کہتا ہے **”اَلْحَمْدُ لِلّٰهِ رَبِّ الْعَالَمِیْنَ“** تو حق تعالیٰ فرماتے ہیں **”حَمْدُنِیْ غَبِیْثٌ“** میرے بندے نے میری حمد کی۔ جب وہ کہتا ہے **”الرَّحْمٰنُ الرَّحِیْمُ“** حق تعالیٰ فرماتے ہیں **”اَتْنِیْ عَلَیْ غَبِیْثٌ“** میرے بندے نے میری ثنا کی۔ جب وہ کہتا ہے **”مٰلِکِ یَوْمَ الدِّیْنِ“** حق تعالیٰ فرماتے ہیں **”مَجْدُنِیْ غَبِیْثٌ“** میرے بندے نے میری بزرگی بیان کی۔ جب وہ کہتا ہے **”اِیَّاكَ نَعْبُدُ وَاِیَّاكَ نَسْتَعِیْنُ“** حق تعالیٰ فرماتے ہیں **”هٰذَا بَیْنِیْ وَبَیْنَ غَبِیْثٌ“** یہ بات میرے اور

میرے بندے کے درمیان مشترک ہے (یعنی بندہ کی عبادت تو میرے لئے اور میری مدد اس کے لئے ہے) جب وہ کہتا ہے "إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ" تو حق تعالیٰ فرماتے ہیں "هَذَا الْبُغْدِيُّ وَالْبُغْدِيُّ مَسْأَلٌ" یہ میرے بندے کی درخواست ہے اور جو وہ مانگتا ہے میں نے اس کو دے دیا۔ (موطا امام مالک ج ۲۲۹: مسلم ج ۸۷۸: ابوداؤد ج ۸۲۱: ترمذی ج ۲۹۵۳: نسائی ج ۹۰۹: ابن ماجہ ج ۸۳۸: احمد ج ۲۳۲، ۲۳۱: ۷۲۸۹) جب اللہ تعالیٰ کا اس دعا کو قبول کرنے کا وعدہ ہے۔ پھر امام کی دعا اور مقتدیوں کی آئین امام اور سب مقتدیوں کے لیے ہے۔ تو مقتدی کا قراءت کرنا لغو ٹھہرا۔

### ③ حدیث قولی سے دلیل:

گذشتہ صفحات میں قراءت خلف الامام سے منع کرنے والی بہت سی قولی حدیثیں گزری ہیں ایک حدیث یہاں پیش کی جاتی ہے کہ آپ نے فرمایا "وَإِذَا قَرَأْتَ فَأَنْصِتْهُ" (مسلم ج ۹۰۴: نسائی ج ۹۲۲) "جب امام پڑھے تو تم خاموش رہو"۔

### ④ فعل نبوی سے دلیل:

حضرت جبریل علیہ السلام نے نبی کریم ﷺ کو دو دن نمازیں پڑھائیں (ترمذی: ۱۴۹) جبریل علیہ السلام نے ان میں قراءت کی ہوگی اور نبی ﷺ ان میں یقیناً خاموش رہے ہوں گے کیونکہ اللہ تعالیٰ نے سورۃ القیلمہ آیت ۱۶ "لَا تَسْمُرُكَ بِهِ لُسَانُكَ لِتُتَعَجَّلَ بِهِ" میں جبریل کی قراءت کے وقت نبی کریم ﷺ کو خاموش رہنے کا حکم دیا۔ (دیکھئے بخاری: ۵)

### ⑤ تقریر نبوی سے دلیل:

تقریر کا معنی یہ ہے کہ نبی کریم ﷺ کسی صحابی بیعتھ کو کوئی کام کرتا دیکھ لیں تو سکوت کریں اور اس سے منع نہ فرمائیں یہ سکوت اس عمل کے جائز ہونے کی دلیل ہوتی ہے۔ روایات سے یہ نہیں ملتا کہ نبی کریم ﷺ کے پیچھے حضرات صحابہ کرام رضی اللہ عنہم نے قراءت کی

اور آپ ﷺ خاموش رہے یا آپ نے ان کی تائید کر دی۔ ہاں یہ ملتا ہے کہ ایک شخص نے آپ کے پیچھے قراءت کی تو آپ نے ذاتِ کرمین فرمادیا حضرت ابوہریرہ رضی اللہ عنہ سے روایت ہے۔

صلی رسول اللہ ﷺ صلوة یظن انها الصبح فلما قضاها قال قرا منکم احد؟ قال رجل انا قال انی اقول ما لی انازع فی القرآن (مصنف ابن ابی شیبہ ج ۵ ص ۳۷ طبع الدار السلفیہ بمبئی واللفظ لہ صحیح۔ مؤطا امام مالک ج ۲ ص ۲۳۶۔ مؤطا امام محمد ج ۱ ص ۱۱۱: نسائی ج ۹ ص ۹۲۰: ابوداؤد ج ۸ ص ۸۲۶)۔ رسول اللہ ﷺ نے ایک نماز پڑھائی غالباً صبح کی نماز تھی جب اس سے فارغ ہوئے فرمایا: ”کیا تم میں کسی نے قراءت کی ایک شخص نے کہا میں نے قراءت کی، فرمایا میں کہتا تھا کیا ہے کہ میرے ساتھ قرآن کے بارے میں نزاع کیا جا رہا ہے۔“

## ⑥ اجماع امت سے دلیل:

امام کے پیچھے قراءت کو فرض کہنا جمہور امت کے خلاف ہے۔ جبری نماز میں مقتدی پر قراءت کی فرضیت کا کوئی بھی قائل نہیں (شرح مقنع ج ۲ ص ۱۳) صحابہ کرام رضی اللہ عنہم کا بالا جماع یہ عمل تھا کہ اگر وہ اس وقت پہنچتے جب امام رکوع میں ہوتا تو ایک دفعہ تکبیر کہتے یعنی تکبیر تحریرہ اور دوسری دفعہ تکبیر کہے بغیر رکوع میں چلے جاتے (المغنی ج ۱ ص ۵۴۴، شرح مقنع ج ۲ ص ۹) یعنی نہ سُبْحَانَکَ اللّٰهُمَّ پڑھتے نہ سورت فاتحہ پڑھتے اور نہ دوسری مرتبہ رفع یدین کرتے اور نہ رکوع جانے کی الگ تکبیر کہتے صحابہ کرام رضی اللہ عنہم ایسا اس لئے کرتے تاکہ جلد رکوع میں شامل ہو کر باجماعت رکعت حاصل کر لیں۔ کیونکہ امام کے ساتھ رکوع میں مل جانے سے رکعت ادا ہو جاتی ہے۔

## نبی ﷺ کی پسندیدہ نماز:

امام کی قراءت کے وقت مقتدی کا خاموش رہنا حضرت نبی کریم ﷺ کے ہاں



پسندیدہ عمل ہے ایسی نمازی نبی کریم ﷺ کی پسندیدہ نماز ہے جس میں مقتدی امام کی قراءت کے وقت خاموش رہے کیونکہ آپ ﷺ نے امام کی قراءت کے وقت خاموش رہنے کا تو حکم دیا۔ یہ تو فرمایا کہ جب امام قراءت کرے تم خاموش رہو یہ نہ فرمایا کہ جب امام قراءت کرے تم بھی قراءت کرو۔ پھر روایات سے یہ ثابت نہیں کہ آپ ﷺ نے اپنے پیچھے قراءت کرنے والوں کی تعریف کی یا ان کی قراءت پر سکوت اختیار کیا جبکہ یہ ثابت ہے کہ آپ ﷺ نے اپنے پیچھے قراءت کرنے والوں کو ڈانٹ کر قراءت کرنے سے منع کیا۔ جبکہ آپ ﷺ کا امام کے پیچھے قراءت نہ کرنے والوں کو ڈانٹنا کسی روایت سے ثابت نہیں۔

### محبت کا تقاضا:

اللہ اور اس کے رسول سے محبت کرنے والے مسلمانو! ذرا یہ تو بتاؤ کہ اگر اللہ تعالیٰ تمہیں خواب میں نبی کریم ﷺ کے پیچھے نماز کا موقع عطا فرمادیں تو آپ اس وقت نبی کریم ﷺ کی قراءت کو سننا پسند کریں گے یا آپ ﷺ کے پیچھے قراءت کریں گے؟ یقیناً آپ اس وقت خاموش رہنے کو ہی پسند کریں گے صحابہ کرام رضی اللہ عنہم کے بارے میں آپ کا کیا خیال ہے یقیناً حضرات صحابہ کرام رضی اللہ عنہم بھی اس وقت خاموش ہی رہتے ہوں گے۔ دوسرے انبیاء علیہم السلام پر سورۃ فاتحہ نازل نہیں ہوئی اور معراج کی رات انبیاء کرام علیہم السلام کو ایک ہی تو موقع ملا نبی کریم ﷺ کے پیچھے نماز ادا کرنے کا آپ اپنے ضمیر سے پوچھ لیں کہ اس وقت ان حضرات نے نبی کریم ﷺ کی قراءت کو خاموش رہ کر سنا ہوگا یا نہیں۔

اللہ تعالیٰ اور اس کے پیارے رسول ﷺ سے محبت کرنے والے مسلمانو! کیا اب بھی آپ اس نماز کو اختیار نہ کریں گے جو نبی کریم ﷺ کی پسندیدہ نماز ہے کہ جب خود نماز پڑھیں گے تو قراءت کریں گے اور جب امام کی اقتداء میں نماز پڑھو گے تو خاموش رہو گے۔  
 ”اَلَمْ يَأْنِ لِلَّذِينَ آمَنُوا اَنْ تَخْشَعَ قُلُوبُهُمْ لِذِكْرِ اللّٰهِ وَمَا نَزَلَ مِنَ الْحَقِّ“ (الحجہ: ۱۶)  
 ”کیا نہیں وقت آیا ایمان والوں کے لئے کہ جبکہ جائیں ان کے دل اللہ کے ذکر کے لئے اور اس حق کے لئے جو اللہ کی طرف سے اترا۔“

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ  
أَنْتَ الْوَهَّابُ (آل عمران: ۵۵)

ترجمہ: ”اے ہمارے رب! تو نے ہمیں جو ہدایت عطا فرمائی ہے اس کے بعد ہمارے  
دلوں میں نیزہ پیدا نہ ہونے دے، اور خاص اپنے پاس سے ہمیں رحمت عطا فرما۔  
بیشک تیری، اور صرف تیری ذات وہ ہے جو بے انتہا بخشش کی جوگر ہے۔“

وَصَلَّى اللّٰهُ عَلَى خَيْرِ خَلْقِهِ وَخَاتَمِ أَنْبِيَائِهِ سَيِّدِنَا مُحَمَّدٍ وَآلِهِ وَ  
أَصْحَابِهِ أَجْمَعِينَ



## بعض اہم کتابیات

- ۴ احسن الکلام فی ترک القراءة خلف الامام. محمد سرفراز خان صفدر رحمۃ اللہ علیہ (المتوفی ۱۴۳۰ھ). مکتبہ صفدریہ گوجرانوالہ. طبع ۲۰۰۹ء
- ۴ اصل صفة صلاة النبي ﷺ. محمد ناصر الدين الالبانى (المتوفى ۱۴۲۰ھ) مکتبۃ المعارف الرياض. طبع ۱۴۲۷ھ
- ۴ اعلاء السنن. ظفر احمد عثمانی (المتوفى ۱۳۹۳ھ). ادارة القرآن والعلوم الاسلامیة، کراچی. ۱۸ مجلدات. طبع ۱۴۲۷ھ
- ۴ انوار الباری شرح صحیح البخاری. احمد رضا بجنوری. ادارة تالیفات اشرفیہ، ملتان. طبع ۱۴۲۵ھ. ۱۹ مجلدات.
- ۴ بذل المجہود فی حلّ ابی داؤد. خلیل احمد سہارنپوری (المتوفى ۱۳۳۶ھ). قدیمی کتب خانہ، کراچی. ۲۰ مجلدات.
- ۴ التحقيق الالبانى على مشكوة المصابيح. تحقيق محمد ناصر الدين البانى (المتوفى ۱۴۲۰ھ) المکتب الاسلامی بیروت. طبع ثالث ۱۴۰۵ھ
- ۴ التعليق الممتد على الموطأ للامام محمد. ابو الحسنات محمد عبد الحى اللکنوی (المتوفى ۱۳۰۴ھ). مکتبۃ البشرى کراچی. طبع ۱۴۳۱ھ
- ۴ تفسیر القرآن العظیم المعروف تفسیر ابن کثیر. عماد الدین ابی

- الفداء اسماعيل بن كثير (المتوفى ٤٤٣). مكتبة دار السلام. طبع  
١٣١٣ هـ. ٣ مجلدات.
- ٤ التقرير الترمذى. محمود الحسن ديوبندى (المتوفى ١٣٣٩ هـ).  
الطاف ايند سنز كراچى. طبع ١٣٣٠ هـ.
- ٤ تنوع العبادات. ابن تيمية (المتوفى ٤٢٨ هـ). مطبعة الامام، مصر.
- ٤ جامع الترمذى. ابو عيسى محمد بن عيسى الترمذى (المتوفى  
٢٤٩ هـ). الطاف ايند سنز كراچى. طبع ١٣٣٠ هـ. ٢ مجلدات.
- ٤ الجامع الصغير من احاديث البشير النذير. جلال الدين السيوطى  
(المتوفى ٩١١ هـ). دار الكتب العلمية، بيروت. لبنان. طبع  
١٣١٥ هـ. ٦ مجلدات.
- ٤ جزء القراءة للبخارى. محمد بن اسماعيل بخارى (المتوفى ٢٥٦ هـ).  
ترجمه و تشریح: محمد امين او كاژوى. مكتبة امداديه، ملتان.
- ٤ خزائن السنن. محمد سرفراز خان صفدر (المتوفى ١٣٣٠ هـ). مكتبة  
صفدرية گوجرانواله. طبع ٢٠٠٩ء
- ٤ درس ترمذى. محمد تقى عثمانى. مكتبة دارالعلوم كراچى. طبع  
١٣٢٣ هـ.
- ٤ زاد المعاد فى هدى خير العباد. شمس الدين ابى عبد الله محمد بن  
ابى بكر بن ايوب المشهور بابن قيم الجوزية (المتوفى ٤٥١ هـ).  
مؤسسة الرسالة ناشرون، بيروت. لبنان. طبع ١٣٢٤ هـ.
- ٤ سبيل الرشاد. رشيد احمد گنگوہى (المتوفى ١٣٢٣ هـ). اداره  
اسلاميات، لاہور. طبع ١٣١٢ هـ.
- ٤ سلسلة الاحاديث الصحيحة. محمد ناصر الدين البانى (المتوفى  
١٣٢٠ هـ). مكتبة المعارف الرياض. ٤ مجلدات طبع ١٣٣٠ هـ.
- ٤ سلسلة الاحاديث الضعيفة والموضوعة. محمد ناصر الدين البانى



- 4 صفحہ الصلاة النبوی . محمد ناصر الدین البانی ( المتوفی ۱۳۲۰ھ )  
المکتب الاسلامی بیروت طبع ۱۳۹۱ھ
- 4 ضعیف سنن ابن ماجہ . محمد ناصر الدین البانی ( المتوفی ۱۳۲۰ھ )  
المکتب الاسلامی بیروت . طبع ۱۳۱۵ھ
- 4 العرف الشذی . محمد انور شاہ کشمیری ( المتوفی ۱۳۵۲ھ )  
الطاف اینڈ سنز کراچی . طبع ۱۳۳۰ھ
- 4 فاتحہ الکلام فی القراءة خلف الامام . ظفر احمد عثمانی  
( المتوفی ۱۳۹۳ھ ) . ایچ . ایم . سعید کمپنی ، کراچی . طبع ۱۳۲۵ھ
- 4 فتح الباری شرح صحیح البخاری . احمد بن علی المعروف بابن  
حجر العسقلانی ( المتوفی ۸۵۲ھ ) . دار السلام الرياض  
طبع ۱۳۱۸ھ . ۱۳ مجلدات
- 4 فتح الملہم . شبیر احمد عثمانی ( المتوفی ۱۳۶۹ھ ) . مکتبہ الحجاز  
حیدری ، کراچی .
- 4 فتح الملہم بشرح صحیح مسلم . شبیر احمد عثمانی ( المتوفی  
۱۳۶۹ھ ) . مکتبہ دار العلوم ، کراچی . طبع ۱۳۲۳ھ
- 4 فیض الباری علی صحیح البخاری . محمد انور شاہ کشمیری  
( المتوفی ۱۳۵۲ھ ) . المکتبہ الرشید سرکی روڈ ، کوئٹہ .  
طبع ۱۳۳۰ھ ؛ ۶ اجزاء .
- 4 کتاب الآثار . محمد بن الحسن الشیبانی ( المتوفی ۱۸۹ھ ) . المکتبہ  
الحقانیہ پشاور . طبع ۱۳۳۰ھ
- 4 کتاب القراءة خلف الامام . ابوبکر احمد بن الحسین  
البیهقی . ( المتوفی ۳۵۸ھ ) . ادارۃ احیاء السنۃ ، گرجا کھہ .  
گوجرانوالہ
- 4 کتب الستہ (بخاری، مسلم، ترمذی، ابو داود، نسائی، ابن ماجہ)

دارالسلام الرياض طبع ۱۴۲۱ھ

کنز العمال فی سنن الاقوال والافعال. علاء الدین علی المغنی  
الہندی (المتوفی ۵۹۷ھ). نشر السنة ملتان.

لسان العرب. جمال الدین ابو الفضل محمد بن مکرم ابن منظور  
الانصاری الافریقی المصری (المتوفی ۵۷۱ھ). دار الکتب العلمیة،  
بیروت. طبع ۱۴۲۶ھ. ۱۰ مجلدات.

مجمع الزوائد منبع الفوائد. نور الدین علی بن ابی بکر الہیثمی  
(المتوفی ۵۸۰ھ) دار الکتب العلمیة. بیروت. طبع ۲۰۰۹ء. ۱۲  
مجلدات.

المستدرک علی الصحیحین. ابو عبد اللہ محمد بن عبد اللہ  
الحاکمانیسابوری (المتوفی ۳۰۵ھ) دار المعرفة، بیروت. لبنان.  
طبع ۱۴۱۸ھ. ۶ مجلدات.

مسند ابی عوانة. ابی عوانة یعقوب بن اسحاق الاسفرائنی (المتوفی  
۳۱۶ھ). تحقیق. ایمن بن عارف الدمشقی. دار المعرفة، بیروت.  
لبنان. طبع ۱۴۱۹ھ.

مسند الامام الاعظم. امام اعظم ابو حنیفہ (المتوفی ۱۵۰ھ) مکتبہ  
البشری کراچی. طبع ۱۴۳۱ھ

مشکوۃ المصابیح. محمد بن عبد اللہ الخطیب تبریزی  
(المتوفی ۷۳۷ھ) مکتبہ البشری کراچی. طبع ۱۴۳۱ھ

مصنف عبد الرزاق. عبد الرزاق بن ہمام الصنعانی. توزیع المکتب  
الاسلامی، بیروت.

المغنی. موفق الدین ابو محمد عبد اللہ بن احمد بن محمد بن قدامة  
الحنبلی (المتوفی ۵۶۲ھ). مکتبہ الحدیثیة، الرياض

الموطأ للامام مالک. مالک بن انس (المتوفی ۷۹ھ). المکتبہ

الحقانیہ ہشاور. طبع ۱۴۳۰ھ

المروا ۷ امام محمد. محمد بن الحسن الشیبانی (المتوفی

۱۸۹ھ). مکتبہ لشری کراچی. طبع ۱۴۳۱ھ

نصب الراية في تخريج أحاديث الهداية. جمال الدين ابی محمد

عبدالله بن يوسف بن محمد الزيلعي الحنفی (المتوفی

۶۲۲ھ). المکتبۃ الحقانیہ، ہشاور. طبع ۱۴۳۰ھ. ۵ مجلدات.

نیل المرام بالتزام الحکوت عند قراءة الامام. رشید احمد لدھیانوی

(المتوفی ۱۴۲۳ھ) س. ایم. سعید کمپنی، کراچی. طبع ۱۴۲۵ھ.

هداية المقتدي في قراءة المقتدي. رشید احمد گنگوہی

(المتوفی ۱۴۲۳ھ). ادارہ اسلامیات، لاہور. طبع ۱۴۱۲ھ.

وَارْكَعُوا مَعَ الرَّاكِعِينَ: المعروف بتحقيقات مسئلة فاتحه خلف الامام

ورفع يدين. محمد سرف الرحمن قاسم. جامعة الطيبات للبنات

الصالحات، گوجرانوالہ. طبع ۲۰۰۳ء.



والس ایپ گروپ: 03117284888

فیس بک: Love for ALLAH